

Dave
10-11-11 #

Handwritten signature or initials, possibly "J. H. H."

eth
p



ST 01
Ro

بِسْمِ اللّٰهِ الرَّحْمٰنِ الرَّحِیْمِ

تاریخ اہل پاکستان

جلد دوم

جان چرڈکرین کی "آء شارت ہسٹری آف دی انگلش پیپل" کا اردو ترجمہ
انٹرمیڈیٹ کے لئے

مترجمہ

قاضی تاج حسین صاحب ایم۔ اے

رکن سررشتہ تالیف و ترجمہ

جامعہ عثمانیہ

۱۳۳۹ھ بمطابق ۱۳۳۰ھ تا ۱۳۳۱ھ

مطبوعہ دارالکتاب اسلام آباد



یہ کتاب میکملن کمپنی کی اجازت سے
جن کو حقوق کاپی رائٹ حاصل ہیں
طبع کی گئی ہے

942

ج 69 ت

مُقَدِّمہ



دنیا میں ہر قوم کی زندگی میں ایک ایسا زمانہ آتا ہے جب کہ اُس کے قوائے ذہنی میں انحطاط کے آثار نمودار ہونے لگتے ہیں، ایجاد و اختراع اور غور و فکر کا مادہ تقریباً مفقود ہو جاتا ہے، تخیل کی پرواز اور نظر کی جولانی تنگ اور محدود ہو جاتی ہے، علم کا دار و مدار چند رسمی باتوں اور تقلید پر رہ جاتا ہے۔ اُس وقت قوم یا تو بیکار اور مردہ ہو جاتی ہے یا سنبھلنے کے لئے یہ لازم ہوتا ہے کہ وہ دوسری ترقی یافتہ اقوام کا اثر قبول کرے۔ تاریخ عالم کے ہر دور میں اس کی شہادتیں موجود ہیں۔ خود ہمارے دیکھتے دیکھتے جاپان پر یہی گزری اور یہی حالت اب ہندوستان کی ہے۔ جس طرح کوئی شخص دوسرے بنی نوع انسان سے قطع تعلق کر کے تنہا اور الگ تھلک نہیں رہ سکتا اور اگر رہے تو پنیپ

نہیں سکتا اسی طرح یہ بھی ممکن نہیں کہ کوئی قوم دیگر اقوام عالم سے بے نیاز ہو کر پھولے پھلے اور ترقی پائے۔ جس طرح ہوا کے جھونکے اور ادنیٰ پرندوں اور کیڑے مکوڑوں کے اثر سے وہ مقامات تک ہرے بھرے رہتے ہیں جہاں انسان کی دسترس نہیں اسی طرح انسانوں اور قوموں کے اثر بھی ایک دوسرے تک اڑ کر پہنچتے ہیں۔ جس طرح یونان کا اثر روم اور دیگر اقوام یورپ پر پڑا جس طرح عرب نے عجم کو اور عجم نے عرب کو اپنا فیض پہنچایا جس طرح اسلام نے یورپ میں تاریکی اور جہالت کو مٹا کر علم کی روشنی پہنچائی اسی طرح آج ہم بھی بہت سی باتوں میں مغرب کے محتاج ہیں۔ یہ قانون عالم ہے جو یوں ہی جاری رہا اور جاری رہیگا۔

”دئے سے دیا یوں ہی جلتا رہا ہے“

جب کسی قوم کی نوبت یہاں تک پہنچ جاتی ہے اور وہ آگے قدم بڑھانے کی سعی کرتی ہے تو ادبیات کے میدان میں پہلی منزل ترجمہ ہوتی ہے۔ اس لئے کہ جب قوم میں جدت اور اتباع نہیں رہی تو ظاہر ہے کہ اس کی تصانیف معمولی، ادھوری، کم مایہ اور ادنیٰ ہونگی۔ اُس وقت قوم کی بڑی خدمت یہی ہے کہ ترجمہ کے ذریعہ سے دنیا کی اعلیٰ درجہ کی تصانیف اپنی زبان میں لائی جائیں۔ یہی ترجمے خیالات میں تغیر اور معلومات میں اضافہ کریں گے، جمود کو توڑیں گے اور قوم میں ایک نئی حرکت پیدا کریں گے اور پھر آخر یہی ترجمے تصنیف و تالیف

۳۰
کے جدید اسلوب اور ڈھنگ سمجھائیں گے۔ ایسے وقت میں ترجمہ
تصنیف سے زیادہ قابل قدر، زیادہ مفید اور زیادہ فیض رساں

ہوتا ہے۔

اسی اصول کی بنا پر جب عثمانیہ یونیورسٹی کی تجویز پیش
ہوئی تو ہر اکڑالٹڈ ہائینس رستم دوراں ارسطوئے زماں
سہ سالار آصف جاہ مظفر الممالک نظام الملک نظام الدولہ
نواب میر عثمان علیخان بہادر فتح جنگ
جی۔ سی۔ اس۔ آئی۔ جی۔ سی۔ بی۔ ای۔ والی حیدرآباد دکن
خدا اللہ ملکہ و سلطنتہ نے جن کی علمی قدردانی اور علمی سرپرستی
اس زمانہ میں احيائے علوم کے حق میں آب حیات کا کام
کر رہی ہے، یہ تقاضائے مصلحت و دور بینی سب سے اول
سرشتہ تالیف و ترجمہ کے قیام کی منظوری عطا فرمائی جو
نہ صرف یونیورسٹی کے لئے نصاب تعلیم کی کتابیں تیار کریگا
بلکہ ملک میں نشر و اشاعت علوم و فنون کا کام بھی انجام
دیگا۔ اگرچہ اس سے قبل بھی یہ کام ہندوستان کے مختلف
مقامات میں تھوڑا تھوڑا انجام پایا مثلاً فورٹ ولیم کالج کلکتہ میں
زیر نگرانی ڈاکٹر گلکرسٹ، دہلی سوسائٹی میں، انجمن پنجاب میں
زیر نگرانی ڈاکٹر لائٹنر و کرنل ہالرائڈ، علی گڑھ سائنٹفک
انسٹیوٹ میں جس کی بنا سرسید احمد خاں مرحوم نے
ڈالی۔ مگر یہ کوششیں سب وقتی اور عارضی تھیں۔ نہ انکے
پاس کافی سرمایہ اور سامان تھا نہ انہیں یہ موقع حاصل تھا

اور نہ انہیں **أَعْلَى حَضَرَتِ وَأَقْلَسَ** جیسے علم پرور
فرمانروا کی سرپرستی کا شرف حاصل تھا۔ یہ پہلا وقت ہے کہ
اردو زبان کو علوم و فنون سے مالا مال کرنے کے لئے باقاعدہ
اور مستقل کوشش کی گئی ہے۔ اور یہ پہلا وقت ہے کہ
اردو زبان کو یہ رتبہ ملا ہے کہ وہ اعلیٰ تعلیم کا ذریعہ قرار
پائی ہے۔ احيائے علوم کے لئے جو کام آگسٹس نے رومہ میں
خلافت عباسیہ میں ہارون الرشید و مامون الرشید نے ہسپانیہ میں
عبدالرحمن ثالث نے، بکراجیت و اکبر نے ہندوستان میں،
الفرڈ نے انگلستان میں، پیٹر اعظم و کیتھرائن نے روس میں
اور مت شہی ہٹو نے جاپان میں کیا، وہی فرمانروائے دولت
أَصْفِيكَ نے اس ملک کے لئے کیا۔ **أَعْلَى حَضَرَتِ وَأَقْلَسَ**
کا یہ کارنامہ ہندوستان کی علمی تاریخ میں ہمیشہ فخر و مباہات
کے ساتھ ذکر کیا جائیگا۔

منجملہ اُن اسباب کے جو قومی ترقی کا موجب ہوتے ہیں ایک
بڑا سبب زبان کی تکمیل ہے۔ جس قدر جو قوم زیادہ ترقی یافتہ
ہے اُسی قدر اُس کی زبان وسیع اور اس میں نازک خیالات
اور علمی مطالب کے ادا کرنے کی زیادہ صلاحیت ہوتی ہے،
اور جس قدر جس قوم کی زبان محدود ہوتی ہے اُسی قدر تہذیب
و شایستگی بلکہ انسانیت میں اس کا درجہ کم ہوتا ہے۔ چنانچہ
وحشی اقوام میں الفاظ کا ذخیرہ بہت ہی کم پایا گیا ہے۔ علمائے
فلسفہ و علم اللسان نے یہ ثابت کیا ہے کہ زبان، خیال اور

خیال، زبان ہے اور ایک مدت کے بعد اس نتیجے پر پہنچے ہیں کہ انسانی دماغ کے صحیح تاریخی ارتقا کا علم، زبان کی تاریخ کے مطالعہ سے حاصل ہو سکتا ہے۔ الفاظ ہمیں سوچنے میں ویسی ہی مدد دیتے ہیں جیسی آنکھیں دیکھنے میں۔ اس لئے زبان کی ترقی درحقیقت عقل کی ترقی ہے۔

علم ادب اسی قدر وسیع ہے جس قدر حیات انسانی۔ اور اس کا اثر زندگی کے ہر شعبہ پر پڑتا ہے۔ وہ نہ صرف انسان کی ذہنی، معاشرتی، سیاسی ترقی میں مدد دیتا، اور نظر میں وسعت دماغ میں روشنی، دلوں میں حرکت اور خیالات میں تغیر پیدا کرتا ہے بلکہ قوموں کے بنانے میں ایک قوی آلہ ہے۔ قومیت کے لئے ہم خیالی شرط ہے اور ہم خیالی کے لئے ہم زبانی لازم۔ گویا ایک زبانی قومیت کا شیرازہ ہے جو اسے منتشر ہونے سے بچائے رکھتا ہے۔ ایک زمانہ تھا جب کہ مسلمان اقطاع عالم میں پھیلے ہوئے تھے لیکن اُن کے علم ادب اور زبان نے انہیں ہر جگہ ایک کر رکھا تھا۔ اس زمانے میں انگریز ایک دنیا پر چھائے ہوئے ہیں لیکن بادیو و بعد مسافت و اختلاف حالات ایک زبانی کی بدولت قومیت کے ایک سلسلے میں منسلک ہیں، زبان میں جادو کا سا اثر ہے اور صرف افراد ہی پر نہیں بلکہ اقوام پر بھی اُس کا وہی تسلط ہے۔

یہی وجہ ہے کہ تعلیم کا صحیح اور فطرتی ذریعہ اپنی ہی زبان ہو سکتی ہے۔ اس امر کو اعلیٰ حضرت و اقل س نے

پہچانا اور جامعہ عثمانیہ کی بنیاد ڈالی۔ جامعہ عثمانیہ ہندوستان میں پہلی یونیورسٹی ہے جس میں ابتداء سے انتہا تک ذریعہ تعلیم ایک دیسی زبان ہوگا۔ اور یہ زبان اردو ہوگی۔ ایک ایسے ملک میں جہاں ”ہمانت بہانت کی بولیاں“ بولی جاتی ہیں، جہاں ہر صوبہ ایک نیا عالم ہے، صرف اردو ہی ایک عام اور مشترک زبان ہو سکتی ہے۔ یہ اہل ہند کے میل جول سے پیدا ہوئی اور اب بھی یہی اس فرض کو انجام دیگی۔ یہ اس کے خیر اور وضع و ترکیب میں ہے۔ اس لئے یہی تعلیم اور تبادلہ خیالات کا واسطہ بن سکتی اور قومی زبان کا دعوئے کر سکتی ہے۔

جب تعلیم کا ذریعہ اردو قرار دیا گیا تو یہ کھلا اعتراض تھا کہ اردو میں اعلیٰ تعلیم کے لئے کتابوں کا ذخیرہ کہاں ہے اور ساتھ ہی یہ بھی کہا جاتا تھا کہ اردو میں یہ صلاحیت ہی نہیں کہ اس میں علوم و فنون کی اعلیٰ تعلیم ہو سکے۔ یہ صحیح ہے کہ اردو میں اعلیٰ تعلیم کے لئے کافی ذخیرہ نہیں۔ اور اردو ہی پر کیا منحصر ہے، ہندوستان کی کسی زبان میں بھی نہیں۔ یہ طلب و رسد کا عام مسئلہ ہے۔ جب مانگ ہی نہ تھی تو رسد کہاں سے آتی۔ جب ضرورت ہی نہ تھی تو کتابیں کیونکر ہتیا ہوتیں۔ ہماری اعلیٰ تعلیم غیر زبان میں ہوتی تھی، تو علوم و فنون کا ذخیرہ ہماری زبان میں کہاں سے آتا۔ ضرورت ایجاد کی ماں ہے۔ اب ضرورت محسوس ہوئی ہے تو کتابیں بھی

میتا ہو جائیں گی۔ اسی کمی کو پورا کرنے اور اسی ضرورت کو رفع کرنے کے لئے سرشتہ تالیف و ترجمہ قائم کیا گیا۔ یہ صحیح نہیں ہے کہ اردو زبان میں اس کی صلاحیت نہیں۔ اس کے لئے کسی دلیل و برہان کی ضرورت نہیں۔ سرشتہ تالیف و ترجمہ کا وجود اس کا شافی جواب ہے۔ یہ سرشتہ ہی کام کر رہا ہے۔ کتابیں تالیف و ترجمہ ہو رہی ہیں اور چند روز میں عثمانیہ یونیورسٹی کالج کے طالب علموں کے ہاتھوں میں ہونگی اور رفتہ رفتہ عام شایقین علم تک پہنچ جائیں گی۔

لیکن اس میں سب سے کٹھن اور سنگلاخ مرحلہ وضع اصطلاحات کا تھا۔ اس میں بہت کچھ اختلاف اور بحث کی گنجائش ہے۔ اس بارے میں ایک مدت کے تجربہ اور کامل غور و فکر اور مشورہ کے بعد میری یہ رائے قرار پائی ہے کہ تنہا نہ تو ماہر علم صحیح طور سے اصطلاحات وضع کر سکتا ہے اور نہ ماہر لسان۔ ایک کو دوسرے کی ضرورت ہے۔ اور ایک کی کمی دوسرا پورا کرتا ہے۔ اس لئے اس اہم کام کو صحیح طور سے انجام دینے کے لئے یہ ضروری ہے کہ دونوں یک جا جمع کئے جائیں تاکہ وہ ایک دوسرے کے مشورہ اور مدد سے ایسی اصطلاحیں بنائیں جو نہ اہل علم کو ناگوار ہوں نہ اہل زبان کو۔ چنانچہ اسی اصول پر ہم نے وضع اصطلاحات کے لئے ایک ایسی مجلس بنائی جس میں دونوں جماعتوں کے اصحاب شریک ہیں۔ علاوہ ان کے

ہم نے اُن اہل علم سے بھی مشورہ کیا جو اس کی خاص اہلیت رکھتے ہیں اور بُعد مسافت کی وجہ سے ہماری مجلس میں شریک نہیں ہو سکتے۔ اس میں شک نہیں کہ بعض الفاظ غیر مانوس معلوم ہوں گے اور اہل زبان انہیں دیکھ کر ناک بہوں چڑھائیں گے۔ لیکن اس سے گزیر نہیں۔ ہمیں بعض ایسے علوم سے واسطہ ہے جن کی ہوا تک ہماری زبان کو نہیں لگی۔ ایسی صورت میں سوائے اس کے چارہ نہیں کہ جب ہماری زبان کے موجودہ الفاظ خاص خاص مفہوم کے ادا کرنے سے قاصر ہوں تو ہم جدید الفاظ وضع کریں۔ لیکن اس کے یہ معنی نہیں ہیں کہ ہم نے محض ٹالنے کے لئے زبردستی الفاظ گھڑ کر رکھ دئے ہیں بلکہ جس نہج پر اب تک الفاظ بنتے چلے آئے ہیں اور جن اصول ترکیب و اشتقاق پر اب تک ہماری زبان کاربند رہی ہے، اس کی پوری پابندی ہم نے کی ہے۔ ہم نے اُس وقت تک کسی لفظ کے بنانے کی جرأت نہیں کی جب تک اُسی قسم کی متعدد مثالیں ہمارے پیش نظر نہ رہی ہوں۔ ہماری رائے میں جدید الفاظ کے وضع کرنے کی اس سے بہتر اور صحیح کوئی صورت نہیں۔ اب اگر کوئی لفظ غیر مانوس یا اجنبی معلوم ہو تو اس میں ہمارا قصور نہیں۔ جو زبان زیادہ تر شعر و شاعری اور قصص تک محدود ہو، وہاں ایسا ہونا کچھ تعجب کی بات نہیں۔ جس ملک سے ایجاد و اختراع کا مادہ سلب ہو گیا ہو جہاں لوگ نئی چیزوں کے بنانے اور دیکھنے کے عادی نہ ہوں، وہاں جدید الفاظ کا

غیر مانوس اور اجنبی معلوم ہونا موجب حیرت نہیں۔ الفاظ کی حالت بھی انسانوں کی سی ہے۔ اجنبی شخص بھی رفتہ رفتہ مانوس ہو جاتے ہیں۔ اول اول الفاظ کا بھی یہی حال ہے۔ استعمال آہستہ آہستہ غیر مانوس کو مانوس کر دیتا ہے اور صحت و غیر صحت کا فیصلہ زمانہ کے ہاتھ میں ہوتا ہے۔ ہمارا فرض یہ ہے کہ لفظ تجویز کرتے وقت ہر پہلو پر کامل غور کر لیں، آئندہ چل کر اگر وہ استعمال اور زمانہ کی کسوٹی پر پورا اترتا تو خود ٹکسالی ہو جائیگا اور اپنی جگہ آپ پیدا کر لیگا۔ علاوہ اس کے جو الفاظ پیش کئے گئے ہیں وہ الہامی نہیں کہ جن میں رد و بدل نہ ہو سکے، بلکہ **فرہنگ اصطلاحات عثمانیہ** جو زیر ترتیب ہے پہلے اس کا مسودہ اہل علم کی خدمت میں پیش کیا جائے گا اور جہاں تک ممکن ہوگا اس کی اصلاح میں کوئی دقیقہ فرو گذاشت نہیں کیا جائے گا۔

لیکن ہماری مشکلات صرف اصطلاحات علمیہ تک ہی محدود نہیں ہیں۔ ہمیں ایک ایسی زبان سے ترجمہ کرنا پڑتا ہے جو ہمارے لئے بالکل اجنبی ہے، اس میں اور ہماری زبان میں کسی قسم کا کوئی رشتہ یا تعلق نہیں۔ اس کا طرز بیان اداے مطلب کے اسلوب، محاورات وغیرہ بالکل جدا ہیں۔ جو الفاظ اور جملے انگریزی زبان میں بالکل معمولی اور روزمرہ کے استعمال میں آتے ہیں، اُن کا ترجمہ جب ہم اپنی زبان میں کرنے بیٹھتے ہیں تو سخت دشواری پیش آتی ہے۔ ان تمام دشواریوں پر

غالب آنے کے لئے مترجم کو کیسا کچھ خونِ جگر کھانا نہیں پڑتا۔ ترجمہ کا کام جیسا کہ عموماً خیال کیا جاتا ہے، کچھ آسان کام نہیں ہے۔ بہت خاک چھانی پڑتی ہے تب کہیں گوہر مقصود ہاتھ آتا ہے۔ اس سرشت کا کام صرف یہی نہ ہوگا (اگرچہ یہ اس کا فرضِ اولین ہے) کہ وہ نصابِ تعلیم کی کتابیں تیار کرے، بلکہ اس کے علاوہ وہ ہر علم پر متعدد اور کثرت سے کتابیں تالیف و ترجمہ کرائے گا، تاکہ لوگوں میں علم کا شوق بڑھے، ملک میں روشنی پھیلے، خیالات و قلوب پر اثر پیدا ہو، جمالت کا استیصال ہو۔ جمالت کے معنی اب لاعلمی ہی کے نہیں بلکہ اس میں افلاس، کم ہمتی، تنگ دلی، کوتاہ نظری، بے غیرتی، بد اخلاقی سب کچھ آجاتا ہے۔ جمالت کا مقابلہ کر کے اسے پس پا کرنا سب سے بڑا کام ہے۔ انسانی دماغ کی ترقی علم کی ترقی ہے۔ انسانی ترقی کی تاریخ علم کی اشاعت و ترقی کی تاریخ ہے۔ ابتدائے آفرینش سے اس وقت تک انسان نے جو کچھ کیا ہے، اگر اس پر ایک وسیع نظر ڈالی جائے تو نتیجہ یہ نکلے گا کہ جوں جوں علم میں اضافہ ہوتا گیا، پچھلی غلطیوں کی صحت ہوتی گئی، تاریکی گھٹتی گئی، روشنی بڑھتی گئی، انسان میدانِ ترقی میں قدم آگے بڑھاتا گیا۔ اسی مقدس فرض کے ادا کرنے کے لئے یہ سرشت قائم کیا گیا ہے اور وہ اپنی بساط کے موافق اس کے انجام دینے میں کوتاہی نہ کرے گا۔

لیکن غلطی، تحقیق و جستجو کی گھات میں لگی رہتی ہے۔ ادب کا

کمال فوق سلیم ہر ایک کو نصیب نہیں ہوتا۔ بڑے بڑے نقاد اور مبصر فاش غلطیاں کر جاتے ہیں۔ لیکن اس سے ان کے کام پر حرف نہیں آتا۔ غلطی ترقی کے مانع نہیں ہے، بلکہ وہ صحت کی طرف رہنمائی کرتی ہے۔ پچھلوں کی بھول چوک آنے والے مسافر کو رستہ بھٹکنے سے بچا دیتی ہے۔ ایک جاپانی ماہر تعلیم (بیرن کی کوچی) نے اپنے ملک کا تعلیمی حال لکھتے ہوئے اس صحیح کیفیت کا ذکر کیا ہے جو ہونہار اور ترقی کرنے والے افراد اور اقوام پر گزرتی ہے۔

”ہم نے بہت سے تجربے کئے اور بہت سی ناکامیاں اور غلطیاں ہوئیں، لیکن ہم نے ان سے نئے سبق سیکھے اور فائدہ اٹھایا۔ رفتہ رفتہ ہمیں اپنے ملک کی تعلیمی ضروریات اور امکانات کا صحیح اور بہتر علم ہوتا گیا اور ایسے تعلیمی طریقے معلوم ہوتے گئے جو ہمارے اہل وطن کے لئے زیادہ موزوں تھے۔ ابھی بہت سے ایسے مسائل ہیں جو ہمیں حل کرنے میں بہت سی ایسی اصلاحیں ہیں جو ہمیں عمل میں لانی ہیں، ہم نے اب تک کوشش کی اور ابھی کوشش کر رہے ہیں اور مختلف طریقوں کی برائیاں اور بھلائیاں دریافت کرنے کے درپے ہیں، تاکہ اپنے ملک کے فائدے کے لئے اچھی باتوں کو اختیار کریں اور رواج دیں اور برائیوں سے بچیں۔ اس لئے جو حضرات ہمارے کام پر تنقیدی نظر ڈالیں انہیں وقت کی تنگی، کام کا ہجوم اور اس کی اہمیت اور ہماری مشکلات پیش نظر رکھنی چاہئیں۔ یہ پہلی سعی ہے اور پہلی سعی میں کچھ نہ کچھ خامیاں

ضرور رہ جاتی ہیں، لیکن آگے چل کر یہی خامیاں ہماری رہنما بنیں گی اور پختگی اور اصلاح تک پہنچائیں گی۔ یہ نقش اول ہے، نقش ثانی اس سے بہتر ہوگا۔ ضرورت کا احساس علم کا شوق، حقیقت کی لگن، صحت کی ٹوہ، جدوجہد کی رسائی خود بخود ترقی کے مدارج طے کر لے گی۔

جاپانی بڑے فخر سے یہ کہتے ہیں کہ ہم نے تیس چالیس سال کے عرصے میں وہ کچھ کر دکھایا جس کے انجام دینے میں یورپ کو اتنی ہی صدیاں صرف کرنی پڑیں۔ کیا کوئی دن ایسا آئے گا کہ ہم بھی یہ کہنے کے قابل ہوں گے؟ ہم نے پہلی شرط پوری کر دی ہے یعنی بیجا قیود سے آزاد ہو کر اپنی زبان کو اعلیٰ تعلیم کا ذریعہ قرار دیا ہے۔ لوگ ابھی ہمارے کام کو تذبذب کی نگاہ سے دیکھ رہے ہیں اور ہماری زبان کی قابلیت کی طرف مشتبہ نظریں ڈال رہے ہیں۔ لیکن وہ دن آنے والا ہے کہ اس ڈرے کا بھی ستارہ چمکے گا، یہ زبان علم و حکمت سے مالا مال ہوگی اور

اَعْلَىٰ حَضْرَتٍ وَّاقْلَاسٍ کی نظر کیہا اثر کی بدولت یہ دنیا کی مہذب و شایستہ زبانوں کی ہمسری کا دعوے کرے گی۔ اگرچہ اُس وقت ہماری سستی اور محنت حقیر معلوم ہوگی، مگر یہی شامِ غربت صبحِ وطن کی آمد کی خبر دے رہی ہے، یہی شبِ بیدار روزِ روشن کا جلوہ دکھائیں گی، اور یہی مشقت اُس قصرِ رفیع الشان کی بنیاد ہوگی جو آئندہ تعمیر ہونے والا ہے۔ اس وقت ہمارا کام صبر و استقلال سے میدانِ صاف کرنا،

داغ بیل ڈالنا اور نیو کھودنا ہے، اور فرہاد وار شیریں حکمت کی خاطر سنگلاخ پہاڑوں کو کھود کھود کر جوئے علم لانے کی سعی کرتا ہے۔ اور گو ہم نہ ہوں گے مگر ایک زمانہ آئیگا جب کہ اس میں علم و حکمت کے دریا بہیں گے اور ادبیات کی افتادہ زمین سرسبز و شاداب نظر آئے گی۔

آخر میں میں سررشتہ کے مترجمین کا شکریہ ادا کرتا ہوں جنہوں نے اپنے فرض کو بڑی مستعدی اور شوق سے انجام دیا۔ نیز میں ارکان مجلس وضع اصطلاحات کا شکر گزار ہوں کہ ان کے مفید مشورے اور تحقیق کی مدد سے یہ مشکل کام بخوبی انجام پا رہا ہے۔ لیکن خصوصیت کے ساتھ یہ سررشتہ جناب مسٹر محمد اکبر حیدری بی۔ اے معتمد عدالت و تعلیمات و کوٹوالی و امور عامہ سرکار عالی کا ممنون ہے جنہیں ابتدا سے قیام و انتظام جامعہ عثمانیہ میں خاص انعام رہا ہے۔ اور اگر ان کی توجہ اور امداد ہمارے شریک حال نہ ہوتی تو یہ عظیم الشان کام صورت پذیر نہ ہوتا۔ میں سید راس مسعود صاحب بی۔ اے (آکسن) آئی۔ ای۔ ایس۔ ناظم تعلیمات سرکار عالی کا بھی شکریہ ادا کرتا ہوں کہ ان کی توجہ اور عنایت ہمارے حال پر مبذول رہی اور ضرورت کے وقت ہمیشہ بلا تکلف خوشی کے ساتھ ہمیں مدد دی۔

عبدالحق

ناظم سررشتہء تالیف و ترجمہ (عثمانیہ یونیورسٹی)

اَزْكَارُ بِاللَّهِ




- مولوی عبدالحق صاحب بی۔ اے۔۔۔۔۔ ناظم۔
- قاضی محمد حسین صاحب۔ ایم۔ اے۔۔۔۔۔ مترجم ریاضیات
- چودھری برکت علی صاحب بی۔ یس۔ سی۔۔۔۔۔ مترجم سائنس
- مولوی سید ہاشمی صاحب۔۔۔۔۔ مترجم تاریخ۔
- مولوی محمد الیاس صاحب برنی ایم۔ اے۔۔۔۔۔ مترجم معاشیات
- قاضی تلمذ حسین صاحب ایم۔ اے۔۔۔۔۔ مترجم سیاسیات
- مولوی ظفر علی خاں صاحب بی۔ اے۔۔۔۔۔ مترجم تاریخ۔
- مولوی عبدالماجد صاحب بی۔ اے۔۔۔۔۔ مترجم فلسفہ و منطق
- مولوی عبدالحکیم صاحب شرر۔۔۔۔۔ مولف تاریخ اسلام
- مولوی سید علی رضا صاحب بی۔ اے۔۔۔۔۔ مترجم قانون۔
- مولوی عبداللہ العماوی صاحب۔۔۔۔۔ مترجم کتب عربی
- علاوہ ان مذکورہ بالا مترجمین کے مولوی حاجی
- صفی الدین صاحب ترجمہ شدہ کتابوں کو مذہبی نقطہ نظر
- سے دیکھنے کے لئے اور نواب حیدر یار جنگ (مولوی علی حیدر صاحب
- طبا طبائی) ترجموں پر نظر ثانی کرنے کے لئے مقرر فرمائے گئے ہیں۔

ارکان مجلس اعلیٰ ہندوستان

مولوی مرزا مہدی خاں صاحب کوکب وظیفہ یاب سکر عالی (سابق ناظم مردم شہری)
 مولوی حمید الدین صاحب بی۔ اے صدر دارالعلوم
 نواب حیدر یار جنگ (مولوی علی حیدر صاحب طباطبائی)
 مولوی حمید الدین صاحب سلیم
 مولوی عبدالحق بی۔ اے ناظم سررشتہ تالیف و ترجمہ

علاوہ ان مستقل ارکان کے، مترجمین سررشتہ تالیف و ترجمہ نیز
 دوسرے اصحاب سے بلحاظ اُنکے فن کے مشورہ کیا گیا۔ مثلاً
 خان فضل محمد خان صاحب ایم۔ اے رینگرا (پرنسپل ٹی ہائی اسکول حیدرآباد)
 مولوی عبد الواسع صاحب (پروفیسر دارالعلوم حیدرآباد)
 پروفیسر عبدالرحمن صاحب بی۔ ایس۔ سی (نظام کالج)
 مرزا محمد ہادی صاحب بی۔ اے (پروفیسر کرپن کالج لکھنؤ)
 مولوی سلیمان صاحب ندوی

سید راس مسعود صاحب بی۔ اے (ناظم تعلیمات حیدرآباد) وغیرہ



فہرست

۱۵۲-۱.....	جنگ صد سالہ	باب پنجم
۱	اڈورڈ سوم	جزو اول
۴۰	ینک پارلمنٹ	جزو دوم
۵۱	جان وکلف	جزو سوم
۷۶	کسانوں کی شورش	جزو چہارم
۱۰۷	رچرڈ دوم	جزو پنجم
۱۳۶	خاندان لینکسٹر	جزو ششم
۳۵۱-۱۵۳	شاہی جدید	باب ششم
۱۵۳	جین آف آرک	جزو اول
۱۷۸	گلابوں والی لڑائی	جزو دوم
۱۹۶	شاہی جدید	جزو سوم
۲۳۱	علوم جدیدہ	جزو چہارم
۲۷۵	دولزی	جزو پنجم
۳۰۴	ٹامس کرامول	جزو ششم
۶۶۲-۳۵۲	«اصلاح»	باب ہفتم
۳۵۲	فرقہ پروٹسٹنٹ	جزو اول

۳۸۳	شہیدان اختلاف	جزو دوم
۴۰۶	ایلزبتھ	جزو سوم
۴۲۱	انگلستان اور میری اسٹوارٹ	جزو چہارم
۴۶۶	ایلزبتھ کا انگلستان	جزو پنجم
۵۰۳	آرمیڈا	جزو ششم
۵۴۴	عبدالزبتھ کے شعرا	جزو ہفتم
۶۰۵	فتح آئرلینڈ	جزو ہشتم
۶۵۳	ضمیمہ	

باب پنجم

جنگ صد سال

۱۳۳۶ — ۱۴۳۱

جزو اول

ادوارد سوم

۱۳۳۶ — ۱۳۶۰

اسناد۔ والٹر (ہمبرہ) باہمنفرڈ کے وقائع کا آخری حصہ
ایسا معلوم ہوتا ہے کہ واقعات کی خبریں جس طرح مصنف کو پہنچتی
گئیں وہ اسی طرح انہیں درج کرتا گیا۔ جنگ کرلیسی پر یہ وقائع
ختم ہو جاتا ہے۔ ہرن نے رابرٹ ایوسبری کا ایک دوسرا بیان اسی زمانہ کا
شایع کیا ہے جو ۱۳۵۶ء تک کا ہے۔ نائٹن (کینن لیٹر) تیسرا شخص ہے جس کے
مضمون ٹوسڈن کے مجموعہ میں ملینگے۔ اس صدی کے اختتام اور دوسری صدی کے

اوائل میں وائسنگھم نے خانقاہ سنت البنر کے "اخبار" کو ہسٹوریا اینگلیکینا
 تاریخ انگلشیہ Historia Anglicana کی شکل میں ڈھال دیا ہے۔
 یہ تاریخ اسی کے نام سے مشہور ہے اور اس کی کیفیت تالیف وغیرہ سلسلہ
 صحائف کے کرائیکا مونیسٹری سنت البینی (وقایع خانقاہ سنت البنر
Chronica Monasterii St. Albani کے دیباچوں میں ملے گی۔ راجہ
 کی فدیرا (Foedera) میں اسناد وغیرہ بہت کثرت سے دئے گئے
 ہیں اور اس زمانے سے پارلیمنٹری رولز صحائف پارلیمنٹ Parliamentary
Rolls میں سیاسی و تمدنی اطلاعات کا ایک وسیع ذخیرہ موجود ہے۔
 خود فرانسیسی جنگ کے لئے ہماری اولین سند جیمز لی بل کا وقائع ہے۔
 یہ شخص لی ایٹر میں سنت لیمرٹ کا کینن تھا اور اڈورڈ کی مہم اسکاتلینڈ
 میں بذات خاص موجود تھا۔ اس نے اپنی زندگی کے بقیہ ایام جان (ہینری)
 کے دربار میں گزارے تھے۔ یہ وقائع عہد نامہ برٹینی پر ختم ہوتا ہے اور
 اس موقع تک فرواسارٹ نے اپنی تصنیف میں بالکل اسی کی نقل کی
 ہے اور اسی میں اپنی خاص تحقیقات کا اضافہ کرتا گیا ہے۔ فلینڈرز
 اور بریتینی کی مہم اور گریسی کے حالات میں اس کی تحقیقات خصوصیت
 سے ممتاز ہے۔ فرواسارٹ و یائسی اینس خاندان ہینالٹ سے تھا اس باعث
 سے ۱۳۶۱ء سے ۱۳۶۹ء تک ملکہ فلپا کے خانگی ملازمین میں داخل رہا
 اور اسی عالم میں اس نے اپنے مشہور وقائع کا پہلا ادیشن تیار کیا۔
 بعد کے ایک دوسرے ایڈیشن میں انگریزوں کی طرف اس کا میلان
 بہت کم ہو گیا اور تیسرا ادیشن جسے اس نے انگلستان سے بہت دنوں باہر
 رہنے کے بعد اپنے بڑھاپے میں شروع کیا تھا، صاف طور پر فرانسیسیوں
 کی جانبداری کی طرف مائل تھا۔ فرواسارٹ کی زندہ دلی اور خوش بیانی
 ہمیں اس کے جزئیات کی عدم صحت کی طرف سے اندھا بنا دیتی ہے۔
 تاریخی استناد کے لئے وہ کچھ بھی قابل قدر نہیں ہے۔ گریسی اور وینیسی
 کے بعد کے تذکرے جو ہمات انگلنڈ کے متعلق اس عظیم الشان وقائع میں
 آگئے ہیں زیادہ تر اہم ہیں۔ اس عہد کے متعلق زمانہ حال کی تصانیف

میں سب سے بہتر تصنیف مسٹر ڈبلیو۔ لانگ مین کی ہسٹری آف اڈورڈ
دی تھرڈ (تاریخ اڈورڈ سوم Hist. of Edward III) ہے۔ مسٹر لارڈ
بارلی نے "مصنفان انگلستان" کے ضمن میں چاسر کے حالات بہت
تفصیل سے لکھے ہیں [لکھے جانے کے بعد ڈاکٹر اسٹیز کی کانسیٹوشنل
(اس باب کے) ہسٹری (تاریخ دستوری Constitutional History) جلد دوم شائع
ہوئی۔ یہ جلد اس تمام دور پر شامل ہے]

آخری نارمن بادشاہ کے عہد میں قومی اتحاد کی جو تحریک
عظیم پیدا ہوئی تھی وہ بظاہر چودھویں صدی کے وسط میں
اپنی انتہا کو پہنچ گئی اور فاتح و مغتوح کے کامل طور پر
مل کر ایک انگریزی قوم بن جانے کا بدیہی ثبوت یہ تھا
کہ اعلیٰ طبقات تنگ میں فرانسیسی زبان متروک ہو گئی تھی
باوجود ابتدائی مدارس (گریم اسکولوں) کی کوششوں اور وضداری
کے نباہ کے اڈورڈ سوم کے عہد میں انگریزی زبان اس
آخری فتح کے لئے راستہ صاف کر رہی تھی جس کی تکمیل
اڈورڈ کے پوتے کے وقت میں ہوئی۔ عہد سابق کا ایک
مصنف لکھتا ہے کہ تمام قوموں کے دستور کے خلاف ہمارے
مدارس میں بچے مجبور کئے جاتے ہیں کہ اپنی زبان کو چھوڑ کر
اپنے سبق کے اسماء فرانسیسی زبان میں یاد کریں نارمنوں کی
آمد کے وقت سے یہی ہو رہا ہے، امرا کے لڑکے جس وقت
گہوارے میں جھولتے ہوتے ہیں اسی وقت سے انہیں فرانسیسی
زبان سکھلائی جاتی ہے اور دیہات کے لوگ بھی ان امیروں کے

مثل بنے اور اپنی وقت بڑھانے کے لئے بڑی مشکلوں سے
 فرانسیسی بولنا سیکھتے ہیں۔ ”رچرڈ کے وقت کا ایک مترجم
 اس پر یہ اضافہ کرتا ہے کہ ”پہلی وبا (۱۳۳۲ء) کے قبل یہ
 طریقہ زیادہ رائج تھا“ اور اس کے بعد سے کچھ بدل گیا ہے،
 کیونکہ جان کارنوال ایک ماہر قواعد نے ابتدائی مدارس کے
 طریقہ تعلیم اور فرانسیسی کو بہ تکلف انگریزی میں ڈھالنے کے
 طریقہ کو بدل دیا، رچرڈ پنکرک نے تعلیم کا یہ طریقہ اس سے
 سیکھا اور دوسروں نے پنکرک سے حاصل کیا۔ چنانچہ اب ۱۳۸۵ء
 میں فتح کے بعد سے نویں بادشاہ رچرڈ کے دوسرے سنہ جلوس
 میں انگلستان کے تمام مدارس کے لڑکوں نے فرانسیسی زبان
 سیکھنی چھوڑ دی ہے اور وہ انگریزی ہی میں پڑھتے اور ترجمہ
 کرتے ہیں۔ ”اس تغیر کی ایک زیادہ باضابطہ یادداشت
 اس حکم میں ملتی ہے جو عدالتوں میں انگریزی زبان
 جاری کرنے کے لئے ۱۳۶۱ء میں نافذ ہوا تھا“ کیونکہ
 فرانسیسی زبان بہت کم لوگ جانتے تھے۔ دوسرے
 سال چانسلر نے افتتاح پارلیمنٹ کے وقت اسی زبان
 انگریزی کا استعمال کیا، اساقف انگریزی میں وعظ کرنے لگے
 اور وکلف کے انگریزی رسالوں نے ایک بار پھر
 اسے علمی زبان بنا دیا۔ قومی زبان کے اس عام
 استعمال نے علم ادب پر بہت ہی زبردست اثر ڈالا۔
 چودھویں صدی کے اوائل میں فرانسیسی افسانوں نے ہر جگہ محض

فرانسیسی کو علمی زبان بنانے میں مدد دی اور انگلستان میں اس اثر کو ہنری سوم اور ہر سہ اڈورڈ کے دربار کے فرانسیسی انداز سے تقویت حاصل ہو گئی تھی، مگر اڈورڈ سوم کے آخر عہد میں درجہ نائٹ کے امرا کے لئے بھی بڑے بڑے فرانسیسی افسانوں کو انگریزی میں ترجمہ کرنے کی ضرورت پیش آنے لگی "عہد نامہ محبت" کا مصنف کہتا ہے کہ "پادری لاطینی میں لکھیں اور اسی میں بات چیت کریں۔ اہل فرانس بھی اپنی عجیب و غریب الفاظ فرانس میں بولا کریں، کیونکہ انہیں یہی آسان معلوم ہوتا ہے، مگر ہمیں اپنے تخیلات اسی زبان میں ظاہر کرنے چاہئیں جسے ہم نے اپنی ماؤں سے سیکھا ہے" لیکن نئی قومی زندگی میں اب انگریزی ادب محض "تخیلات" تک محدود نہیں تھا۔ اس کے لئے کچھ اور اعلیٰ و ارفع سامان مہیا ہو گیا تھا۔ قومی اتحاد کے مکمل ہونے کے ساتھ ہی قومی آزادی کا خیال بھی مکمل ہو گیا تھا۔ اڈورڈ اول کے عہد میں پارلیمنٹ نے محصول کی نگرانی پر اپنا حق قائم کر لیا تھا۔ اڈورڈ دوم کے وقت میں اس کے اختیارات ذرا کی علیحدگی سے گزر کر بادشاہ کے معزول کر دینے تک ترقی کر گئے تھے اڈورڈ سوم کے عہد میں پارلیمنٹ صلح و جنگ کے معاملات پر رائے دیتی، اخراجات کی نگرانی کرتی اور ملکی انتظامات کے طریقے معین کرتی تھی۔ تمدنی لحاظ سے انگریزی زندگی کی قوت، کاروبار کی وسعت، اون کی تجارت کی

روز افزوں ترقی، اور جنوبی ساحل پر فلیمنڈز سے آئے ہوئے
 جولاہوں کے آباد ہو جانے سے مصنوعات کی کثرت عیاں
 تھی۔ یہی کیفیت شہروں کی ترقی میں بھی ظاہر ہوئی جہاں
 حرفتی انجمنوں نے تازہ فتح حاصل کی تھی۔ علیٰ ہذا زراعت کا
 نشو و نما زمینوں کی تقسیم اور مستاجر کسانوں اور آزاد اراضیداروں
 کے عروج سے ہویدا تھا۔ قوم کی مستعدی کی زیادہ غلی
 نشانیاں قومی آزادی اور اخلاقی صداقت کے اس جوش سے
 ظاہر ہوئیں جو وکلف کے اعلان سے پیدا ہو گیا تھا خیال
 و احساس کی نئی قوتیں جن کا اثر انگریزی تاریخ کے عہد مابعد
 پر پڑنے والا تھا، نظام جاگیرت کو مٹا کر لولارڈوں کے انقلاب
 معاشرہ کی صورت میں نمایاں ہوئیں اور فوجی عظمت و شوکت
 کے ایک فوری جوش نے گریسی اور پوائیٹرز کے عہد کو چمکا دیا۔
 قوم کی اس نئی زندہ دلی کا جوش ہم جافری چاسر کی
 نظم میں بھی پاتے ہیں۔ چاسر ۱۳۷۰ء کے قریب پیدا ہوا تھا
 وہ لندن کے ایک مے فروش کا لڑکا تھا جس کا مکان نیمراسٹر
 میں واقع تھا اور لندن ہی میں اس کی زندگی کا بیشتر زمانہ
 بسر ہوا تھا اس کے خاندان کا شمار اگرچہ امرا میں نہیں تھا
 مگر اسے کچھ وقعت ضرور حاصل تھی کیونکہ چاسر کو امور دنیاوی
 میں قدم رکھتے ہی دربار سے تقرب حاصل ہو گیا۔ سولہ
 برس کی عمر میں وہ لایونل (کلیئر) کی بیوی کا پیش خدمت
 مقرر ہوا۔ انیس برس کی عمر میں اس نے پہلی بار ۱۳۷۵ء کی

چاسر
۱۳۷۰-۱۳۸۰

مہم میں ہتھیار اٹھایا، مگر سوء اتفاق سے قید ہو گیا اور معاہدہ برٹش گنی کے بعد رہا ہو کر پھر اس نے کبھی اپنے زمانہ کی فوجی اوالہزمیوں میں شرکت نہیں کی۔ معلوم ہوتا ہے کہ اوس کو پھر دربار سے تعلق ہو گیا تھا اور یہی زمانہ تھا جب اسکی ابتدائی نظمیں شائع ہوئیں، اور اس وقت سے جان رکاشت کو اس کا مربی سمجھنا چاہئے۔ سات سفارتوں پر وہ روانہ کیا گیا تھا جو غالباً سب کی سب بادشاہ کے معاملات مال سے متعلق تھیں اور ان میں سے تین (یعنی ۱۳۷۲ء تا ۱۳۷۴ء) کی سفارتیں آٹلی کو گئی تھیں۔ وہ جینوا گیا اور ملان میں ویسکانٹی کے شاندار دربار میں حاضر ہوا۔ فلورنس میں اسے بوکاچیو کی ملاقات کا موقع ملا ہوگا۔ وہاں دانسی کی یاد ابھی تازہ تھی جسے چاسر اپنی نظم میں ادب کے ساتھ "استاد اعظم" کے نام سے یاد کرتا ہے۔ غالباً پیڈوا میں اسے اپنے آکسفورڈ کے محرر کے مانند خود پٹرار کا کی زبان سے گریسلڈس کا قصہ سنا ہوگا۔ وہ ایک مشغول الوقت اور کام کرنے والا آدمی تھا۔ وہ ۱۳۷۴ء میں محصولات مہری کا اور ۱۳۸۲ء میں محصولات متفرق کا محاسب تھا، ۱۳۸۶ء میں وہ پارلیمنٹ کا رکن ہو گیا، اور ۱۳۸۹ء سے ۱۳۹۱ء تک شاہی تعمیرات کا محرر رہا۔ اس زمانے میں اسے وسٹ منسٹر ونڈرس اور ٹاور کے تعمیرات میں مصروف رہنا پڑا۔ اسکی صرف ایک تصویر ہم تک پہنچی ہے۔ اس میں ہمیں اسکی

چلی ڈاڑھی، اس کا تاریک رنگ لباس، پیٹی میں چاقو و قلمدان نظر آتے ہیں اور اس تصویر میں ہم خود اسی کے چند صاف بیانات کا اضافہ کر سکتے ہیں۔ اس کے سکوت اینر اور پر اسرار چہرے، تیز چال، موٹے موٹے گال، بھدی سی کمر سے ایک نرم مزاج خوش مذاق شخص کا انداز ظاہر ہوتا تھا لیکن لوگ اس کی خاموشی اور اس کے مطالعہ کے شغف پر مزاج کیا کرتے تھے۔ افسانہ کنیٹری میں (Host) ہوسٹ (میربان) ہنسکر کہتا ہے کہ ”تم اس طرح دیکھتے ہو گویا تم کسی خرگوش کی تلاش میں ہو“ میں دیکھتا ہوں کہ تم ہمیشہ زمین ہی پر نظر گاڑے رہتے ہو۔“ جب دفتر کا کام ختم ہو جاتا تو وہ اپنے آس پاس کے لوگوں کی گفتگو کی طرف بہت کم توجہ کرتا تھا، چنانچہ وہ لکھتا ہے کہ ”تو جلد بے اپنے گھر کو جاتا ہے اور پتھر کی طرح خاموش رہتا ہے“ تو دوسری کتاب لیکر بیٹھ جاتا ہے یہاں تک کہ تیرا چہرہ بالکل پریشان ہو جاتا ہے تو زاہد کی طرح زندگی بسر کرتا ہے، مگر تجھ میں پرہیزگاری کا اثر بہت کم معلوم ہوتا ہے۔“ اس شوخ فقرے کے اضافہ نے خاص لطف پیدا کر دیا ہے لیکن اپنے ہم جنسوں سے اس طرح علیحدہ رہنے کا کوئی ثبوت اس کی نظم میں نہیں ملتا۔ کوئی نظم چاسر کی نظم سے زیادہ انسانیت کی ظاہر کرنے والی نہیں ہے کوئی اور نظم اس صفائی اور ملائمت کے ساتھ پڑھنے والوں کے دل پہ

اثر نہیں کرتی۔ اس کے نغمہ کی پہلی ہی لے تازگی و مسرت کی لے ہے۔ اس کی زندگی ہی میں گاور نے اپنی ایک نظم میں لکھا ہے کہ ”مسرت آئینہ راگ و نغمے جو اس نے ہمارے لئے بنائے ہیں ان سے تمام ملک بھر گیا ہے“ اور اس مسرت آئینی کا اثر آج چار سو برس گزر جانے پر بھی ویسا ہی تازہ ہے جیسا اس وقت تھا۔ چاسر کی تصنیف کی تاریخی حیثیت صاف عیاں ہے؛ اور جس شاعرانہ ادب سے یہ تصنیف پیدا ہوئی ہے اس کے بالکل خلاف ہے۔ طول طویل فرانسیسی افسانے دولت و ثروت، کاہلانہ عجائب پسندی ایک وہی و تعیش پسند زمانہ کا نتیجہ تھے۔ ازمہ وسطی کی طرز زندگی جن قومی جذبات سے مرکب تھی ان میں سے مذہبی جوش نے مرثیم پرستی کی خفیف الحکرت تنزل کی حیثیت اختیار کر لی تھی اور جنگ کا جوش ”فروست“ کے لاف و گزاف سے ذلیل ہو گیا تھا۔ ایک ”محبت“ کی حقیقت باقی رہ گئی تھی۔ در بدر پھرنے والے نغمہ سراؤں اور شنوی خوانوں کا یہی ایک رنگ عام ہو گیا تھا مگر یہ محبت، محض نزاکت آفرینیوں افسانہ دار بیوقوفیوں، مناشی مباحث، شہوانی لذائذ کے اظہار کا ذریعہ تھی جذبات قلبی کے بجائے وہ ایک طرح کا کھیل بن گئی تھی۔ فطرت کو انسان کی مسرت آئینہ بے فکری کے رنگ میں ڈھالا جاتا تھا۔ مغنیوں کے راگ میں زمانہ بہار دائماً موجود رہتا تھا۔ گھاس ہمیشہ سبز رہتی تھی، لوے اور بلبیل کی نواسخی کھیتوں اور جھاڑیوں

میں ہمیشہ جاری رہتی تھی۔ عالم خوشی میں انسان کی زندگی کے موثر اخلاق و ذہنی کاموں سے بے پروائی اختیار کر لی گئی تھی۔ زندگی اس قدر دلچسپ، خوش گوار، مسرت آمیز، فرحت انگیز اور قیل و قال سے لبریز تھی کہ سنجیدگی پیدا ہی نہیں ہو سکتی تھی۔ یہ زمانہ باتوں کا زمانہ تھا۔ "ہوسٹ (میزبان) کہتا ہے کہ "پتھر کی طرح صم صم بگم چلا جانا خوش دلی نہیں ہے۔" مغنیوں کی کوشش صرف یہ ہوتی تھی کہ ان کی باتیں سب سے زیادہ دل لبھانے والی ہوں۔ اس زمانے کے افسانے، سر ٹرسٹرام کی نظمیں، "قصہ گل" رنگ آمیزی اور مضمون آفرینی سے بھرے ہوئے ہیں ان کی تفصیل و جزئیات کی کوئی حد نہیں ہے مگر اس اطناب میں بھی ایک طرح کی فضول نمائش پائی جاتی ہے۔ خارجی اشیا کے بیان میں موثکافیاں ہوتی ہیں مگر باطنی دنیا کی نزاکت پر پہنچ کر ان کا بیان مبہم ہو جاتا ہے، یہی علم ادب تھا جس سے اب تک چاسر کو سابقہ پڑا تھا۔ اپنے ابتدائی تصانیف میں اس نے اسی کی پیروی کی تھی مگر طمان اور جنیوا جانے کے بعد سے اس کے خیالات فرانس کی قریب مرگ نظم کو چھوڑ کر اطالیہ کی پر زور اور روز افزوں شاعری کی طرف مائل ہو گئے تھے۔ دانتی کا عقاب، بلندی سے اس کی طرف دیکھتا تھا۔ ملک الشعراء فرانسس پٹرارک اس کے نزدیک وہ شخص ہے جس کی شاعری نے تمام اطالیہ کو نظم سے بھر دیا تھا۔ "ٹرائلس (Troilus) یوکاچیو کے فلوستراتو (Filostrato) کا ایک بہت بڑھاپا ہوا

انگریزی ترجمہ ہے "قصہ نائٹ" (Knight's Tale) میں ٹیسڈ (Tescide) کے کچھ کچھ آثار پائے جاتے ہیں۔ فی الحقیقت ڈیکامیرن (Decameron) وہ کتاب ہے جس سے "افسانہ" کی تشریح کی ہیئت تک کا خاکہ لیا گیا ہے۔ مگر جس وقت چاسر انگریزی شاعری کے قالب کو بدل رہا تھا اس وقت بھی اس نے اپنی نمایاں شخصیت کو قائم رکھا۔ اگرچہ وہ سر تھوپیر کی نظم میں فرانسیسی افسانہ کی ناگوار فضولیوں کی ہنسی اڑاتا ہے مگر فرانسیسی طرز میں باقی رکھنے کے لائق جو کچھ تھا اسے اس نے باقی رکھا، فرانسیسی ادب کی تیزی و جولانی اس کے ادائے مطلب کی لطافت و درخشانی، اس کا ظاہری تمسخر اس کی خوش دلی و خوش مزاجی، اس کی ناقدانہ تمکنت و خود داری، یہ تمام خصوصیات چاسر کی نظم میں بدستور باقی ہیں، فرانسیسی جودت نے تمام انگریزی مصنفین سے زیادہ اسی کے قوی احساس اور نیر طبیعت پر اثر ڈالا ہے۔ اس نے اس کے مبالغات کی اصلاح کی ہے اور اس کے ایک گونہ ثقیل اخلاق کو سبک کر دیا ہے۔ لیکن جب وہ فرانسیسی انداز کو چھوڑ کر اطالوی قصہ کی مسرت آمیز بے فکری کی طرف مائل ہوتا ہے تو انگریزوں کی سنجیدگی اخلاق سے اس کی تلافی کر دیتا ہے وہ بولکیشیو کی پیروی کرتا ہے مگر اس کے تمام تغیرات پاکیزگی کی طرف مائل ہوتے ہیں اور جہاں اس باشندہ فلورنس کی تصنیف عورت کے تلون مزاجی کے استہزاء پر ختم ہوتی ہے

وہاں چارہرہیں خدا کی طرف دیکھنے اور اس کی نامتغیر حالت پر غور کرنے کا حکم دیتا ہے :

لیکن چارہر کی طبیعت نہ فرانسیسی تھی نہ اطالوی ان

سانہا
کنٹربری

دونوں زبانوں سے اس نے فائدہ ضرور اٹھایا پھر بھی وہ

ازسرتاپا ایک انگریز تھا اور ۱۳۸۶ء کے بعد سے غیر ملکی

اثر کے تمام وکمال نشان اس کی تحریروں سے ناپید ہو گئے

تھے۔ اس کی وہ طولانی نظم جس پر اس کی شہرت کا مدار

ہے، اطالیہ کے پہلے سفر کے بعد شروع ہوئی تھی اور اس کے

بہترین قصے ۱۳۸۶ء اور ۱۳۹۱ء کے مابین لکھے گئے تھے اسکی

زندگی کے آخری دس برس میں چند اور قصوں کا اضافہ ہوا

مگر اس کی طاقت کم ہو رہی تھی اور ۱۳۹۶ء میں اس نے

ان مخطوطوں کو ترک کر کے اپنے آخری مکان میں آرام لیا

یہ مکان وسٹ منسٹر میں معبد سنٹ میری کے باغ میں واقع

تھا۔ اس نے لندن سے کنٹربری کے سفر زیارت کا ایک

خاکہ تیار کیا اور اس سے نہ صرف بہت سے قصے جو مختلف

وقتوں میں مرتب ہوئے تھے ایک سلسلے میں منسلک ہو گئے

بلکہ اس سے اس کی شاعرانہ طبیعت نقالات تغیر پذیری اور ہمہ گیر

ہمدردی کی عجیب خصوصیات کا تمام وکمال اظہار ہو گیا

اس کے قصے ازمنہ وسطی کی شاعری کے تمام اصناف پر

محیط ہیں۔ قیس کی داستان، ناٹ کا افسانہ، مسافر کے عجائب

و غرائب، متفقہ قصوں کے وسیع مذاق تجمینی و تشبیہی بیانات

سب اس میں موجود ہیں۔ اپنی ذہانت کے اظہار کے لئے
اسے ان قصہ گوئیوں کی شخصیت کے بیان میں اور بھی زیادہ
وسیع میدان ہاتھ آگیا ہے، وہ تیس زائر جو مئی کے مہینے
کی ایک صبح کو سیرڈ واقعہ ساوتھ وارک سے روانہ ہوئے
تھے۔ ان میں انگریزی سوسائٹی کے ایک امیر سے لیکر ایک
بل چلانے والے تک کی مثال موجود ہے۔ انہیں میں ہیں
ایک ”نہایت مکمل شریف ناٹ“ چنہ اور زرہ پننے ہوئے
ملتا ہے اس کے ساتھ اس کا گھونگر والے بالوں کا خادم
ہے جس کا چہرہ صبح بہار کے مانند تازہ ہے، ان کے پیچھے
ایک تیرہ رنگ معمولی سپاہی پیشہ شخص ہے جس کے جسم
میں کوٹ سر پر سبز قبہ بنا ٹوپی اور ہاتھ میں ایک عمدہ
کمان ہے۔ مذہبی لوگوں کا ایک گروہ ازمہ وسطی کے کلیسا
کی حالت ہمارے سامنے روشن کرتا ہے۔ ان میں ایک
قوی الاعضا شکار دوست راہب ہے جس کی نگاہ کی
جھٹکار کلیسا کی گھنٹی کی آواز کی طرح بلند و صاف ہے۔
بے فکر فرائز جو وہاں کے گداگروں اور ساز نوازوں میں
سب سے مقدم ہوتا تھا، لمبی ڈارھی والا، عالم و مراض غریب
پیش نماز جو حضرت عیسیٰ اور ان کے بارہ حواریوں کے عقائد
کی تعلیم دیتا تھا اور خود سب سے اول ان پر عمل کرتا تھا۔
انہیں میں سرخ چہرہ والا عدالت کا پیادہ، ”تھیلیوں میں معافیاں
بھرے گرام گرم روم سے آنے والا معافی دہندہ“ زندہ دل

رئیس خانقاہ جس کا لب و لہجہ فرانسیسی دربار کا سا تھا اور اس کا چھوٹا سا چہرہ نازک و سرخ تھا اور اس کے سینے پر گل بوٹے ہیں منقوش تھا کہ ”محبت ہر شے کو فتح کر لیتی ہے“ علم کی قائم مقامی ایک عالم طب کی کیم شحیم شخصیت سے ہوتی تھی جو وبا کے زمانے کی آمدنی سے دولت مند ہو گیا تھا، مشغول کار قانون پیشہ جو ہمیشہ ضرورت سے زیادہ خود کو مصروف ظاہر کرتا تھا، آکسفورڈ کا پچکے گالوں والا پادری جسے کتابوں سے الفت تھی اور جس کے چھوٹے چھوٹے تیز جملوں سے اس کی باطنی نرم مزاجی پر ایک پردہ پڑا ہوا تھا بالآخر یہ نرم مزاجی گریسلڈس کے قصہ میں ظاہر ہوئی۔ ان لوگوں کے ارد گرد انگلستان کے ہر پیشے اور حرفت کے لوگ جمع تھے۔ ان میں ایک تاجر تھا، ایک زمیندار تھا جس کے گھر میں برف باری کے زمانہ میں بھی گوشت و شراب کا دور چلتا تھا، ایک طاح تھا جو رودبار کی لڑائیوں سے حال ہی میں واپس آیا تھا، انہیں میں مقام باتہ کی خوش مزاج بیگم تھی ایک چوڑے سینہ کا چکی پیسنے والا تھا، بساطی، نجار، جولاہا، رنگریز، قالین ساز، سب اپنی اپنی طرز خاص کے لباس میں نظر آتے تھے۔ اور سب سے آخر میں وہ ایماندار ہل والا تھا جو غریبوں کے لئے بلا اجرت پشتہ بندی اور کھدائی کا کام کر دیتا تھا۔ انگریزی شاعری میں یہ پہلا موقع ہے کہ ہمیں خیالی و تمثیلی اور گزشتہ زمانے کے اشخاص سے واسطہ

نہیں پڑتا۔ بلکہ موجود الوقت اور زندہ لوگوں کے حالات سننے اور دیکھنے میں آتے ہیں۔ یہ لوگ جس قدر اپنی صورت ^{شکل} اپنے لباس اور اپنی طرز گفتگو میں ایک دوسرے سے مختلف تھے اسی قدر ان کے انداز طبیعت اور خیالات میں اختلاف تھا اور ہر ایک کا یہ امتیاز تمام قصہ میں ہزاروں گوناگوں خیال و عمل کے ذریعہ سے محفوظ رکھا گیا ہے۔ نیز یہی پہلا موقع ہے کہ ہم ڈراما کی اس قوت سے دوچار ہوتے ہیں جس میں ہر شخص میں ایک خصوصیت ہی نہیں پیدا کی گئی ہے بلکہ اسے اپنے دوسرے ساتھیوں کے ساتھ ملا بھی دیا گیا ہے جس میں ہر قصہ ہر مذاق نہ صرف کہنے والے کی طینت کے موافق رکھا گیا ہے بلکہ سب کو ایک متحدہ نظم میں ڈھال دیا گیا ہے۔ افسانہ کینٹری میں ہمیں اپنے ہر جانب زندگی کے آثار اس کی وسعت اس کے تنوع اور اس کے مشکلات کے اثر نمایاں نظر آتے ہیں۔ یہ صحیح ہے کہ بعض قصوں میں جو ذرا پہلے مرتب ہوئے تھے قدیمی افسانہ نویسی کی گرانی اور عالمانہ نمائش پائی جاتی ہے، مگر یہ نظم ایک صاحب علم کی نہیں بلکہ ایک صاحب عمل کی تصنیف ہے۔ چاسر کو جنگ، دربار، کاروبار اور سفر کے تجربات سے تعلیم حاصل ہوئی تھی۔ اس کی تعلیم کتابی نہیں بلکہ عملی تھی اور عملی طرز زندگی ہی سے وہ محبت رکھتا تھا، زندگی کے جذبات کی نزاکت،

اس کے لو و لعب کی دوست، اس کی مسرت، اور اس کے رنج، گریسلڈس کی سی نرم دلی، آسیا سا اور قیسیوں کو سمولٹ کے مانند مبادرات کا شوق، اس کے افسانوں کی جان ہیں۔ یہی فراخ دلی اور وسیع رواداری ہے جس کی وجہ سے وہ انسان کا نقشہ اس سلیقے سے کھینچتا ہے کہ سوا شکسپیر کے کسی اور میں یہ سلیقہ نہیں پایا جاتا اور اسے بھی اس نے ایسے موثر زود اثر اور تملطف آمیز مذاق اور تازگی و مسرت کے احساس کے ساتھ بیان کیا ہے کہ شکسپیر بھی اس پر سبقت نہ لیجا سکا۔

مقام تعجب ہے کہ اس کمال کی صدائے بازگشت بعد کے نظم لکھنے والوں میں نہ سنی گئی بلکہ جس طرح اس زمانے کی شان و شوکت اور امیدوں کا دفعتاً بالکل خاتمہ ہو گیا اسی طرح انگریزی نظم کا یہ پہلا جوش بھی چاسر کے ساتھ ہی کلیتہً فنا ہو گیا۔ کریسی اور "افسانائے کینٹربری" کی مختصر چمک دک کے بعد سو برس تک نہایت ہی سخت پڑمردگی چھائی رہی اور ڈوسوم کے بعد سے جون آف آرک کے وقت تک کا زمانہ انگریزی تاریخ میں سب سے زیادہ تیرہ و تار اور غمناک زمانہ ہے۔ انگریزی نظم معاشرت کے ہر درجہ میں جو امید و رفعت اس زمانہ کے اوائل میں پیدا ہو گئی تھی وہ اس کے اختتام میں بے عملی اور ناامیدی میں تبدیل ہو گئی۔ دنیاوی زندگی فی الحقیقت اپنے انداز پر چلتی رہی، کاروبار میں بھی وسعت ہوتی گئی، مگر یہ ترقی قومی بہبودی کے تمام اعلیٰ عناصر سے علیحدہ ہو گئی تھی۔

شہر و قصبات میں پھر محدودے چند اشخاص کا دور دورہ ہو گیا۔
 وابستگان اراضی جو آزادی کی طرف بڑھ رہے تھے پھر نیم غلامانہ
 حالت میں جا پڑے جس کے آثار اب تک اس سرزمین پر
 باقی ہیں۔ علم ادب انتہائی پستی کو پہنچ گیا، لولارڈ کی تجدید مذہب
 بزور شمشیر پامال کی گئی اور کلیسا ایک خود غرض دنیاوی قمیست
 کی حالت میں محدود ہو گیا۔ ملکی مناقشہ کی زد میں آکر سیاسی
 آزادی کا بالکل ہی خاتمہ ہو گیا، اور جو عہد نیک پارلیمنٹ سے
 شروع ہوا تھا وہ شاہان پلوڈر کی مطلق العنانی پر ختم ہوا۔

انگلستان و
 فرانس

اس تغیر کے راز کا پتہ اس مہلک جنگ سے چلتا ہے جس نے
 سو برس سے زائد تک انگریزی قوم کی طاقت کو ضائع اور
 اس کی حالت کو تباہ کیا۔ اسکاٹ لینڈ کے حملہ کا حال ہم دیکھ چکے
 ہیں کہ اس کا انجام تباہی پر ہوا، مگر اس کشمکش کا یہیں خاتمہ
 نہیں ہو گیا بلکہ اس نے انگلستان کو ایک دوسرے جھگڑے میں
 پھنسا دیا جس کی طرف اب ہم متوجہ ہوتے ہیں۔ یہ مناقشہ
 اس سے زیادہ تباہی کا باعث ہوا جسے اوڈورڈ اول نے شروع
 کیا تھا۔ اسکاٹ لینڈ ہی کی جنگ کی وجہ سے فرانس سے وہ
 کشاکش شروع ہوئی جو سو برس تک جاری رہی، فرانس اول
 ہی سے شمال میں اپنے رقیب کی کامیابی کو غور سے دیکھت
 رہا تھا۔ کچھ تو حسد کی وجہ سے مگر زیادہ تر اس وجہ سے کہ
 فرانس کو اس وقت موقع تھا کہ الینر کی وراثت کا جو حصہ
 شاہان انگلستان کے پاس باقی رہ گیا تھا (یعنی جنوب فرانس کی

امارتہائے گی رین و گیسکنی، ان پر قابض ہو جائے چنانچہ اسکاٹلینڈ
 کے اپنے شہنشاہ اڈورڈ اول کے دعووں سے روگردانی کرتے ہی
 فرانس نے نارمنڈی اور سنک پورٹرز کے ملاحوں کی باہمی رقابت
 کو وجہ مخالفت قرار دے کر جنگ کا بہانہ پیدا کر لیا، ایک
 بہت بڑی بحری جنگ واقع ہوئی اور آٹھ ہزار فرانسیسی اس
 جنگ میں کام آئے۔ فرانس کے مناقشہ سے بچنے کی اڈورڈ کو
 ۱۲۹ اس قدر فکر تھی کہ اس کی دھکیوں نے انگریزی ملاحوں میں
 خاص سرکشی پیدا کر دی۔ ملاحوں نے اپنے عذر میں لکھا تھا کہ
 ”بادشاہ کی مجلس کو اچھی طرح سمجھ لینا چاہئے کہ اگر حق کے خلاف
 ان پر کسی طرح سے بھی زیادتی یا سختی کی گئی تو وہ فوراً ہی اپنے
 بیوی بچوں اور تمام چیزوں کو چھوڑ کر سمندر میں جہاں ان کا
 نفع نظر آئے گا چلے جائیں گے۔“ اس لئے باوجود اڈورڈ کی
 کوششوں کے چھیٹر چھاڑ ہوتی رہی اور فلپ کو موقع ملا کہ
 اپنے حق شاہی کے خلاف ان ناصواب کارروائیوں کی
 جوابدہی کے لئے بادشاہ کو اپنے دربار پیرس میں طلب
 کرے۔ اب بھی اڈورڈ نے جنگ سے بچنا چاہا اور ضابطہ
 پورا کرنے کے لئے چالیس روز کے اندر اندر صوبہ گی رین فلپ
 کے حوالہ کر دیا، مگر شاہ فرانس نے پھر اس صوبے کے واپس دینے سے انکار
 کر دیا اس سے سوا جنگ کے کوئی چارہ کار باقی نہیں رہا۔ اسکاٹلینڈ
 کے بیرونوں کا اس کی طلب پر ہتھیار اٹھانے سے انکار کر دینے
 اور بیکل کے باغی ہو جانے سے ثابت ہو گیا کہ فرانسیسی چیرہ دستی

حملہ کی ایک مجوزہ دے گئے شدہ تجویز کی پہلی ضرب تھی۔ ایک وقت تک اڈورڈ کے پاس اتنی فوج ہی نہیں تھی کہ وہ اسے فرانس میں ضائع کرے اور جب اسکاٹلینڈ کی پہلی فتح سے اسے فرانس میں کارروائی کرنا موقع ملا تو پیرنوں کے مناقشہ نے فلینڈرز کے اس اتحاد کو بیکار کر دیا جو گی رین کے واپس لینے کے لئے کیا گیا تھا۔ فلپ سے عارضی صلح ہو جانے سے اسے جدید شمالی مشکلات کے مقابلہ کرنے کا موقع ملا فالکرک کی فتح کے بعد بھی فرانس کی تہدید اور اسکاٹلینڈ کے حلیف بانیفیس ہشتم کی مداخلت نے مزید چھ برس کے لئے اسکاٹلینڈ کی آزادی کو بچا لیا اور ان دونوں اتحادیوں میں اختلاف پیدا ہو جانے کے باعث ہی اڈورڈ اسکاٹلینڈ کو پوری طرح مطیع کر سکا۔ بروس کی سرکردہ ۱۳۰۴ بغاوت کو پھر فرانس کی امداد اور گینی کے مناقشہ کے تازہ ہو جانے سے تقویت حاصل ہو گئی۔ یہ مناقشہ اڈورڈ دوم کے عہد میں بھی انگلستان کی راہ میں حائل رہا اور بالواسطہ اڈورڈ کے مصیبتناک انجام کا باعث ہوا۔ اڈورڈ سوم کی تخت نشینی سے ایک وقت کے لئے امن حاصل ہو گیا مگر اس کے عہد کے شروع ہوتے ہی اسکاٹلینڈ پر حملہ ہو جانے سے فحاصت از سر نو پیدا ہو گئی۔ نوعمر شاہ ویوڈ کو فرانس میں پناہ ملی اور اس کے حامیوں کی تقویت کے لئے وہاں سے ہتھیار و پیسہ آدمی بھیجے گئے۔ عین اس وقت کہ کامیابی اڈورڈ کا قدم چومنے کو تھی فرانس کی اس دراندازی سے اسکاٹلینڈ کی

۱۳۳۲ اطاعت کی اسیدیں خاک میں مل گئیں۔ فلپ (والوا) کے صا

طور پر یہ اعلان کر دینے سے کہ از روئے معاہدات وہ اپنے
قدیم حلیف کو موثر مدد دینے پر مجبور ہے، اور اس کے ساتھ ہی

۱۳۳۳ فرانسیسی بڑے کے آبنائے میں جمع ہو جانے سے اڈورڈ کو شمال

کے جھگڑوں سے پلٹ کر اس طوفان کے مقابلہ کے لئے جانپڑا

جسے اب وہ نامہ و پیام سے روک نہیں سکتا تھا۔

اول ہی سے اس جنگ نے تمام یورپ کو اپنے صائر

ابتدا جنگ

۱۳۳۴ میں لے لیا تھا، شہنشاہی کی کمزوری اور دربار پوپ کے اویسیون

میں مقید ہو جانے سے یورپ میں فرانس کا کوئی تہ مقابل نہیں

رہا تھا، اتحاد اور دولت دونوں میں فرانسیسی قوم اپنے آبنائے

پارکے ہمسایوں سے بہت بڑھی ہوئی تھی، انگلستان میں مشکل

سے چالیس لاکھ آدمیوں کی آبادی ہوگی درانحالیکہ فرانس کو

دو کروڑ کی آبادی کا فخر حاصل تھا۔ اڈورڈ صرف آٹھ ہزار

زرہ پوش میدان جنگ میں لا سکتا تھا اس کے برخلاف

فلپ اس حال میں بھی کہ اس کی ایک ٹلٹ فوج کسی اور جگہ

مشغول کار ہو چالیس ہزار سپاہ اس کے مقابلے میں بھیج سکتا

تھا۔ اڈورڈ کی تمام کوشش اس امر پر صرف ہو رہی تھی کہ

مختلف سلطنتوں کے اتحاد کے ذریعہ سے فرانس کا مقابلہ کرے

شہنشاہی کے وہ بڑے بڑے باجگذار جو فرانس سے متصل تھے

سب ڈر رہے تھے کہ مبادا فلپ ان کی ریاستوں کو فرانس

سے ملحق نہ کر لے۔ اس خوف اور نیر شہنشاہ و پوپ کے مناشہ

سے اڈورڈ کی تجویز کو بہت مدد مل گئی۔ گودالفن اور پیٹ نے زمانہ
 مابعد میں جو طرز اختیار کی اس میں اڈورڈ نے ان سے تقدم حاصل
 کر لیا تھا۔ وہ جرمن کے تہیدست رئیسوں کا مینرختی بن گیا،
 اس کی امداد کے باعث ہینالٹ، گلڈرس اور یولش اس کے
 معاون ہو گئے۔ ساٹھ ہزار کراؤن ڈیوک بریہانٹ کے حصے میں
 آئے۔ اور تین ہزار طلائی فلورن کے وعدے نے خود شہنشاہ کو
 دو ہزار مسلح اشخاص مہیا کر دینے پر آمادہ کر دیا۔ اس تمام جوڑ توڑ
 اور فیاضانہ اخراجات سے بادشاہ کو اس کے سوا کچھ بھی حاصل
 نہ ہوا کہ اسے رائن سے بائیں جانب کے حصہ شاہی کے
 دکار جزل کا خطاب مل گیا، کبھی شہنشاہ پیچھے رہ جاتا
 کبھی رفقہ حرکت کرنے سے انکار کر دیتے تھے۔ آخر کار
 جب فوج نے سرحد کو عبور کیا تو شاہ فرانس کو
 مقابلہ پر لانا اڈورڈ کے لئے ناممکن ہو گیا مگر جب
 شہنشاہ کے مخالف کی امید کم ہونے لگی تو ایک
 اور جانب سے بادشاہ کے دل میں ایک تازہ امید
 پیدا ہو گئی۔ فلیسٹرز کو قدرت نے اس کا رفیق
 بنا دیا تھا، مالک مغرب میں سب سے زیادہ اُون
 انگلستان میں پیدا ہوتی تھی مگر اُون کے کپڑے
 انگلستان میں بہت ہی کم بنتے تھے۔ جولاہوں
 کی انجمنوں کی تعداد سے ظاہر ہوتا ہے کہ
 یہ تجارت آہستہ آہستہ بڑھ رہی تھی اور اڈورڈ نے اپنے

عہد کے شروع ہوتے ہی اس کی ہمت افزائی کی کارروائیاں جاری کر دی تھیں۔ اس نے فلینڈرز کے جولاہوں کو اپنے ملک میں آباد ہونے کے لئے بلایا اور ان جولاہوں نے مشرقی صوبوں کو اپنی تجارت کا مرکز بنانا پسند کیا اور ڈون نے انہیں اپنی خاص حفاظت میں لے لیا، مگر انگریزی صنعت ابھی بالکل ابتدائی حالت میں تھی اور انگلستان کی اُون کے دس میں سے نو حصے بروژ اور گنٹ کے کارگوں میں جاتے تھے۔ اس تجارت برآمد کی روز افزوں ترقی کا اندازہ ہم اس سے کر سکتے ہیں کہ صرف اُون کے محصول سے ایک برس میں بادشاہ کو تیس ہزار پونڈ سے زیادہ وصول ہوئے۔ اس برآمد کے روک دینے سے فلینڈرز کے بڑے بڑے شہروں کی نصف سے زائد آبادی بیکار ہو جاتی، فلینڈرز انگلستان کے اتحاد کی طرف صرف تجارتی غرض ہی سے مائل نہیں تھا بلکہ شہروں کے جمہوری جذبات جو فرانس کے نظام جاگیرات سے برسرِ پر خاش تھے، وہ بھی اس اتحاد کے موئد تھے۔ ڈیوک برا بانٹ اور فلینڈرز کے شہروں کے درمیان ایک معاہدہ مکمل ہو گیا تھا، اور ایک نئی مہم کے لئے ۱۳۴۰ تیاریاں شروع ہو چکی تھیں فلپ نے بمقام سلوٹس دوسو جہازوں کا ایک بیڑہ جمع کیا تاکہ اڈورڈ کو رودبار کے عبور کرنے سے روک دے مگر اڈورڈ نے نسبتاً بہت ہی کم طاقت کے ایک بیڑے سے فرانس کی جہازوں کو تباہ کر دیا اور ٹورنہ کے محاصرے کے لئے روانہ ہو گیا۔ لیکن اس کا محاصرہ بے نتیجہ ثابت ہوا، اس کی

کثیر التعداد فوج شکست کھا گئی اور روپیہ کی کمی نے ایک برس کی عارضی صلح کے لئے اسے مجبور کر دیا۔ ۱۸۴۱ء میں امارت بریٹنی کی جانشینی کا جھگڑا پیدا ہو گیا اور دو رقیب دعوی داروں میں سے ایک کی حمایت فلپ نے اور دوسرے کی اڈورڈ نے کی، یہ جھگڑا سالہا سال چلتا رہا۔ فلینڈرز میں انگریزوں کے معاملات خراب ہو رہے تھے اور مدبر اعظم وین آریٹوٹ کی موت اڈورڈ کے منصوبوں کے لئے ایک مہلک ضرب ثابت ہوئی۔ بادشاہ کے مشکلات آخر کار اپنی انتہا کو پہنچ گئے فلورنس کے بڑے بڑے ساہوکاروں کا قرضہ انگریزی سکھانے کے حساب سے پانچ لاکھ تک پہنچ گیا، صلح کی بابت اس کی سبقت، حقارت کے ساتھ مسترد کر دی گئی۔ اس کے تاج فرانس کے دعویٰ کی گینٹ کے چند باشندوں کے سوا کسی ایک شخص نے بھی حمایت نہیں کی۔ فی الحقیقت اس قسم کے دعوے کا قائم کرنا بہت مشکل تھا۔ فلپ دی فیر (حبیب) کے تینوں بیٹے لاولد انتقال کر گئے تھے، اور اڈورڈ نے فلپ کی لڑکی ازابیل کے بیٹے ہونے کی حیثیت سے تاج کا دعویٰ کیا تھا۔ لیکن ازابیل کے بھائیوں نے اگر بیٹے نہیں چھوڑے تھے تو انکی بیٹیاں موجود تھیں اور اگر عورت کی جانشینی تسلیم کی جاتی تو فلپ کے بیٹوں کی یہ لڑکیاں فلپ کی لڑکی کے بیٹے پر مقدم تھیں۔ ازبیل نے اس مشکل کا جواب یہ دیا کہ عورت جانشینی کا حق منتقل کر سکتی ہے مگر خود اس حق پرست بعض

نہیں ہو سکتی اور اس کا بیٹا فلپ کے موجودہ اخلاف کو
 میں سب سے قریب تر ہے اور وہ فلپ کی زندگی ہی
 میں پیدا ہو چکا تھا اس لئے وہ ان اولاد اناث کے
 مقابلہ میں جو فلپ کے تعلق کے لحاظ سے اس سے برابر
 درجہ میں ہیں حق مرجع رکھتا ہے، مگر فرانسیسی مقننین کے
 زیادہ حصے نے یہی رائے دی کہ صرف مرد کی جانشینی کے
 وسیلہ سے تخت کا حق حاصل ہو سکتا ہے اس اصول پر
 خود فلپ کے وسیلہ سے حق وراثت ختم ہو گیا اور تاج اسکے
 بھائی چارلس (والوا) کے بیٹے کی طرف منتقل ہو گیا اور وہ
 امن و امان کے ساتھ فلپ ششم کے لقب سے تخت نشین
 ہوا، دونوں جانب یہ خیال کیا جاتا تھا کہ اڈورڈ کا دعویٰ
 محض ایک رسم کا ادا کرنا تھا اور فی الواقع بادشاہ نے گی رن
 کی امارت کے لئے اپنے حریف کی کامل اطاعت کا اظہار
 کیا۔ لیکن جب جرمنی سے اس کی تمام اسیدیں منقطع ہو گئیں
 اور فلینڈرز کے شہروں سے وفادارانہ امداد کے حاصل کرنے
 میں اس کا دعویٰ مفید ثابت ہوتا نظر آیا اس وقت اس نے
 اس دعوے کو پوری قوت کے ساتھ پیش کیا۔

۱۳۳۱

غیروں سے ناامید ہو کر اڈورڈ کو خود انگلستان کے
 وسائل سے کام لینا پڑا۔ تیس ہزار سپاہ ساتھ لئے ہوئے
 وہ لاہوگ میں اترا اور وہاں سے آگے بڑھا۔ اس کے
 اس کوچ نے جنگ کی تمام صورت ہی بدل دی، فرانسیسی

کرسی

فوجیں اس انگریزی فوج کے رونے میں مشغول تھیں جوگی رین
 میں اتری تھی اور جب آڈورڈ نے نارمنڈی کی طرف بڑھنا
 شروع کیا تو شاہ فرانس بالکل اضطراب میں پڑ گیا کیونکہ
 آڈورڈ نشیبی سین کے پلوں کو ٹوٹا ہوا پا کر سیدھا پیرس کی
 طرف بڑھ گیا تھا، اس نے پوایسی کے پل کو دوبارہ تعمیر
 کر لیا اور پائے تخت کو خطرے میں ڈال دیا۔ لیکن اس
 نازک وقت میں فرانسیسیوں کو جرمن سواروں کے ایک
 دستہ سے غیر متوقع مدد مل گئی۔ پوپ نے بویریا کے شہنشاہ
 لیوس کو معزول کر کے بومبیا کے بادشاہ (جان) کے ایک
 بیٹے کو شہنشاہی کا تاج پہنا دیا تھا۔ یہی شہنشاہ چارلس چہام
 'ٹرین فرمان' کے نام سے مشہور ہوا، مگر پوپ کے اسطرح
 پر جرمن تاج کے عطا کرنے کا اختیار اپنے ہاتھ میں لے لینے
 سے تمام جرمنی ایک شخص واحد کی طرح اس کے خلاف
 اٹھ کھڑی ہوئی اور چارلس کو قلعے سے امداد حاصل کرنے کے
 بھاگتا پڑا۔ وہ اس وقت مع اپنے باپ اور پانچ سو سواروں
 کے فرانس میں موجود تھا، اس جرمن فوج نے پیرس کی
 جانب عاجلانہ کوچ کر کے اس فوج کی بنیاد قائم کر دی
 جو بتدریج سنٹ ڈینس میں جمع ہوئی۔ اس فوج کو جینیوا
 کے پندرہ ہزار کمان داروں سے بھی مزید تقویت پہنچ گئی،
 یہ کمان دار رئیس موتاکو (واقع ریویرا) سے اجرتاً لئے گئے
 تھے اور عین اس ضرورت کے وقت آپہنچتے تھے گی رین سے

فرانسیسی فوجیں بھی مدد کے لئے بلائی گئی تھیں۔ اپنے سامنے
تیزی کے ساتھ اس جمعیت کثیر کو جمع ہوتے دیکھ کر اڈورڈ
نے پیرس کی طرف بڑھنا ترک کر دیا اور دریائے سین کو
عبور کر کے فلینڈرز والوں کی فوج سے مل جانا چاہا جو گراولینر
میں جمع ہوئی تھی تاکہ شمال میں اس محم کی کارروائی جاری
رکھے، مگر اس راستہ میں دریا کو بہت خوبی کے ساتھ محفوظ
کیا گیا تھا اور جو کثیر فوج عاجلانہ کوچ کرتی ہوئی اس کے
تقابل میں آرہی تھی خود کو اس کے حوالہ کر دینے کی مجبوری
سے اڈورڈ صرف اس طرح بچا کہ دریائے سوم کی شاخ
بلانش ٹاک کو اس نے اچانک لے لیا، لیکن جب اس کے
وسائل آمدورفت محفوظ ہو گئے تو وہ فوراً قریہ کریسی واقع پاتھیو
میں رک کر بنو آرمائی کے لئے آمادہ ہو گیا، اس کی فوج کی
تعداد متواتر یلغاروں کی وجہ سے بہت کم ہو گئی تھی، اور جو تھی
اس میں بھی نصف کے قریب آئرلینڈ و ویلز کے ہلکے ہتھیاروں
سے مسلح پیدل تھے، باقی حصہ کثیر انگریزی کمان داروں پر مشتمل
تھا۔ بادشاہ نے اپنے زرہ پوش سواروں کو گھوڑے سے
اتر پڑنے کا حکم دیا، اور ایک قدرے اونچی زمین پر (جو جنوب
مشرق کی طرف بتدریج ڈھلتی گئی تھی) اپنی فوجوں کو
صف آرا کیا۔ اس کی بلندی پر ایک ہوائی چکی تھی جہاں
سے وہ خود تمام میدان کا نظارہ کر سکتا تھا۔ عین اس کے
بچے اس کی مستحفظ فوج تھی اور ڈھال کے دامن میں خاص

فوج دو حصوں میں مرتب کی گئی تھی، دست راست کی فوج
 اڈورڈ شہزادہ ویلز یعنی شہزادہ اسود کے تحت میں تھی اور
 دست چپ کی فوج ارل نارٹھمپٹن کے زیر حکم تھی ایک سکرپسی
 چھوٹی سی کھائی انگریزی مورچوں کی حفاظت کرتی تھی اور ۲۶ اگست
 اس کے عقب میں تیرانداز ہلالی شکل میں کھڑے ہوئے تھے
 اور ان کے بیچ بیچ میں چھوٹے چھوٹے دستے گولہ اندازوں
 کے تھے جو ”گھوڑوں کو ڈرانے کے لئے آگ کے ذریعہ سے
 لوہے کے گولے پھینکے تھے۔“ یہ پہلا موقع تھا کہ میدان جنگ
 میں توپخانہ کا استعمال ہوا، انگریزی فوج کے رک جانے نے
 فلپ کو گھبرا دیا اور اس نے اولاً یہ چاہا کہ اپنی فوج کو
 آگے بڑھنے سے روک لے، مگر وہ بے ترتیب غول انگریزی
 صف تک پہنچ ہی گیا۔ اپنے دشمنوں کو دیکھ کر نفرت کی
 وجہ سے بادشاہ کا خون بھی جوش میں آگیا اور شام ہوتے ہوئے
 لڑائی چھڑ گئی۔ جینوا کے کمانداروں کو حملہ کی ابتدا کرنے کا
 حکم دیا گیا مگر یہ لوگ کوچ کی وجہ سے تھکے ہوئے تھے
 اور یک یک بارش ہو جانے سے ان کی کمانیں بھیک کر
 بیکار ہو گئی تھیں فرانسیسی جس قدر شور مچاتے ہوئے مقابلہ
 کے لئے بڑھے انگریزی فوج نے اسی قدر استقلال و خاموشی کا
 اظہار کیا مگر ان کی پہلی ہی تیراندازی کا جواب نہایت
 سخت دیا گیا۔ انگریزی فوج کے تیر اس طرح چل رہے
 تھے کہ ”معلوم ہوتا تھا برٹ گھر رہی ہے“ اہل جینوا جب

پیچھے ہٹے تو فلپ چلا اٹھا کہ ”ان بہ معاشوں کو مار ڈالو“ اور اس کے مسلح سپاہی ان کی شکستہ صفوں میں قتل عام کرتے ہوئے ٹوٹ پڑے دوسری جانب الان سان اور فلینڈرز کے کاؤنٹ فرانسیسی سواروں کے ساتھ شہزادے کی صف پر حملہ آور ہوئے ایک وقت میں یہ معلوم ہوتا تھا کہ اس کی مختصر فوج کا بالکل خاتمہ ہو جائیگا مگر اڈورڈ نے مدد بھیجنے سے انکار کر دیا اس نے قاصد سے پوچھا کہ ”آیا وہ مر گیا ہے“ یا اس قدر زخمی ہو گیا ہے کہ وہ خود اپنی مدد نہیں کر سکتا“ قاصد نے جواب دیا کہ ”حضور ان میں سے کوئی بات بھی نہیں ہوئی بلکہ شہزادے کی فوج سخت نزعہ میں آگئی ہے اور مدد کی بحد ضرورت ہے“ بادشاہ نے کہا کہ ”سرٹامس جن لوگوں نے تمہیں بھیجا ہے ان کے پاس واپس جاؤ اور ان سے کہہ دو کہ جب تک میرا بیٹا زندہ ہے تمہیں پھر میرے پاس بھیجیں اس لڑکے کو نام آوری حاصل کرنے دو اگر خدا کو منظور ہے تو میں چاہتا ہوں کہ آج کی فتح اسی کے نام پر ہو اور یہ عزت اسے اور نیران لوگوں کو حاصل ہو جن کی سپرگی میں میں نے اس لڑکے کو دیا ہے“ فی الحقیقت اڈورڈ اپنی بلند جگہ سے دیکھ رہا تھا کہ صورت حال اچھی ہے۔ انگریزی کماندار اور زرہ پوش اپنی جگہ پر ثابت قدمی سے قائم تھے۔ اور اہل ویلز ہنگامہ جنگ میں فرانسیسی گھوڑوں کو خنجر مار رہے تھے اور سوار کے بعد سوار زمین پر گرتا جاتا

بت جلد فرانسیسی فوج میں ہولناک اضطراب برپا ہو گیا۔
 پورٹسمیا کے تائبنا بادشاہ نے اپنے گرد کے جرمن امرا سے
 باواز بلند کہا کہ ”میرے دوستو! تم میرے ماتحت ہو میں
 تم سے التجا اور درخواست کرتا ہوں کہ اس لڑائی میں مجھے
 اتنی دور لے چلو کہ میں اپنی اس تلوار سے ایک اچھی
 ضرب لگاسکوں۔“ اپنے گھوڑوں کی لگائیں ایک دوسرے
 ساتھ باندھ کر یہ مختصر گروہ اس حصے میں گھس گیا جہاں
 سب سے زیادہ گھسان کی لڑائی ہو رہی تھی اور اپنے
 ہمراہیوں کی طرح وہ بھی سب کے سب کام آگئے۔ جنگ کا
 رخ برابر فرانسیسیوں کے خلاف ہو رہا تھا، آخر کار فلپ نے
 خود میدان سے فرار اختیار کیا اور شکست تباہی کی صورت
 میں بدل گئی۔ بارہ سو سوار اور تیس ہزار پیدل میدان
 جنگ میں کھیت رہے۔ یہ تعداد پوری انگریزی فوج
 کے برابر تھی۔

سنت ڈوینس کا واقعہ غار جب اس فوج عظیم کی
 بربادی کا ذکر کرتا ہے جسے اس نے اپنی خانقاہ کی دیواروں
 کے نیچے جمع ہوتے دیکھا تھا، تو وہ بے اختیار رنج سے
 چلا اٹھا ہے کہ ”خدا نے ہمیں ہمارے گناہوں کی سزا
 دی ہے۔“ فرانس کا یہ زوال اگرچہ ایک فوری وغیر متوقع
 زوال تھا مگر اس ایک ضرب سے نظام جاگیرات کے
 طریق جنگ اور اس پر قائم شدہ نظام سیاسی و معاشرتی

کی تباہی و بربادی اس سے بھی زیادہ فوری و غیر متوقع تھی۔ جاگیرداروں کے جاگیردارانہ اصول جنگ کی بنیاد یہ تھی کہ سوار امرا پیدل سپاہیوں پر فوقیت رکھتے تھے، جنگی قوت سواروں پر موقوف تھی مگر انگلستان کے معمولی سپاہی پیشہ عوام اور چھوٹے چھوٹے زمیندار جو اس قومی جنگ میں کمان سے کام لیتے تھے انہوں نے اپنے اس ہتھیار کو جنگ کا ایک مہلک آلہ بنا دیا، درحقیقت انگریزی تیراندازوں کی شکل میں آڈورڈ ایک نئے قسم کے سپاہی فرانس کے میدان جنگ میں لے گیا تھا۔ عوام نے امرا کو زیر کر دیا معمولی سپاہی شہائد جنگ میں ٹائٹ پر فوقیت لے گئے، کرہی کے دن سے نظام جاگیرات متزلزل ہو گیا، اور باہستگی مگر بالیقین اس نے قبر کا راستہ لیا، انگلستان کے لئے یہ فوجی عظمت کے دور کی ابتدا تھی، یہ عظمت و شوکت اگرچہ قوم کے اعلیٰ جذبات و اغراض کے لئے مہلک ثابت ہوئی مگر اس نے بروقت ایسی قوت پیدا کر دی کہ اس سے قبل انگلستان کو کبھی ایسی قوت نصیب نہیں ہوئی تھی فتح پر فتح ہونے لگی، کرہی کے چند ماہ بعد اسکاٹ لینڈ کی ایک فوج شمال میں گھس آئی تھی وہ نوائل کر اس میں برباد کر دی گئی، اور اسکاٹ لینڈ کا بادشاہ ڈیوڈ بروس گرفتار ہو گیا اس کے ساتھ ہی گارون سے فرانسیسیوں کے ہٹ جانے کے باعث انگریزوں کو پوائٹو بر دوبارہ قبضہ کر لینے کا موقع

بگ نیولس کر
اکتوبر ۱۳۴۶ء

مل گیا، اسی اثنا میں اڈورڈ نے رودبار پر قبضہ حاصل کر کے
 فرانس کی بحری فوجیت کے توڑنے پر توجہ کی۔ کیلے بکری
 قزاقوں کا ایک بڑا لبادا ہوا تھا، صرف ایک برس کے اندر
 مائیس جہاز قزاقی کے لئے اس بندر سے روانہ ہوئے تھے۔
 اس بندرگاہ کے قبضہ سے بادشاہ کو فلیٹرز سے سلسلہ قائم رکھنے اور
 فرانس کے مقابلہ میں جنگی کارروائیاں کرنے میں بھی آسانی
 ہو جانے کی توقع تھی۔ محاصرہ ایک برس تک قائم رہا۔
 اور جب فلپ اس کی مدد سے عاجز ہو گیا اس وقت
 شہر کو فاقہ کشی سے بھجور ہو کر اطاعت قبول کرنی پڑی،
 قلعہ کی فوج اور اہل شہر کو اس شرط سے معافی دی گئی
 کہ چھ شہری بلا کسی شرط کے خود کو بادشاہ کے حوالہ
 کر دیں، اڈورڈ نے نہایت سخت نفرت کے ساتھ کہا تھا کہ
 ”انہیں پر میں اپنا غصہ نکالوں گا“ جیہن کے پل کہتا ہے
 کہ شہر کے گھنٹہ کی آواز سن کر شہر کے لوگ قاصد شہر اڈورڈ
 کے گرد جمع ہو گئے ”وہ سب بھوک سے دیوانے ہوئے
 تھے اور اچھی خبر سننے کے متوقع تھے“ جب اس قاصد نے
 انہیں یہ خبر سنائی تو وہ اس زور سے رونے اور چلانے
 لگے کہ ان کی حالت پر بہت ہی رحم آتا تھا، اس وقت
 شہر کا سب سے دولت مند باشندہ ماسٹر یوسٹاش وے سین پیر
 نامی کھڑا ہوا، اور اس نے سب کے سامنے یہ تقریر کی کہ
 ”صاحبو نہایت رنج و الم کا مقام ہو گا اگر اس شہر کے

لوگ قحط سے یا اور کسی طرح پر مرنے کے لئے چھوڑ دئے جائیں اور وہ شخص خداوند کی طرف سے بڑے رحم و ثواب کا مستحق ہوگا جو انہیں مرنے سے بچالے۔ مجھے خدا سے قوی امید ہے کہ اگر میں اپنی جان فدا کر کے ان لوگوں کو بچا سکوں تو میرے گناہوں کی بخشش ہو جائیگی۔ اس لئے میں ان چھ شخصوں میں کا پہلا شخص ہوں گا اور میں اپنی خوشی سے رہنہ یا ایک قمیص پہنکر اور گلے میں رسی ڈال کر خود کو شاہ اڈورڈ کی مرضی پر چھوڑ دوں گا۔ چھ فدائیوں کی ہمت جلد تیار ہو گئی اور فدیہ بادشاہ کے حضور میں روانہ کر دیا گیا۔ تمام فوج جمع ہوئی بڑی کشمکش تھی بہت سے لوگ انہیں علانیہ پھانسی دینا چاہتے تھے اور بہت سے رحم کی وجہ سے رو رہے تھے۔ بادشاہ عالی جاہ اپنے کاؤنٹوں اور بیروں کے جلو میں اس جگہ آیا اور ملک بھی اس کے پیچھے پیچھے آئی وہ اگرچہ حاملہ تھی مگر اسے یہ دیکھنے کا شوق تھا کہ ان لوگوں کے ساتھ کیا برتاؤ کیا جاتا ہے۔ یہ چھوں شہری فوراً بادشاہ کے سامنے جھکے اور ماسٹر یوسٹاش نے عرض کی کہ نیکل بادشاہ ہم چھ شخص حاضر ہیں، ہم لوگ کیلے کے قدیم باشندے ہیں اور بڑے بڑے سوداگر ہیں، ہم کیلے کے شہر اور قلندہ کی کبھی لائے ہیں اور حضور کی مرضی سے اسے حضور کے حوالہ کرتے ہیں ہم خود کو بالکل حضور کی مرضی کے حوالہ کرتے ہیں تاکہ باقی لوگ جنہوں نے بہت تکلیفیں اٹھائی

ہیں بیچ جائیں، بس حضور اپنے علوے مرتبت کے صدقے میں ہم پر رحم فرما کر ہماری جان بخشی فرمائیں" یقیناً اس وقت وہاں کوئی امیر یا ناٹ ایسا نہیں تھا جو رحم سے رو نہ دیا ہو یا جس نے رحم کی درخواست نہ کی ہو، مگر بادشاہ نے غصے سے اپنے دل کو ایسا سخت کر لیا تھا کہ بہت دیر تک اس نے کچھ جواب نہ دیا اور آخر اس نے ان کے سر قلم کرینکا حکم دیا۔ تمام ناٹ اور امرا نے رو رو کر ان کے لئے رحم کی التجا کی مگر بادشاہ نے کچھ شنوائی نہ کی۔ اس وقت رحمدل ناٹ، ماسٹر وائرڈے موٹے نے عرض کی کہ "اے میرے نیک دل آقا، اپنے غصے کو روکئے۔ رحم دلی کی شہرت و نیکنامی حضور کو حاصل ہے، وہ کام نہ کیجئے جس سے لوگ برا کہہ سکیں۔ اگر حضور نے رحم نہ کیا تو تمام لوگ یہ کہیں گے کہ حضور کا دل شتمگاری سے بھرا ہوا ہے کہ ان نیکدل شہریوں کو جنہوں نے بقیہ لوگوں کو بچا نیکلے خود کو اپنی خوشی سے حوالہ کیا تھا، حضور نے قتل کرا دیا۔" اس موقع پر بادشاہ کا چہرہ متغیر ہو گیا اور اس نے کہا کہ "ماسٹر وائرڈس خاموش رہو، اس حکم میں تغیر نہیں ہو سکتا، جلاد کو بلاؤ۔ ان کیلے والوں نے میرے اتنے آدمیوں کا نقصان کیا ہے کہ انہیں خود بھی مرجانا چاہئے" اس وقت انگلستان کی بلند مرتبہ ملکہ نے ایک شریفانہ فروتنی کا کام کیا۔ چونکہ وہ حاملہ تھی اور رحم کی وجہ سے بہت رو رہی

وہ سیدھی کھڑی نہ رہ سکی اور اپنے خاوند کے سامنے گھٹنوں کے بل جھک کر یوں کہتا شروع کیا کہ ”اے میرے نیکل مالک، آپ جانتے ہیں کہ جب سے میں اس قدر خطرہ اٹھا کر سمندر پار آئی ہوں میں نے کبھی کسی امر کی وجہ سے نہیں کی، اب میں دست بستہ آپ سے التجا اور منت کرتی ہوں کہ مریم کے پاک بیٹے کی محبت کے واسطے سے ان لوگوں کی جان بخشی کیجئے“ نیک دل بادشاہ کچھ کہنے کے قبل کچھ دیر رکا رہا اور ملکہ کی طرف (جو اس کے سامنے گھٹنوں کے بل کھڑی ہوئی رو رہی تھی) دیکھتا رہا۔ اس کا دل کچھ نرم ہو چلا اور اس نے کہا کہ ”بیگم میں چاہتا تھا کہ تم اس وقت کہیں اور ہوئیں، تم ایسی شفقت سے التجا کر رہی ہو کہ میں انہار کی جرأت نہیں کر سکتا اور اگرچہ میں اپنی مرضی کے خلاف کرتا ہوں مگر خیر تم ان لوگوں کو لے جاؤ، میں ان کو تمہارے حوالہ کرتا ہوں“ پھر اس نے ان شہریوں کی گردن کی رسی پکڑ کر ملکہ کو دے دی اور اس کی محبت کی وجہ سے کیلے کے ان تمام لوگوں کی جان بخشی کی۔ اس نیک دل بیگم نے ان چھوٹے شہریوں کو کپڑے پہنانے اور کھانا کھلانے کا حکم دیا۔

ادورڈ اب اپنی شہرت کے اوج کمال پر پہنچ گیا تھا اس نے اپنے زمانہ میں سب سے بڑی فتح حاصل

کر لی تھی، فرانس اس وقت تک سلاطین یورپ میں سب سے اول درجہ پر تھا، مگر وہ ایک ضرب میں شکستہ ہو کر اپنی اس پر غرور جگہ سے نیچے آگیا تھا، فرانسس کی ایک درباری تصویر سے اڈورڈ کا وہ نقشہ ہمارے پیش نظر ہوا ہے جب وہ اسپین کے اس بیڑے کے مقابلہ کے لئے روانہ ہوا ہے جو رودبار میں تباہی برپا کر رہا تھا، اس تصویر میں ہم دیکھتے ہیں کہ بادشاہ سیاہ نخل کا چست کوٹ پہنے ہوئے عرشہ جہاز پر بیٹھا ہوا ہے، اس کے سر پر ایک بہت ہی موزوں سیاہ سمور کی ٹوپی ہے اور سر جان چنیدو سے جرمنی کے نعموں کے شانے کی خواہش کر رہا ہے اسی اثنا میں اسپینی جہازات نظر آتے ہیں اور ایک سخت جنگ کے بعد آخر کار اڈورڈ کو فتح حاصل ہوتی ہے اور وہ "سمندروں کا بادشاہ" ہو جاتا ہے۔ لیکن فرانس سے ۳۵ صلح کا قائم رہنا ہمیشہ ایک دشوار امر رہا ہے، دونوں ملکوں نے تھک کر سات برس کے لئے عارضی صلح کر لی تھی مگر اس سیعاد کا پورا کرنا بھی مشکل ہو گیا، اڈورڈ نے تین فوجیں تیار کیں تاکہ ایک ساتھ نارمنڈی - بریٹنی اور کی این میں کارروائیاں ہو سکیں، مگر یہ تجویز چل نہ سکی صرف جنگ گریبی کا ہیرو شاہزادہ اسود ایک مبتذل سی کامیاب حاصل کر سکا۔ اپنی فوج کی تنخواہ ادا نہ کر سکنے کے سبب اس نے ان کے مطالبات کو لوٹ مار سے پورا کرنا چاہا۔

اس وقت تک شمالی اور وسطی فرانس بالکل غارت ہو چکا تھا۔ شاہی خزانہ خالی تھا، قلعے بے حفاظت تھے۔ فوجیں تنخواہ چڑھ جانے کی وجہ سے منتشر کر دی گئیں، ملک کو لٹیرے غارت کر رہے تھے، صرف جنوب کا حصہ مامون تھا، پس یہ نوجوان شہزادہ اپنی غارتگروں کی فوج کو گارون سے گزار کر اس حصہ میں لے گیا جو دنیا کا ایک نہایت خوش حال ملک تھا، جس کے رہنے والے نیک دل اور سیدھے لوگ تھے جنہیں خبر بھی نہ تھی کہ جنگ کیا شے ہے، فی الحقیقت شہزادے کی اس آمد سے قبل انہیں لڑائی سے سابقہ ہی نہیں پڑا تھا۔ انگریزوں اور اہالیانِ کینن کو ملک میں ہر طرف خوشی و خرمی کے آثار نظر آئے۔ کمرے قالینوں اور پردوں سے آراستہ تھے۔ بچے اور صندوق اعلیٰ قسم کے تماشا و جواہرات سے بھرے ہوئے تھے، مگر ان لٹیروں سے کوئی چیز بھی محفوظ نہیں رہی۔ ان میں بھی خاص کر اہل گیبکنی زیادہ حریص تھے وہ تمام ہی چیزیں لوٹ لے گئے، "ناربون کی تسخیر نے انہیں مالا مال کر دیا، اور وہاں سے وہ بارڈو پر پلٹ پڑے۔"

۱۳۵ ان کے گھوڑے لوٹ کے مال سے اس قدر گرانبار تھے کہ انہیں چلنا دشوار تھا، "دوسرے سال شہزادے کی فوج کے دریائے لوآر کی طرف کوچ کرنے سے ظاہر ہوتا تھا کہ وہ سیدھا پیرس پر آیا چاہتا ہے۔" قلعہ (والوا) کے

جانشین جان کی سرکردگی میں ایک فوج اسے روکنے کے لئے
 بہت جلد آگے بڑھی۔ شہزادے نے مراجعت کا حکم دیا مگر جب
 وہ پائیزز میں پہنچا تو اس نے دیکھا کہ ساٹھ ہزار فرانسیسی اس
 کے راستہ میں حائل ہیں۔ وہ فوراً ہی موپرٹوئیس کے کھیتوں میں
 ایک مستحکم جگہ پر قابض ہو گیا۔ اس کا محاذ گہنی جھاڑیوں سے
 ڈھکا ہوا تھا اور صرف ایک طولانی اور تنگ راستے سے
 (جو انگوروں کے باغ میں سے ہو کر گیا تھا) وہاں تک پہنچنا
 ممکن تھا شہزادے نے باغات اور جھاڑی کے گرد اگر دیر انداز
 متعین کر دیے اور اپنی مختصر سی مسلح جماعت کو اس جگہ
 صف آرا کیا جہاں راستہ اس کے خیمہ گاہ کے بلند تر میدان
 میں نکلتا تھا اس کی فوج کے آدمیوں کی تعداد صرف آٹھ ہزار
 تھی وہ سخت خطرے میں تھا اور آزادانہ مراجعت کے لئے اسے
 مجبور کیا جاتا تھا کہ اپنے قیدیوں اور مفتوحہ مقامات سے
 دست بردار ہو جائے اور سات برس کے لئے فرانس کے خلاف
 ہتھیار نہ اٹھانے کی قسم کھائے یہ شرائط نامنظور کئے گئے۔ اور
 تین سو فرانسیسی سواروں نے اس تنگ راستہ پر حملہ کیا راستہ
 بہت جلد آدمیوں اور گھوڑوں سے بند ہو گیا اور جھاڑیوں کے
 اندر سے تیروں کی بوچھاڑ نے بڑھتی ہوئی فوج کی اگلی صفوں کو
 پلٹنے پر مجبور کر دیا اس اضطراب کے وقت میں انگریزی سواروں
 کا ایک دستہ جو داہنی جانب کی ایک پہاڑی پر نصب تھا
 یکایک فرانسیسی بازو پر ٹوٹ پڑا اور خود شہزادہ نے موقع

سے فائدہ اٹھا کر ان کے قلب پر دلیرانہ حملہ کر دیا۔ اس اچانک
حملہ سے سخت اتبری پیدا ہو گئی اور انگریزوں کی تیراندازی
نے اس اتبری کو مکمل کر دیا۔ فرانسیسی بادشاہ عالم مایوسی
میں دلیرانہ لڑتا ہوا گرفتار ہو گیا اور دو پہر کے وقت جب
اس کی فوج کامل ہزیمت کے ساتھ پوائیٹرز کے دروازوں
میں دوبارہ داخل ہوئی تو آٹھ ہزار آدمی میدان جنگ
میں کام آچکے تھے تین ہزار بھاگنے میں ضائع ہوئے اور
دو ہزار مسلح سپاہی اور امرا کی ایک کثیر تعداد قید ہو گئی۔
شاہی قیدی لندن میں شان و شوکت کے ساتھ داخل
ہوا اور دو برس کی عارضی صلح نے فرانس کو اندمال زخم
کا موقع دیا، مگر اس بد نصیب ملک کو خود اس کے اندرونی
جھگڑوں نے چین نہ لینے دیا۔ بھاگے ہوئے سپاہیوں نے
آزادانہ لوٹ مار شروع کر دی۔ اور مقید امرا نے اپنا
زرفدیہ کسانوں سے بزور وصول کیا، اس ظلم اور قحط
سے مجبور ہو کر کسان بھی سخت بناوت پر اٹھ کھڑے ہوئے
اور امرا کو قتل کرنے اور ایوانات میں آگ لگانے لگے،
ادھر پیرس نے متولیوں کی کمزوری اور بد انتظامی سے
عاجز آکر خود تاج کے خلاف ہتھیار اٹھایا۔ یہ بناوت مراٹین
ابھی فرو بھی نہیں ہوئی تھی کہ آٹورڈون نے اس تباہ شدہ
ملک کے برباد کرنے کے لئے پھر فوجوں کا تانتا باندھ دیا۔
لیکن قحط اس کا بہترین محافظ ثابت ہوا۔ اس زمانے کا

پیشارک لکھتا ہے کہ ”میں یقین نہیں کر سکتا کہ یہ وہی
 فرانس ہے جسے میں نے نہایت ہی متمول و خوشحال دیکھا
 تھا۔ اب سوا ہولناک ویرانے، کامل غربت، غیر فروغ زمین
 اور تباہ شدہ گھروں کے کسی اور شے پر نظر نہیں پڑتی خود
 پیرس کے قرب و جوار میں بھی ہر جگہ تباہی و آتش زدگی
 کے نشانات ظاہر ہوتے ہیں، شاہراہیں سنان پڑی ہوئی
 ہیں، سڑکوں پر گھاس جی ہوئی ہے اور تمام ملک ایک
 لقمہ ووق ویرانہ بن گیا ہے“ ملک کے افلاس و مصیبت نے
 آخر چارلس کو اطاعت پر مجبور کیا اور ماہ مئی میں مقام
 شارٹرس کے مشرق میں ایک چھوٹے سے مقام برٹکنی میں
 شرائط و معاہدہ طے پائے۔ اس معاہدے کی رو سے شاہ
 انگلستان نے تخت فرانس و امارت نارمنڈی کے دعوے سے
 دست برداری کی، دوسری جانب اس کی امارت اکیوٹین
 (جس میں گیسکنی، پوائٹو، سینٹوٹز، لموسن، آنکو مووا
 پریگورڈ، اور صوبجات بکور اور روٹرگ شامل تھے) نہ صرف
 اسے واپس مل گئی بلکہ وہ فرانس کی جاگیر ہونے کے
 تمام علائق سے آزاد کر دی گئی۔ اور بشمول پانتھیو اس پر
 پورے شاہی حقوق اسے مل گئے۔ پانتھیو اڈورڈ اول کی
 دوسری بیوی کے ورثہ میں اڈورڈ ثالث کو ملا تھا، اس کے
 ساتھ ہی گیسن اور حال کا فتح کیا ہوا شہر کیلے بھی اسی کے
 قبضے میں رہا۔

جزو دوم

نیک پارلمینٹ

۱۳۶۰ — ۱۳۷۷

اسناد۔ شل سابق۔ ایک نامعلوم وقائع نگار کی تصنیف آرکیولوجیا Archaeologia کے سلسلہ نمبر (۲۲) میں طبع ہوئی ہے، اس میں پارلمینٹ کی کیفیت بیان کی گئی ہے۔ اس کے علاوہ بلسلہ صحائف ”کرائیکا اینگلی“ (وقائع انگریزی از ۱۳۲۹ء لغایت ۱۳۸۸ء Chronica Angliae میں بھی اس کی کیفیت محفوظ ہے اور حال میں ایڈم (اسک) کے ایک وقائع کے شایع ہونے سے ۱۳۷۷ء سے ۱۳۸۷ء تک کے زمانہ پر مزید روشنی پڑی ہے۔

دوایوان
پارلمینٹ

اگر ہم غیر ملکی جنگ و جدل کے پر شور و بیکار واقعات کو ترک کر کے آئینی ترقی کے کارآمد مراحل کی طرف توجہ کریں تو ہمیں معاً یہ نظر آئے گا کہ پارلمینٹ کی ترکیب میں ایک حیرت انگیز تغیر واقع ہو گیا ہے۔ دارالامرا اور دارالعوام کی جس تقسیم سے آج ہم اس درجہ مانوس ہیں اڈورڈ اول کی ابتدائی تجویز میں ان کا کہیں ذکر بھی نہیں تھا۔ سابقہ پارلیمنٹوں میں پادریوں، بیرونوں، نائٹوں، اور اہالیان شہر

کے چاروں طبقے علیحدہ علیحدہ جمع ہوتے، معاملات پر غور و بحث کرتے اور اپنی اپنی منظوریوں دیتے تھے۔ لیکن طبقات کی اس تفرد پسندی میں بہت جلد فسادگی کے آثار نمایاں ہو گئے۔ ہم کہ چکے ہیں کہ ایک طرف پادری اپنے ہم جماعت لوگوں سے حقیقی اتحاد پیدا کرنے سے علیحدہ رہنا چاہتے تھے۔ دوسری طرف شائر کے ناٹ، امرا کی سی طرز معاشرت کی وجہ سے ان سے زیادہ قریب ہوتے جاتے تھے۔ معلوم ہوتا ہے کہ فی الواقع امرائے انہیں بہت جلد واضح قانون اور مشیر سلطنت دونوں حیثیتوں سے قریب قریب اپنا ہم رتبہ بنا لیا تھا۔ برخلاف ازیں اہل شہر پارلیمنٹ کی کارروائیوں میں بااستثناے ان معاملات کے جن کا تعلق ان کی جماعت کے محصولات سے ہوتا تھا بہت کم دخل دیتے تھے۔ مگر اڈورڈ دوم کے عہد کے مناقشات میں جب بادشاہ کے مقابلہ میں بیرونیوں کو ان کی مدد کی ضرورت ہوئی تو ان کا رتبہ بلند ہو گیا، اور ^{۱۳۲۷}۱۳۲۷ء کے مشہور قانون میں ہر قسم کی قانون سازی میں ان کی پوری پوری شرکت کا حق تسلیم کیا گیا، اگرچہ ہم تفصیلی طور پر واقف نہیں ہیں، مگر اس کے بعد کچھ ایسے اسباب پیدا ہوئے کہ شائر کے ناٹ بھی اپنے قدیم تعلق سے ہٹ کر بتدریج اپنے قائم مقامان شہر کے ساتھ مل گئے، یہاں تک کہ اڈورڈ سوم کے عہد کے شروع ہونے پر یہ دونوں طبقے باضابطہ طور پر ”عوام“ کے

نام سے متحد کر دئے گئے۔ اور ۱۳۴۱ء تک پارلیمنٹ کی تقسیم دو حصوں میں مکمل ہو گئی۔ اس تغیر کی اہمیت کا صحیح اندازہ کرنا مشکل ہے۔ اگر پارلیمنٹ اہل کلیسا، بیرن، نائٹ اور شہریوں کے چار طبقوں میں بدستور منقسم رہتی تو آپس کے رشک و حسد کی وجہ سے اس کے اجزائے ترکیبی کے اتحاد عمل میں دشواری پیدا ہو جاتی اور ہر ایک اہم و نازک موقع پر اس کی طاقت بیکار ہو جایا کرتی۔ دوسری طرف اگر طبقہ نائٹ و بیرن میں مستقل اتحاد پیدا ہو جاتا تو پارلیمنٹ محض جماعت اعیان کی قائم مقام ہو کر رہ جاتی اور اس کی وہ قوت جاتی رہتی جو تجارت کی جماعت عظیم کے تعلق سے پیدا ہوئی ہے، صورت موجودہ میں طبقہ نائٹ کی حیثیت بین بین رہی۔ زمیندارانہ حیثیت سے انکا تعلق بیرونوں سے تھا اور سیاسی حیثیت سے وہ شہریوں سے متحد تھے۔ اس طرح فی الحقیقت تینوں طبقے ایک ہو گئے تھے اور انگریزی پارلیمنٹ کے اسی متحدہ احساس و عمل پر زیادہ تر اس کی طاقت کا دار و مدار رہا ہے۔ حقیقت یہ ہے اس تغیر کے وقت سے پارلیمنٹ کی مستعدی میں بہت زیادتی ہو گئی۔ دوران جنگ میں مسلسل منظوری رقوم کی ضرورت سے پارلیمنٹ کا اجتماع سال بسال ہونے لگا، اور ہر منظوری رقم کے ساتھ سیاسی اثر کی ترقی کی طرف ایک قدم آگے بڑھتا گیا۔ اس عہد میں قوانین کا ایک

انبار جمع ہو گیا تجارت کے انتظام کے لئے، رعایا کو ظلم و
 نا انصافی سے بچانے کے لئے اہم مذہبی قواعد کے لئے،
 غرض سب ہی ضرورتوں کے لئے قوانین بنائے۔ یہ قوانین
 عاقلانہ ہوں یا غیر عاقلانہ مگر اس سے یہ ضرور ثابت ہوتا
 ہے کہ پارلیمنٹ کے میدانِ عمل میں تیزی کے ساتھ وسعت
 ہو رہی تھی۔ دونوں ایوانوں نے رقوم کی منظوری کے حق
 کامل کا دعویٰ کیا اور اس اصول کا بھی مطالبہ کیا کہ
 وزرائے شاہی، پارلیمنٹ کے روبرو جوابدہ ہوں مگر عوام
 مدت تک خالص انتظامی معاملات میں مداخلت کرنے
 سے جھجکتے رہے، آڈورڈ نے اپنے سر سے جنگِ فرانس کی
 ذمہ داری اتارنے کے اضطراب میں صلح کے بہت سے مسائل
 میں سے ایک مسئلہ ان کے مشورے کے لئے پیش کیا انہوں
 جواب دیا کہ ”جہاں پناہ! حضور کی جنگ اور اسکے
 لئے جو سامان و رکاز ہو ان سے ہم اس درجہ ناواقف
 و بے خبر ہیں کہ ہم نہیں جانتے کہ ہم اس کا کیا جواب
 دیں اور نہ ہم میں اس کی طاقت ہے اسلئے ہم حضور کے مراجعہ
 خسروانہ سے توقع رکھتے ہیں کہ اس باب میں ہمیں معذور
 رکھا جائے اور اپنی مجلس شوریٰ کے بلند مرتبہ و عامل اثنا
 کے مشورے کے موافق خود حضور اپنی مرضی مبارک سے
 ملک کی عزت و نفع کے لئے جو بہتر سمجھیں اس کا حکم
 دیں۔ اور جو امر اس طرح حضور کی اور حضور کے امر کی

منظوری و اتفاق سے طے پائیگا ہم اس پر پوری طرح راضی رہیں گے اور اسے مستحکم طور پر نافذ سمجھینگے۔ لیکن جہاں وہ اپنی وسیع ذمہ داری سے جھجکتے تھے وہیں عوام نے بادشاہ سے ایک نہایت کارآمد عملی اصلاح حاصل کر لی۔ اس وقت تک یہ ہوتا تھا کہ ان کی درخواستیں اگر منظور ہو جاتی تھیں تو وہ کبھی حسب حال قوانین و احکام میں بدل دی جاتی تھیں کبھی نامکمل رہ جاتی تھیں یا کبھی ان میں اس قدر تعویق ہوتی رہتی کہ زمانہ نشست ختم ہو جاتا تھا۔ اس طرح پارلیمنٹ کے بہت سے منظور شدہ قواعد کے عملدرآمد سے پہلو تھی ہوتی رہتی تھی یا انہیں معلق کر دیا جاتا تھا۔ لیکن عوام نے اس خرابی کو رفع کرنے کے لئے یہ مطالبہ کیا کہ شاہی منظوری کے صادر ہوتے ہی ان کی درخواستیں بلا تفریق قانون ملک کی صورت میں بدل دی جائیں اور پارلیمنٹ کی فرد قوانین میں مندرج ہو کر قانونی اعتبار حاصل کر لیں۔

ایکویٹین کا
ہاتھ سے
جاتا رہنا
۱۳۶۹-۱۳۷۰

عوام جس سیاسی ذمہ داری سے بچنا چاہتے تھے وہ بالآخر جنگ کی نامساعدت کی وجہ سے مجبور ہو کر انہیں قبول کرنی پڑی۔ بریٹنی اور دوسرے مقامات کے جھگڑوں کے باوجود معاہدہ بریٹنی کے نو برس بعد تک اس اچھی طرح قائم رہا مگر جان کے جانشین چارلس نہم کی تیز نگاہیں جھگڑے کا بازہ کر دینے کے لئے موقع کو تاک رہی تھیں، اس نے

اپنے ہاں کے لیٹروں کو اسپین میں بھیج کر ملک کو ان ۱۳۶۶
 سے پاک کر دیا تھا اور شاہزادہ اسود کے اس ملک کے
 انقلابات میں دخل دینے کا نتیجہ صرف یہ ہوا کہ نواریتھ
 کی لا حاصل فتح سے وہ اپنی صحت برباد کر کے واپس آیا۔
 نیز ہم کے اخراجات نے اسے بالکل تہی دست کر دیا۔ اس
 ضرورت سے محصول عاید کرنا پڑا اور اس سے جو ناراضی
 پیدا ہوئی چارلس نے اسے اس حد تک بھڑکا دیا کہ اس
 نے بغاوت کی صورت اختیار کر لی اور باوجود معاہدے
 کے اس نے ایکویٹین کے امرا کے مراعات کی سماعت کی
 اور شاہزادہ اسود کو اپنے دربار میں جوابدہی کے لئے طلب
 کیا، شاہزادے نے جواب دیا کہ ”میں آتا ہوں، مگر میرے
 سر پر خود ہوگا اور میرے پیچھے ساٹھ ہزار آدمی ہوں گے۔“
 لیکن اعلان جنگ کا ہونا تھا کہ پانچویں پر قبضہ کر لینے
 اور گارون سے جنوب کے تمام ملک میں بغاوت برپا کرنے
 سے ظاہر ہو گیا کہ چارلس نے کس خوبی سے اپنی تجاویز
 تیار کی تھیں۔ کموثر نے فرانسیسیوں کی اطاعت قبول کر لی
 تھی۔ شاہزادہ ڈولی پر سوار ہو کر اس کی دیواروں کے
 سامنے آیا اور اسے دوبارہ فتح کر لیا اور سفاکاٹھ قتل و غارت
 سے اپنے ابتدائی کارناموں کو بدنام کیا۔ لیکن بیماری کی
 وجہ سے اسے وطن کو واپس ہونا پڑا اور چارلس نے یہ ہوشیار
 کی کہ اپنی فوجوں کو مقابلہ کرنے سے روک کر جنگ کو طول

دینا شروع کیا جس کا نتیجہ یہ ہوا کہ انگلستان کی قوت اور خزانہ خالی ہو گیا۔ آخر کار اسپینی بیڑے کے رودبار میں نمودار ہونے اور روشیل کے قریب انگلستان کے محافظ تجارت بیڑے پر مکمل فتح حاصل کر لینے سے شہزادے کے طرز عمل کی غلطی ظاہر ہو گئی۔ یہ ضرب فی الحقیقت انگریزی اغراض کے لئے ملک ثابت ہوئی اس کی وجہ سے آڈورڈ کے ہاتھ سے سمندروں کی حکومت جاتی رہی اور ایکویٹین سے اس کا سلسلہ آمدورفت منقطع ہو گیا۔ چارلس میں نئی کوششوں کا ولولہ پیدا ہوا۔ پوالڈ سینٹوٹ اور انگوموا نے اس کے سپہ سالار ڈیوگسکلین کی اطاعت قبول کر لی اور روشیل کو خود شہریوں نے اس کے حوالہ کر دیا، بادشاہ کے تیسرے بیٹے جان (گاسٹ) یعنی ڈیوک لینکسٹر کے تحت میں ایک بہت بڑی فوج فرانس کے قلب تک داخل ہو گئی مگر حاصل کچھ نہ ہوا، چارلس نے ہر طرح پر جنگ کی ممانعت کر دی تھی۔ اس نے اطمینان کے ساتھ کہا کہ ”اگر زمین پر کوئی طوفان آتا ہے تو وہ خود چھنٹ جاتا ہے اور اسی طرح انگریز بھی منتشر ہو جائینگے“ فی الواقع موسم سرما نے ڈیوک کو رودبرنی کے پہاڑوں میں پریشان کر دیا اور اس کی فوج کا صرف ایک ٹکڑا لورڈو تک پہنچ سکا۔ یہ ناکامی ایک عام انحراف کا اشارہ ہو گئی اور ۱۳۴۶ء کا موسم گرما ابھی ختم نہ ہوا تھا کہ جنوب فرانس کے انگریزی مقبوضات میں سے صرف بارڈو اور بایون انگریزوں کے پاس

رہ گئے۔

شرم و مصیبت کا ایسا زمانہ انگلستان کو کبھی پیش نہیں آیا تھا، اس کی فتوحات ضائع ہو گئیں اس کی بندرگاہوں کی تزیین ہوئی، اس کا بیڑہ برباد ہو گیا اور سمندر سے اس کی تجارت ناپید ہو گئی اور ساتھ ہی اس کے ملک اس طولانی جنگ کے بارگراں اور دبا کی تباہیوں سے بالکل خستہ ہو گیا تھا۔ اس مصیبت کے وقت ہزائٹ اور امیر کی حریصانہ نظریں کلیا کی دولت پر پڑنے لگیں۔ کلیا کا روحانی اور اخلاقی اثر کبھی ملک میں ایسا کم نہیں ہوا تھا جیسا اس وقت تھا، اور کبھی اس کی دولت اس سے زیادہ نہیں تھی جتنی اس وقت تھی۔ بیس لاکھ کی آبادی میں عامل مذہب کا شمار بیس اور تیس ہزار کے درمیان تھا، ان کی کثرت دولت کے دور از خیال قصے ہر طرح پھیل رہے تھے۔ کہا جاتا تھا کہ صرف ملکیت اراضی کے اعتبار سے وہ ایک تہائی سے زیادہ زمین پر قابض تھے۔ مطالبات اور نذرانوں کی شکل میں ان کی آمدنی بادشاہ کے حاصل سے دوئی تھی۔ مجلس شوریٰ میں اب اساقفہ کا جمع ہوتا جاگیردار بیروں کو اور بھی زیادہ ناگوار معلوم ہونے لگا کیونکہ کریسی اور پوائیسیز کے فتوحات سے ان میں ایک نیا خمار پیدا ہو گیا تھا جنگ کی تجدید پر پارلیمنٹ نے یہ درخواست کی کہ سلطنت کے اعلیٰ عہدے انہیں لوگوں کو دئے جائیں جو فرقہ مذہبی کے حلقہ سے باہر ہیں ولیم داکٹر

۱۳۶۱ (اسقف وچسٹر) نے عہدہ چانسلری سے استعفا دے دیا اور ایک دوسرے مقتداے دین نے خزانے سے علیحدگی اختیار کی اور ان کی جگہوں پر بڑے بڑے امرا کے متوسلین مقرر کئے گئے۔ ارکان مذہبی کا اضطراب اس سے ظاہر ہوتا ہے کہ انہوں نے اپنے جلسوں میں بڑی بڑی رقوم اعانت منظور کر لیں، طبقہ بیرن کو جان (گائٹ) کی صورت میں ایک سرگروہ مل گیا تھا، مگر کلیسا کی لوٹ کا لالچ دینے سے بھی ڈیوک اور اس کے طرفداروں کو چھوٹے درجہ کے زمینداروں اور اہل شہر کی موافقت حاصل کرنے میں کامیابی نہیں ہوئی۔ برخلاف انہیں نئے انتظام کی اتہری قطعی ناکامی اور جنگ کے مصائب نے اس فریق کو شہر کی پارلیمنٹ کے روبرو بالکل بے بس کر دیا۔ بد نظمی سلطنت سے قومی مخالفت کی بنا پر اس پارلیمنٹ کے کاموں سے خصوصیت کے ساتھ ایک نئے دور کی ابتدا ہوتی ہے اب تک حکومت سے مقاومت کرنا طبقہ بیرن کا کام تھا جو اپنی جاگیر کے متاجرین کو شورش پر آمادہ کر کے کام کمال لیتے تھے مگر موجودہ بد انتظامی میں تاج کے ساتھ خود طبقہ بیرن کا بھی بیشتر حصہ شریک تھا اور اس لئے اس بد نظمی کے آسانی دفع کرنے کا ذریعہ اب صرف عوام ہی کی قوت سے ہو سکتا تھا، وار العوام معاملات سلطنت میں دخل دینے سے ہچکچاتا تھا مگر زمانہ کی سختی نے اس کے اس پرانے تذبذب کو دفع کر دیا۔ شہزادہ اسود بستر مرگ پر پڑا ہوا تھا اور جان (گائٹ) کو ہرگز

نیک پارلیمنٹ
اپریل ۱۳۶۱ء

کر کے اپنے لڑکے کے لئے حق جانشینی حاصل کر لینے کے لئے مقصد
تھا اور مقتدایان دین ولیم (وائٹکم) کی سرکردگی میں پھر
شاہی مجلس میں اپنی جگہ حاصل کرنے اور امرا کی مذہبی کو
لوٹ سے بچانے کے لئے آمادہ و مستعد ہو گئے تھے۔ ان دونوں
نے دارالعوام کو ڈیوک کے انتظامات کی مخالفت کے لئے ایک
مفید جماعت پایا۔ اس قسم کی قوتوں کی پشت پناہی حاصل
ہونے کے بعد عوام میں ان کی قدیم کمزوری اور عدم اعتماد
کا کوئی اثر باقی نہیں رہا، شاہی مجلس پر مشترکہ حملہ کر نیکی کے لئے
عوام کے ساتھ شائر کے ٹاٹ بھی متفق ہو گئے۔ ”امرا کا سرگروہ
جان اڈیوک لینکسٹر“ تھا اور اس کے تمام کام خلاف قانون
ہوتے تھے۔ دارالعوام کے اسپیکر (صدر) سر پیٹرو لیٹس
نے ”خدا پر بھروسہ کر کے اپنے اراکین کے ساتھ ان امرا کے
سامنے کھڑے ہو کر جنگ کی بد نظمیوں اور محصولات کی سختیوں
پر اعتراض کیا اور اخراجات کے حساب کا مطالبہ کیا۔ جان
(گائٹ) نے پلا کر کہا ”یہ کہنے اور ذلیل ٹاٹ کیا چاہتے
ہیں۔ کیا وہ یہ سمجھتے ہیں کہ وہ ملک کے بادشاہ اور
شہزادے ہو جائیں گے“ مگر حکومت کے خلاف جو الزامات
لگائے گئے تھے انہیں سکر ڈیوک کو بھی خاموش ہو جانا پڑا
اور پارلیمنٹ دو وزیروں (کمیسر اور لائسنر) کے تحقیق معاملاً
و مکافات کی کارروائی میں بدستور مشغول رہی۔ خود بادشاہ
بھی کالعدم ہو گیا تھا اور ہمہ تن ایس پیر نامی ایک

عورت کے بس میں تھا۔ یہ عورت جلا وطن کر دی گئی اور بہت سے شاہی ملازمین دربار سے نکال دئے گئے۔ شکایات ملک کے متعلق ایک سو چالیس درخواستیں پیش ہوئیں ان میں پارلیمنٹ کے سالانہ اجتماع اور شائر کے ناٹوں کے انتخاب کی کارروائی کا رجن میں اب تک اکثر تاج کی طرف سے خرابی پیدا ہوتی تھی، مطالبہ کیا گیا تھا بلا رائے پارلیمنٹ اجراء محصولات اور کلیسا کی آزادی میں پوپ کی مداخلت کی بابت اعتراض کیا گیا تھا، انہیں میں تجارت کی حفاظت، قانون مزدوران کے نفاذ اور سند یافتہ پیشوں کے اختیارات کے تعین کی بابت بھی درخواستیں تھیں۔ شہزادہ اسود کے انتقال پر اس کا چھوٹا بچہ رچرڈ پارلیمنٹ میں لایا گیا اور وہی وارث تاج و تخت تسلیم کیا گیا، مگر پارلیمنٹ کے ہر طرف ہوتے ہی لینکسٹر نے پھر اختیارات حاصل کر لئے۔ اس نے ایک پر غرور انداز سے قانون کی ان تمام بندشوں کو توڑ ڈالا مجلس سے نئے امراء و مقتدایان دین کو خارج کر دیا۔ ایس سیرز اور معزول شدہ وزرا کو پھر بلا لیا، اور یہ اعلان کر دیا کہ نیگ پارلیمنٹ کوئی پارلیمنٹ ہی نہ تھی اور اس کی درخواستوں کو قانون کی صورت میں نہ آنے دیا۔ اس نے پیٹرڈی لایس کو قید کر لیا اور ولیم واسٹکم کی تمام املاک ضبط کر لی۔ اس مقتدایے دین پر اس کا یہ وار متسام

فرق مذہبی کے خلاف سمجھا گیا۔ کلیسا کی اہلک کو لوٹنے کے منصوبوں پر علانیہ لوگوں کو آمادہ کیا اور ضبطی کی تجاوزات پر اسی کی تائید تھی جس نے جان وکلف کی کامیابی کا راستہ کھول دیا *

جزو سوم جان وکلف

اسناد۔ سلسلہ صحائف میں فیسیکل زیریں اورم (Fasciculi Zizaniorum) مع تحریرات مندرجہ وکلف اور اس کے متبعین کی تاریخ کے لئے اولین سند ہے۔ وکلف کے انگریزی رسائل سے سٹریٹ آرلڈ نے اکسفورڈ یونیورسٹی کے لئے ایک انتخاب تیار کیا ہے۔ اس یونیورسٹی نے وکلف کی "ٹرائلس" بھی شائع کی ہے۔ کتاب مقدس کا ترجمہ اس کے نام سے مشہور ہے اسے پاورے جے مارشل اور سر ایف۔ میڈن نے مع ایک مقدمہ کے مرتب کیا ہے۔ اس کی سوانحیہ یاں لیوس اور وان نے لکھی ہیں اور ملین نے اپنی تصنیف "ولین کریسٹی" (لاٹینی عیسائیت جلد ششم) میں ٹولارڈ کی تحریک کا بہت ہی اچھا خلاصہ دیا ہے *

وکلف کی ابتدائی زندگی کی گمنامی اور اس کے اختتام عمر سے بیس برس پہلے کی ہمہ گیری و شہرت میں

نہایت ہی عجیب و غریب مخالف کی سورت پیش نظر ہو جاتی ہے۔ وہ چودھویں صدی کے اوائل میں پیدا ہوا تھا اور جب زمانہ کھولت سے گزر چکا تھا اس وقت وہ آکسفورڈ یونیورسٹی میں بیلل کالج کا مہتمم مقرر ہوا اور اپنے وقت کے معلمین میں سب سے اول درجہ پر تسلیم کیا گیا علمائے مدارس میں انگلستان کے علما فلسفیانہ مباحث میں اپنے زمانہ میں سب سے زیادہ سرگرم اور مستعد رہے ہیں لیکن ڈنس اسکولس اور اوکھم سب میں ایک عام خود رانی اور جدت پسندی پائی جاتی ہے، بر خلاف اس کے پیرس کے اہل مدارس، البرٹ اور اکونیاں میں سنجیدگی اور انضباط علمی کی شان زیادہ نظر آتی ہے، مگر انگریزی لڑائیوں کے دوران میں پیرس کی یونیورسٹی کے انحطاط سے اس کی علمی فوقیت آکسفورڈ کی طرف منتقل ہو رہی تھی اور آکسفورڈ میں وکلف کا کوئی ہمسرہ نہ تھا، وہ بریڈ وارڈن کا جانشین ہوا تھا اور اس حیثیت سے جو تصانیف اس زمانہ میں اس نے شایع کیں وہ درحقیقت اپنے پیشرو کے کام کی انجام دہی تھی، مذہب اکیٹنی کے موافق قائل تقدیر ہونیکا میلان اس میں پایا جاتا تھا اور اس کے زمانہ مابعد کے مذہبی انقلاب کی بھی بنیاد تھی۔ اوکھم کا جس قدر وہ ممنون تھا وہ اس کے اصلاح کلیسا کی ابتدائی کوششوں سے ظاہر ہو گیا، اوکھم نے کلیسا کی گیدڑ بھبکیوں اور اخراج عن الملت

کی دھکیوں سے بے خطر ہو کر حمایت ملک کے جوش میں پوپ کی سیادت کا استیصال اور ملکی قوت کے حقوق کا دعوے کرنے میں کبھی تذبذب ظاہر نہیں کیا۔ وکلف مطالعہ و ریاضت سے کمزور ہو گیا تھا اور اس کے لاغر و نحیف جسم سے شکل یہ توقع ہو سکتی تھی کہ وہ ایسا مصلح ثابت ہوگا جو ادکھم کے طوفان خیز کام کو جاری رکھ سکیگا۔ مگر اس کے نحیف جثہ میں ایک دل تھا جس میں تیزی، بیچینی، وسیع مستقبل، ناقابل جنبش اعتقاد ناقابل شکست فخر موجود تھا۔ شخصی دلکشی کو جو ہمیشہ اصلی عظمت کی معین ہو جاتی ہے، اس کی زندگی کی بے داغ پاکبازی نے اور موثر کر دیا ہے خود وکلف نے بھی اپنی ذہنی طاقت کے وسیع حدود کا بشکل اندازہ کیا ہوگا۔ پیش آنے والے جدوجہد میں پڑ کر اس خشک مزاج و نکتہ آفریں مدرس کے اوصاف ظاہر ہوئے کہ وہ زمانہ مابعد کی انگریزی نشر کا بانی، عام پسند، ہجو ملیح اور ترغیب و تحریص کا قادر الکلام، ایک ذی ہوش مدبر، ایک بیباک حامی، ایک جدید فرقہ مذہبی کا موسس، بری باتوں پر ایک بے تحاشان متعرض اور سب سے دلیر اور سب سے زیادہ ڈھیٹ مناظر ہونے والا تھا۔ وہی پہلا مصلح تھا جس نے سب سے الگ تنہا تمام مالک عیسوی کے عقاید پر اعتراض اور ان سے انکار کیا، گزشتہ زمانہ کے رواج کو توڑا اور اپنے آخری دم تک پوپ کے بنائے ہوئے

معتقدات کے خلاف آزادی خیال کا دعوے کرتا رہا۔

انگلستان
پوپ اور

کلیسا پر وکلف کا وار عین اس وقت پر ہوا جبکہ
ازمنہ وسطی کا انحطاط مذہبی اپنی آخری حد کو پہنچ گیا تھا۔
مستقر پوپ کے مقام اور نیاں میں منتقل ہو جانے سے
انگریزوں کے دلوں میں اس کی آدھی وقت رہ گئی تھی
کیونکہ اس طرح پر پوپ نہ صرف فرانسیسی بادشاہوں کے
دست پرور بن گئے تھے بلکہ خود ان کی حرص و تحصیل زر
نے کم و بیش ایک عام انحراف پیدا کر دیا تھا، اضلاع کے
یادریوں اور اسقفوں کی جاگیر کے پہلے پہل اور پہلے برس
کی آمدنی کا دعویٰ ہر قسم کے اوقات مذہبی میں تصرف
کرنے کا ادعا، یادریوں پر براہ راست محصول عاید کرنیکا
اختیار انگریز کی جگہ پر غیر ملکی قیسوں کا تقرر، معافی رعایت
اور مغضرت کے فروخت کا دستور قائم کرنا پوپ کے دربار میں
مراغہ کرنے کی جرأت دلانا ان تمام امور نے جمع ہو کر تمام
قوم کو مضطرب کر دیا تھا جس میں "اصلاح" کے زمانہ تک
سکون نصیب نہیں ہوا۔ لوگ "فرانسیسی پوپ" کا مضحکہ کرتے
تھے اور اس کے وکیل جب جہازوں سے اترتے تو انہیں
پتھر مارنے کی دھمکی دیتے۔ چاسر کی طباعی نے "روم کی گراگرم
معافیوں" کے تھیلوں کا خاکہ اڑایا، پرمیونرن کے قانون کے
موافق پارلیمنٹ نے سلطنت کے اس حق کی حمایت کی کہ شاہ
عدالتوں سے جو فیصلے صادر ہوں ان پر غیر ملکی عدالتوں میں

کسی قسم کی بحث نہ کی جائے نہ کسی قسم کا مقدمہ غیر ملکی عدالتوں میں دائر کیا جائے اور پراؤرس کے قانون سے پوپ کے اس دعوے سے انکار کیا کہ اوقاف کے تصرف کا اسے حق حاصل ہے مگر بادشاہ کی ایک نازیبا سیاسی کارروائی نے اس کوشش کو چلنے نہ دیا۔ پوپ نے درحقیقت غیر ملکیوں کے مقرر کرنے کا اوعا ترک کر دیا تھا۔ مگر پوپ و بادشاہ نے آپس میں ایک سمجھوتہ کر لیا جس کا منشا یہ تھا کہ کلیسا کو اپنی غلامی کے اندر رکھیں اس بنا پر اسقفی خانقاہ اور اوقاف مذہبی پر بدستور پوپ کے طرف سے لوگ مسترد ہوتے رہے مگر بادشاہ پہلے ان کا انتخاب کرتا تھا اس انتظام سے بادشاہ اور پوپ دونوں کے خزانوں کو فائدہ پہنچتا تھا۔ نیک پارلیمنٹ کے اعتراض سے یہ ثابت ہوتا ہے کہ پہلے کی مجالس پارلیمنٹ اپنی کوشش میں ناکام رہ چکی ہیں یہ دعویٰ کیا گیا تھا کہ پوپ نے جو محصولات لگائے تھے وہ بادشاہ کے محصولات سے پانچ گونہ زیادہ تھے۔ کہا جاتا تھا کہ حق تقرر کو محفوظ رکھنے سے ایک ہی قابض جائداد کی زندگی میں ایک ہی اسقفی پر چار چار پانچ بار تقرر کیا جاتا ہے اور ہر بار پہلا نفع حاصل کیا جاتا ہے۔ تباہ کا شہر روم کے دلال روپیہ پیدا کرنے کے لئے بے علم اراذل کو ہزار ہزار مارک کی آمدنی کے اوقاف پر مقرر کرتے ہیں اور غریب عالم کو شکل سے بیس میں ایک مارک ملتا ہے اسوجہ سے

اعلیٰ تعلیم کا انحطاط ہو رہا ہے وہ غیر ملکوں کو بھیتے ہیں جو نہ اپنے اہل حلقہ سے ملتے ہیں نہ ان سے ملنے کی فکر کرتے ہیں خدا کی طاعتگذاری سے نفرت کرتے ہیں، ملک کی دولت لوٹنے میں وہ یہودیوں اور عربوں سے بھی بدتر ہیں صرف انگلستان سے پوپ کو اتنی آمدنی ہے کہ مالک عیسوی کے کسی بادشاہ کی اتنی آمدنی نہیں ہے، خدا نے اپنی بہترین چرانے کے لئے سپرد کی ہیں اون کاٹنے اور کھال نکالنے کے لئے سپرد نہیں کی ہیں۔ یہ شکایات معمولی شکایات نہیں تھیں، اس زمانہ میں کچھیلڈ، سلسبری اور یارک کی نظامت مذہبی کنٹربری کی شناسی (جو انگریزی اوقاف میں سب سے زیادہ زرخیز تھی) اور اس کے ساتھ اور بے شمار معمولات و رعایات، اطالوی رؤسائے مذہب اور قیسوں کے حصہ میں تھے اور پوپ کا محصل اپنے لندن کے دفتر سے ایک سال میں بیس ہزار مارک پوپ کے خزانہ میں روانہ کرتا تھا +

انگلستان اور کلیسا
اس قسم کی جبر و زیادتی اور ستم شکاری نے انگریزی پادریوں کو اگر پوپ سے منقطع کر دیا تھا تو خود ان کی خود غرضی نے انہیں عام قوم سے جدا کر دیا تھا، ان کی دولت جیسی کثیر تھی ظاہر ہے مگر ملک کے بارگاہ امتحان وہ سب سے کم برداشت کرتے تھے۔ وہ اب بھی اس دعوے پر مصر تھے کہ ملک کی عام عدالت سے وہ مستثنیٰ

رکھے جائیں اور مذہبی عدالتوں کی نرم نرم سزاؤں کا ان بے ہمار پادریوں کو ذرا بھی خوف نہ تھا۔ اپنے حلقہ مذہبی سے باہر کی مداخلت سے ہر طرح وہ بچے ہوئے تھے مگر وصایا، معاہدات و طلاق کی نگرانی، معین نذرانوں کی تحصیل اور سب سے زیادہ مذہبی ادائے فرائض کی وجہ سے وہ اپنے گرد و پیش کی اندرونی معاشرت میں ہر طرح پر دخیل تھے ان کے اختیارات کے نافذ کرنے والے اور ان کے مطالبات کے وصول کرنے والے پیادوں کو جس طرح صورت دیکھتے ہی ہر شخص پہچان لیتا تھا کسی اور کو لوگ اس طرح نہیں پہچانتے تھے لیکن اسکے ساتھ ہی ان پیادوں سے زیادہ کسی اور سے نفرت بھی نہیں کرتے تھے اس وجاہت دنیاوی کے مقابلہ میں پادریوں کا اخلاقی اقتدار جلد جلد زایل ہوتا رہا۔ متمول ترین اہل کلیسا اپنے خمدار بالوں اور دراز آستینوں سے امیرانہ طرز معاشرت کی نقل کرتے تھے اور فی الحقیقت ان کا تعلق تھا بھی اسی سوسائٹی سے ان کے دنیاوی انداز کا عام اثر ہم چاسر کی شکاری راہب اور رئیس خانقاہ کے مرقع میں جس کی درباریوں کی سی وضع (اور سینہ پر اسکا ایک عاشقانہ مقولہ منقش تھا) پہلے ہی دکھا چکے ہیں اعلیٰ طبقہ کی خرابیوں پر وہ مطلقاً کوئی اثر نہیں ڈالتے تھے۔ بادشاہ اپنی بیوی کو "ملکہ حسن" کی حیثیت سے تمام لندن

میں پھراتا تھا، امرا اپنی بدکاریوں کو دربار اور میدان مسابقت میں علانیہ شایع کرتے تھے۔ اس وقت کا ایک وقائع نگار لکھتا ہے کہ ”اُن دنوں یہ خبر گرم تھی اور اسکا بڑا شور تھا کہ جہاں کہیں کوئی ٹورنامنٹ ہوتا ہے وہاں ایک غول خوبصورت عورتوں کا بھاری بھاری پوشاکیں پہن کر آتا ہے لیکن یہ ملک کی شریف عورتیں نہیں ہوتیں، ان کی تعداد بعض وقت چالیس پچاس تک پہنچ جاتی ہے، اور معلوم ہوتا ہے کہ گویا وہ بھی ٹورنامنٹ کا ایک جزو ہیں، یہ عورتیں مختلف طرز کے اور عجیب و غریب مردانہ لباس پہنے ہوتی ہیں بالوں کو لمبیٹ کر سر کے گرد باندھ لیتی ہیں اور چھوٹی ٹوپیاں استعمال کرتی ہیں، مکر میں سنہرے رُپے چٹکے کسے ہوتی ہیں، اور پرتلوں میں خنجر لگائے ہوتی ہیں، وہ عمدہ گھوڑوں پر سوار ہو کر ورزش کے میدان میں آتی ہیں اور اس طرح اپنا روپیہ برباد کرتی اور اپنے جسموں کو عجیب و غریب طرح کی حرکات سے خراب کرتی ہیں لوگوں میں اس کا ہر طرف چرچا پھیلا ہوا ہے، وہ نہ خدا کا خوف کرتی ہیں نہ لوگوں کے جوش غیرت میں آوازہ کئے سے شرمندہ ہوتی ہیں۔ مگر کلیسا کے غیرتمندوں کی آواز انہیں شرمندہ کرنے کے لئے بلند نہیں ہوئی، فی الواقع اہل کلیسا کا شیرازہ خود اپنے مناقشات سے

بکھرا ہوا تھا اعلیٰ طبقہ کے مقتدایان دین سیاسی عہدوں
 کی فکر میں مبتلا تھے اور ان دولت مند پادریوں اور دیہات
 کے غریب پیش نمازوں کی آمدنیوں میں جیسا مضحکہ خیز
 فرق تھا اس کی وجہ سے وہ ادنیٰ طبقہ کے پادریوں سے
 بالکل بے تعلق تھے۔ جو دنیا دار پادریوں کا کام انجام
 دیتے تھے ان میں اور ان لوگوں میں جو مستقلاً کلیسا
 سے تعلق رکھتے تھے سخت نفرت انگیز تفرق پڑا ہوا تھا
 اور یہ جنگ دارالعلوموں میں اور بھی سختی کے ساتھ
 جاری تھی۔ آکسفورڈ کے چانسلر فیئر ہالٹ نے دارالعلوم کے
 طلبہ کی کمی کو فرائر کی طرف منسوب کیا اور یونیورسٹی نے
 چھوٹے لڑکوں کا ان کے طبقہ میں داخل ہونا قانوناً روک دیا
 دراصل قدیمی مذہبی فرقے اب محض زمیندار ہو گئے تھے
 اور فرائر کا جوش ایک بڑی حد تک مردہ ہو چکا تھا۔
 اب فرائر کیا تھے، بے شرم گداگروں کا ایک غول باقی
 رہ گیا تھا۔ اسی کا نتیجہ تھا کہ وکلف نے انہیں بے تال
 مسٹنڈے گداگر کہا اور عوام نے اس پر واہ واہ کی
 اس نے یہ بھی اعلان کر دیا کہ ”جو شخص کسی گدیہ گر فرائر
 کو بھیک دیگا وہ خود بخود خارج ملت ہو جائیگا“

خود اہل کلیسا کے گروہ سے باہر ایک اور دنیا
 تھی جس میں کچھ تو پیئرز قلمبہ ران کے مانند
 حق پسند لوگ تھے جو دنیا داری اور بدکرداری پر نفرت

وکلف
 اصلاح
 کلیسا

اظہار کرتے تھے۔ کچھ چاسر کے سے شکی تھے جو رؤسائے خانقاہ کی شکاری گھنٹیوں کی جھنکار پر ہنستے تھے اور ان کے علاوہ جان کے تحت میں وحشی و حریص بیرن تھے جو مقتدایان دین سے عہدوں کے نکال لینے اور ان کی دولت پر قبضہ کر لینے کے خواہاں تھے یہ آخری فزوق اگرچہ ہمیں بالکل ناکارہ معلوم ہوتا ہے مگر جان (گانٹ) ہی وہ شخص تھا جس سے وکلف نے اپنی اصلاح کلیسا کی کوششوں میں اتحاد پیدا کیا۔ ابھی تک اس نے روم کے معتدات سے مخالفت نہیں کی تھی بلکہ صرف اسکی طرز عمل کا مخالف تھا اور پوپ کے دعوے ”خراج“ پر پارلیمنٹ کے پرغیظ انکار کی تائید اس نے محض اوہم کے اصول پر کی تھی۔ لیکن اس کے رسالہ ”خدا کی سلطنت“ De Dominio Divino سے ظاہر ہوتا ہے کہ جن لوگوں کے ساتھ وہ کام کرتا تھا ان کے خود غرضاً اغراض سے اس کے اغراض حقیقتہً کس قدر مختلف تھے اپنی اسی مشہور ترین تصنیف میں وکلف نے اپنے فعل کو سوسائٹی (معاشرت) کے ایک خاص تخیل پر مبنی کیا ہے، خود اس کے الفاظ میں تمام اختیار ”رحم پر مبنی“ ہے۔ اعلیٰ ترین مفہوم میں حکومت صرف خدا کی ہے۔ خدا ہی ہے جو تمام عالم کا بادشاہ ہونے کی حیثیت سے اپنی حکومت مختلف درجہ کے حکمرانوں کو

جاگیر کے طور پر اس شرط سے عطا کرتا ہے کہ وہ اسکی اطاعت کریں۔ اس پر بہت آسانی سے یہ اعتراض کیا جا سکتا تھا کہ اس حالت میں ”حکومت“ کہیں قائم ہی نہیں ہو سکتی کیونکہ انسان اپنے گناہوں کی وجہ سے اس شرط کو قائم نہیں رکھ سکتا اور گناہ ہر شخص سے سرزد ہوتا رہتا ہے۔ مگر جیسا کہ وکلف نے خود ظاہر کیا ہے یہ نظریہ محض ایک خیالی نظریہ ہے۔ واقعی عمل میں وہ حکومت و طاقت کے درمیان فرق کرتا ہے۔ طاقت خدا کی مرضی سے بدکاروں کو بھی مل سکتی ہے۔ اور ایک عیسائی خدا کی اطاعت کے خیال سے اس کی تبعیت کر سکتا ہے، اس نے اس کا مطلب اپنی عالمانہ طرز میں ادا کیا تھا مگر بعد کو لوگ ان الفاظ کو بگاڑ کر یوں کہنے لگے کہ بقول وکلف ”یہاں زمین پر خدا کو شیطان کی اطاعت کرنی چاہئے“۔ لیکن خیالی ہو یا حقیقی ہر طرح کی قوت و حکومت خدا ہی کی سمجھی جاتی تھی اور جیسا کہ پوپ کا دعویٰ تھا یہ طاقت صرف ایک ہی شخص کو (جو زمین پر اپنے کو خدا کا خلیفہ کہتا تھا) نہیں دی گئی تھی بلکہ تمام آدمیوں کو عطا کی گئی تھی۔ بادشاہ صحیح معنی میں خدا کا ایسا ہی خلیفہ تھا جیسا کہ پوپ تھا، شاہی قوت ویسی ہی مقدس تھی جیسی کلیسا کی قوت تھی اور دنیاوی امور بلکہ کلیسا کے دنیاوی معاملات میں بھی ویسی ہی کامل تھی جیسی کلیسا کی قوت روحانی امور میں تھی۔ اس لئے کلیسا و سلطنت کی بحث میں ”حکومت“ کے درمیان خیالی و علی

فرق کوئی حقیقت نہیں رکھتا تھا، وکلف کا اس نظریہ کو عقل انسانی کے مطابق کرنا بہت ہی بلند اور وسیع اہمیت رکھتا تھا۔ ہر ایک عیسائی بادشاہ یا قیس کا فرمان پذیر ہو سکتا ہے مگر ”صاحب اختیار“ ہونے کے لحاظ سے وہ خود براہ راست خدا کا جواب دہ ہوتا ہے۔ خود خدا کا تخت شخصی مرافعہ کی عدالت تھی۔ سولہویں صدی کے مصلحین نے جو کام اپنی نظریہ ”جرائے اعتقاد“ سے لیا اسی کام کو وکلف نے نظریہ ”حکومت“ سے پورا کرنے کی کوشش کی۔ یہ وہ نظریہ تھا جس نے انسان و خدا کے درمیان براہ راست تعلق قائم کر کے درمیانی حیثیت کی اس تمام بنیاد کو ڈھا دیا تھا جس پر ازمہ وسطیٰ کے کلیسا کی عمارت قائم تھی مگر کچھ عرصہ تک اس کا حقیقی اثر محسوس نہیں ہوا تھا۔ کلیسا و سلطنت کی بابت وکلف کا نظریہ، اس کا دنیاوی معاملات میں کلیسا کو تاج کا تابع قرار دینا، اس کا یہ دعویٰ کہ قہری اغراض کے لئے دوسری جائدادوں کے مانند کلیسا کی جائداد پر بھی قبضہ کیا جاسکتا اور اسے کام میں لایا جاسکتا ہے اس کی یہ خواہش کہ اہل کلیسا خود ان جائدادوں کو چھوڑ دیں اور کلیسا کی ابتدائی غربت کی حالت کو اختیار کریں، ان باتوں نے طبقہ مذہبی میں زلزلہ ڈال دیا تھا۔ انہیں سخت ناگوار ہوا جب وہ اس وقت میں لینکیٹر والوں کے مذہبی پشت پناہ کی حیثیت سے نمودار ہوا جبکہ داکٹر پر

امرا کے محلے سے وہ بیچ و تاب کھا رہے تھے، انہوں نے یہ عزم کیا کہ وکلف پر مقدمہ قائم کر کے لات کا جواب لات سے دیں۔ وہ لندن کے اسقف کو رٹنی کے روبرو طلب کیا گیا تاکہ وہ کلیسا کی دولت کے متعلق اپنے زندیقانہ تجاؤ کا جواب دے۔ ڈیوک لینکسٹر نے اس طلبی کو فی الواقعہ اپنے خلاف سمجھا اور سینٹ پال کی عدالت اساقفہ میں وکلف کی جانب داری میں بذات خاص موجود رہا مگر اس وقت کسی قسم کی کارروائی نہیں ہوئی البتہ امرا اور فرقہ مذہبی کے لوگوں میں کچھ سخت گفتگو ہوئی، خود ڈیوک کی نسبت کہا جاتا ہے کہ اس نے کورٹنی کو دھمکایا کہ وہ اس کے پیٹھے پکڑ کر گرجا سے نکال دیگا۔ آخر الامر لندن کے عوام جن میں جان گانٹ کے طرف سے نفرت پھیلی ہوئی تھی اپنے اسقف کی مدد پر اٹھ کھڑے ہوئے اور سپاہیوں کی مدد سے بشکل وکلف کی جان بچی۔ مگر اس خطرے کا نتیجہ صرف یہ ہوا کہ اس کی ہمت اور بڑھ گئی، اساقفہ نے پوپ کا ایک فرمان حاصل کیا جس میں دارالعلوم کو ہدایت کی گئی تھی کہ وکلف کو ملعون سمجھیں اور اسے گرفتار کر لیں، لیکن وکلف اس فرمان کا دلیرانہ مقابلہ کیا اس نے اس کا جواب لکھا اور اسے بکثرت ملک میں شایع کیا اور پارلیمنٹ کے روبرو پیش کیا، اس میں اس نے علانیہ یہ دعویٰ کیا تھا کہ ”کسی شخص کو پوپ ملت سے خارج نہیں کر سکتا تا وقتیکہ وہ اولاً خود

اپنے کو ملت سے خارج نہ کرے" کلیسا کے اس حق سے بھی انکار کیا کہ وہ روحانی عذاب کا خوف دلا کر دنیاوی حقوق حاصل کر سکتا یا انہیں محفوظ رکھ سکتا ہے۔ یہ بھی دعویٰ کیا کہ بادشاہ یا دنیاوی امرا نقص فرائض کی صورت میں کسی گرجا کو اس کی جائداد سے محروم کر سکتے ہیں اور معذا اہل کلیسا کے ملکی عدالت کے تابع ہونے کی بھی حمایت کی۔ یہ مقابلہ اگرچہ گستاخانہ تھا مگر اس نے رعایا و بادشاہ کی تائید حاصل کر لی۔ اختتام سال کے قریب جب وہ معبد کیمبتہ میں استقف اعظم کی طلب پر جوابدہی کے لئے حاضر ہوا تو دربار سے مقتداے اعظم کے نام کارروائی کو معطل کر دینے کا حکم آگیا اور اہل لندن نے عدالت میں گھس کر اجلاس کو ورہم برہم کر دیا۔

ٹ. ڈ. ٹ.
پہلا پارٹ

وکلّف ابھی اصلاح کلیسا کے لئے اپنی تجاویز کو جان (گنٹ) کے رفاقت میں شائع ہی کر رہا تھا کہ واٹسٹن کی سرکردگی میں کسانوں نے شورش برپا کر دی اور چند مہینوں میں وکلّف کا تمام کام برباد ہو گیا۔ اس سے نہ صرف فریق لینکسٹر کی طاقت (جس پر وکلّف کو بھروسہ تھا) ایک وقت کے لئے معدوم ہو گئی بلکہ ایک عام خطرے کے مقابلہ میں طبقہ بیرن و کلیسا کی مشاجرت باہمی بھی برطرف کر دی گئی تھی وکلّف کے غریب مبشر اشتراکیت کے واعظ سمجھے جانے لگے۔ فرائر نے اس پر یہ

الزام لگایا کہ ”وہ تنہم فساد کا ہونے والا ہے جس نے اپنی سانپ کی سی ریشہ دوانی سے عوام کو رُوسا کے خلاف کروا دیا ہے“ اور اگرچہ وکلف نے اس الزام کو حقارت کے ساتھ رد کر دیا مگر اس کے بعض پیروؤں کے برتاؤ سے شبہ کی وجہ پیدا ہو گئی تھی۔ جان بال اس شورش میں پیش پیش تھا اور وہ وکلف کے جانبداروں میں شمار ہوتا تھا اور یہ دعویٰ کیا گیا تھا کہ اس نے اپنے آخری وقت میں ”پیروا وکلف“ کی سازش سے تبرا کیا تھا۔ اس کے ایک سربراہ شاگرد رابرٹ ہرفرڈ کے بابت کہا جاتا ہے کہ اس نے اسقف اعظم سڈبری کے قتل پر علانیہ خوشنودی ظاہر کی تھی۔ اس قسم کے الزامات پر اعتبار کیا جائے یا نہ کیا جائے مگر اس قدر یقینی ہے کہ اس وقت سے کلیسا کے ترتیب جدید کی تمام تجاوزات اس عام نفرت میں خلط ملط ہو گئیں جو کسانوں کے سرگروہوں کی تجاوزات سے پیدا ہو گئی تھی اور بیرونی اور پارلیمنٹ کے ہاتھوں سے مذہبی اصلاح کی ہر طرح کی امید کا خاتمہ ہو گیا۔ لیکن وکلف کو ایسروں کی جماعت سے جو تائید حاصل ہو گئی تھی وہ اگر کسانوں کی شورش سے بالکل نہ بھی ہو جاتی تو بھی یہ رفاقت اس کی نئی مذہبی حیثیت سے خود بخود زایل ہو جاتی۔ شورش کے شروع ہونے سے چند ماہ قبل اس نے ایک یادگار زمانہ کام کیا۔ کلیسا کے سیاسی تعلقات و انضباط کے مصلح ہونے کی حیثیت

سے گزر کر وہ اس کے اصولی اعتقادات پر معترض ہوا
اگر کسی اعتقاد پر ازمنہ وسطیٰ کے کلیسا کی فوقیت قائم
تھی وہ تبدیل دم و لحم (Transubstantiation) کا

اعتقاد تھا، عشاء ربانی میں اس معجزے کا عمل ہوا کرتا
تھا اور چونکہ عشاء ربانی کا سرانجام صرف پادریوں سے
متعلق تھا اس وجہ سے ادنیٰ ترین قیسیں بھی شہزادوں
سے برتر سمجھا جاتا تھا۔ وکلف نے ۱۳۸۱ء کے موسم بہار میں

۱۳۸۱

اس اعتقاد تبدیل دم و لحم سے باقاعدہ انکار شائع کیا اور
اس وقت سے انحراف کی وہ تحریک عظیم شروع ہوئی جس کا
انجام سو برس سے زیادہ گزر جانے کے بعد یہ ہوا کہ ٹیوٹن
اتوام کا سواد اعظم عام کیتھلک مذہب سے الگ ہو گیا،
یہ کام اس وجہ سے اور بھی دلیرانہ تھا کہ وہ اس معاملے
میں بالکل ہی اکیلا تھا۔ جس دارالعلوم میں اس وقت
تک ہر چار طرف اس کا اثر چھایا ہوا تھا اسی دارالعلوم
نے فوراً ہی اسے مردود قرار دے دیا۔ جان دگانت نے
اسے خاموش رہنے کا حکم دیا وکلف بہ حیثیت ایک عالم
ربانی کے اگستینی کیننوں کے بعض اختلافات کی بحث میں
صدارت کر رہا تھا کہ اس کے بابت دارالعلوم کا نافذ کردہ
حکم ارتداد علانیہ پڑھا گیا، اگرچہ ایک لمحے کے لئے وہ گھبرا گیا
مگر اس نے فوراً ہی چانسلر سے مطالبہ کیا کہ جن نتائج پر
وہ پہنچا ہے انہیں وہ غلط ثابت کرے۔ اس کی اس

ہمت سے اس وقت گرد و پیش کا اضطراب رفع ہو گیا۔
 ڈیوک لینکسٹر کی ممانعت کا اس نے اپنی تعلیم کے علانیہ اظہار
 سے جواب دیا، اور پر فخر طور پر اسے اس طرح ختم کیا
 کہ ”مجھے یقین ہے کہ آخر میں صداقت غالب آئے گی
 دارالعلوم نے اس کی درخواست کو قبول کر لیا اور اسکے
 مخالفوں کو ان کے عہدوں سے برطرف کر کے گویا اسکی
 رائے کو تسلیم کر لیا۔ وکلف اپنی تائید کے لئے عالموں اور
 دولتمندوں کے گروہ پر بھروسہ کرتا تھا مگر اب اس نے
 ان کی طرف نظر کرنا چھوڑ دیا۔ اس نے انگلستان کے عام
 لوگوں کی طرف رجوع کیا، اور انگریزی تاریخ میں یہ اپنے
 قسم کا پہلا یادگار واقعہ ہے کہ اس نے خود عوام کی زبان
 میں رسالہ پر رسالہ شائع کرنا شروع کیا۔ ان رسالوں
 کی کثرت کو دیکھ کر اس کی محنت پر حیرت ہوتی ہے۔
 بلند پایہ عالموں کا طریقہ یہ تھا کہ وہ سامعین کے رد و
 اپنے مباحث لاطینی زبان میں دقیق و پیچیدہ طور پر پیش
 کرتے تھے مگر وکلف نے اس خشک و استدلالی طریقے کو
 یکطرفہ ترک کر دیا اور وہ معلم کے بجائے ایک رسالہ نویس
 بن گیا۔ اس انقلاب حالت سے اس شخص کی عجیب و
 غریب ذہنی قوت ظاہر ہوتی ہے اگر چارہ زمانہ مابعد کی
 انگریزی نظم کا بانی ہے تو وکلف انگریزی نشر کا بانی ہے۔
 اس کے رسالوں کی سادی صاف اور روزمرہ کی انگریزی

اس کی تحریر میں اس زمانہ کے قلبہ زبان اور سوداگر کی گفتگو اگرچہ انجیل کے فقروں سے مزین اور اسی رنگ میں رنگی ہوئی ہے مگر علمی لحاظ سے جس طرح اس کا اسلوب کلام اور انداز بیان اس کا خاص امتیاز ہے اسی طرح یہ زبان بھی وکلف کی ایجاد کردہ ہے۔ پر زور چبھتے ہوئے فقرے اور متقابل جملے ایسے خصوصیات ہیں جو سست سے سست دل پر بھی تازیانہ کا کام کرتے ہیں۔ ایک بار ناقابل شک معقّدات کی زنجیروں کو توڑ کر وکلف کی طبیعت بڑی روانی سے تشکیک کی طرف چل نکلی۔ بخشائش، رعایت، معافی، ولیوں کے مزارات کی زیارت، ان کی تصاویر کی پرستش بلکہ خود ولیوں کی تعظیم سب سے یکے بعد دیگرے انکار ہونے لگا۔ اس نے صرف انجیل کو اعتقاد کی بنا قرار دیا اور جملہ ضروریات کے لئے اسی کی طرف رجوع کرنا لازمی سمجھا۔ اور اس کے ساتھ ہی یہ دعوے کیا کہ ہر لکھا پڑھا شخص اپنی ضرورت کے لئے خود انجیل کے دیکھنے کا حق رکھتا ہے۔ یہ دو باتیں ایسی تھیں کہ ان سے اعتقادات کی بنیاد ہی کے منہدم ہو جانے کا اندیشہ تھا۔ یہ دلیرانہ انکار صرف اسی مختصر اہل علم کے گردہ تک محدود نہیں رہا جو اب تک اس کے شریک حال تھے بلکہ ان معقّدات کی عام اشاعت کا ایک بے مثل انتظام ہو گیا۔ وکلف کی طبیعت میں عملی قابلیت خصوصیت کے ساتھ موجود تھی۔ اس نے

چند برس پیشتر ایک گروہ واغظین کا "سادگی پسند یادری" کے نام سے ترتیب دیا تھا۔ ان لوگوں کے عامیانہ وعظ اور دہقانوں کے سے لباس پر تمام پادری ہنستے تھے مگر ان کی دن دنی ترقی کا اندازہ ہم ان کے مخالفین کے کہہ رہے ہو مبالغوں سے کر سکتے ہیں۔ چند برس بعد انہوں نے یہ شکایت کی وکلف کے پیروں کی ہر جگہ اور ہر گروہ میں کثرت ہو گئی ہے، امرا کے طبقہ میں، شہروں میں، دیہات کے کسانوں میں، خود خانقاہ کے مجردوں میں، ان کی تعداد بڑھتی جاتی ہے۔ ہر شخص کے "ملنے والوں میں سے ایک ضرور لولارڈ ہوتا ہے۔"

لولارڈ کے معنی غالباً "کاہل بکواسی" کے ہیں۔ قدامت اکسفورڈ اور لولارڈ پرست اہل کلیسا نے حقارت سے اپنے مخالفین کو یہ خطاب عطا کیا تھا، مگر ان کی نمایاں ترقی نے اس تحقیر کو مسترد کر دیا۔ سرگرمی میں بدل دیا۔ کورنٹی اب اسقف اعظم ہو گیا تھا اس نے بلیک فرائرز میں ایک مجلس کی جس میں چوبیس مسئلے وکلف کی تصنیف سے اخذ کر کے باضابطہ بحث کیلئے پیش کئے۔ اثناء کارروائی میں ایک زلزلہ نے باستثناء اسقف اعظم کل مقتدیان دین کو خوف زدہ کر دیا، اس نے کہا کہ زمین سے بدفالیوں کا نکلنا کلیسا سے بدفالیوں کے نکلنے کی ایک اچھی علامت ہے اور لولارڈ کے خلاف اثبات جرم کا اعلان کر دیا گیا۔ اس کے بعد اسقف اعظم نے

آکسفورڈ کو اپنے غیظ و غضب کا نشانہ بنایا۔ اس کے خیال میں وہی اس تمام زندیقیت کا سرچشمہ تھا، سنٹ فرائڈس وائڈ کے گرجا میں سکھوس ہر فرڈ نے انگریزی زبان میں ایک وعظ کہا اور اس میں وکلٹ کے اعتقادات کو صحیح بتایا تھا کورنٹی نے چانسلر کو حکم دیا کہ اسے اور اس کے پیروؤں کو خاموش کرے ورنہ وہ خود منکر مذہب قرار دیا جائے گا۔ چانسلر نے یونیورسٹی کی آزادیوں پر اعتماد کر کے وکلٹ کے ایک دوسرے پیرو رینگڈن کو داعظ مقرر کر دیا۔ اس شخص نے فرقہ لولارڈ کو ”مقدس بادری“ کہتے ہیں اور جان (گائٹ) کی حمایت کا دعویٰ کرنے میں بھی تامل نہیں کیا۔ اس دوران میں طلبہ میں فریقانہ جوش بہت بڑھ گیا تھا، ان کا بڑا حصہ لولارڈ پیشواؤں کا طرفدار تھا، کارملائٹ پیٹراسٹوکس نامی نے اسقف اعظم کے خطوط حاصل کئے تھے، مگر اس وقت حالت یہ ہو گئی تھی کہ وہ دہشت زدہ اپنے کمرے میں بند رہا اور چانسلر سو شہریوں کے حلقہ میں محفوظ مٹھن رینگڈن کے گستاخانہ بیان کو دل لگا کے سنتا رہا۔ پیٹراسٹوکس نے اسقف اعظم کو تو یہ لکھ بھیجا کہ ”میں موت کے خوف سے اب آگے قدم بڑھانے کی جرات نہیں کر سکتا“ پھر بھی ہمت کر کے ان مدارس میں چلا آیا جہاں اب رینگڈن نے یہ دعوے کیا تھا کہ پادریوں کا طبقہ اس وقت اچھا

تھا جب اس کی عمر کے صرف نو برس گزرے تھے
 بہ نسبت اس زمانہ کے کہ وہ ایک ہزار برس سے زائد
 کی عمر کو پہنچ چکا ہے " مگر طلبہ کے مسلح ہو کر نکل پڑنے
 سے اسٹوکس پھر ناامید ہو کر لیمبھ کو بھاگ گیا۔ اور
 ہر ایک نئے زندیق نے علانیہ مجلس مذہبی میں وکلف کے
 انکار تبدیل دم و لحم کی تائید کی۔ ولیم جیمز نے باعلان کہا
 کہ "قربانگاہ کی عبادت کے سوا اور کہیں بت پرستی نہیں
 ہوتی۔" چانسلر رابرٹ رگ نے جواب دیا کہ "بیشک یہی
 قرین عقل ہے" مگر کورٹنی ایسا شخص نہیں تھا کہ اس
 سرتابی کو دب کر برداشت کر لیتا اور جب اس نے رگ
 کو لیمبھ میں طلب کیا تو اسے اطاعت ہی قبول کرنے
 میں مفر نظر آیا۔ یہ اطاعت اس کے اس وعدے پر
 منظور کی گئی کہ وہ دارالعلوم میں وکلف کے مذہب کو
 دبائے گا۔ کورٹنی نے جب اسے ان عقائد کی لعنت کے
 خطوط دئے تو چانسلر نے بیاختہ کہا کہ "میں موت کے
 خوف سے اسے شایع نہیں کر سکتا۔" اسقف اعظم نے جواب
 دیا کہ "اگر تمہارا دارالعلوم اپنے حدود میں صداقت مذہب
کیتھولک کے اعلان کی اجازت نہیں دیتا تو پھر وہ علانیہ
 منکروں کا موبہ ہے۔ شاہی مجلس نے اسقف اعظم کی تنبیہ
 کی تائید کی مگر ان احکام کی اشاعت نے معاً آکسفورڈ میں
 ایک آگ سی لگا دی۔ طلبہ نے فراروں کو مار ڈالنے کی

دھکی دی اور یہ شور مچایا کہ ”وہ دارالعلوم کو تباہ کرنا چاہتے ہیں“ صدر معلموں نے ہنری کریمپ کو اس بنا پر امن عام کا خراب کرنے والا قرار دے کر خدمت تعلیم سے معطل کر دیا کہ اس نے ”لولارڈوں“ کو منکر کہا تھا، آخر کار بادشاہ نے کورٹنی کی امداد میں سختی کے ساتھ قدم آگے بڑھایا اور ایک شاہی فرمان کی رو سے یہ حکم دیا کہ وکلف کے تمام طرفدار فوراً خارج کر دئے جائیں اور لولارڈ کی تمام کتابیں ضبط کر کے ضائع کر دی جائیں، ورنہ بصورت عدم تعمیل دارالعلوم کے امتیازات منسوخ کر دئے جائینگے اس تہدید نے اپنا اثر دکھایا۔ ہر فرڈ اور رینگڈن نے جان (گانت) سے محافظت کی درخواست کی مگر اس سے کچھ حاصل نہ ہوا بلکہ ڈیوک نے خود ان کو مسئلہ قربانگاہ کے متعلق منکر قرار دیا، بہت کچھ پہلو بچانیکے بعد آخر انہیں باضابطہ اطاعت کا اظہار کرنا پڑا۔ خود آکسفورڈ کے اندر مذہب لولارڈ کا عدم ہو گیا۔ مگر مذہبی آزادی کے فنا ہونے کے ساتھ ہی ذہنی ترقی بھی یکبیک غائب ہو گئی۔ کورٹنی کے غلبہ کے بعد کی صدی دارالعلوم کی تاریخ میں بہت ہی خالی معلوم ہوتی ہے اور دارالعلوم نیند سے اس وقت تک نہیں چونکا جب تک کہ ”وینچی تعلیم“ کی آمد نے اس کی اس زندگی و آزادی کو کسی حد تک بحال نہ کیا جسے مقتدائے اعظم نے ایسا

بری طرح پامال کیا تھا *
 بلند پایہ معلمین میں وکلف کے آخری شخص ہونیکی وکلف کا
 عظمت اس سے زیادہ نمایان طور پر کسی اور امر سے انتقال
 نہیں ظاہر ہوتی کہ کورٹنی جیسا دلیر شخص آکسفورڈ پر
 کامل فتح حاصل کرنے کے بعد بھی باقی مذہب کے خلاف انتہائی
 تدابیر اختیار کرنے میں متردد رہا۔ وکلف اگرچہ طلب کیا گیا
 تھا مگر وہ زلزلہ والی مجلس میں حاضر نہیں ہوا۔ مقتدایان
 دین اور فرقہائے خانقاہی جو اب تک ایک دوسرے کے
 مخالف تھے جب ان میں نیا اتحاد پیدا ہوا تو وکلف نے
 یہ چلتا ہوا فقرہ کہا کہ ”پانیس پائلیٹ“ اور ہیروڈ آج ایک
 دوسرے کے دوست ہو گئے ہیں۔ انہوں نے جب حضرت عیسیٰ
 کو (نحوذ باللہ) منکر بنا دیا ہے تو ان کے لئے بہت
 آسان ہے کہ وہ نیک دل عیسائیوں کو منکر قرار دیں
 معلوم ہوتا ہے کہ وہ اس وقت فی الواقع بیمار تھا لیکن
 آخر فیصلہ کے اعلان نے اس میں نئی جان ڈال دی۔
 اس سے پیشتر ایک خطرناک حالت میں وہ چلا اٹھا تھا
 کہ ”میں مروگنا نہیں بلکہ میں زندہ رہوگنا اور فرائر کے کام
 کا اعلان کروگنا“ اس نے بادشاہ اور پارلیمنٹ کو درخواست
 دی کہ اسے اجازت دی جائے کہ وہ آزادانہ طور پر اپنے
 معتقدات کو ثابت کرے اور مخالفین کے اعتراضات کی
 طرف اپنی جبلی آمادگی کے ساتھ متوجہ ہو کر اس نے یہ

کے نام سے زیادہ مشہور ہے۔ مقتدایان دین نے روم میں
مرافقہ پیش کیا۔ آخر اس کے جواب میں یہ حکم آیا کہ
وہ پوپ کے دربار میں حاضر ہو وہ اپنی خرابی کھت کے
باعث وہاں جانے سے معذور تھا مگر اس حالت میں بھی
اس نے امتثال امر سے قاصر رہنے کی وجہ بیان کرنے
میں طنز سے یہ لکھ بھیجا کہ ”مجھے ہمیشہ اس سے مسرت
ہوتی ہے کہ میں اپنا عقیدہ ہر شخص کے سامنے صاف
صاف بیان کروں پس روم کے اسقف کے سامنے اپنے
عقیدے کے بیان کرنے میں مجھے جو کچھ مسرت نہ ہو کم
ہے، کیونکہ مجھے یہ یقین ہے کہ میرا خیال اگر قدیم اعتقاد
کے موافق ہے تو وہ اس کی تصدیق کریگا، اگر وہ غلط
ہے تو وہ اس کی تصحیح کر دیگا۔ میں یہ بھی سمجھتا ہوں کہ
روے زمین پر حضرت عیسیٰ کے خاص خلیفہ ہونے کے
اعتبار سے اسقف روم تمام باقی انسانوں میں سب سے
زیادہ انجیل عیسوی کے قانون کا پابند ہے کیونکہ حضرت
عیسیٰ کے پیروں میں کثرت کا اندازہ محض نفوس کے
شمار کرنے سے نہیں ہوتا جیسا کہ اس دنیا کا دستور ہے
بلکہ غلبہ اس فریق کو ہوتا ہے جو حضرت عیسیٰ کی پیروی
کرتا ہو۔ اب دیکھئے کہ حضرت عیسیٰ اپنی زندگی میں
سب سے زیادہ غریب تھے، ہر طرح کے دنیاوی اقتدار کو
اپنے سے الگ کر دیا تھا ان وجوہ سے ایک ناچیز مشورت

مطالبہ کیا کہ ہرسم کے مذہبی حلف بند کر دئے جائیں، عشر کا مصرت غریبوں کی امداد کے لئے خاص کر دیا جائے اور پادری اپنے گلہ کے صدقات پر اوقات بسر کریں، یہ پراویرز اور ہرمیٹس کے قوانین پوپ کے خلاف بھی عاید کئے جائیں، اہل کلیسا دنیاوی عہدوں کے ناقابل قرار دئے جائیں اور اخراج عن الملت کی صورت میں قید کی سزا بند کر دی جائے۔ آخر مجلس کے حکم کے علی الرغم اس نے یہ مطالبہ کیا کہ تبدیل دم و لحم کے ابطال کی عام طور پر تعلیم دی جائے۔ دوسرے سال وہ آکسفورڈ کی مجلس مذہبی میں حاضر ہوا مگر صرف اس لئے کہ اپنی عالمانہ منطق کے زور سے اپنے مخالفین کو ششدر کر دے اور پھر اس کے کہ اس کے انکار مذہب کے بیان کا کوئی جواب دیا جا سکے وہاں سے چلا آئے۔ معلوم ہوتا ہے کہ دارالعلوم سے اس کے نکال دئے جانے پر مخالفین اس وقت مطمئن ہو گئے تھے مگر اپنی عزلت گزینی کی حالت میں بمقام لٹورٹھ وہ ایک ایسا قوی حربہ تیار کر رہا تھا جسے اگرچہ دوسرے ہاتھوں نے چلایا مگر اس نے اس فتنہ مند حکومت مذہبی کے خلاف بہت ہی خطرناک اثر دکھایا موت کے قریب وہ اناجیل کے اس سابقہ ترجمہ پر نظر ثانی کر رہا تھا جس کی اول تیاری میں اس کے شاگرد ہر فرڈ نے بھی اس کی مدد کی تھی، اور جو وکلف کی کتاب مقد

طور پر نتیجتاً یہ عرض کرتا ہوں کہ پوپ ہر طرح کے دنیاوی اقتدار ملکی طاقت کو سپرد کر دے اور اپنے پادریوں کو بھی ایسا ہی کرنے کا حکم دے۔ غالباً اس کے الفاظ میں یہ جرات اس وجہ سے آگئی تھی کہ وہ جانتا تھا کہ اس کا خاتمہ قریب ہے۔ اس کی طاقت بڑھا پے اور کثرت مطالعہ سے پہلے ہی جا چکی تھی اور اس ناتوانی میں اس طرح سخت کام کرنے کا لازمی نتیجہ آخر ظاہر ہو گیا۔ وکلف، لٹورٹھ کے دیہاتی گرجے میں عبادت میں شریک تھا کہ اس پر سکتہ طاری ہوا اور دوسرے دن اس کا انتقال ہو گیا۔

۱۳۸۴
۱۳۸۵

جزو چہارم کسانوں کی شورش

۱۳۷۷—۱۳۸۱

اسناد:- اس زمانہ کی زمین و مزدوری کے حالات کے متعلق پروفیسر ہتورولڈ راجرس کی ہسٹری آف پرائسز (تاریخ اثمان History of prices) سنٹ پال کی ڈومزڈی بک (Domesday Book) (مرتبہ کیمنڈن سوسائٹی) جس میں شمش اعظم ہیل کا قابل قدر دیباچہ

بھی شامل ہے اور مسٹر سیبوم کے مضامین دربارہ ”وباے اسود“ (شایع شدہ فورٹ نائٹ کی رپورٹ ۱۸۶۵ء) دیکھنا چاہئے۔ وقائع نگاروں میں نائٹن اور والسنگھم بہت مشرح اور بہت ہی قابل قدر لکھنے والے ہیں۔ ”قوانین مزدوراں“ پارلیمنٹ کے رولز (صحائف (Rolls) میں دستیاب ہوں گے۔

انگلستان کے علاقہ جات

اس کے قبل ہم جس مذہبی انقلاب کا بیان کر چکے ہیں اس کی وجہ سے ایک اُس سے بھی زیادہ اہم انقلاب کی تحریک پیدا ہو گئی تھی جس کا اثر ایک مدت دراز سے ملک کے چپہ چپہ پر محسوس ہو رہا تھا۔ انگلستان کے تمام دیہاتوں کا طرز معاشرت نظام جاگیرات کے طریق پر منحصر تھا۔ اس طریقہ کے بموجب کاشتکاری اور اندرونی نظم و نسق کے ضروریات سے کل زمین بڑی بڑی جائدادوں میں تقسیم کر دی گئی تھی۔ مالک علاقہ بالعموم اپنی ذاتی زراعت کے طور پر اراضی کا ایک حصہ خود اپنے قبضے میں رکھتا تھا اور باقی اراضی مستاجرین میں تقسیم کر دیتا تھا۔ ان مستاجرین پر مالک علاقہ کے خدمات فرض ہوتے تھے۔ خاندان الفرد کے بادشاہوں کے تحت میں غلاموں اور آزاد شخصوں دونوں کی تعداد یکساں طور پر کھٹ گئی تھی۔ غلاموں کی تعداد کسی وقت میں بھی بہت زیادہ نہیں تھی مگر کلیسا کی کوششوں سے اور بھی کم ہو گئی تھی، شاید جنگھائے ڈین کے ہیجان عام سے بھی اس میں کچھ کمی واقع ہو گئی تھی، مگر اس کے ساتھ

ان لڑائیوں کی وجہ سے بہت سے آزاد اشخاص کسی نہ کسی شاہی امیر کے حلقہ بگوش اور اس کی محافظت کے عوض میں اپنا گاڑھا پسینہ بہانے کے پابند ہو جاتے تھے۔ غالباً یہی حالت آزاد اشخاص دور نارمن کے ویلین تھے۔ یہ لوگ خالص آزادی سے پست درجے میں آجاتے اور اپنی زمین اور اپنے آقا دونوں کے پابند ہو جاتے تھے۔ مگر اس وقت تک ان کی قیدی آزادی بہت کچھ برقرار تھی، ان کی زمین کے قبضے میں ہوتی تھی اور اپنے آقا کے سوا ہر شخص کے مقابلے میں انہیں اس زمین پر آزادانہ حق حاصل ہوتا تھا اور اس وقت تک وہ مجلس حلقہ اور مجلس صوبہ میں اپنے قائم مقام بھیجتے تھے۔ اس لئے ”بے زمین اشخاص“ سے وہ بدمذارج بلند تر تھے کیونکہ قدیم نظم سلطنت میں بھی بے زمین اشخاص کو کسی قسم کے سیاسی حقوق حاصل نہیں تھے، اور انگریز بادشاہوں کے قوانین نے تو انہیں مجبور کر دیا تھا کہ وہ کسی نہ کسی رئیس کے تابع ہو جائیں ورنہ سلطنت انکی محافظت سے برسی الذمہ ہو جائے گی۔ یہ لوگ خانگی ملازم یا مزدوروں کے طور پر کام کرتے تھے یا زیادہ سے زیادہ یہ کہ لگان پر کوئی زمین لے لیتے تھے مگر اس زمین پر انہیں کسی قسم کا حق ملکیت نہیں حاصل ہوتا تھا۔ نارمنی نائٹ قانون دان ان مختلف طبقات کے درمیان کچھ بھی فرق نہیں سمجھتے تھے اور

شاہان آئندہ کے عہد میں قانون کا میلان برابر اسی جانب رہا کہ سب کو ایک ہی طبقہ نیم غلام کے تحت میں داخل کر دیا جائے۔ خالص غلاموں کے تاپید ہو جانے سے جبرل (عام آزاد اشخاص) اور ولین (پابند زمین آزاد اشخاص) کا درجہ معاشرت اور بھی پست ہو گیا بے شبہ دیہاتی آبادی زیادہ مخلوط ہو گئی تھی اور سب مل کر ایک ہجنس گروہ بن گئے تھے۔ مگر دراصل ان کے درمیان فرق تھا اور متقین جیسا سمجھتے تھے فی الواقع وہ حالت نہیں تھی۔ اس میں شک نہیں کہ سب ایک ہی رئیس کے تابع ہوتے تھے، انگلستان کے ہر دیہات کا مرکز اس کے رئیس کا مکان ہوتا تھا، علاقے کی عدالت کا اجلاس اسی مکان کے ہال میں ہوتا تھا۔ یہیں رئیس یا اس کا داروغہ لوگوں کی فرمانبرداری کو قبول اور جرمانے وصول کرتا، رعایا میں باہمی نور داریاں قائم کرتا اور دیہاتیوں کے عشر کا اندراج کرتا تھا، اگر رئیس کو فوجداری کے اختیار حاصل ہوتے تو یہیں وہ اس عدالت کا بھی اجلاس کرتا اور اسی مکان کے دروازہ کے باہر پھانسی کھڑی کی جاتی تھی، اسی مکان کے آس پاس رئیس کی ذاتی زراعت ہوتی تھی اور اس کی کشتکاری تمام تر علاقے کے ولین کے ذریعہ سے ہوتی تھی۔ یہی لوگ رئیس کے بڑے بڑے کھلیانوں کو غلے سے بھرتے، اس کی بھیڑوں کے بال کترتے، اسکے لئے

اناج کی شراب بناتے اور اس کے ہاں میں جلانے کی
 لکڑی چیرتے تھے۔ یہی خدمات وہ معاوضہ جسمانی تھیں
 جن کے عوض میں انہیں زمین ملتی تھی اور اسی معاوضہ
 جسمانی کی نوعیت مقدار آبادی کے ایک طبقے کو دوسرے
 طبقے سے ہمینر کرتی تھی۔ صحیح معنوں میں ”ویلین“ کی ذمہ داری
 صرف اتنی تھی کہ فصل کے وقت رئیس کا غلہ جمع کرے
 اور ربیع و خریف میں زمین کے جوتے اور بونے میں
 مدد دے۔ برخلاف ازیں کھیتوں میں رہنے والے اور
 مزدور تمام سال رئیس کی زراعت میں کام کرنے کے
 پابند تھے مگر یہ خدمات اور ان کی بجا آوری کے اوقات
 نہ صرف ”ویلین“ کے لئے بلکہ ذلیل تر بے زمین اشخاص
 کے لئے بھی از روئے رواج قطعی طور پر معین و مقرر
 ہو گئی تھیں۔ یہ لوگ اپنے چھوٹے چھوٹے مکانات
 اور ان مکانات کی ملحقہ زمینوں پر قابض ہوتے اور
 علاقے کی افتادہ زمین پر مولشی چرانے کا حق رکھتے
 تھے اور یہ حقوق محض رئیس کے مراعات و مرضی پر
 منحصر نہیں رہتے تھے بلکہ آہستہ آہستہ وہ اس درجے
 پر پہنچ گئے تھے کہ از روئے قانون اس کا دعویٰ کیا جاسکتا
 تھا۔ رئیس جس قدر اہل چرمانہ امداد اور خدمات کا مطالبہ
 کر سکتا تھا یہ سب کچھ اولاً محض زبانی روایات پر
 مبنی تھا مگر بعد میں علاقے کے دفتر عدالت میں ان کا

اندراج ہو گیا اور اس کی ایک نقل بطور پٹہ کے ولین کو بھی ملتی تھی اسی وجہ سے اسے "نقلدار" کہنے لگے۔ اور زمانہ مابعد میں ولین کے بجائے یہی لفظ رائج ہو گیا جب اختلافات پیش آتے تھے تو ان کا فیصلہ انہی عدالت اندراجات یا رواج زیر بحث کی زبانی شہادت کے موافق ہوا کرتا تھا، مگر جیسا کہ انگریزوں کی طبیعت کا خاصہ ہے باہمی رواداری سے بالعموم رسوم معاشرۃ ہی ولین اور رئیس کے حقوق کو ایک انداز پر قائم کر دیتے تھے۔ رئیس کے گماشتے کا یہ فرض ہوتا تھا کہ وہ ولین سے خدمات متعینہ حاصل کرے مگر اس کام میں اس کے ساتھ علاقے کا ایک مقدم بھی شریک ہوتا تھا جسے خود مستاجرین منتخب کرتے تھے اور وہ ان کے اغراض و حقوق کا محافظ ہوتا تھا *

طریق تقسیم اراضی کی جن ابتدائی خرابیوں کا ہم کسان ذکر کر چکے ہیں وہ پٹوں کے جاری ہونے سے پیدا و ضرور ہوئیں۔ اکثر رئیس علاقہ اسے زیادہ آسائش اور نفع کا باعث سمجھتے تھے کہ اپنی جاگیر میں خود اپنے گماشتہ کے ذریعہ سے کاشت کرنے کے بجائے اسے کسی مستاجر کو دے دیں اور اس سے ایک لگان نقد یا پیداوار کی صورت میں معین کر لیں چنانچہ بہت ہی قدیم زمانے میں ہم دیکھتے ہیں کہ سنٹ پال کے منتظمین نے سینڈن کے

علاقہ کا پٹہ دے دیا تھا اور معاوضے میں روٹی اور شراب کیلئے غلہ خانقاہ کے دروازہ پر تقسیم کرنے کے لئے خیرات 'باورچیانے اور بھٹی میں جلانے کیلئے لکڑی اور مزدوری میں صرف کرنے کیلئے نقد روپیہ شامل تھے۔ پٹہ داری کے اسی دستور سے انگریزی لفظ فارم Farm اور فارمر Farmer نکلا ہے۔ بلکہ یہ کہنا زیادہ مناسب ہوگا کہ بالعموم پٹہ کی میعاد معینہ کیلئے جو لگان لیا جاتا تھا اور جسے لاطینی لفظ فرما Firma سے اخذ کر کے فیارم Feorm کہتے تھے اس سے لفظ فارم ماخوذ ہے۔ جس کاشتکارانہ انقلاب پر ہم اس وقت بحث کر رہے ہیں اسکا پہلا قدم اسی لفظ کا ترقی پذیر استعمال ہے۔

یہ ایک ایسا انقلاب تھا جس سے براہ راست علاقجات کے نظم و نسق میں کوئی فرق نہیں پڑا مگر بالواسطہ اس کا اثر یہ ہوا کہ اس سے وہ تعلق ٹوٹ گیا جس پر علاقے کا نظام جاگیرات منحصر تھا یعنی مستاجر اپنی ذات سے رئیس کا تابع نہیں رہا اور اس سے یہ موقع ملا کہ زیادہ دولت مند مستاجروں نے ایسی حیثیت پیدا کر لی کہ وہ نظام ہر اپنے سابق آقاؤں کے برابر ہو گئے۔ اور اس طرح بڑے بڑے جاگیرداروں اور معمولی مستاجروں کے درمیان ایک نیا طبقہ بن گیا۔ اس انقلاب کی اہمیت بہت ہی بڑھی ہوئی تھی۔ نظام جاگیرات میں اس ابتداء تغیر سے ایک طبقہ ٹھیکہ داروں کا پیدا ہو گیا لیکن اسکے بعد ہی ایک اور بھی زیادہ اہم صحت یہ پیش آئی کہ "آزاد مزدوروں" کا بھی ایک طبقہ پیدا ہو گیا۔ اس وقت تک مزدوروں نے دوسرے اعتبارات سے جو کچھ بھی حق حاصل کر لیا ہو مگر وہ نہایت سختی سے زمین ہی کیساتھ وابستہ تھے، کسی دلیین یا کسی "نیم ملازم" کو یہ موقع حاصل نہیں تھا کہ وہ اپنے لئے کوئی نیا

مالک یا نئی زمین پسند کر سکے۔ فی الحقیقت اس کا پیدا ہونا ہی ایک معین زمین اور ایک معین آقا کے لئے ہوتا تھا۔ وہ تجارت یا اجرت کی تلاش میں علاقے سے باہر جانے کے لئے ایک رقم دے کر اجازت حاصل کر سکتا تھا، لیکن اگر اپنے مالک کی طلب پر وہ واپس آنے سے انکار کرتا تو ایک خارج الذمہ مفروضہ شخص کے طور پر اس کی گرفتاری عمل میں آتی، مگر سوسائٹی کی ترقی اور آبادی کی زیادتی کی وجہ سے ایک مدت سے غلام خاموشی کے ساتھ اس مقامی پابندی سے آزاد ہوتے جا رہے تھے۔ اپنی جائیدادوں کے سوا تمام دوسری جائیدادوں میں کلیسا کی طرف سے ایک کارٹوا کے طور پر غلاموں کے آزاد کرانے کی کوشش برابر جاری تھی، اس قسم کے پابند اشخاص مفروضہ ہو کر جب کسی ایسے شہر میں پہنچ جاتے تھے جسے فرمان شاہی حاصل ہوتا تھا تو وہ اس طرح پر آزاد ہو جاتے تھے کہ وہاں ایک برس ایک دن رہ کر حق شہریت حاصل کر لیتے تھے۔ لوگوں کا میلان اس جانب بھی بڑھتا جاتا تھا کہ جسمانی خدمات کو نقد معاوضے سے بدل لیں۔ اور اس سے حصول آزادی کے لئے ایک نیا راستہ پیدا ہو گیا۔ آبادی آہستہ آہستہ بڑھتی جاتی تھی اور جس طرح تمام غیر وصیت شدہ جائیدادیں

خدمت پر مبنی نہ ہو، تمام لڑکوں میں برابر تقسیم ہو جاتی تھی، اسی طرح ہر ایک مستاجر کی اراضی و خدمات بھی اس کی اولاد میں منقسم ہو جاتی تھی۔ اس وجہ سے ایسے جسمانی خدمات کا ملنا زیادہ دشوار ہو گیا۔ اس کے ساتھ ہی کسانوں کی دولت بڑھتی جاتی تھی اور ان میں آزادی کی ایک نئی روح پیدا ہوتی جاتی تھی، اس لئے کہ جسمانی خدمت کا انجام دینا خود ان کو بھی زیادہ ناگوار معلوم ہونے لگا تھا۔ ہر جائداد میں مدت سے یہ دستور چلا آتا تھا کہ خدمت معینہ اگر باقی رہ جاتی تھی تو اس کے عوض میں زر نقد لے لیا جاتا تھا، اب ان اسباب کے جمع ہو جانے سے ایسی تمام خدمتیں عام طور پر معاوضہ زر نقد ہی سے بدل گئیں۔ سنٹ اڈمنسٹریشن کے حالات میں ہم دیکھ چکے ہیں کہ کس خاموشی کے ساتھ اس قابل قدر تغیر نے ترقی کی تھی۔ مگر یہ طریقہ بہت جلد عام ہو گیا اور ہر ایک خدمت مفترضہ کے بجائے معاوضہ زر نقد کا اندراج دفتر میں ہو گیا۔ اس تغیر میں خود رئیسوں کی ضروریات کی وجہ سے اور بھی غفلت ہوئی۔ ایوانات کے امیرانہ سامان، فروسیت کی شان و نمود، مہات کے اخراجات، نے نائٹوں اور پیرنوں کی جیبیں خالی کر دی تھیں۔ اور انہیں دو بارہ پر کرنیکے لئے نیم غلاموں کی آزادی اور ولیمین کا خدمات مفترضہ

سے مستثنیٰ کر دینا ایک آسان اور عمدہ ذریعہ تھا۔ اس کارروائی میں بادشاہ تک شامل تھے۔ آڈورڈ سوم نے شاہی جاگیروں پر خاص اسی غرض سے کارفرما روانہ کئے کہ بادشاہ کے نیم غلاموں کی آزادیاں فروخت کر دیں اور اس وقت تک ان لوگوں کے نام موجود ہیں جنہوں نے بادشاہ کے خالی خزانے میں نقد روپیہ داخل کر کے اپنے خاندان کی آزادی خرید کر لی تھی +

نیم غلاموں کے پٹہ دار بن جانے سے نظام جاگیرت کا کلیہ میں جس قدر تغیر ہوا تھا اس سے بدرجہا زیادہ حقیقی تغیر اس امر سے واقع ہوا کہ نیم غلاموں کا زمین سے وابستہ ہونا یک قلم برطرف ہو گیا حقیقت یہ ہے کہ ایک نئے طبقے کے پیدا ہو جانے سے معاشرت اہل ملک کی صورت ہی بدل گئی تھی۔ پٹہ دار کسانوں کے بعد آزاد مزدوروں کا طبقہ نمایاں ہوا۔ مزدور اب کسی خاص جگہ یا کسی خاص مالک کے پابند نہیں رہتے تھے۔ وہ جس کی چاہتے مزدوری کرتے اور جس کام کو چاہتے اختیار کر لیتے تھے۔ جس زمانے کا ہم ذکر کر رہے ہیں اُس زمانے میں انگلستان کے بیشتر حصے میں رؤسائے علاقجات کی حالت بالکل وہی ہو گئی تھی جو آج کل کے رئیسوں کی ہے۔ انہیں اپنے مستاجرین سے نقد لگانا ملتا تھا اور انہیں اپنی خاص کاشت کے لئے مزدوروں سے اجرت پر کام لینا پڑتا تھا۔ نیم غلاموں کے آزاد ہو جانے سے زمینداروں کا انحصار اجیروں پر رہ گیا تھا

مگر اب اس معاملے میں انہیں ایک سخت مشکل کا سامنا کرنا پڑا۔ اس وقت تک مزدوروں کی فردانی اور اجرت کی ارزانی تھی، اب یہ افراط یک بیک نابود ہو گئی۔ یہ وہ زمانہ تھا کہ دنیا کی حبیب ترین دبا مشرق سے چل کر بحیرہ روم کے ساحلوں سے بحر بالٹک تک تمام یورپ کو تباہ کر چکی تھی اور اب اختتام ۱۳۴۸ء میں برطانیہ کو اس نے اپنی آماجگاہ بنا لیا تھا۔ اس کی تباہی کے جو قصے مشہور ہیں اور اس کے بعد جن مضطربانہ الفاظ میں قوانین نافذ ہوئے ہیں، حال کی تحقیقات سے ان کی پوری پوری تصدیق ہوتی ہے۔ اس زمانے میں انگلستان کی کل آبادی تیس چالیس لاکھ کے درمیان تھی اور اس دبا کے متواتر آنے سے نصف سے زائد آبادی ۱۳۴۹ء اس کی تذر ہو گئی۔ بڑے شہروں میں اس کے مصائب بہت زیادہ سخت تھے، کیونکہ غلیظ اور لے نخاس کی راہوں کے باعث یہ مقامات جذام و بخار کا مستقل مسکن بن گئے تھے۔ سردالرمونے نے رحم کھا کر باشندگان لندن کے لئے ایک قبرستان خرید کیا تھا، اس ایک قبرستان میں پچاس ہزار سے زائد مردے دفن کئے گئے۔ بعد میں بطور یادگار یہاں ایک خانقاہ تعمیر کر دی گئی۔ ناروج میں ہزار ہا آدمی ہلاک ہوئے اور برسٹل میں زندے اتنے نہیں رہے تھے کہ وہ مردوں کو دفن کر سکیں۔ مگر اس

وہا کی مصیبت دہاتوں پر بھی دیسی ہی تھی جیسی
شہروں پر تھی۔ یارک شائر کے نصف سے زائد پادری
اس میں ہلاک ہو گئے۔ ناروج کی اسقفی میں دو تہائی سے
زائد اضلاع مذہبی کی آبادی کی آبادی بدل گئی مزدوری
کا تمام ڈھانچہ ہی بگڑ گیا۔ آدمیوں کے کم ہو جانے سے
ادنیٰ درجہ کے مستاجرین کے لئے یہ دشوار ہو گیا کہ وہ
اپنی زمین کے عوض خدمات جسمانی انجام دے سکیں۔ انہوں
تو زمینیں بھی چھوڑ دی ہوتیں مگر محض زمینداروں کے
عارضی طور پر نصف لگان کے کم کر دینے سے وہ رک
گئے۔ ایک دقت ایسا بھی آیا کہ کاشتکاری ناممکن ہو گئی
ایک ہمعصر لکھتا ہے کہ بھیریں، گائے بھینس، کھیتوں اور
غلوں میں مارے مارے پھرتے تھے۔ اور کوئی اتنا بھی
نہیں تھا کہ انہیں وہاں سے ہٹا دے۔ یہ سچ ہے کہ
اضطراب فرو ہو جانے کے بعد اشیائے خوردنی کی قیمتیں
بڑھ گئی تھیں مگر آزاد مزدوروں کے بعد کم ہو جانے کے
باعث مزدوری کی شرح یکایک اس قدر بڑھ گئی کہ
اہل حرفہ کے تمام کاروبار یکلخت اتر ہو گئے۔ فصلیں
زمین ہی پر پڑی پڑی ٹر گئیں۔ کھیتوں میں کاشت تک
نہیں ہوئی اور اس کی وجہ صرف یہی تھی کہ آدمی
کم تھے بلکہ وہ تنازعہ بھی اسی کا باعث تھا جو اب
پہلی بار سرمایہ اور محنت کے درمیان رونما ہوا۔

قوانین

مزدورال

ایک طرف دیہاتوں کے زمیندار اور شہروں کے
دولتمند اہل حرفہ (اپنے زمانے کے اعتبار سے) مزدوروں
کے بے اندازہ مطالبات سے گرداب تباہی میں پھنسے
ہوئے تھے۔ دوسری طرف خود ملک شورشوں اور
بنیادوں سے درہم برہم ہو رہا تھا۔ وبا کے بعد ہر جگہ
لوگوں میں ایسی نفسا نفسی پیدا ہو گئی تھی کہ انہوں نے
قانون کو بالکل پس پشت ڈال دیا اور اس کا اثر
بے زیریں اشخاص پر خاص کر زیادہ تھا۔ یہ لوگ
کام کی تلاش میں ہر طرف پڑے پھرتے تھے۔ اور
بازار مزدوری کے اب بھی لوگ مالک بن گئے تھے۔ یہی
گشت لگانے والے مزدور و اہل حرفہ آسانی سے
”تو مند فقیر“ یا جنگلوں کے راہزن بن جاتے تھے۔ بادشاہ
نے ان خرابیوں کے فوری انسداد کے لئے ایک شاہی
حکم جاری کر دیا تھا جسے بعد میں ”قانون مزدوراں“
کی صورت میں بدل دیا گیا۔ اس مشہور قانون کا
حکم تھا کہ ”ہر تندرست مرد و عورت جس کی عمر
ساٹھ برس کے اندر ہو خواہ آزاد ہو یا غلام اگر
اس کے پاس اپنے رہنے کے لئے خود اپنا مکان یا
کاشت کے لئے ذاتی زمین نہ ہو اور وہ کسی دوسرے
شخص کا ملازم بھی نہ ہو تو اس کا فرض ہے کہ جو
شخص اس سے کام لینا چاہے اس کا کام کرے اور

دہی مزدوری قبول کرے جو وبا کے شروع ہونے سے دو برس پیشتر قرب و جوار میں رائج تھی۔ جو شخص اس قانون کی اطاعت سے انکار کرتا اسے قید کی سزا دی جاتی تھی، لیکن بہت جلد اس سے سخت تر کارروائی کی ضرورت پیش آئی۔ ۱۳۵۱ء کی پارلیمنٹ نے نہ صرف قانوناً مزدوری کی شرح معین کر دی تھی بلکہ مزدور دوبارہ جگہ کے پابند کر دئے گئے تھے۔ زیادہ مزدوری کی تلاش میں انہیں اپنے قصبے سے باہر جانے سے روک دیا گیا تھا۔ اگر وہ اس کی خلاف ورزی کرتے تو مقرر قرار دئے جاتے اور جسٹس آف دی پیس (ناظران امن) انہیں قید کر سکتے تھے۔ ایسے قانون کی حرف بحرف تعمیل کرانا غیر ممکن تھا، کیونکہ غلے کی قیمت اس قدر بڑھ گئی تھی کہ پرانی شرح اجرت پر ایک دن کی مزدوری سے ایک شخص کے لائق بھی گیہوں نہیں مل سکتا تھا۔ مگر زمینداروں نے اسے عمل میں لانے کے لئے کسی طرح کی کوشش اٹھا نہیں رکھی۔ اس قانون کے بار بار نافذ ہونے ہی سے ظاہر ہوتا ہے کہ اس کا اجرا کس قدر مشکل تھا، اور کس شدت سے اس کی مخالفت کی جا رہی تھی۔ ان قوانین کی خلاف ورزی کی پاداش میں جو جرمانے اور ضبطیاں ہوتی تھیں، وہ شاہی آمدنی کا ایک بڑا ذریعہ بن گئی تھیں۔ مگر یہ ابتدائی سزائیں

اس قدر بے اثر ثابت ہوئیں کہ آخر کار یہ حکم دیا گیا کہ مفورین کی پیشانیوں پر گرم لوہے سے داغ لگادیا جائے۔ اور ان نیم غلاموں کو شہروں میں پناہ ملنے کے خلاف بھی سخت کارروائیاں کی گئیں۔ اس رجحیت تمقری کی مضرت آزاد مزدوروں کے طبقہ موجودہ ہی محدود نہیں رہی تھی، بلکہ ان کی تعداد کی آئندہ ترقی بھی اس طرح مسدود کردی گئی تھی کہ جسمانی خدمات کو نقد سے بدل لینے کا طریقہ یک بیک بند کر دیا گیا تھا، اور اس کے ساتھ ہی ہر علاقے میں قانونِ اشتیاض بطور داروغہ کے مقرر ہونے لگے تھے تاکہ وہ پوری تدبیر اس امر میں کریں کہ زمینداروں میں اس طرح کی مزدوری سابقہ کا رواج پھر جاری ہو جائے جس کے موقوف ہو جانے سے اب انہیں سخت نقصان ہو رہا تھا۔ وہ آزادیاں اور مستثنیات جن پر بغیر کسی قسم کے اعتراض کے مدتیں گزر گئیں تھیں، اب بے ضابطہ ہونے کی بنا پر منسوخ کردی گئیں اور ادنیٰ کاشتکاروں نے جن خدمات کا معاوضہ دے کر خود کو ان خدمتوں سے آزاد کر لیا تھا، اب پھر ان کا مطالبہ کیا جانے لگا۔ یہ کوشش اس وجہ سے اور زیادہ مصیبتناک ہو گئی تھی کہ اس قسم کے معاملات علاقے کی عدالت میں پیش ہوتے تھے اور یہاں وہ عہداروں کا

فیصلہ کرتے تھے جن کا نفع خود اسی میں تھا کہ اپنے
آقا کے مفید مطلب فیصلہ کریں۔ ان قوانین کی جس رو
کے ساتھ مخالفت ہوئی اس کا پتہ خود ان قوانین
سے چلتا ہے جو اس مخالفت کے روکنے کے لئے بیکار
جاری کئے جاتے تھے۔ جبری مزدوری کا طریقہ شہروں
میں، دیہات سے بھی زیادہ سختی کے ساتھ رائج کیا گیا
مگر یہاں ادنیٰ اہل حرفہ نے بھی اس کے خلاف
نہایت کثرت سے ہڑتال اور ایکا کرنا شروع کر دیا۔
دیہاتوں میں جن ادنیٰ کاشتکاروں سے خدمت جسمانی
سے آزاد ہونے پر تعرض کیا جاتا تھا، وہ بھی آزاد
مزدوروں کے شریک کار ہو جاتے تھے۔ یہ لوگ اکثر
صاحب حیثیت و صاحب دولت ہوتے تھے، اور
تمام مشرقی صوبوں میں ”مفرور نیم غلاموں“ کے اجتماع
کے لئے باقاعدہ مقاومت کا انتظام ہو گیا تھا، اور
متمول کاشتکار اس کام کی اعانت میں بڑی بڑی
رقمیں دے رہے تھے۔ زمانہ مابعد کے ایک قانون سے
ان کی اس مقاومت کی کیفیت واضح ہوتی ہے۔
اور معلوم ہوتا ہے کہ ”ادنیٰ درجے کے کاشتکاروں
اور اراضی داروں نے اپنے آقاؤں کے رسوم و خدایات
بند کر دی ہیں، اور وہ ایسے غیر لوگوں کے تابع ہو
ہیں جو انہیں ہسکا کر لے گئے، اور ان کے کفیل بن گئے ہیں

بہت سے ایسے ہیں جنہوں نے اپنے علاقوں اور دیہاتوں کے دفتر سے مستثنیات کا بہانہ کر کے یہ دعویٰ کیا ہے کہ وہ ہر طرح کی خدمات سے بری ہیں، اور کسی قسم کی تکلیف اٹھانے یا اپنے خلاف کسی طرح کی قانونی کارروائی کے روادار نہیں ہیں۔ انہی میں ایسے ادنیٰ کاشتکار بھی ہیں جو اپنے حامیوں کی تائید میں اپنے آقاؤں کے عمدہ داروں کو صدمہ پہنچانے اور جان سے مار ڈالنے کی دھمکی دیتے ہیں۔ نیز یہ کو علانیہ اجتماع اور جتہ کر کے ایک دوسرے کی تائید کرتے ہیں۔ معلوم ہوتا ہے کہ نہ صرف ولین رڈسائے علاقہ کی ان کوششوں کی مخالفت کر رہے تھے۔ بلکہ تمام نظم معاشرت کے عام طور پر زیر و زبر ہو جانے سے پٹہ دار بھی اسی فکر میں تھے کہ وہ آزاد زمیندار بن جائیں اور پٹہ دار یہ چاہتے تھے کہ وہ خود پٹہ کی زمین کے مالک تسلیم کر لئے جائیں۔ معاشرت میں مساوات کے نہ ہونے پر اب تک کسی نے اعتراض نہیں کیا تھا اور یہ سمجھتے تھے کہ دنیا کا یہ انتظام منجانب خدا ہے، مگر اس عام مصیبت کا ایک ہیب نتیجہ یہ بھی نکلا کہ ہر طرح کی عدم مساوات کے خلاف ایک نئی شورش برپا ہو گئی، غریبوں کی چیخ پکار کو ”کنٹ کے ایک دیوانے پادری“

جان ہال
۱۳۶۰

کے الفاظ سے خوفناک تائید حاصل ہو گئی تھی۔ درباری
 فراسارٹ نے اسے ”دیوانہ پادری“ لکھا ہے، مگر یہ وہ شخص
 تھا جو مانفت و قید کی پروا نہ کر کے کنٹ کے گرجوں
 کے صحن میں بیس برس تک تنومند کسانوں کے سامنے
 وعظ کرتا رہا زمیندار جان بال کو ”دیوانہ“ کہتے تھے مگر
 یہی دیوانہ تھا جس کے وعظ میں سب سے پہلے انگلستان
 میں مساوات فطری، اور حقوق انسانی کے الفاظ سنے
 گئے۔ اس کے وعظ کے الفاظ یہ تھے کہ ”اے نیک لوگو!
 انگلستان کی حالت اس وقت تک درست نہ ہوگی
 جب تک مال و دولت بھی عام نہ ہو جائے“ اور
 رذیل و شریف کا فرق اٹھ نہ جائے۔ جن لوگوں کو
 ہم لارڈ کہتے ہیں وہ تفوق کا ہم پر کیا حق رکھتے
 ہیں؟ ان کے اس استحقاق کی بنا کیا ہے؟۔ کیوں
 انہوں نے ہمیں غلام بنا رکھا ہے؟ اگر ہم سب ایک
 ہی ماں باپ آدم و حوا کی اولاد ہیں، تو کس طرح
 یہ کہہ سکتے ہیں یا ثابت کر سکتے ہیں کہ وہ ہم سے
 بہتر ہیں، اگر کچھ ہے تو یہی کہ وہ ہم سے محنت لیتے ہیں
 اور ہماری محنت کا ثمرہ اپنے سامان غرور میں اڑاتے
 ہیں۔ وہ محل پہنتے اور سمور و قاقم سے اپنے کو گرم رکھتے
 ہیں، اور ہم چٹڑے لپیٹے پھرتے ہیں۔ انہیں شراب،
 کباب، نفیس نفیس روٹیاں میسر ہیں اور ہمارے لئے

کھانے کو جو کی روٹی اور ساگ پات ہے، اور پینے کو صرف پانی۔ وہ فراغت کے ساتھ نفیس مکانوں میں رہتے ہیں اور ہم تکلیف و محنت کے ساتھ میدانوں میں بارش و طوفان میں بسر کرتے ہیں۔ اور اس پر طرہ یہ ہے کہ ان لوگوں کی یہ ساری ریاست ہمارے ہی سبب سے اور ہمارے ہی محنتوں کا نتیجہ ہے۔ حامیانِ جاؤاد کی زیادتی ہی اشتراکیت کی اس طرح برسرِ مخالفت آنے کا باعث ہوئی اور یہ کوئی اس وقت کی خصوصیت نہیں تھی بلکہ ہمیشہ ایسا ہی ہوتا رہا ہے ایک شعر جو ازمنہ وسطیٰ کے تمام نظام کا بیخ کن اور جانِ بال کے تمام خیالات کا جامع تھا، اس وقت ہر شخص کی زبان پر تھا، اس کا مفہوم یہ تھا کہ

”جب آدَم زمین گوڑتے تھے اور حوا چرخا کاتتی تھیں، اس وقت جنٹلمین کون تھا؟“

یہ شعر ابھی زباں زدِ خلّاق ہو ہی رہا تھا کہ عوام کی تکلیف رسانی کی ایک ایسی تازہ صورت پیش آگئی، جس سے ناراضی کی سلگتی ہوئی آگ اور بھی بھڑک اٹھی۔ اڈورڈ سوم نے بڑھاپے میں اس ذلت سے جان دی کہ اُس کی مدخولہ عورت نے بسترِ مرگ پر اس کے ہاتھ سے انگوٹھیاں تک اُتار لی تھیں، اس کے بعد بلیک پرنس (شہزادہ اسود) کے بیٹے

کسانوں کی شورش

رچرڈ ثانی کی تخت نشینی سے عموماً قانون ساز جماعت کے جمہوریت پسند فریق کی امیدیں تازہ ہو گئیں۔ ۱۳۷۱ء کی پارلیمنٹ نے اصلاح کا کام شروع کر دیا اور نہایت جسارت کے ساتھ نئی امداد پر اپنی نگرانی قائم کر دی، اور اس کے اخراجات کے انتظام کے لئے اپنے ہی میں سے دو شخص متعین کئے ۱۳۷۸ء کی پارلیمنٹ نے اس امداد کے اخراجات کا حساب طلب کیا، اور حساب پیش کیا گیا، مگر پارلیمنٹ خالصتہً صاحب جائداد طبقہ کی قائم مقام رہ گئی تھی اور اسکی تمام قوت اس جدوجہد میں صرف ہو رہی تھی کہ مزدوروں کو پھر زمینداروں کا غلام بنا دیا جائے۔ اس دوران میں، اندرون ملک کی مصیبت و اختلاف میں بیرون ملک کی مصیبت اک شکست سے اور اضافہ ہو گیا تھا۔ جنگ فرانس کی تباہی بدستور جاری تھی، ایک انگریزی بیڑہ اسپینیوں سے شکست کھا چکا تھا اور دوسرا طوفان سے ڈوب گیا تھا، وسط فرانس کی ایک مہم کا اگلی ہمت کی طرح مایوسی و تباہی پر خاتمہ ہوا تھا۔ اس جنگ کے گراں اخراجات کو پورا کرنے کے لئے ۱۳۸۰ء کی پارلیمنٹ نے ایک عطیہ کی تجدید کی جو تین برس پیشتر منظور ہو چکا تھا، اور جس کی تحصیل کا طریقہ یہ قرار دیا گیا تھا کہ ملک کے ہر شخص پر ایک خاص محصول لگایا جائے۔ یہ محصول مزدور اور دیہاتوں کے

لوہار کمار وغیرہ پر بھی عائد کیا گیا، حالانکہ اب تک یہ لوگ اس سے بچے ہوئے تھے، اس سے خاص اس گروہ میں اشتعال پیدا ہو گیا، جس کے اندر ناراضی کی آگ پہلے ہی سے سلگ رہی تھی، محصول کی جبری تحصیل سے انگلستان میں ایک سرے سے دوسرے سرے تک آگ لگ گئی۔ جس قدر بہار کا زمانہ گزرتا جاتا تھا ۱۳۸۱ اسی قدر عجیب المعنی اشعار ملک میں پھیلتے جاتے تھے۔ اور یہ اشعار بغاوت کی خاص تحریک کا کام دیتے تھے۔ بغاوت کا جوش مشرقی اور وسطی صوبجات سے بڑھ کر جنوب طبر کے تمام انگلستان میں پھیل گیا تھا، ایک نظم کا مفہوم یہ تھا کہ ”جان بال تمہیں سلام کہتا ہے اور تمہارے ذہن نشین کرنا چاہتا ہے کہ اس نے تمہارے لئے گھنٹہ بجا دیا ہے۔ اب حق و قوت، ارادہ و ہوشیاری درکار ہے۔ خدا اس کام کو بعجلت انجام کو پہنچائے۔“ دوسری نظم میں تھا کہ ”صداقت کی مدد کرو اور خدا تمہاری مدد کرے گی۔ زمانے میں غرور کا دور دورہ ہے، اور بزدلی و دانشمندی سمجھی جاتی ہے۔ عیاشی سے لوگوں کو شرم نہیں آتی، اور شکم پری کو قابل ملامت نہیں سمجھتے، ہر طرف غداری اور بغض کی حکومت ہے۔ اور سست و کاہل پڑا رہنا بہت اچھا سمجھا جاتا ہے۔ خدا ہماری حالت میں اصلاح کرے اب وقت بہت نازک ہے، جیک دی

(چکی والے) اور جیک دی کارٹر (گٹری والے) کے فتنہ انگیز خطوط میں بال کا دخل اور بھی صاف نظر آتا ہے۔ جیک ملر اپنی چکی کو ٹھیک طرح پر چلانے کے لئے مدد کا خواہاں ہے، اس نے بہت باریک پیسا ہے۔ اسے مسیح کی ذات سے امید ہے کہ اسے اپنی محنت کا معاوضہ خاطر خواہ مل جائیگا خیال رکھو کہ تمہاری چکی چاروں پتواروں کے ساتھ ٹھیک چل رہی ہے۔ اور ستون مضبوط گڑا ہوا ہے۔ حق و قوت، ہوشیاری و ارادہ، بس یہی کارآمد شے ہیں۔ قوت کو حق کی مدد کرنا چاہئے۔ اور ہوشیاری کو ارادہ پر اور حق کو قوت پر مقدم ہونا چاہئے۔ اور جب ایسا ہوگا تو پھر ہماری چکی از خود ٹھیک چلنے لگے گی۔ اس کے ساتھ کے خط میں مرقوم تھا کہ ”جیک کارٹر آپ سب سے یہ التجا کرتا ہے کہ جو کام آپ نے شروع کیا ہے اس کو انجام کو پہنچائے۔ اور یوما فیوما اسے بہتر بنائے، کیونکہ آدمی شام کے وقت دن کے کام کا نتیجہ دیکھتا ہے۔“ جیک ٹرومین یہ گاتا ہے کہ ”دروغ و مکر کی حکومت بہت رہ چکی، صداقت مقفل ہے، اور ہر جگہ دروغ و مکر کا زور ہے۔ کوئی شخص سچائی کو حاصل نہیں کر سکتا جب تک وہ نیکوکارانہ سچی محبت کا کہیں پتہ نہیں ہے۔ اور پادری دولت کی طمع میں سے اور خراب کرتے ہیں، خداوند انکی اصلاح کرے۔ اب

دقت ہے۔ انہیں بے ملکی نظموں سے انگلستان میں سیاسی تحریرات کی ابتدا ہوئی۔ یہی نظمیں ملٹن و برک کے رسالجات کے لئے شمع راہ بنیں۔ یہ نظمیں اگرچہ بہت سیدھی سادھی ہیں مگر جن جذبات نے کسانوں میں یہ بغاوت پیدا کی تھی وہ ان سے صاف طور پر معلوم ہو سکتے ہیں۔ ان لوگوں کی خواہش یہ تھی کہ حکومت نیک نامی کے ساتھ ہو، عدالت میں صاف و سادے طریقے برتے جائیں۔ امرا کی بدکرداری اور دربار شاہی کی ناہنجاری سے ان لوگوں کو نفرت تھی اور غریبوں کو ستانے کے لئے قانون کو توڑ مروڑ کرنے سے یہ لوگ سخت بیزار تھے۔ یہ شورش آگ کی طرح ملک میں پھیلی گئی۔ مارفک، سفک، کیمبرج اور ہرفرڈ شائر نے ہتھیار اٹھائے اور بغاوت تسکس اور سرے سے بڑھتی ہوئی ڈیون تک پہنچ گئی۔ مگر اس کی ابتدا کنٹ سے اسطرح پر ہوئی کہ ایک محصل نے ایک کمار کی لڑکی کی بھرتی کی اور کمار نے جوش انتقام میں اسے جان سے مار ڈالا۔ اس واقعہ کے ساتھ ہی تمام ملک مسلح ہو کر اٹھ کھڑا ہوا۔ کینٹربری میں "تمام باشندے اسی خیال کے تھے" انہوں نے باغیوں کے لئے اپنے شہر کے دروازے کھول دیئے۔ باغیوں نے شہر میں گھس کر اسقف اعظم کا محل لوٹ لیا اور جان بال کو قید خانے سے نکال لائے۔ اس کے

شورش کسانوں
۵ ہرجون

ساتھ ہی کنٹ کے ایک لاکھ آدمی وِسکس کے واٹ ٹائیلر اور سیلنگ کے جان ہیلز کے گرد جمع ہو گئے۔ محمول کے اجرا کی وجہ سے مشرقی صوبجات میں کسانوں کے غول کے غول پہلے ہی سے جمع ہوتے رہتے تھے۔ یہ لوگ لائیوؤں زنگ آلود تلواروں اور کمانوں سے مسلح تھے، ان ہنگاموں کے فرد کرنے کے لئے جو شاہی کمشنر بھیجے گئے تھے انہوں نے شکست کھائی۔ دریا کے ایک طرف سے اہل وِسکس اور دوسری طرف سے اہل کنٹ لندن پر بڑھے ان لوگوں کی شکایات زیادہ تر سیاسی تھیں کیونکہ کنٹ میں غلامانہ طرز کی کاشت کا نام و نشان بھی نہیں تھا مگر جب یہ لوگ بلیک ہیٹھ پر وارد ہوئے تو جس قدر اہل قانون ان کے ہاتھ لگے سب کو قتل کر ڈالا۔ کسان جب علاقوں کے گماشتوں کے مکانوں میں آگ لگاتے اور علاقے کی عدالتوں کے کاغذات آگ میں پھینکتے تو چلا چلا کر یہ کہتے جاتے تھے کہ "جب تک یہ تمام لوگ مار نہ ڈالے جائیں گے اس وقت تک ملک کو انگریزی آزادی نصیب نہ ہوگی۔" ان کے کوچ کے دوران میں تمام آبادی ان کے ساتھ شریک ہو گئی اور امرا خوف سے بے حس و حرکت دیکھتے رہے اور کچھ نہ کر سکے۔ بادشاہ ابھی صرف پندرہ برس کا لڑکا تھا پھر بھی اس نے ایک کشتی پر سوار ہو کر دریا کے اوپر سے ان

لوگوں سے گفتگو کی، مگر جب اسقف اعظم سڈبری کی ہدایت سے مجلس شاہی نے اسے کنارے پر اترنے سے روک دیا تو کسان جوش غضب سے بھڑک اٹھے اور یہ جم غفیر "عداری عداری" کا شور مچاتا ہوا لندن پر ٹوٹ پڑا۔ شہر کے اندر کے غریب باشندوں نے دروازے کھول دئے اور دم کے دم میں جان (گانت) کا سبواے والا عالیشان محل، اہل قانون کی ٹیبل والی نئی اقامتگاہ، غیر ملکی تاجروں کے مکانات سب کے سب آگ کے نذر ہو گئے۔ مگر باغیوں کو اس امر پر فخر تھا اور بجا فخر تھا کہ "وہ عدل و صداقت کے خواستگار ہیں، چور ڈاکو نہیں ہیں۔" چنانچہ ایک شخص محل سبواے سے ایک چاندی کا برتن اٹھا کر لے چلا تو لوگوں نے اسے پکڑ کر برتن سمیت آگ میں جھونک دیا۔ دوسرے روز معلوم ہوا کہ اس بناوت کی کیسی عام ہیبت طاری ہو گئی ہے۔ واٹ ٹائلر کی ماتحتی میں کسانوں کا ایک گروہ لندن کے ٹاور (برج) میں گھس گیا، محل شاہی کے تمام نائٹ پریشان ہو گئے اور ان لوگوں نے کھیل ہی کھیل میں ان کی ڈاڑھیاں پکڑ کر کہا کہ وہ آئندہ ان کے اچھے ہمسر و رفیق ثابت ہوں گے۔ مگر جب انہوں نے دیکھا کہ بادشاہ ان سے بچ کر نکل گیا ہے تو صورت ہی دگرگوں ہو گئی۔ اسقف اعظم کو لوگ اس کے مقدس

مکان سے کھینچ لائے اور اسے قتل کر ڈالا اور اس
 نفرت انگیز محصول کے اجرا کے لئے خزانچی اور متصرف
 اعلیٰ کا بھی یہی حشر ہوا۔ اسی اثنا میں بادشاہ ٹاور
 سے سوار ہو کر اہل اسکس سے ملنے کے لئے چلا گیا۔
 یہ لوگ شہر سے باہر مائل انڈمین اور برٹفرڈ اور سنٹ
 کے لوگ ہائی بری میں ٹھہرے ہوئے تھے۔ اس نو عمر
 بادشاہ نے اس تمام خطرناک موقع پر ذرا بھی خوف نہ کیا۔
 ان لوگوں کے سامنے آکر اس نے کہا کہ ”اے نیک
 لوگو میں تمہارا بادشاہ اور مالک ہوں۔ تم کیا چاہتے ہو
 کسانوں نے شور مچانا شروع کیا کہ ہم یہ چاہتے ہیں
 کہ آپ ہمیں اور ہماری زمینوں کو ہمیشہ کے لئے آزاد
 کر دیں اور ہم نیم غلام نہ سمجھے جائیں اور نہ اس نام
 سے ہمیں کوئی مخاطب کرے۔“ رچرڈ نے جواب دیا کہ ”میں
 اسے منظور کرتا ہوں“ اس نے ان لوگوں کو اپنے گھروں
 پر جانے کا حکم دیا اور حتمی وعدہ کیا کہ وہ فوراً آزادی
 و معافی کے فرمان جاری کرے گا۔ نعرہ ہائے مسرت نے
 اس وعدے کا خیر مقدم کیا۔ تیس سے زائد محرر تمام
 دن معافی کے پروانے لکھنے میں مشغول رہے اور ان
 پروانوں کو لے کر اسکس اور ہر فرڈ شائر کے لوگ خاموشی
 کے ساتھ اپنے اپنے گھروں کو چلے گئے۔ اسی قسم کا ایک
 فرمان لے کر ولیم گرینڈ کوب، سنٹ البنر کو واپس آیا اور

خانقاہ کی عمارت میں سب شہریوں سے آگے بڑھ کر اس نے رئیس خانقاہ سے کہا کہ جن فراہین کی رو سے شہر خانقاہ کی ملک ہے وہ سب اس کے حوالہ کر دے مگر جبکی غلامی کی ایک نمایاں مثال باقی رہ گئی۔ اس کی نسبت بہت دنوں تک مقدمہ چلتا رہا اور اس کا فیصلہ خانقاہ کے حق میں ہوا یہ پنچکی خانقاہ کے حدود کے اندر اس کامیابی کی علامت کے طور پر رکھ دی گئی کہ خانقاہ کے حد اقتدار کے اندر کوئی شخص رئیس خانقاہ کی مرضی کے بغیر غلہ نہیں پس سکتا۔ مگر اہل شہر عمارت کے اندر گھس گئے اور پنچکی کو اکھاڑ کر اس کے ٹکڑے ٹکڑے کر ڈالے تاکہ ہر شخص اس کا ایک ٹکڑا مقدس روٹی کی طرح لے جائے اور دو بارہ حصول آزادی کی یادگار کے طور پر اسے اپنے پاس رکھے۔ اہل اسکس سے بادشاہ کے وعدہ کرنے کی خبر سن کر کنٹ کے بہت سے لوگ منتشر ہو گئے پھر بھی دوسرے روز تک بیس ہزار آدمی واٹ ٹائلر کے گرد جمع رہے صبح کے وقت محض اتفاق سے بمقام سمتھ فیلڈ رچرڈ اور واٹ ٹائلر کا سامنا ہو گیا۔ کسانوں کا یہ گروہ بادشاہ سے گفتگو کرنے کے لئے بڑھا تو بادشاہ کے ہمراہیوں میں اور اس میں سخت کلامی ہو گئی اور واٹ ٹائلر نے انہیں دھکی دی۔ اس سے کچھ فساد پیدا ہو گیا اور اسی

شورش کا
انسداد

فساد میں لندن کے صدر (میر) ولیم والورٹھ نے اسے بنجر مار کر زمین پر گرا دیا۔ مجمع نے چلانا شروع کیا "مارو مارو ان لوگوں نے ہمارے سردار کو قتل کر ڈالا ہے" نو عمر بادشاہ نے اس موقع پر بڑی جرأت دکھائی وہ خود بڑھ کر ان لوگوں کے سامنے آیا اور باواز بلند کہا کہ "اے لوگو تم کیا چاہتے ہو۔ میں تمہارا سردار اور بادشاہ ہوں۔ تم میرے ساتھ ہو۔" کسانوں کی متام امیدوں کا مرکز یہی نو جوان بادشاہ تھا، ان کی شورش کی ایک غرض یہ بھی تھی کہ اسے اس کے مشیران سے نجات دلائیں کیونکہ ان کو یقین تھا کہ وہ لوگ اس کی نو عمری سے فائدہ اٹھا کر اسے خراب کر رہے ہیں۔ یہ لوگ اب جوش و فاداری و اعتماد کے ساتھ اس کے پیچھے چلے یہاں تک کہ وہ ٹاور میں داخل ہو گیا۔ اس کی ماں و فور مسرت سے روتے ہوئے استقبال کو آئی لڑکے نے جواب دیا کہ "خوش ہو اور خدا کا شکر بجا لاؤ کہ آج میری کھوئی ہوئی وراثت اور انگلستان کی حکومت مجھے واپس ملی ہے" مگر اسے مجبور ہو پڑا کہ اہل کنٹ سے بھی آزادی کا ویسا ہی وعدہ کرے جیسا اس نے مائل اند میں کیا تھا اور جب تک ان لوگوں نے معافی و آزادی کے خطوط نہ لے لئے اپنے گھروں کو واپس نہ ہوئے۔ مگر فی الحقیقت بغاوت کا خاتمہ

نہیں ہوا تھا۔ ٹیمز کے جنوب میں ڈیون شائر تک شورش پھیلی ہوئی تھی۔ شمال میں فسادات ہو رہے تھے۔ مشرقی صوبجات میں ایک ہنگامہ رستخیز برپا تھا۔ کسانوں کے ایک گروہ نے سنٹ البنر پر قبضہ کیا۔ دوسرا گروہ سنٹ اڈمنزبری کے دروازے توڑ کر دیوانہ وار اندر گھس گیا اور دہشت زدہ راہبوں سے آزادی شہر کے وعدوں کی تصدیق کرائی۔ نارویچ کا ایک رنگریز جان لسٹر کسانوں کے ایک گروہ کا سردار بن گیا اور ”بادشاہ عوام“ کا لقب اختیار کر لیا۔ جن امرا کو وہ پکڑ پاتا انہیں اپنا رکابدار بناتا اور مجبور کرتا کہ کھانے کے وقت اس کی خدمت میں دست بستہ حاضر رہیں مگر خطوط آزادی حاصل کر کے کسانوں کے واپس چلے جانے سے امرا کی ہمت بڑھ گئی۔ نارویچ کا جنگجو اسقف نیسنرہ لئے ہوئے لسٹر کے لشکرگاہ پر حملہ آور ہوا اور پہلے ہی حملے میں کسانوں کو منتشر کر دیا، دوسرے طرف بادشاہ چالیس ہزار آدمیوں کی فوج اپنے ساتھ لئے ہوئے مظفر و منصور کنٹ اور اسکس سے گزرا، اور راستے میں بیدریغ لوگوں کو پھانسیاں دیتا گیا۔ والتھم میں اسے اہل اسکس نے اسی کے دئے ہوئے نئے فرمان دکھائے اور یہ حجت پیش کی کہ ”جہاں تک آزادی کا تعلق ہے وہ رئیسوں کے برابر ہیں“ مگر انہیں معلوم ہو گیا کہ ایک

بادشاہ کے قول کی کیا منزلت ہوتی ہے۔ رچرڈ نے جواب دیا کہ ”تم اس وقت بھی غلام تھے اور اب بھی ہو اور غلامی ہی میں تمہیں رہنا پڑے گا“ اور یہ غلامی پہلی غلامی کے مانند نہیں بلکہ اس سے بدتر ہوگی“ مگر جیسی شدید متقاوت پیش آئی۔ اس سے رچرڈ کو بھی لوگوں کی طبیعت کا اندازہ ہو گیا، بلیریکے کے دیہاتی جنگلوں میں جا رہے اور دو سنت لڑائیوں کے بعد انہوں نے اطاعت قبول کی۔ بغاوت کے سرغننے جب عدالت میں لائے گئے تو اسکس کے جوری (پنچوں) نے انہیں اس وقت مجرم قرار دیا جب خود جوری کو موت کی دھمکی دی گئی۔ گرینڈ کوب کو جان بخشی اس شرط پر عطا ہوئی کہ اپنے سنت البنر کے ہمراہیوں سے کسی نہ کسی طرح وہ فرامین واپس دلا دے جو ان لوگوں نے راہبوں سے چھین لئے تھے۔ وہ دلیرانہ اپنے اہل شہر کی طرف مخاطب ہوا اور انہیں حکم دیا کہ وہ اس کی تکالیف کا کچھ خیال نہ کریں۔ اس نے کہا کہ ”اگر میں جان دوں گا تو میں اسی آزادی کے لئے جان دوں گا جو ہم نے حاصل کی ہے اور ایسی شہادت کو اپنی خوش نصیبی کا باعث سمجھو گا۔ بس آج ہی وہ کام کرو جو کل میرے قتل ہو جانے کی صورت میں کرتے“ مفتوحین کی اس ضد کا جواب فاتحین نے بھی ویسی ہی ضد سے دیا۔ کہا جاتا ہے کہ

موسم گرا و خریف کے اندر سات ہزار آدمی پھا نسی پر
یا میدان میں ہلاک ہوئے۔ لیکن مجلس شاہی نے تشدد
محض کے خطرے کو محسوس کر لیا تھا اور بغاوت کے
بعد جب پارلیمنٹ جمع ہوئی تو آزادی کے معاملے کو
اس نے پارلیمنٹ کے سامنے پیش کیا اور اس کے ساتھ
مصاحبت باہمی کا اشارہ بھی کر دیا۔ شاہی پیغام کے الفاظ
یہ تھے کہ "اگر مذکورہ بالا نیم غلاموں کو قیود سے بری
اور آزاد کرنا چاہتے ہو تو تمہاری رائے کے موافق
بادشاہ سلامت تمہاری عام درخواست کو منظوری عطا
فرمائیں گے کیونکہ یہ معلوم ہو چکا ہے کہ تم میں سے اکثر
کی یہی خواہش ہے" مگر اس کے جواب میں زمینداروں پر
مصاحبت کے خیال کا پرتو بھی نہیں پڑا۔ پارلیمنٹ نے
بہت صحیح جواب دیا کہ بادشاہ کی معافی و خطوط قانوناً بیکار
و باطل ہیں۔ زمینداروں کے نیم غلام (غلامان زرعی) انکی
اطلاک ہیں اور بادشاہ ان کے اطلاق کو ان کی مرضی
کے بغیر ان سے نہیں لے سکتا۔ اس جواب کو انہوں
نے ان الفاظ پر ختم کیا تھا کہ "ہم نے یہ منظوری
نہ کبھی دی ہے اور نہ کبھی دیں گے خواہ ایک ہی
دن میں ہم سب کو مرجانا پڑے"۔

جزو پنجم

رچرڈ دوم

۱۳۸۱ — ۱۳۹۹

[اسناد :- سوانح رچرڈ دوم و ہنری چہارم (The Annales Ricardi Secundi et Henrici Quarti) جسے ماسٹر آف دی رولز (محافظ صحائف) نے شایع کیا ہے، ہمارے لئے خاص سند ہیں، یہی سوانح سنٹ آلبنز کے ان تالیفات کی بنا ہیں جو والسنگھم کے نام سے مشہور ہیں۔ اور جن سے اخذ کر کے ایوشیم کے ایک راہب نے رچرڈ کی ایک سوانح عمری مرتب کی ہے۔ والسنگھم کی تصنیف اور وقائع نائٹن کی پانچویں کتاب دونوں میں بہت زور کے ساتھ اہل لینکسٹر کی طرفداری کی گئی ہے۔ برخلاف ازیں فرانسیسی مصنفین نے اسی زور کے ساتھ رچرڈ کی جانبداری کی ہے۔ اس حد پر پہنچ کر فرواسارٹ کی کتاب ختم ہو جاتی ہے۔ اور اس کے بعد اس میں کریٹن کی منظوم تاریخ (آرکیولوجیا جلد ہستمر) (Archaeologia) اور تاریخ غداری و قتل رچرڈ (Chronique de la Traison et Mort de Richard) بطور ضمیمہ کے شامل کی گئی ہیں، یہ دونوں کتابیں فرانسیسی مصنفین کی تصنیف ہیں۔ اور ہنری چہارم کے زمانے میں، فرانس میں شایع ہوئی تھیں، غالباً ان کا منشاء یہ تھا کہ خاندان لینکسٹر جو پھر

جنگ پر تلا ہوا ہے اُس کے مقابل فرانسیسیوں کو اُبھارا جائے۔ اس آخری کتاب کو اب انگلش ہسٹاریکل سوسائٹی (مجلس تاریخ انگلشیہ) نے حال میں شایع کیا ہے۔ انگلستان کے عام خیالات کا اندازہ ان سیاسی گیتوں سے ہو سکتا ہے جو سلسلہ صحائف (Rolls series) میں، پولیٹیکل سانگز فرام اڈورڈ دی تھرڈ ٹو رچرڈ دی تھرڈ (نغمائے سیاسی زمانہ اڈورڈ ثالث سے لے کر زمانہ رچرڈ ثالث تک Political songs from Edward III to

Richard III کے عنوان سے شایع ہوئی ہیں، فوڈیرا اور صحائف

پارلیمنٹ کا دیکھنا اس عہد کے لئے لازمی ہے، مسٹر ہیلیم نے مڈل ایجز (ازمنہ وسطی Middle Ages) میں اس کی دستوری اہمیت کو بتایا

خوبی سے واضح کیا ہے۔ اس زمانے کے انگلستان کی طرز معاشر

پر ولیم لانگ لینڈ کی نظم سے جو کمپاینٹ آف پیرز دی پلاؤمین

(شکایتیں پیرز قلبہ ران - Complaints of Piers the Ploughman) کے نام سے مشہور ہے۔ اور جسے مسٹر سکیٹ نے ارلی انگلش ٹیکسٹ

سوسائٹی (مجلس کتب قدیمہ انگلشیہ Early English Text Society) کے لئے مرتب کیا ہے۔ بہت روشنی پڑتی ہے، کیمڈن سوسائٹی نے

جو کتاب دی ڈسپائزم آف دی رچرڈ دی سکنڈ (رچرڈ دوم کی

مطلق العنانی The Despotism of Richard II) کے نام سے

شایع کی ہے۔ وہ بھی اب اسی مصنف کی طرف منسوب کی جاتی

ہے۔ رچرڈ ثانی کے متعلق جدید تصانیف میں بہترین تصنیف

ایم ویلن کی ہے۔ یہ کتاب رچرڈ ثانی (Richard II) کے

نام سے ۱۸۶۴ء میں پیرس میں شایع ہوئی ہے۔

اس زمانہ کی جس قدر ناگوار و مکروہ کیفیات،

مثلاً طرز معاشرت کے انقلاب، اخلاقی، مذہبی، بیداری،

غریبوں کی پریشان حالی، لولارڈوں کے اعتراضات غیر

پیرز

قلبہ ان

جن پر اب تک ہم ایک نظر ڈال آئے ہیں، ان تمام کیفیتوں کا ولیم لائنگلینڈ نے ایسا صحیح نقشہ کھینچا ہے کہ اُسے پڑھ کر نہایت رنج ہوتا ہے۔ چودھویں صدی میں امرا و غریب کی معاشرت کے درمیان جیسا کچھ عمیق فرق تھا، اگر ہم اسے واضح طور پر سمجھنا چاہیں، تو اس کے لئے سب سے بہتر صورت یہ ہے کہ شکایتنا پیرز "قلبران" اور قصص کینٹربری کا باہم مقابلہ کر کے دیکھیں۔ درباری پاسر آنکھیں بند کئے ہوئے عیش و دولت اور خوش و خرمی کے عالم میں ایسا مدہوش پڑا ہوا ہے گویا خواب میں ہے، دوسری طرف غریبوں کا یہ نجف و نزار شاعر مصیبت و ناخدا ترسی کے پنجہ میں گرفتار ہے، دونوں میں زمین و آسمان کا فرق نظر آتا ہے، لائنگلینڈ غالباً شراپشارٹر میں پیدا ہوا تھا، یہیں اس نے تعلیم پائی اور پادریوں کے ادنیٰ طبقے میں داخل کر لیا گیا، لوگ اس کی درازی قد کی وجہ سے اسے لمبو ولیم کہتے تھے۔ وہ بچپن ہی سے لندن میں آگیا تھا۔ یہاں وہ امرا و رؤسا کے جنازوں کے ساتھ تلقین خوانی کیا کرتا تھا، یہی اس کی وجہ معاش تھی، اور نہایت تنگی و عسرت سے بسر ہوتی تھی۔ لوگ اس غرق خیال پادری کو دیوانہ سمجھتے تھے۔ اس کا یہ تکلیف دہ افلاس اس کے خودداری و غرور کے لئے ایک تازیانہ ہو گیا،

وہ خود کہتا ہے کہ چاندی سونے میں غرق اور کتان و سمور میں ملبس زرق برق امیروں اور بیگموں کی سواریوں کے سامنے مقام چھپ میں آداب بجالانا اور قانون پیشہ لوگوں کی نئی اقامتگاہ ٹیبل کی طرف سے گزرتے وقت "خدا سلامت رکھے" کہنا اسے بہت ہی گراں معلوم ہوتا تھا اس کی دنیا غریبوں کی دنیا ہے وہ غریب آدمیوں کی طرح بھوک اور تکلیف میں زندگی بسر کرتا ہے، جو کچھ دال دلیا میسر آتا ہے، اسی سے پیٹ بھر لیتا ہے، اور ایک ایسا مایوسی کا عالم اس پر طاری رہتا ہے گویا اس سے آئندہ کی تمام توقعات منقطع ہو گئی ہیں۔ اپنی نظم میں زندگی کی جس تنگی پریشانی، تنہائی کا اس نے نقشہ کھینچا ہے۔ اس کا اثر خود نظم پر پڑ گیا ہے اس نظم میں شاعرانہ انداز محض خال خال نظر آتا ہے۔ اور وہ بھی صرف ان موقعوں پر جہاں منظر قدرت کی دلکشی یا غصہ و ملال کی دلسوزی نے اس کی نظم کو شعر بنا دیا ہے۔ تمام نظم میں چاسر کی سی شگفتہ انسانی ہمدردی کی کہیں جھلک بھی نظر نہیں آتی اپنے گرد و پیش کے حالات سے مسرت، خوش مزاجی، لطافت و جرأت کا پیدا ہونا، معمولی سے معمولی معاملات کو اس طرح دکھانا کہ آنکھوں کے سامنے تصویر کھنچ جائے طعن و طنز میں نزاکت کو ملحوظ رکھنا، مذاق کا ایسا ہونا

کہ شاہی دربار کے سزاوار ہو، یہ سب چاسر کی وہ خصوصیات ہیں، جن کا پیرز کی نظم میں کہیں پتہ نہیں ہے، پیرز کی تیشلیں اور کناہیے دل پر بوجھ ہو جاتے ہیں، اس کی سطحی باتوں سے طبیعت اُگتا جاتی ہے۔ کتب مقدس کے مقفے اقتباسات اس کثرت سے درج کئے ہیں، گویا وہی اصل کتاب بن گئے ہیں، اس انداز میں اگر کہیں کہیں فرق پڑتا ہے تو وہ اس کی تیزی فہم، تلخ و ترش شکایات اور ہوگر تھ کے سے عام مذاق سے پڑتا ہے۔ جس وجہ سے لوگ ایسے ذوق کے ساتھ اس نظم کو دیکھتے ہیں وہ اس کی عمیق غمگینی ہے۔ دنیا کی حالت خراب ہو گئی ہے۔ اور یہ کمزور شاعر جو اسٹرنیڈ میں لمبے لمبے قدم رکھ کر چلتا ہے، اسی غم میں گھل رہا ہے کہ اس میں اتنی قوت نہیں کہ اس کی حالت کو درست کر دے۔ فی الحقیقت اس کی نظم شرم و مصیبت کے اس تمام زمانے پر حاوی ہے جس سے زیادہ شرمناک و مصیبت ناک زمانہ انگلستان پر نہیں گزرا ہے۔ کیونکہ اس نظم کا پہلا مختصر خاکہ صلیح بریٹنگی سے دو برس قبل شائع ہوا تھا، اور اس کی تکمیل اڈورڈ سوم کے آخر عہد میں شاید ہوئی ہے۔ اور اسکی کامل اشاعت ”شورش مزارعین“ سے صرف ایک برس پہلے ہوئی تھی۔ ولیم اگرچہ لندن کا رہنے والا ہے مگر

اس بڑے شہر کے معاصی و آلام سے پریشان ہو کر وہ اپنے تخیل میں کوہستان میلوں کی صبح بہار کی سیر کرتا ہے۔ لکھتا ہے کہ ”میں گردش ایام سے تھک کر آرام کے خیال سے ایک چھوٹے سے چشے کے کنارے بیٹھ گیا۔ یہ ایسا خوشگوار مقام تھا کہ پانی کی سیر دیکھتے ہی دیکھتے مجھ پر غفلت کی نیند طاری ہو گئی۔ جس طرح چاسرا اپنے ہمراہیان سفر میں دنیا کے مختلف وضع و قطع کے لوگوں کے نمونے جمع کرتا ہے، اسی طرح یہ خواب دیکھنے والا ایک وسیع میدان میں ہر پیشہ و گروہ کے لوگوں کو جمع کرتا ہے، اس مجمع میں تاجر و دکاندار، راہب و زاہد، مغنی و مطرب، خریدار و گداگر، جفاکش، قلبہ ران، عورتوں کو ساتھ لئے ہوئے زائر، آزاد و غلام، وکیل و محرز دربار داری کرنا، اسقف، فقراء مذہبی اور گناہوں سے معافیاں عطا کر کے قیسیوں کے ساتھ حصہ لگانے والے اہل مذہب غرض ہر قسم کے لوگ کینٹربری کی زیارت کو نہیں بلکہ ”راستی و صداقت“ کی زیارت کو جا رہے ہیں۔ ان کا رہبر کوئی پادری یا قیس نہیں ہے بلکہ پٹر قلبہ ران ان کا پیشرو ہے، جسے ان لوگوں نے کھیت میں ہل چلاتے ہوئے پایا تھا، یہی شخص ہے جو نائٹوں کو حکم دیتا ہے کہ وہ آئندہ اپنے مستاجرین سے بزور تحائف نہ وصول کریں۔ اور نہ غریبوں کے ساتھ بد سلوکی سے پیش آئیں، ”اگرچہ وہ دنیا

میں تمہارا زیر دست ہو مگر ممکن ہے کہ بہشت میں وہ تم سے
 برتر جگہ پاوے اور تم سے زیادہ خوش و خرم رہے قبر میں
 جا کر یہ نہیں معلوم ہوتا کہ کون شہری ہے اور کون دہلی
 نہ یہ پتہ چلتا ہے کہ کون شریف ہے اور کون ضعیف مساوی
 کے اس وعظ کی تائید محنت کے وعظ سے کی گئی ہے اس
 قلبہ ران کا مقصد یہ ہے کہ وہ خود کام کرے اور اپنے
 ساتھ دنیا کو بھی کام پر لگائے۔ جس طرح وہ نائٹ کو
 متنبہ کرتا ہے اسی طرح وہ خود مزدوروں کو بھی متنبہ
 کرتا ہے۔ ”گرسنگی“ کو خدانے وہ ذریعہ بنایا ہے جس سے
 سست سے سست شخص بھی کام کرنے لگتا ہے۔ اور ”گرسنگی“
 اس اہتمام میں ہے کہ وہ کالہون اور وقت ضایع کرنیوالوں
 سے کام لے۔ دولت اور محنت میں جب کشمکش عظیم شروع
 ہونے والی تھی اس وقت لائیکلینڈ ہی ایک شخص بھتا
 جس نے اپنی سیاسی و مذہبی تیز فہمی کے باعث دونوں پر
 منصفانہ نظر ڈالی۔ باوجودیکہ جان (کمانٹ) کے خلاف عام
 نفرت بڑھتی جاتی تھی مگر وہ اس سے مرعوب نہیں ہوا
 اور اس نے ایک مشہور تمثیلی قصہ میں ڈیوک کو اس
 بلی سے تشبیہ دی جو خود بہت ہی حریص ہے مگر پھر بھی
 وہ بڑے چوہوں (امرا) کو اس سے روکے ہوئے ہے کہ
 چھوٹے چوہوں (عوام) کو کھا کر بالکل ہی فنا نہ کر دیں۔
 شاعر اگرچہ کلیسا کا ونا شعار پیرو ہے، مگر وہ بالاعلان یہ

کہتا ہے کہ قواعد مذہب کے موافق زندگی بسر کرنا، گناہ کر کے مراعات و معافیات کا انبار لگانے سے بہتر ہے اور جس حال میں کہ تیس پیرز کو معافی دینے میں یس و لعل کرتے ہیں، خداوند تعالیٰ اپنی بخشائش سے اسے سرفراز فرماتا ہے۔ وہ خواب ہی میں یہ دیکھتا ہے کہ ”بد کرداری“ لیڈی میڈ کی صورت میں عدالت کے روبرو لائی گئی ہے۔ اور ”عقل“ کا وعظ سن کر دنیا اپنے اعمال پر افسوس کر رہی ہے۔ مگر بیداری کے عالم میں ”عقل“ کے وعظ کا کوئی سننے والا نہیں ہے، شاعر بہت تلخ کامی کے ساتھ لکھتا ہے کہ لوگ اسے دیوانہ سمجھتے ہیں، اپنی آخری نظم کے اختتام پر اس نے یہ لکھا ہے کہ حضرت عیسیٰ کی فقیابی کے بعد ہی دجال کی حکومت شروع ہو جاتی ہے۔ اسے پڑھ کر سخت مصیبت ^{انگیز} مایوسی پیدا ہو جاتی ہے، ”ندامت“ ”موت“ و ”گناہ“ کی سرستیوں میں سو جاتی ہے۔ اور ضمیر نیک غرور و کاہلی کے سخت گرفت سے نکل کر ایک بار آخری کوشش کرتی اور اپنا عصاء سفر لے کر تمام دنیا میں پیرز قلبہ ران کو تلاش کرتی پھرتی ہے *۔

نزاعات
معاشرتی شورش مزارعین کے دب بجانے کے بعد زیادہ شدت کے ساتھ برافروختہ ہوئی۔ ”قوانین مزدوران“ کی اولین غرض

یہ تھی کہ مزدوری کو گھٹا کر ایک معین حد پر قائم کر دیا جائے اور مزدوروں کو مقررہ حدود کے اندر رکھا جائے مگر ان دونوں کاموں میں تو وہ بالکل بے اثر رہے۔ البتہ ان کا نتیجہ یہ ہوا کہ مزدوروں اور مالکوں، امیروں اور غریبوں کے درمیان نفرت پیدا ہو گئی۔ شورش مزارعین کے بعد ڈیڑھ صدی کے اندر اندر غلامانہ کاشتکاری کا طریقہ اتنا جلد فنا ہو گیا کہ وہ محض ایک قصہ پارینہ ہو گیا۔ کالی وبا کے سو برس بعد انگلستان کے مزدوروں کی اجرت اتنی ہو گئی تھی کہ وہ اس سے دو چند ضروریات زندگی مہیا کر سکتے تھے جو آڈورڈ سوم کے وقت کی مزدوری سے حاصل ہو سکتے تھے۔ پیرز تھامس ران کی نظم میں مزدوروں کی زندگی کے جو اتفاقی حالات ملتے ہیں ان سے بھی اس بیاں کی تصدیق ہوتی ہے۔ لائچلینڈ کہتا ہے کہ ”جن مزدوروں کے پاس مطلق زمین نہیں ہے، اور وہ صرف اپنی بازو کی کمائی کھاتے ہیں وہ بھی ایک آنے کی شراب اور سوکھے گوشت پر زندگی بسر کرنا نہیں چاہتے بلکہ وہ بھنا ہوا یا پکا ہوا، تازہ گوشت یا مچھلی کھانا چاہتے ہیں، اور وہ بھی سرد نہیں بلکہ گرم سے گرم۔“ باوجود ان قوانین کے بازار فی الواقع مزدوروں کے ہاتھ میں تھا۔ لیکن اس پر بھی اگر انہیں مَن مانگی مزدوری نہ ملتی تو زمانے کی شکایت میں

نالاں رہتے تھے کہ کیوں زمانے نے انہیں مزدور بنایا شاعر نے صاف طور پر محسوس کر لیا تھا کہ جب آبادی اپنی اوسط حد پر آجائیگی تو اس قسم کی خوش وقتیوں کا زمانہ گزر جائے گا۔ جب تک ”گرسنگی“ ان پر مسلط ہے وہ انہیں ایسی سخت نظر سے دیکھتی ہے کہ کوئی اس کے قانون کے خلاف شکوہ و شکایت نہیں کر سکتا۔ اے کام کرنے والو! میں تمہیں متنبہ کرتا ہوں کہ جو کچھ تم سے ہو سکے حاصل کر لو کیونکہ ”گرسنگی“ دوڑی ہوئی آ رہی ہے۔ لیکن اس تحریر کے وقت بھی سال میں ایسے دن آجاتے تھے کہ عام طور پر مزدوروں کو کام کا ملنا مشکل ہو جاتا تھا، ازمنہ وسطیٰ میں ایک فصل سے دوسری فصل کے درمیان گھروں میں سامان خوراک اور کام دونوں کم ہوتے تھے، پیرز قلوبہ ران نے چند اشعار ایسے ہی زمانے کے متعلق کہے ہیں جن سے اس وقت متوسط درجے کے کاشتکاروں کی حالت کا اندازہ ہوتا ہے، وہ کہتا ہے ”میرے پاس اتنا نہیں ہے کہ چوزہ یا بٹ یا سور خرید سکوں۔ میں نے صرف دو ٹکڑے پنیر کے اور کچھ دہی ملائی خرید لی ہے۔ اور جو کی ایک روٹی اور مٹر اور بھوسی کی دو ٹکیاں اپنے بچوں کے لئے پکائی ہیں، میرے پاس نہ خشک کیا ہوا گوشت ہے نہ پکے ہوئے گوشت کا کوئی ٹکڑا

ہے۔ البتہ کرفس، گندنا، اور گو بھی کے کچھ پودے ہیں۔ ان کے سوا ایک گائے اور بچھڑا ہے۔ گاڑی کا ایک گھوڑا بھی ہے۔ جو خشک موسم میں کھیت کا کام کرتا ہے۔ اور اسی سامان پر ہمیں اگست تک بسر کرنا ہے۔ اور اسی سے مجھے اپنے کھیت کا کاروبار کرنا ہے۔ اگست کے گزرنے کے بعد مزدوری کی زیادتی اور نئے غلے کے پیدا ہو جانے سے گرسنگی باقی نہیں رہتی ہے۔ اور موسم بہار اور گرمی کے طولانی زمانے میں آزاد مزدور اور آوارہ گرد، لوگ امور معاشرت و سیاست میں برہمی پیدا کرنے کا باعث ہو جاتے تھے۔ یہ آوارہ گرد کام تو کوئی کرتے نہ تھے، مگر اعلیٰ قسم کی گیہوں کی روٹی کے سوا اور کوئی روٹی نہیں کھانا چاہتے تھے، نہ بہترین شراب کے سوا اور کوئی شراب پینا چاہتے تھے، وہ خدا کی شکایت اور عقل پر رنج و غصہ کرتے اور پھر بادشاہ اور اس کی مجلس شوریٰ کو برا بھلا کہتے کہ انہیں نے قانون بنا کر مزدوروں کو مصیبت میں ڈالا ہے۔ زمینداروں پر جو خوف طاری ہو گیا تھا اس کا اظہار قانون کے ذریعہ سے کیا گیا اور قوانین اجرت کا یہ لازمی نتیجہ ہونا تھا۔ انہوں نے ممانعت کر دی کہ کسی کاشتکار کا لڑکا کسی شہر میں ملازمت نہ کرے۔ رچرڈ سے لوگوں نے التجا کی کہ ”لوئڈی غلاموں کے بچوں کا مدرسے میں

تعلیم پانا حکماً بند کر دیا جائے تاکہ ان کے لڑکے ترقی کر کے کلیسا میں نہ داخل ہو سکیں۔ دو دارالعلوم تھے دونوں میں جو نئے کالج اس زمانے میں قائم ہو رہے تھے، ان کے دروازے ادنیٰ درجے کے کاشتکاروں کے لئے بند کر دئے گئے تھے، اس قسم کی لا حاصل کوششوں میں ناکامیاب ہو کر بڑے بڑے مالکان اراضی نے ایک نئی تدبیر شروع کی اور آخر انہوں نے ملک کے طریق زراعت میں بالکل ہی انقلاب پیدا کر دیا، زراعت کے بہ نسبت بھیڑیں پالنے میں کم آدمیوں کی ضرورت ہوتی تھی، اور مزدوروں کی قلت اور اجرت کی زیادتی سے یہ لوگ یوماً فیوماً اس طرف زیادہ مائل ہوتے گئے، کہ قلبہ رانی کے بجائے گلہ بانی کریں، وابستہ اراضی کاشتکاروں کے معدوم ہو جانے سے خدمات جسمانی کے ذرائع گھٹ گئے تھے، اور زمینداروں کو جس طرح پہلے کاشتکاروں کی تعداد بڑھانے میں نفع تھا ویسا ہی اب ان کی تعداد کے گھٹانے میں انہیں اپنا نفع نظر آیا، اس لئے انہوں نے یہ کیا کہ چھوٹی چھوٹی اراضیوں سے کاشتکاروں کو نکال کر ان کے بڑے قطعات بنائے۔ اخراج کے اس سلسلے نے آزاد مردوں کی تعداد بیکہ بڑھادی، اور اس کے ساتھ ہی کام کی وسعت گھٹ گئی۔ نتیجہ یہ ہوا کہ ادارہ گردوں اور تنومند گداگروں کی وجہ سے

نظم معاشرت میں خطرہ روز بروز بڑھتا گیا، یہاں تک کہ
یہی امر شایانِ ٹیوٹر کی مطلق العنانی کا باعث ہو گیا *۔

زمانہ مابعد میں جماعت لولارڈ کے اندر فرقہ بندی فرقہ
شدت کے ساتھ بڑھ گئی تھی، اور مذکورہ بالا خطرے کے
ساتھ یہ شدید تر مذہبی خطرہ بھی شامل ہو گیا تھا، کورنی
کے جور و تشدد کی وجہ سے زیادہ لائقِ لوگ اصلاح
مذہب کے کام سے دست کش ہو گئے تھے، اور دارالعلوموں
نے بھی اس کی تائید ترک کر دی تھی۔ معہذا وکلف
کے انتقال سے یہ تحریک اس کی رہبری سے ایسے
وقت میں محروم ہوئی جبکہ بنے ہوئے کاموں کو بگاڑنے
کے سوا اور کچھ نہیں ہوا تھا۔ اس وقت سے فرقہ
لولارڈ میں ایک منتظم تحریک کی شان باقی نہیں رہی
تھی۔ صرف انحراف و انقلاب کا ایک عام جوش رہ گیا
تھا، اس زمانے کی تمام معاشرتی و مذہبی بےچینیاں
از خود اس نئے مرکز کی طرف رجوع ہونے لگیں۔
کسانوں کے اشتراکیت کے خواب، شخصی اخلاقیات
کا نیا زور و شور فرائڈ (برادرانِ مذہبی) سے نفرت،
اکابر کلیسا کے ساتھ امراءِ عظام کا حسد، مصلحین کا
دیوانہ وار جوش و خروش، سب ایک
دوسرے میں خلط ملط ہو گئے، اور نتیجہ یہ
ہوا کہ کلیسا کی طرف سے بغض و عناد عام ہو گیا،

خاص و عام نے یہ ارادہ مصمم کر لیا کہ تقلیدی و کلیسائی طریق کے بجائے شخصی مذہب اختیار کرنا چاہئے۔ مگر اس تحریک کے عدم انضباط اور سہل انگاری کی وجہ سے سوسائٹی کے ہر طبقے میں اس کا اثر سرایت کر گیا۔ مردوں کی طرح عورتیں بھی اس طریقے کی طرف مائل ہو گئیں۔ فرقہ لولارڈ کے خاص مدرسے قائم ہو گئے اور ان کے لئے خاص کتابیں بن گئیں۔ اس کے رسالے ہاتھ ہاتھ گشت کرنے لگے، مغلفات سے بھرے ہوئے گیت کونے کونے میں گائے جا رہے تھے جس نے آنجوی زمانہ کو یاد دلادیا جب کہ گولیاں نے پادریوں کی دولتمندی و عیش پرستی پر حملے کئے تھے، ارل سالسبری اور بعد میں سر جان اولڈکیل جیسے امرا علانیہ اس فرقہ کی سرگردہی کرتے تھے اور انہوں نے اس کے واعظوں کو پناہ دینے کے لئے دروازے کھول دے تھے، لندن میں پادریوں کی طرف سے نفرت بیکار ہوئی تھی۔ اس لئے وہاں اس فرقہ کا بڑا ہی زور ہو گیا اور ایک واعظ کو جس نے سنٹ پال کے منبر پر ان نئے معتقدات کا وعظ کرنے کی جرأت کی تھی، شہر نے اپنی پناہ میں لے لیا۔ شہر کے ایک میر (صدر) جان نارٹھمپٹن نے نئی اخلاقی قوت کا یہ اثر دکھایا کہ پیورٹین کے انداز سے اخلاق کو درست کرنا چاہا۔ (اسی کے قول کے مطابق) پادریوں کے تغافل سے مجبور ہو کر (جو روپیہ لے کر ہر قسم کی

بدکاریوں سے اغماض کر جاتے تھے) اس نے شہر کی فاحشہ عورتوں کو گرفتار کر کے ان کے بال کٹوا دئے، اور گٹریوں پر بھٹلا کر بنظر حقارت تمام شہر میں ان کی تشہیر کی۔ اگرچہ اس نئی تحریک کی بے انتہا عظمت کا باعث اخلاقی جوش ہی تھا، مگر کلیسا کے لئے وہ اس قدر خطرناک نہیں تھا جس پرانے معتقدات اور ممالک عیسوی کے دستور و رواج کی کھلی مخالفت اس کے لئے مضر تھی۔ فرقہ کولارڈ کے سبب سے جن خیالات تازہ کا ہجوم ہو گیا تھا ان سے بتدریج چھٹ چھٹا کر ایک اعلیٰ مسئلہ پیدا ہوا، کہ مذہبی صداقت کے لئے صرف کتب مقدسہ کو سند قرار دینا چاہئے۔ وکلیف کے ترجمے نے اپنا کام پورا کر دیا۔ کیسٹر کا ایک کینن شٹکا کرتا ہے کہ انجیل ایک عامیانہ شے ہو گئی ہے۔ اور ہر ایک حرف شناس مرد و عورت کے لئے اس کے اوراق کھلے ہوئے ہیں اور خود پادریوں سے زیادہ وہ ان لوگوں کے مصرف میں ہے۔ جن نتائج کے اخذ کرنے سے خود وکلیف شاید جھجک گیا تھا، ان نتائج کا اس کے شاگردوں نے دلیری کے ساتھ اعلان کیا۔ کلیسا کو دین سے منحرف قرار دیا گیا۔ قیسیوں کو مردود ٹھہرایا گیا، اور کلیسا کے طریق عبادت کو بت پرستی سے مستہم کیا گیا۔ پادریوں نے اپنے جور و تشدد کے پرانے ہتھیار سے اس نئی تحریک کو مٹانا چاہا مگر یہ کوشش محض بیکار ثابت ہوئی۔ طبقہ

برن و امرا کلیسا کے کسی فرقے سے تعلق رکھتے ہوں، مگر وہ سب کے سب اس کے دنیاوی اقتدار سے حسد کرتے تھے۔ اور اس وجہ سے بجز اس تحریک کو روکنے میں کلیسا کی کوششیں کارگر نہیں ہوتی تھیں۔ شورش مزارعین کے وقت میں کورٹنی کے اثر سے ایک قانون نافذ ہوا تھا، کہ حاکم صوبہ کو اختیار دیا جائے کہ جن لوگوں کو اساتذہ ارتداد کا وعظ کرنے کا مجرم قرار دیں، انہیں وہ گرفتار کر لیں، مگر دوسرے دوران نشست میں اس قانون کی ترمیم کر دی گئی، اور اہل کلیسا کے علی الرغم دارالعوام نے اعتراضاً اتنا اور بڑھا دیا کہ ”وہ کسی اعتبار سے اسے اپنے لئے مفید نہیں سمجھتے کہ اپنے بزرگوں سے زیادہ اساتذہ کے حد اقتدار میں آکر ان کے قوانین کے پابند ہو جائیں“ فی الحقیقت اس وقت تک عام قانون ملک کے بموجب ارتداد ایک جرم تھا، اور مرتدین کو اس وقت تک آگ میں جلانے کی مثالیں اگر نہیں ملتی، تو اس کی وجہ یہ ہے کہ اس طرح سے قتل کرنے کی تہدید ہوتے ہی عام طور پر لو لارڈ اپنے عقیدے سے رجوع کر لیتے تھے، مگر ہر اسقف کے اختیارات اسی کے مستقر اسقفی کے اندر محدود تھے اسوجہ سے اس نئے عقیدے کے واعظوں کو جو جا بجا دعوت مذہب کرتے پھرتے تھے گرفتار کر لینا تقریباً نامکن ہو گیا تھا،

اور ملکی قانون کے موافق سزا دینے میں اولاً تو عام رائے
 حائل تھی، اور اگر ایسا نہ بھی ہو تو خود وہ قانون مدت دراز
 سے معطل سا ہو گیا تھا۔ تجربے سے اساتذہ کو معلوم ہو گیا
 کہ بہت کم حاکم صوبہ ایسے ہیں جو محض کلیسا کے کسی عہدہ دار
 کے حکم پر کسی کو گرفتار کریں گے، اور کوئی شاہی عدالت
 کسی اسقف کی تجویز سے ”کسی مرتد کے جلانے کا“ حکم نہیں
 دے گی۔ کلیسا کی یہ کوششیں فرقہ لولارڈ کے دبانے میں
 تو بیکار رہیں، مگر ان کے جوش کو صد جنوں تک پہنچا دینے
 میں بہت کامیاب ثابت ہوئیں، ان کے معلمین، امرائے
 کلیسا کی دولت و دنیا پرستی کے متعلق سخت سے سخت
 بد زبانی کا استعمال کرنے لگے، انہوں نے پارلیمنٹ میں ایک
 درخواست پیش کی تھی جس میں پادریوں کی دولت پر
 اظہار نفرت کے علاوہ صاف صاف اپنے یہ اعتقادات بھی
 درج کر دئے تھے کہ وہ اس کا یقین نہیں رکھتے کہ
 روٹی و شراب حضرت عیسیٰ کے گوشت و خون سے بدل جاتی ہے
 نہ وہ زیارتوں کو جانے اور مجسمات کی پرستش کرنے کے
 قائل ہیں، اس کے ساتھ ہی یہ بھی مطالبہ کیا گیا تھا
 کہ جنگ کو عیسائیت کے خلاف قرار دیا جائے۔ اور زرگری
 و زرہ سازی کے سے پیشے جو رسولوں کی روش فقر کے
 خلاف ہیں، ملک سے خارج کر دئے جائیں۔ اس سے
 معلوم ہوتا ہے کہ کس قسم کے مختلف اعتقادات و خیالات

اس نئی تحریک میں خلط ملط ہو گئے تھے، انہوں نے یہ دعویٰ کیا اور زیادہ تعجب یہ ہے کہ دوسرے عہد کی پارلیمنٹ نے اس بیان کو قبول بھی کر لیا کہ کلیسا کی فاضل آمدنیاں اگر ایک مرتبہ مصارف عامہ میں آجائیں تو بادشاہ ان کے ذریعہ سے پندرہ ارب پندرہ سو ٹائٹ اور چھ ہزار اسکوئر کا انتظام کر سکتا ہے اور اس کے علاوہ غریبوں کے سو شفا خانوں کے اوقات مسیحین ہو سکتے ہیں *۔

جنگہائے
فرانس

فرانس کی جنگ جس سستی و نالافتی کے ساتھ جاری تھی اس سے تمام قوم میں بد دلی پھیلی ہوئی تھی مگر جب اس پر زمینداروں کی پریشانی ملک کی عام بد نظمی، ہر طرف خونیوں اور لیٹروں کی قانون سے علانیہ مخالفت، اور لولارڈ کے منصوبوں کے نہایت بے باکانہ و فتنہ انگیز صورتیں اختیار کر لینے سے کلیسا اور موسائی کے اضطراب میں اضافہ ہو گیا تو یہ بد دلی اور بھی سخت ہو گئی۔ فرانسیسی اور اندلسی بیٹروں کے متحد ہو جانے سے وہ لوگ سمندر کے مالک ہو گئے تھے۔ صوبہ گی این کے جو قصبے انگریزوں کے قبضے میں باقی رہ گئے تھے وہ بالکل فرانسیسیوں کی زد پر تھے۔ اور اہل اسکاتلینڈ سے اتحاد کر کے فرانس نے خود انگلستان کی شمالی سرحد کو خطرے میں ڈال دیا تھا۔ ایک فرانسیسی فوج کے

فورتھ میں اترتے ہی تمام ملک نے جانبازانہ کوشش شروع کر دی، اور انگریزوں کی ایک بہت بڑی فوج ہر طرح ساز و سامان سے درست آؤنبرا تک اس امید میں بڑھتی گئی کہ دشمن سے مقابلہ ہو، مگر مخالفین نے اس کا موقع ہی نہ آنے دیا، اس سے زیادہ ایک سخت ضرب یہ پڑی کہ گنٹ کو فرانسیسی افواج نے فتح کر لیا۔ انگریزی تجارت کے لئے یہی ایک بازار رہ گیا تھا وہ بھی ہاتھ سے جاتا رہا۔ ان حالات میں چاہئے تھا کہ گنٹ کو بچانے اور انگلستان کے سواحل کو خطرات سے محفوظ رکھنے میں فوجیں کام میں لائی جاتیں، مگر بجائے اس کے جان (گنٹ) تاج اسپین کا خواب دیکھ رہا تھا، اس کی بیوی پٹرو ظالم کی بیٹی تھی، اور اس حق سے وہ تاج اسپین کا دعویدار تھا، اور اس کی سرحد پر انگریزی فوجوں کو ضایع کر رہا تھا، اس کوشش سے یہ ظاہر ہوتا تھا کہ ڈیوک نے اب اپنے وطن کے معاملات کی سربراہی کا خیال ترک ہی کر دیا تھا، کسانوں کی شورش فرو ہونے کے بعد سے رابرٹ دی یر اور میکائل ڈی لاپول (ارل سفک) شاہی مجالس کے سرغنہ بن گئے تھے اور انہوں نے بالاستقلال یہ کوشش کی کہ ڈیوک لینکسٹر کے اختیارات سلب کر لیں، مگر جان (گنٹ) کے چلے جانے کا نتیجہ اتنا ہی ہوا کہ اس کا بھائی ڈیوک گلوسٹر اور اس کا بیٹا ارل ڈربی صف اول میں آگئے اور

اس کے ساتھ ہی جنگ کی دھیمی کارروائی دربار کے مسرفانہ اخراجات اور سب سے زیادہ پارلیمنٹ کے اثر سے آزاد ہو جانے کے لئے بادشاہ کی علانیہ خواہش نے دارالعوام کو بے تعلق سا کر دیا تھا۔ پارلیمنٹ نے سفک پر رشوت ستانی کا مقدمہ چلایا اور ایک برس کے لئے ایک مجلس تولیت مقرر کی جس کی روح رواں گلوٹر تھا۔ پارلیمنٹ کے اختتام بعد کے قریب نوجوان بادشاہ نے چاہا کہ اس مجلس کو برخواست کر دے، مگر گلوٹر اور اس کے احباب کے دست بٹہ شیر ہو جانے سے اُس کی کچھ نہ چلی ”بیرحم پارلیمنٹ“ نے سفک اور اس کے ساتھیوں پر غداری کا الزام لگایا اور یہ لوگ یا تو ملک سے نکال دئے گئے یا قتل کر دئے گئے۔ جن پانچ ججوں نے مجلس تولیت کو نا جائز قرار دیا تھا وہ جلاوطن کر دئے گئے۔ اور شاہی خاندان کے چار شخصوں کو قتل کی سزا دی گئی۔ مگر ایک برس بھی نہیں گزرنے پایا تھا کہ رچرڈ نے اتنی قوت حاصل کر لی کہ اس نے ایک لفظ سے حکومت کو توڑ دیا جس کے خلاف اس کی ۱۳۸۹ء میں قدر کوششیں رائگاں ہوئی تھیں۔ مجلس شاہی میں جا کر اس نے یک بیک اپنے چچا سے یہ پوچھا کہ اب میری عمر کیا ہے۔ گلوٹر نے جواب دیا کہ ”حنور اب چوبیسویں برس میں ہیں“ اس پر رچرڈ نے وقار آمیز طریقے سے یہ کہا کہ ”تو اب میری عمر اتنی ہو گئی ہے کہ

میں خود اپنے کام کا انتظام کر سکوں۔ تمام ملک میں مجھ سے زیادہ عمر تک اور کوئی شخص تولیت میں نہ رہا ہوگا۔ معزز امرا میں آپ لوگوں کی گزشتہ خدمتوں کا شکریہ ادا کرتا ہوں مگر آئندہ کے لئے مجھے آپ کو زحمت دینے کی ضرورت نہیں ہے۔

اس آسانی کے ساتھ جو اختیار بادشاہ کے ہاتھ میں آگیا تھا اسے اس نے آٹھ برس تک خاص دانشمندی سے استعمال کیا اور زمانے نے بھی اس کی مساعدت کی اس کی حکمت عملی امن حاصل کرنے کی تھی اور اس مقصد میں فرانس کے ساتھ گفت و شنود میں کامیابی ہوئی، عارضی صلح ہو گئی اور سال بسال اس کی تجدید ہوتی رہتی تھی تا آنکہ ۱۳۹۴ء میں چار برس کے لئے صلح قرار پائی اس کے بعد جب رچرڈ نے چارلس ششم کی لڑکی ازابیل سے عقد کر لیا تو اس میعاد صلح کو مزید پچیس برس تک وسعت دی گئی۔ اس کے ساتھ ہی اس نے بالاعلان اپنا یہ عزم ظاہر کیا کہ وہ پارلیمنٹ کے مشورہ سے حکومت کرے گا اس نے پارلیمنٹ کے اعتراضات کو تسلیم کیا اور تمام اہم معاملات میں اس سے صلاح لی۔ ایک مختصر عرصہ میں اس نے آئرلینڈ میں سکون پیدا کر دیا اور اس کی غیبت میں لولارڈ کے جن مشکلات کا اندیشہ پیدا ہو گیا تھا وہ اس کے واپس آنے پر رفع ہو گیا۔ رچرڈ میں وہ تمام

قابلیتیں نمایاں تھیں جو خاندان پلنٹجنت کے ارکان میں عام طور پر پائی جاتی ہیں، مگر اس کا مضطربانہ تلون، مجنونانہ غرور اور تمنائے مطلق العنانی نے اس کی ان خوبیوں میں دھبہ لگا دیا تھا۔ اس کا چچا ڈیوک گلوستر بتو فریق مخالف کا سرگروہ بنا رہا، اور بادشاہ نے جان (کاسٹ) اور اس کے بیٹے ارل ڈربی سے موافقت پیدا کر لی، موقع پاتے ہی رچرڈ اس طرح مخالفت پر یکایک آمادہ ہو گیا جس سے معلوم ہوتا ہے کہ سفک کے فرار کے وقت سے وہ انتقام کے لئے کس قدر بیچپن ہو رہا تھا، ڈیوک گلوستر اور ارل ارنڈل و واروک ایک سازش کے جرم پر گرفتار کئے گئے۔ پارلیمنٹ شاہی طرفداروں سے بھر گئی اور اس سے یہ درخواست کی گئی، کہ وہ رچرڈ کے مخالفین کو پامال کر دے۔ نو برس پیشتر جن لوگوں کو معاف کر دیا گیا تھا وہ از سر نو مجرم قرار دئے گئے، مجلس تولیت کو ناجائز اور اس کے بانیوں کو غداری کا مرتکب ٹھہرایا گیا، یہ تمام کارروائی نہایت بے رحمی کے ساتھ کی گئی، کیلے کے قید خانے میں مقدمہ سے پیشتر ہی ڈیوک کا یکایک انتقال ہو گیا۔ اس وجہ سے وہ تو اس ذلت سے بچ گیا مگر اس کا خاص معاون ارنڈل (اسقف اعظم کینٹربری) اس ہتک سے نہ بچ سکا اور بلا وطن کر دیا گیا، اور اس فریق کے امرا میں سے کسی کو موت اور کسی کو قید کی سزا دی گئی۔

دوسرے سال پارلیمنٹ میں جو امور پیش ہوئے ان سے ظاہر ہو گیا کہ رچرڈ صرف انتقام ہی لینا نہیں چاہتا تھا بلکہ اس کی فکریں اس سے زیادہ وسیع تھیں، وہ چاہتا تھا کہ قطعی طور پر مطلق العنان حکومت قائم کرے۔ اس پارلیمنٹ نے ۱۳۸۱ء کی پارلیمنٹ کی کارروائیوں کو کالعدم کر دیا اور اون اور چمڑے کا محصول بطور معاونت تمام عمر کے لئے رچرڈ کو عطا کر دیا۔ اس طرح وہ پارلیمنٹ کی نگرانی سے بالکل آزاد ہو گیا۔ اور دوسرے قدم میں اس نے خود پارلیمنٹ ہی سے خلاصی حاصل کر لی بارہ ارکان دارالامرا اور چھ ارکان دارالعوام کی ایک مجلس بنائی گئی اور اُسے یہ اختیار دیا گیا کہ پارلیمنٹ کے ختم ہو جانے کے بعد برابر نشست کرتی رہے۔ اور جو معاملات و کارروائیاں بادشاہ کے حضور میں پیش ہوں، ان کی جانچ کر کے تصفیہ کرے اور جو امور فیصلہ طلب رہ گئے ہوں، ان کا بھی فیصلہ کرے۔ رچرڈ کا منشا یہ تھا کہ اس مستقل مجلس کے ذریعے سے اصل پارلیمنٹ کو فنا کر دے۔ اس نے فوراً ہی اس مجلس سے مقدمات کے تصفیے اور اپنی مرضی کا کام لینا شروع کر دیا، اور ملک کے ہر مستاجر کو مجبور کر کے یہ قسم لی کہ وہ اس مجلس کے کاموں کو جائز تسلیم کرے گا، اور ان کے بدلے یا مسوخ کیری ہر ایک کوشش کی مخالفت کرے گا۔ جب حکمرانی کا یہ

آلہ بادشاہ کے ہاتھ آگیا تو وہ بالکل ہی مطلق العنان ہو گیا اور ساتھ ہی اس کا انداز حکومت بھی بدل گیا بجز قرض لینے کا طریقہ جاری کیا گیا، گلوٹر کے حامیوں کو کچھ نقد روپیہ لے کر معافی دی جانے لگی۔ مخالفان بادشاہ کی حمایت کرنے کے جرم میں سات سو بے فوراً خارج الذمہ کر دئے گئے۔ اور ان پر لازم کیا گیا کہ روپیہ دے کر معافی حاصل کریں۔ عدالت کی کارروائیوں میں جا و بیجا مداخلت ہو گئی۔ ان تمام باتوں کا نتیجہ یہ ہوا کہ امور سیاست و معاشرت کی خرابیاں جو پہلے ہی بادشاہت کو فنا کر دینے کی دھمکی دیرہ تھیں اب ان میں اور جان پڑ گئی۔

سٹری
ملا ب
رچرڈ نے اپنی حکمرانی کے اچھے اور بُرے دونوں طرز عمل سے رعایا کے ہر فرقے میں اپنی ذات سے برگشتگی پیدا کر دی تھی۔ اس کی صلح پسندی کی وجہ سے امرائے مزدوروں خلاف ظالمانہ کارروائیوں کی منظوری نہ ملنے سے زمینداروں نے، ناجائز محصولوں کے باعث تاجروں نے لولارڈ کے خلاف جوش نہ آنے سے اہل کلیسا نے اس سے بیگانگی اختیار کر لی تھی، رچرڈ کو بذاتہ لولارڈ سے کسی قسم کی ہمدردی نہیں تھی اور جہاں تک امور معاشرت میں خطرات کا اندیشہ تھا وہ انہیں روکے رکھتا تھا، مگر شاہی عمال ارتداد پھیلانے والوں کے گرفتار کرنے اور سزا دینے میں اساقفہ کی مدد دل سے نہیں کرتے تھے۔ اور لولارڈ کو

خود عدالت ہی کے احاطہ میں پناہ مل جاتی تھی۔ رچرڈ کی پہلی ملکہ این، بوہمیا کی رہنے والی تھی، اسی نے اولاً اپنے وطن میں مصلح کے رسالجات و ترجمہ کتب مقدس کو شائع کیا، اور یہی اشاعت ابتدائی رہبران جان ہس او جیروم (پراگ) کی مشہور تحریکات کا باعث ہوئی۔ رچرڈ اپنی مملکت میں فی الحقیقت یکہ و تنہا رہ گیا تھا، لیکن باوجود اس قدر عام نفرت کے بھی اگر اس سے بغض و ظلم کا ایک خاص فعل نہ سرزد ہو گیا ہوتا تو اس کا زوال نہ ہوا ہوتا۔ اس فعل کے باعث ایک نہایت ہی قابل و بے باک شخص اس قومی بددلی کا سرغنہ بن گیا، یہ شخص جان (گانت) کا سب سے بڑا بیٹا، ہنری تھا۔ وہ ڈربی کا ارل اور ہیرفرڈ کا ڈیوک تھا، اس نے اگرچہ رچرڈ کے عہد کی ابتدائی مشکلات میں اس کی مخالفت کی تھی مگر بعد میں گلوستر کے مقابلہ میں اس نے وفاداری کے ساتھ رچرڈ کا ساتھ دیا تھا۔ لیکن ان امور میں کامیاب ہوتے ہی، رچرڈ اپنی نئی طاقت کو خاندان لیتکسٹر کے خلاف صرف کرنے لگا۔ یہ خاندان اس کے لئے زیادہ خطرناک ثابت ہوا۔ ہیرفرڈ اور نارفک کے ڈیوکوں کے درمیان کچھ تنازعہ ہو گیا تھا اور دونوں فریق ایک دوسرے پر غدر و دغا کا الزام لگاتے تھے، رچرڈ نے اس موقع کو غنیمت سمجھ کر دونوں کو جلا وطن کر دیا۔ جلا وطنی کے بعد

جان (گانت) کے انتقال پر بادشاہ نے پہلے تو ہنری کو اجازت دے دی تھی کہ وہ اپنی جائداد موروثی کو تصرف میں لائے۔ مگر پھر بہت جلد اس اجازت کو منسوخ کر دیا اور لینکسٹر کی تمام جائداد پر خود قابض ہو گیا۔ جس زمانے میں رچرڈ نے اپنے عمراؤ بھائی کو اس طرح نا امید کیا اسی زمانے میں وہ اپنے فتح و انتظام کے کاموں کی تکمیل کے لئے آئرلینڈ گیا۔ اسقف اعظم ارنڈل نے (جو خود بھی جلاوطن تھا) ڈیوک پر زور دیا کہ وہ بادشاہ کی غیبت کو غنیمت جان کر اپنے حقوق کے واپس لینے کی فکر کرے۔ ہنری اس وقت فرانسیسی دربار میں پناہ گزیں تھا شاہ فرانس کی نظر بچا کر وہ ایک مختصر سی جماعت کے ساتھ یارک شائر کے ساحل پر جا اترا اور یہاں ارل نارٹھمبرلینڈ اور ارل وسٹ مورلینڈ فوراً آکر اس کے شریک ہو گئے۔ یہ دونوں ارل علی الترتیب دو مقتدر خاندان پرسی و نیول کے سرگروہ تھے۔ ہنری ان لوگوں کو لئے ہوئے لندن کی طرف روانہ ہوا، راستہ میں اس کی فوج بڑا بڑھتی جاتی تھی، اور وہ نہایت شان و شوکت کے ساتھ شہر میں داخل ہوا، بادشاہ ڈیوک یارک کو اپنا نائب کر گیا تھا، اس نے بھی اطاعت قبول کر لی، اس کی فوجیں بھی ہنری کی فوجوں سے مل گئیں۔ رچرڈ جب ملفرڈھیوں میں اترا تو اسے معلوم ہوا کہ بادشاہت

اس کے ہاتھ سے نخل چکی ہے۔ زمین پر قدم رکھتے ہی خود اس کی فوج منتشر ہونی شروع ہو گئی، اور مغرور بادشاہ بھیس بدل کر شمالی دیوار کو بھاگ گیا، یہاں پہنچ کر اسے معلوم ہوا کہ ایک دوسری فوج جسے ارل سالسبری نے اس کی مدد کے لئے جمع کیا تھا وہ پہلے توڑی جا چکی تھی۔ ڈیوک لینکسٹر نے اسے گفتگو کے لئے مقام فلنٹ میں بلایا، وہاں پہنچ کر رچرڈ نے دیکھا کہ وہ ہر طرف باغی فوجوں سے گھرا ہوا ہے، پہاڑی کے اوپر سے جب اس نے اپنے دشمنوں پر نظر ڈالی تو چلا اٹھا کہ ”میرے ساتھ دغا کی گئی، وادی میں جھنڈے اور بیرقیں موجود ہیں۔“ مگر اب واپسی کا وقت گزر چکا تھا۔ رچرڈ کو گرفتار کر کے اس کے ابن عم کے سامنے لے گئے۔ ڈیوک لینکسٹر نے کہا کہ ”میں اپنے وقت سے پہلے آگیا ہوں مگر میں اس کی وجہ آپ پر ظاہر کر دوں گا۔ حضور کی رعایا یہ شکایت کرتی ہے کہ حضور نے بیس برس تک ان پر سخت گیری کے ساتھ حکومت کی ہے۔ تاہم اگر خدا کو منظور ہے تو میں ان پر بہتر طریقے سے حکومت کرنے میں حضور کی مدد کروں گا۔“ بادشاہ نے جواب دیا کہ ”بھائی اگر اسی میں تمہاری خوشی ہے تو میں بھی اس سے خوش ہوں۔“ مگر ہنری محض حکومت میں شریک ہونا نہیں چاہتا تھا، اس کے منصوبے کچھ اور ہی تھے۔

وسٹ منسٹر ہال میں ایک پارلیمنٹ جمع ہوئی اور اس نے

نعرہاے مسرت کے ساتھ اس باضابطہ تحریر کو قبول کیا جس میں رچرڈ نے حکمرانی میں ناقابل ہونے کا اعتراف کر کے تاج سے دست بردار کی تھی اور یہ لکھا تھا کہ وہ عدم قابلیت کے باعث معزولی کا مستحق ہے۔ پارلیمنٹ نے اس کی معزولی پر تصدیق کی مہر لگا دی، تاجپوشی کا حلف پڑھا گیا اور ایک طول طویل مواخذہ میں یہ بیان کیا گیا کہ رچرڈ نے اپنی تاجپوشی کے وقت جو عہد کئے تھے ان کو توڑ دیا ہے اور اس لئے دونوں ایوانہاے پارلیمنٹ نے یہ طے کر دیا کہ اسے سلطنت اور شاہی اختیارات سے معزول کر دیا جائے۔ اہل قانون نے عام جائدادوں کی وراثت پر قیاس کر کے جو رابے قرار دی تھی اس کے بموجب موروثی حق سے بادشاہت اب جس شخص کی طرف منتقل ہونا چاہئے وہ ایک ایسے خاندان کا رکن تھا جس نے اڈورڈ کے ابتدائی انقلابات میں حصہ لیا تھا جس مائٹر نے اڈورڈ ثانی کو تخت سے اوتارا تھا اوس کے پروتے اڈمنڈ نے اڈورڈ سوم کے تیسرے بیٹے لیونل (کلیرنس) کی بیٹی سے عقد کیا تھا۔ اس لڑکی کا ایک پوتا تھا اس کا نام بھی اڈمنڈ تھا۔ رچرڈ کی اولاد نہ ہونے اور اڈورڈ کے دوسرے بیٹے کے لاولد انتقال کر جانے سے بھی اڈمنڈ دعویداران تاج میں سب سے مقدم تھا۔ مگر وہ صرف چھ برس کا بچہ تھا اور بادشاہت کے معاملہ میں توریث خاندانی کا قطعی قاعدہ کبھی باقاعدہ منظور نہیں ہوا تھا اور سابقہ کارروائیوں سے پارلیمنٹ کا یہ حق قائم ہو گیا تھا کہ

ایسی صورت میں شاہی خاندان کے کسی اور رکن کو جانشین منتخب کر لے۔ ایسا جانشین فی الواقع ایک ہی شخص ہو سکتا اور وہ ہنری آف لینکسٹر تھا، ہنری اپنی جگہ سے اٹھ کر سامنے آیا اور اس نے بڑے وقار کے ساتھ تاج کا دعویٰ کیا اور کہا کہ ”میرا سلسلہ نسب بلا انقطاع شاہ ہنری سوم سے ملتا ہے“ اور اس بنا پر خدائے مہربان نے مجھے میرے عزیزوں اور دوستوں کی مدد سے یہاں بھیجا ہے کہ میں ملک کو ناقص حکومت اور منصفانہ قوانین کی خلاف ورزی سے پاک کر دوں۔“ اس دعویٰ میں جو کچھ بھی نقص ہو، مگر پارلیمنٹ کے اسے تسلیم کر لینے سے ان سب پر پردہ پڑ گیا۔ دونوں اساتذہ عظم نے نئے بادشاہ کا ہاتھ پکڑ کر اسے تخت پر بٹھایا، اور ہنری نے پرزور الفاظ میں اپنے اور اپنی رعایا کے مابین عہد و پیمان کی تصدیق کی، اس کے گرد جو مقتدایان دین، امرا، ’ناٹ‘ اور دوسرے اہل شہر جمع تھے ان کو مخاطب کر کے اس نے کہا ”صاحبو! میں خدا کا اور آپ سب مذہبی و دنیاوی امرا و دیگر طبقہائے رعایا کا شکریہ ادا کرتا ہوں اور آپ سب لوگوں کو یہ معلوم ہونا چاہئے کہ میں فلاح کی حیثیت سے کسی کو اس کی وراثت، یا حق آزادی، یا کسی اور حق سے محروم نہیں کروں گا۔ نہ کسی کو اس کی کسی ملک سے جو حسب قانون اس کے

قبضے میں ہے، بے دخل کروں گا۔ اس سے صرف وہ لوگ خارج ہیں جو ملک کی عام بہبود اور اس کے منافع کے خلاف رہے ہیں۔

جزو بیستم

خاندان لینکیسٹر

اسناد۔ ہنری چہارم کے حالات کے لئے سوانح ہنری چہارم (Annales Henrici Quarti) اور **والنگھم** مثل سابق دیکھنا چاہئے اس کے جانشین کے حالات کے لئے کتب ذیل کا دیکھنا مناسب ہے۔ (۱) **اکٹا ہنریکی کوئی** (سوانح ہنری پنجم Acta Henrici Quenti مصنف ٹائیس لیویس۔ یہ شخص شاہی فوج میں پیش نماز (چیمپلین) تھا اور اس کی یہ تصنیف انگلستان کی مجلس تاریخ (انگلش ہسٹاریکل سوسائٹی) نے شائع کی ہے) (۲) **سوانح مصنف المہم** (رئیس خانقاہ نٹن) اس کتاب کی عبارت نسبتہ آسان ہے مگر ترتیب و واقعات بالکل وہی ہیں جو سابق کتاب کے ہیں۔ (۳) **تذکرہ رابرٹ رڈین۔** (۴) **وقائع منظوم مصنف المہم** (یہ وقائع سلسلہ صحائف میں ”یادگار ہنری پنجم“ کے تحت میں شائع ہوا ہے) (۵) **ہارڈنگ** اور **اوٹربورن** کے مختصر وقائع۔ اس دور کے لئے فرانسیسی مصنفین میں **مانسٹراٹ** سب سے قابل وثوق ہے **نارمن مہسموں** کے لئے **ایم پوٹی زو** کی ”سی ایٹھ ڈی روآن“ (محاصرہ روئن Siege de Rouen) دیکھنا چاہئے۔ یہ کتاب بہ مقام کان ۱۸۶۷ء میں

شایع ہوئی ہے۔ لارڈ بروہیم نے اپنی کتاب ہسٹری آف انگلنڈ انڈروی
ہاوس آف لینکیسٹر (تاریخ انگلستان بعد خاندان لینکیسٹر History of
 England under the House of Lancaster) میں اس عہد کے
 متعلق بہت زوردار خاکہ کھینچا ہے، اور آئینی نظر سے وہ بہت ہی قابل
 قدر ہے۔ [

چونکہ خاندان لینکیسٹر کو پارلیمنٹ ہی کی کارروائی سے
 تخت حاصل ہوا تھا، اور ان کے استحقاق کی بنا پارلیمنٹ ہی
 کے عطا کردہ حق پر مبنی تھی اس لئے وہ حصول آزادی کے لئے
 ایسی دلیرانہ جدوجہد نہیں کر سکتے تھے جیسی ریچرڈ ثانی نے کی تھی۔
 تاریخ انگلستان کے اوائل زمانے میں دونوں ایوان پارلیمنٹ
 کے اختیارات کا کبھی ایسا صاف اعتراف نہیں کیا گیا تھا
 جیسا اس زمانے میں ہوا۔ ہنری چہارم کا انداز قریب قریب
 اس کے آخر زمانے تک یہ رہا کہ وہ پارلیمنٹ کی درخواستوں
 سے منکسرانہ طور پر اتفاق کرتا تھا، اس کے پر غرور جانشین
 کا اگرچہ یہ حال نہیں تھا، مگر پارلیمنٹ کی مخالفت کرنے
 سے وہ بھی ڈرتا رہتا تھا لیکن ہنری کو تاج محض اسی
 با اعزاز آئینی طریق سے حاصل نہیں ہوا تھا، بلکہ اس کے
 ساتھ کچھ ایسے مواعید بھی شامل تھے، جو کسی طرح پر مغز
 و موقر نہیں کئے جاسکتے تھے۔ امرا کی تائید ایک حد تک
 اسی امید پر مبنی تھی، کہ فرانس کی تباہ کن جنگ پھر جاری
 ہو جائے گی۔ کلیسا نے اس خطرناک وعدے کی وجہ سے
 ساتھ دیا تھا، کہ ارتداد کے مٹانے میں جبر و تشدد سے کام

لیا جائے گا۔ اس وعدے کا ایفا بہت عجلت کے ساتھ عمل میں آیا۔ مہری نے اپنے عہد کی پہلی ہی مجلس مذہبی میں اپنے ”محافظ کلیسا“ ہونے کا اعلان کر دیا، اور مقتدایان دین کو حکم دیا کہ مرتدین اور پھرنے والے واعظین کے دبانے کا انتظام کریں۔ یہ اعلان اس قانون ارتداد کی تہید تھی جو اوائل اسلام میں نافذ ہوا۔ اس ناملائم قانون کی رو سے وہ تمام رکاوٹیں برطرف کر دی گئیں جو اب تک اساقفہ کی کوششوں کو بیکار ثابت کر رہی تھیں۔ اساقفہ کو صرف یہی اختیار نہیں دیا گیا تھا کہ وہ تمام ایسے لوگوں کو جو ارتداد کا وعظ کہیں، مدرسوں میں ارتداد کی تعلیم دیں، ارتداد کے متعلق کتابیں لکھیں، یا انہیں اپنے پاس رکھیں، گرفتار کر لیں، اور بادشاہ کی اجازت سے (باوجود ان کے اپنے عقائد سے رجوع کرنے کے) انہیں قید کر دیں۔ بلکہ اگر وہ ان کاموں سے باز نہ آئیں، یا ایک مرتبہ ان سے رجوع کر کے پھر انہیں اختیار کریں، تو اساقفہ انہیں مرتد قرار دے کر ملکی حکام کے حوالہ کر سکتے تھے، اور اس حالت میں حکام ملکی پر لازم تھا کہ ایسے لوگوں کو کسی بلند جگہ پر لوگوں کے سامنے آگ میں جلا دیں۔ مذہبی خونریزی کے جن قوانین نے انگلستان پر دھبہ لگایا ہے ان میں یہ اپنی قسم کا پہلا قانون تھا۔ اس قانون کے منظور ہوتے ہی لن کا مقامی قسپس، ولیم سائٹر اس کا پہلا شکار ہوا، نو برس بعد ایک عام شخص

جان بیڈلی تبدیل لحم و دم کے عقیدے سے انکار کرنے کے باعث
 شہزادہ ویلز کے روبرو آگ میں جلا دیا گیا۔ اس کے کراہنے
 سے شہزادہ نے یہ سمجھا کہ وہ اپنے خیالات سے انکار کر رہا
 ہے، اور اس کے حکم سے وہ آگ سے نکال لیا گیا۔ مگر باوجود
 جان بخشی و وظیفہ کے وعدے اس کے جوش کو لارڈی میں کسی طرح
 کمی نہیں ہوئی اور وہ پھر آگ میں پھینک دیا گیا، مسلسل
 بغاوتوں سے ہنری کی بادشاہت کے متزلزل ہو جانے کا
 اندیشہ پہلے ہی سے موجود تھا، اب فرانس کی دشمنی اور مصلحین
 کے سخت بغض و کین کی وجہ سے ایک نیا خطرہ پیدا
 ہو گیا، اپنے عہد حکومت کے مضطرب زمانے میں بادشاہ کا
 محض اپنی طاقت کو قائم رکھنا ہی اس کی قابلیت کا بہترین
 ثبوت تھا۔ رچرڈ کے اہل قرابت، ارل ہٹکنڈن اور ارل کنت
 نے اس کے لئے ایک سازش کی، مگر یہ سازش معاً فرو کر دی گئی
 اور اس کے بعد فوراً ہی رچرڈ کا بھی قید خانے سے اندر
 خاتمہ ہو گیا، بعد ازاں خاندان پرسی کے امرا نے بغاوت اختیار
 کی اور ارل نارٹھمبرلینڈ کے بیٹے ہائسپر نے اہل اسکاٹ لینڈ اور
 ویلز کے باغیوں سے اتحاد پیدا کر لیا، وہ تو شروزبری کے
 قریب ایک جنگ میں شکست کھا کر مارا گیا، مگر اس کے
 باپ نے دو برس بعد ایک نئی بغاوت پیدا کر دی اور اگرچہ
 وہ اپنے شریک سازش اسکروپ (اسقف اعظم یارک) کے
 گرفتار ہو کر قتل ہو جانے سے سرحد پار بھاگ گیا، مگر کچھ

دنوں بعد اس نے پھر ایک نئی یورش کی اور مرتے دم تک
تحت کے لئے باعث خطر بنا رہا۔ ویلز مدت سے خاموش تھا
مگر اس دوران میں انگلستان کی اس کمزوری کو دیکھ کر اس
نے بھی اپنے فاتحین کا جوا کندھے سے اتار پھینکا اور اُون
۱۴۰۰ گلنڈور کی طلب پر تمام ویلز آٹھ کھڑا ہوا۔ گلنڈور ویلز
کے قدیم شہزادوں کی اولاد میں تھا۔ اس نے بھی اپنے
بزرگوں کی طرح حملہ آوروں کو قحط اور کوہی طوفانوں کا
مقابلہ کرنے کے لئے چھوڑ دیا، ان کے واپس ہوتے ہی وہ
اپنے ناقابل گزر قلعوں سے نکلا اور فتح پر فتح حاصل کرنے لگا
تمام شمالی ویلز اور جنوب کا بیشتر حصہ اس کا معاون ہو گیا
اور اس کے ساتھ ہی چارلس شاہ فرانس نے بھی اس کی
امداد کے لئے ایک فوج بھیج دی۔ ہنری کو گلنڈور کی
کامیابی کے روکنے کا موقع صرف اس وجہ سے ملا کہ انگلستان
میں امن قائم ہو گیا تھا۔ شہزادہ ویلز نے آہستگی و فہیدگی
کے ساتھ چار برس تک اس مہم کو جاری رکھا جب جا کر
وہ جنوب ویلز کو گلنڈور سے نکال سکا۔ گلنڈور کی شاہی
رعایا پے در پے شکستوں سے برداشتہ خاطر ہو کر بتدریج
اس سے کنارہ کش ہوتی گئی۔ اور بالآخر شراپشاہ پر
ایک دلیرانہ حملے کے منہزم ہو جانے سے بمجبوری اسے سنوڈ
۱۴۱۰ کی پہاڑیوں میں پناہ یعنی پٹری اور معلوم ہوتا ہے کہ وہاں
وہ اپنے انتقال کے وقت تک بطور خود مقابلہ کرتا رہا۔

ویلز کی بغاوت کے ختم ہو جانے سے خاندان لینکسٹر نے
تحت کو بیرونی خطرات سے محفوظ سمجھ لیا، مگر اندرون ملک
میں لولارڈ کا عظیم الشان خطرہ مثل سابق برقرار تھا۔ نئے
قانون اور اس کی درد انگیز سزاؤں کا دلیرانہ مقابلہ کیا جاتا
تھا۔ ہنری کے خلاف پہلی بغاوت میں لولارڈی کا حامی
ارل سالسبری مارا گیا اور اس کا خون آلود سرجب لندن
میں لایا گیا تو رئیسان خانقاہ اور اساقفہ کا ایک جلوس
شکریہ کا راگ گاتا ہوا اسے لینے گیا، مگر اس فعل کا نتیجہ
صرف یہ ہوا کہ اس فرقے کی سرغنائی اس وقت کے سب
سے بڑے جنگ آور کے ہاتھ میں آگئی۔ سرجان اولگیل
(جو اپنی بیوی کے واسطے سے لارڈ کاہیم کے خطاب سے ملقب
تھا) اس فرقے کا سرگروہ بن گیا، اس نے اپنے قصر
کاؤلنگ کو لولارڈی کا مرکز بنا دیا، ان کے واعظوں کو
وہاں پناہ دی اور اساقفہ کے امتناعات و احکامات کو
بالائے طاق رکھ دیا۔ ہنری چہارم نے اپنے عہد حکومت کی
پریشانیوں سے عاجز آکر جب ۱۴۱۳ء میں انتقال کیا تو
اس پر خطر معاملے کے یکسو کرنے کا بار اس کے جانشین
کے سر پڑا۔ اساقفہ نے یہ مطالبہ کیا کہ کاہیم کو عدالت
کے روبرو لانا چاہئے۔ اور اگرچہ بادشاہ نے اپنے ایک
ایسے دوست کے لئے کارروائی میں تاخیر کی خواہش کی،
مگر کاہیم کی علانیہ مخالفت نے آخر کار اسے مجبور کر دیا

اور شاہی فوج کی ایک جماعت نے اس کو گرفتار کر کے ٹاور
 (لندن) میں پہنچا دیا۔ اس کا وہاں سے بھاگ نکلنا ایک وسیع
 بغاوت کا اشارہ ہو گیا، لولارڈوں کو خفیہ حکم دیا گیا کہ
 وہ لندن سے باہر سنٹ جانز کے میدان میں جمع ہوں۔
 ہنری نے اس مجمع کے متعلق جو کچھ بیان کیا اس سے
 اگرچہ شورش کے اصلی اغراض کا پتہ نہیں چلتا، مگر
 کم از کم اتنا معلوم ہوتا ہے کہ اس سے کس قدر خون
 پیدا ہو گیا تھا۔ بالفاظ ہنری اس مجمع کی غرض یہ تھی
 کہ وہ ”اسے“ اس کے بھائیوں کو اور بہت سے دینی و
 دنیاوی امرا کو ہلاک کر ڈالیں“ مگر نوجوان بادشاہ کی
 باخبری کے باعث لندن کے لولارڈ اپنے بیرونی احباب
 سے ملنے نہیں پائے اور جو لوگ میدان میں جمع ہو گئے
 تھے انہیں بھی شاہی فوجوں نے منتشر کر دیا۔ اس شورش
 کے ناکام رہنے سے قانون اور بھی سخت کر دیا گیا۔ حکام
 کو ہدایت کی گئی کہ وہ تمام لولارڈوں کو گرفتار کر کے
 اساقفہ کے حوالہ کر دیں۔ ارتداد کا عقیدہ جان و مال
 دونوں سے محروم کر دیتا تھا۔ چنانچہ انتالیس مقتدر
لولارڈوں کو پھانسی دے دی گئی۔ کاہیم بیچ نکلا اور مزید
 چار برس تک بغاوت پر بغاوت برپا کرنے کی کوششیں
 کرتا رہا، مگر آخر کار ویلز کی سرحد پر گرفتار ہوا اور بحرم
 ارتداد جلا دیا گیا۔

اجملہ

اولڈ کیسل کے انتقال کے ساتھ لولارڈوں کی سیاسی
کوششوں کا دفعہ خاتمہ ہو گیا، اور اساتذہ کے مسلسل
جور و تعدی کے باعث اگرچہ مذہبی تحریک کی حیثیت سے
لولارڈی فنا نہیں ہوئی مگر ابتداء سے کار میں جس جوش
و خروش کا اظہار ہوا تھا وہ جاتا رہا۔ لیکن خاندان
لینکسٹر جن مقاصد کو مد نظر رکھ کر سخت نشیں ہوا، ان کا
ابھی وہ صرف ایک جزو پورا کر سکا تھا۔ امرا کی نظر میں
رچرڈ کا ایک خاص جرم یہ تھا کہ اس نے صلح کی
روش اختیار کر رکھی تھی، اور اس انقلاب میں امرا کا
مدد دینا ایک حد تک اسی امید پر مبنی تھا کہ جنگ
پھر جاری ہو جائے گی، عام رعایا بھی جنگ کی گزشتہ
مصیبتوں کو بھول گئی تھی، اور ان کی صرف یہ تمنا تھی
کہ کسی طرح اپنی شکستوں کی شرم کو مٹا دیں۔ اس وجہ
سے حامی جنگ فریق کو قوم کے میلان عام سے بھی مدد
مل گئی تھی، فرانس اس وقت خود اپنی اندرونی مصیبتوں
میں مبتلا تھا، اور اس لئے مداخلت کا بہت اچھا موقع
نظر آ رہا تھا۔ فرانس کا بادشاہ چارلس ششم مجبوظ ہو گیا
تھا، اور شہزادے اور امرا دو فریق میں منقسم ہو گئے
تھے۔ ایک کا سرگروہ ڈیوک برگنڈی تھا، اور یہ فریق اسی
نام سے موسوم تھا، دوسرے کا سرگروہ ڈیوک آرمی انر تھا،
اور اس نے آرمینیاک کا لقب اختیار کر لیا تھا۔ پہری چہام

اس کشمکش کو رقیبانہ نظر سے دیکھ رہا تھا، مگر جب اس نے یہ چاہا کہ فرانس میں انگریزی فوج اتار کر اس کشمکش باہمی کو اور بڑھائے تو دونوں فریق فوراً متحد ہو گئے۔ لیکن جب ہنری پنجم نے اپنی تاجپوشی کے وقت تجدید جنگ کا یہ مقصد ظاہر کیا کہ وہ فرانسیسی تاج کا دعویٰ دار ہے، تو ان دونوں فریقوں میں پھر نہایت سخت اختلاف پیدا ہو گیا۔ کوئی دعویٰ ہنری کے دعویٰ سے زیادہ بے بنیاد نہیں ہو سکتا تھا، کیونکہ پارلیمنٹ کے جس قانون کے بموجب خاندان لینکیسٹر کو انگلستان کی بادشاہت ملی تھی اس سے فرانس کی بادشاہت کا کوئی حق نہیں پیدا ہوتا تھا، اور اڈورڈ نے جس موروثی قانون کی بنا پر دعویٰ کیا تھا اس کی رو سے اگر حق پہنچتا تھا تو خاندان مارٹیم کو پہنچتا تھا، حقیقت یہ ہے کہ نہ صرف دعویٰ بلکہ خود جنگ کی نوعیت بھی اڈورڈ سوم کی کارروائی سے بالکل مختلف تھی، اڈورڈ کو خود اپنی مرضی کے خلاف فرانس ہی کے مسلسل حملوں سے مجبور ہو کر جنگ کرنا پڑی تھی، اور تاج کا دعویٰ ایک بعد کا خیال تھا، جو فلیڈور کی رفاقت حاصل کرنے کے لئے پیدا کیا گیا تھا۔ برخلاف ازیں ہنری کے جنگ کی کیفیت یہ تھی کہ اگرچہ وہ بظاہر رچرڈ کی مینعاد صلح کے ختم ہو جانے سے محض سابقہ مخالفت کی تجدید تھی، مگر اس کی حقیقت یہ تھی کہ ایک قوم اپنی سابقہ شکست کے باعث اپنے مخالف کی بے بسی سے فائدہ اٹھا کر اسکے

ملک میں بے وجہ و بے ضرورت مداخلت کرنا چاہتی تھی، بیشک اس کارروائی کے لئے ایک عذر یہ ضرور موجود تھا کہ گذشتہ پندرہ برس میں فرانس، خاندان لینکسٹر کی بادشاہت کے خلاف ہمیشہ بیرونی دشمنوں اور اندرونی غداروں کو شہ دیتا رہا تھا۔ ۱۸۱۵ء کے موسم گرما میں ہنری ساحل نارمنڈی کی طرف روانہ ہوا اور اس نے اپنی پہلی ہی مہم میں ہارلر پر قبضہ کر لیا۔ محاصرہ کے دوران میں مرض اسہال کے باعث اس کی فوج بالکل اتر ہو گئی تھی اور جب اس نے اڈورڈ کے مانند کیلے پر دلیرانہ کوچ کر کے دشمن کو ذلیل کرنا چاہا، تو اس وقت اس کے پاس بہت ہی تھوڑے آدمی رہ گئے تھے۔ غالباً اس نے فرانسیسیوں کے باہمی اختلافات کے باعث اپنے کو محفوظ سمجھ لیا تھا، مگر جب حملہ آور واقعی فرانس کے قلب میں پہنچے تو سب مخالفتیں برطرف ہو گئیں، اور ہنری کی در ماندہ اور فاقہ کش فوج نے دریائے سوم کے پار ہو کر دیکھا کہ میدان آئین کور میں ساٹھ ہزار فرانسیسی فوج اس کا راستہ روکنے کے لئے خیمہ زن ہے۔ چونکہ فرانسیسیوں کے دونوں جانب جنگل تھے اور سامنے صرف اتنی جگہ تھی کہ تیس تیس آدمیوں کی صفیں قائم ہو سکیں، اس لئے ان کا موقع مدافعت کیلئے تو مضبوط تھا مگر خود حملہ کرنے کے لئے موزوں نہیں تھا، لہذا فرانسیسی سرداروں کو کریسی اور پوائیٹرز کا تجربہ ہو چکا اس لئے انہوں نے یہ ارادہ کر لیا تھا کہ وہ انگریزوں کے بڑھنے کا

آئین کور
۲۵ اکتوبر
۱۸۱۵ء

انتظار کریں گے۔ برخلاف ازیں ہنری کے لئے اس کے سوا کوئی چارہ کار نہیں تھا کہ وہ یا حملہ کرے یا بلا شرط مطیع ہو جائے۔ اس کے آدمی فاقہ سے تباہ ہو رہے تھے اور کیلے کا راستہ فرانسیسی فوج سے رکا ہوا تھا، مگر اس خطرے کے ساتھ ہی بادشاہ کی ہمت بھی بلند ہو گئی۔ اس کے جلو کے ایک نائٹ نے کہا کہ کاش انگلستان کے وہ ہزار ہا مضبوط جنگ آور جو بیکار وقت گزار رہے ہیں، آج سب اس کے سامنے صف بستہ کھڑے ہوتے تو ہنری نے نہایت حقارت کے ساتھ جواب دیا کہ ”میں ایک زائد آدمی کا بھی یہاں ہونا نہیں چاہتا۔ اگر خدا نے ہمیں فتحیاب کیا تو اس سے صاف ظاہر ہو جائیگا کہ یہ اس کی رحمت ہے اور اگر ایسا نہ ہوا تو جس قدر کم آدمی ہوں گے اسی قدر انگلستان کا نقصان کم ہوگا۔“ ہنری کے مٹھی بھر آدمی اگرچہ فاقہ کشی و بیماری میں مبتلا تھے، مگر اپنے سرداروں کے جوش میں وہ بھی شریک تھے۔ جبکہ بارش کی سرد رات گزر گئی تو ہنری کے تیر اندازوں نے تیر و کمان سے پوری طرح کام لینے کے لئے اپنے ہاتھوں اور سینوں سے کپڑے اتار دیئے۔ انگلستان کے لئے اس وقت جو کچھ تھا یہی تیر اندازی تھی۔ یہ لوگ نہایت جوش و خروش کے ساتھ حملہ آور ہوئے۔ ان کو بڑھتے دیکھ کر فرانسیسیوں کا شعلہ غور بھڑک اٹھا، ان کے سرداروں نے اپنے عاقلانہ عزم کو فراموش کر دیا اور بھاری زرہ پوش سپاہیوں کی صف کی صف پتیلی زمین میں

انگریزوں کے مقابلہ کے لئے بڑھ چلی ان کو بڑھتے دیکھ کر ہنری نے اپنی صف کو جہاں تھی وہیں روک لیا اور ہر ایک تیر انداز نے نوکدار تختوں کو (جو پہلے سے ان کے پاس موجود تھے) اپنے سامنے گاڑ کر سپاہ مخالف پر تیر برسائے شروع کر دئے۔ فرانسیسی بے طرح مارے گئے، پھر بھی ان کے سواروں کے جانبازانہ حملوں نے تیر اندازوں کو ایک قریب کے جنگل کی طرف بھاگنے پر مجبور کر دیا۔ یہاں سے انہیں موقع تھا کہ اپنے دشمنوں کے بازوؤں پر برابر تیر برساتے رہیں۔ ادھر ہنری خود اپنے زرہ پوشوں کو لیکر فرانسیسی صف میں گھس پڑا اور اس کے بعد جیسی گھمسان کی لڑائی ہوئی اس میں بادشاہ نے اپنی بہادری کا سکھ جہاں دیا۔ ایک فرانسیسی کے گرز کی ضرب سے وہ ایک مرتبہ گر پڑا اور اس کے خود کے اوپر کا تاج ڈیوک الان سائے کی تلوار سے کٹ گیا مگر آخر اس نے دشمن کی فوج کو منتشر کر ہی دیا۔ اصل فوج کی ہزیمت کے بعد فرانسیسیوں کی محفوظ فوج میں بھی اتنی پھیل گئی۔ اس جنگ کے تناسب تعداد میں گریسی سے بھی زیادہ فرق تھا اور اس وجہ سے یہ کامیابی اور بھی زیادہ شاندار تھی۔ گیارہ ہزار فرانسیسی میدان جنگ میں کام آئے جن میں سو سے زائد شہزادے اور امراۓ عظام بھی داخل تھے۔

جنگ آٹھ ماہ کا کوئی فوری نتیجہ نہیں نکلا کیونکہ انگریزی فوج اس درجہ خستہ و درماندہ ہو گئی تھی کہ تعاقب کی تاب

نہیں لاسکتی تھی، وہ فوراً کیلے کو روانہ ہو گئی اور وہاں سے انگلستان کو پلٹ آئی۔ جنگ صرف دو بار کے قبضے تک محدود ہو گئی تھی۔ تا آنکہ برگنڈیوں اور آرمینیاک میں خاصیت کی شدت بڑھ گئی اور اس سے ہنری کو یہ حوصلہ ہوا کہ نارمنڈی کے واپس لینے کی کوشش کرے اس مبارزت کی اصل غرض کے متعلق لوگوں نے اختلاف کیا ہے۔ بعض کے خیال میں اس کا مقصد یہ تھا کہ اگر انگلستان میں اس کے خاندان کی طاقت ٹوٹ جائے تو نارمنڈی ایک محفوظ جگہ ان کے لئے باقی رہے۔ بعض کا خیال تھا کہ وہ محض سمندروں کی حکومت حاصل کرنا چاہتا تھا۔ بہر حال مقصد کچھ بھی ہو لیکن جس استقلال اور ہوشیاری سے اس نے اس کام کو پورا کیا ہے ان سے سپہ سالاران افواج کی صف میں اس کا رتبہ بہت بلند ہو گیا ہے۔ چالیس ہزار آدمیوں کو لے کر وہ دریائے ٹوک کے دہانے کے قریب اترے۔ کان کو سر کیا، بایو کو طلقہ اطاعت میں لیا، الان سان و فالینز کو زیر کیا، اور اپنے بھائی گلوستر کے قبضہ میں کاسٹلن کو چھوڑ کر خود آگے بڑھ کر اورانش اور ڈامفرنٹ کو مسخر کر لیا، اس طرح نشیبی نارمنڈی کو اپنے قبضہ میں لاکر وہ ایورو کی طرف بڑھا اور لوویرز اور پان ڈے لارشس پر قبضہ کر کے اپنی فوجیں دریائے سین کے پار اتار دیں۔ ان شاطرانہ چالوں کی غائت اب ظاہر ہوئی۔ اس زمانے میں روان فرانس کا سب سے بڑا اور

سب سے زیادہ دولت مند شہر تھا۔ ایک زبردست توپخانہ اس کی حفاظت کے لئے متعین تھا۔ ایلن بلان شارڈ ایک ولیر اور قوی الغرم حب وطن نے اس کی تمام وسیع آبادی کو اپنا ہی سایہ پر جوش بنا دیا تھا۔ اس کی قلعہ نشین فوج پہلے ہی سے مضبوط تھی اب اس میں پندرہ ہزار مسلح شہریوں کا بھی اضافہ ہو گیا۔ مگر ہماری کی قابلیت ان تمام مشکلات پر غالب آنے کے لئے کافی سے زائد تھی۔ نیشی نارمنڈی کی تسخیر سے اس نے عقبہ کے حلقے سے اپنے کو محفوظ کر لیا تھا ہارفلر پر وہ پہلے ہی قبضہ کر چکا تھا اور اس طرح شہر کو سمندر سے منقطع کر دیا تھا اب پان ڈسے لارنس کے فتح کر لینے سے پیرس کی طرف سے بھی مدد کا راستہ بند کر دیا۔ آہستگی اور استقلال کے ساتھ بادشاہ اس بد قسمت شہر کو اپنے حلقے میں گھیرتا گیا۔ کشتیوں کا ایک بڑا ہارفلر سے لایا گیا اور شہر سے بلندی کی جانب دریائے سین پر کشتیوں کا پل باندھا گیا۔ عاصریں کی گہری خندقیں تختہ بندی سے محفوظ کی گئیں اور قلعہ نشین فوج کے سر فروشا حملوں کا بہت ہی استقلال سے جواب دیا گیا چھ مہینے تک روان غرم و استقلال کے ساتھ اپنی حالت پر قائم رہا مگر گرد و نواح کے لوگوں کے شہر میں جمع ہو جانے کے باعث قحط نے بالآخر اپنا اثر دکھایا۔ مجبوراً ان میں سے بارہ ہزار آدمی شہر کے دروازے سے باہر کر دیئے گئے، مگر فاتح کو ان لوگوں پر کچھ رحم نہ آیا اور اس نے انہیں راستہ دینے سے انکار کر دیا۔ اس عالم تا چاری

میں وہ شہر کی دیوار اور محاصرین کی خندق کے درمیان ہلاک ہو کر رہ گئے۔ اس جانستار مصیبت کے اثنا میں بہت سی عورتوں کے بچے پیدا ہوئے۔ ان بچوں کو ٹوکریوں میں رکھ کر بیتسمہ دینے کے لئے دیوار شہر کے اوپر بھیجا گیا، مگر وہ پھر مرنے کے لئے اپنی ماؤں کی گود میں واپس کر دے گئے۔ شہر کے اندر کی حالت بھی کچھ اس سے بہتر نہ تھی۔ جب جاڑے کا زور ہوا تو شہر کی نصف آبادی ہلاک ہو گئی۔ غضبناک بادشاہ نے کہا کہ ”آتشزنی“ خونریزی اور فاقہ کشی یہ تینوں جنگ کی لونڈیاں ہیں اور میں نے ان میں سے سب سے زیادہ نرم دل لونڈی کو ان پر مقرر کیا ہے“ مگر جب اس اہل شہر سے یہ کہا کہ وہ بلا شرط اطاعت قبول کر لیں، تو ناامیدی نے ان میں ایک طرح کی ہمت پیدا کر دی، اور انہوں نے یہ ارادہ کر لیا کہ شہر میں آگ لگا دیں اور سب کے سب ایک ہی بار انگریزی صفوں پر ٹوٹ پڑیں۔ ہماری اس خوف سے کہ مبادا آخر وقت میں اس کا لشکار ہاتھ سے جاتا رہے شرائط پیش کرنے پر مجبور ہوا جن لوگوں نے غیر ملکی حکومت کے قبول کرنے سے انکار کیا انہیں شہر سے چلے جانے کی اجازت دی گئی، مگر ایلن بلان شارڈینری کے انتقام کی نذر ہو گیا اور یہ بہادر محب الوطن اس کے حکم سے بے رحمی کے ساتھ قتل کر دیا گیا۔

چند اور محاصرات نے نارمنڈی کی تسخیر کو مکمل کر دیا۔

اب تک بادشاہ کی امیدیں صرف اسی صوبے کے حاصل کرنے محدود تھیں، پس فتح کے سلسلے کو روک کر اس نے یہ کوشش کی کہ محصولات کے کم کر دینے اور شکایات کے رفع کر دینے سے وہ اس صوبے کو اپنا وفادار بنالے اور شاہ فرانس سے باضابطہ صلح کر کے اس قبضے پر ہر تصدیق لگا دے۔ مگر مقام پانٹواںز میں جو گفتگو اس غرض کے لئے ہو رہی تھی وہ فرانس کے مناقشات کے عارضی طور پر فرو ہو جانے سے ناکام رہ گئی۔ اور اس کے ساتھ ہی جنگ میں طول کھینچنے اور اخراجات کی وجہ سے خود انگلستان میں شکایت و بددلی پیدا ہو گئی۔ بادشاہ کی مشکلات انتہا کو پہنچ گئی تھیں کہ اسی اثنا میں ڈیوک برگنڈی کو جو ولیعهد فرانس کے ہمراہ گفتگو مصاحبت میں شریک ہونے کے لئے آیا تھا، ولیعهد کی آنکھوں کے سامنے قتل کر دیا گیا۔ اور فرانسیسیوں میں ملکی مناقشات کی آگ پھر بھڑک اٹھی جو شہ انتقام میں تمام برگنڈوی فریق مع اپنے نئے ڈیوک فلپ نیکدل کے ہنری کا شریک ہو گیا۔ دیوانہ بادشاہ چارلس اور اس کی بیوی اور بیٹیاں فلپ کے قبضہ میں تھیں، اور چونکہ وہ اس ارادہ پر جما ہوا تھا کہ ولیعهد کو تخت سے محروم کر دے، اس لئے اس نے انگریزوں کو اپنا معاون بنانے کے لئے یہ کارروائی کی کہ شاہ فرانس کی سب سے بڑی لڑکی کو ہنری کی زوجیت میں دے دیا، اور چارلس کی زندگی تک کے لئے

اُسے ولیعہد مقرر کر کے یہ طے کر دیا کہ شاہ چارلس کے بعد
 ہنری ہی تخت فرانس کا مالک ہوگا۔ خود چارلس نے بھی اس
 معاہدہ کی بمقام ٹرائس باضابطہ تصدیق کر دی اور ہنری نے
 ۱۴۲۰ ولیعہد ہونے کی حیثیت سے اپنے خسر کی جانب سے اس
 حصہ ملک کو فتح کرنا شروع کر دیا جو ولیعہد فرانس کے قبضہ
 میں تھا اور بالائے سین کے شہروں کو مسخر کر کے بادشاہ کے
 پہلو بہ پہلو شان و شوکت کے ساتھ پیرس میں داخل ہوا۔
 پائے تخت میں طبقات عامہ کا باضابطہ اجلاس منعقد ہوا اور
 معاہدہ ٹرائس کے عجیب و غریب شرائط کی دارالعوام نے بھی
 بلا چون و چرا تصدیق کر دی اور ہنری باضابطہ طور پر فرانس
 کا آئندہ بادشاہ تسلیم کر لیا گیا۔ آئندہ میں اس کے بھائی کلیرن
 کے شکست کھا جانے سے اسے پھر میدان جنگ میں جانا
 پڑا اور اس کے آتے ہی ڈرو پر قبضہ ہو گیا اور آدلی انز
 کے سامنے پسپا ہونے کا عوض مؤ کی طویل و شدید
 محاصرے کی کامیابی سے ہو گیا۔ مرنے سے چند دنوں قبل
 ہنری کا ستارہ اقبال اپنے انتہائی اوج پر پہنچ گیا تھا
 ۱۴۲۲ اس کی علالت آنا فناً ایسی بڑھی کہ تمام طبیب متحیر رہ گئے
 اور یہ عظیم الشان فاتح یہ عجیب و غریب حسرت لئے ہوئے
 دنیا سے رخصت ہوا کہ وہ یروشلم کے فتح کرنے کے لئے
 زندہ نہ رہا +

باب ششم

شاہی بید

۱۲۲۲ — ۱۵۴۰

جزو اول

جین آف آرک

۱۴۲۲ — ۱۴۵۱

(ماخذ: "وارز آف دی انگلش ان فرانس" (معاربات انگلیزیاں در فرانس)

(Wars of the English in France) اور ڈی روڈکشیونے نارمانی ای

مصنف بلانڈل (تیسیر نارمنڈی De Reductione Normanniae دونوں

ماثر آف دی رولز کی جانب سے شائع ہوئے ہیں اور اُس زمانے کی فوجی معاملات

کے متعلق ان سے کافی واقفیت حاصل ہوتی ہے۔ فرانسیسی نقطہ نظر سے

ہمارے معلومات کا خاص ماحذ بدستور مانستری ہی ہے۔ جون آف آرک

کی تاریخ کے متعلق صرف ایک کتاب "پروٹے دوثران وارک" (مقدمہ جون

آو آرک Proces de jeane d'arc کو واقعی مستند کہہ سکتے ہیں۔ اس کتاب کو فرانس کی مجلس تاریخ (Societe de Historie de France) نے شایع کیا ہے۔ انگریزی معاملات کے لئے ہمیں ولیم (درسٹر) وقایع کرولینڈ کے مختتم اور فے بین کے بیانات پر اکتفا کرنا پڑتا ہے۔ فے بین لندن کا ایک الڈر مین اور خاندان لینکیٹر کا سخت جانبدار تھا۔ اس کے بیانات صرف لندن کے لئے کارآمد ہو سکتے ہیں۔ وقایع کا مختتم اپنے طبقہ کے بہترین لوگوں میں سے ہے اور اگرچہ خاندان یارک سے اس کا خاص لگاؤ ہے۔ تاہم اس کی تصنیف بوسورٹھ فیلڈ کے بعد ہی جلد شائع ہو گئی تھی اور اس کے سنہ تصنیف کے لحاظ سے اسے ایک بڑی حد تک غیر جانبدار سمجھا جاسکتا ہے، مگر اس کی تحریر میں تصویر نگاری زیادہ اور بیان واقعات کم پایا جاتا ہے، علمی قابلیت کے لحاظ سے پالیٹہ درورجل کی زیادہ وسیع داستان ان سب پر فائق ہے، لیکن وہ بعد کے زمانہ کی ہے اور خاندان لینکیٹر کی طرف بہت زیادہ مائل ہے۔ پارلیمنٹ رولز (صحائف Rolls) اور ریمبر کی کتاب فیڈرا بہت ہی قابل قدر ہیں۔ جدید لکھنے والوں میں موسیو مشلے نے اپنی ہسٹری آف فرانس (تاریخ فرانس History of France جلد پنجم) میں عذراے آرلینڈ کا ایسا نقشہ کھینچا ہے جس میں انتہائی صحت اور پوری شاعرانہ نزاکت دونوں مجتمع ہیں، لارڈ بروم کی کتاب انگلینڈ انڈر دی ہاؤس آف لینکیٹر (انگلستان تحت خاندان لینکیٹر England under the House of Lancaster) - آئینی اعتبار سے بدستور کارآمد ہے۔

(ڈاکٹر اسٹینز کی کانسٹیٹیوشنل ہسٹری جلد سوم (تاریخ آئینی Constitutional History) ان صفحات کے لکھنے کے بعد شایع ہوئی۔ اس سے بھی اس زمانہ پر اچھی طرح روشنی پڑتی ہے۔)

ہنری پنجم کے انتقال کے وقت اس کی عظمت و رفعت انتہائی کمال پر پہنچی ہوئی تھی۔ اُس نے کلیسا کو اپنی مذہب پرستی سے گروہ امرا کو اپنی جنگجو یا نہ قابلیت سے اور عام لوگوں کو کریسی اور

پوٹیرز کے شان و شکوہ کو زندہ کر دینے سے بالکل اپنا بنا لیا تھا۔ فرانس میں وہ اپنے پر وقار طرز عمل سے ایک بیرونی فاتح کے بجائے جائز و اش تاج و تخت قرار پایا گیا تھا اور اُس کے اس حق کو طبقات رعایا نے باضابطہ تسلیم کر لیا تھا۔ اور اپنے انتقال کے وقت تک وہ جس رفتار سے ترقی کر رہا تھا اُس سے ظاہر ہوتا تھا کہ وہ جلد تر کل ملک کا مالک ہو جائے گا۔

لیکن آئین کور کی فتح اور ہنری پنجم کی ذہانت و طباعی تاج کی اس کمزوری و ذلت پر پردہ نہ ڈال سکی جو اس کے اختتام عہد پر اس کے شیرخوار بچے کی جانشین ہوتے ہی پیش آگئی۔ ہنری ششم اپنے باپ کے انتقال کے وقت صرف نو مہینے کا بچہ تھا۔ اُس کے نابالغی کے طولانی زمانہ اور خود اس کے عہد حکومت کی ذاتی کمزوری کی وجہ سے خاندان لینکیشر کا وارمدار تمام تر پارلیمنٹ کے نظر عنایت پر رہ گیا تھا۔ پارلیمنٹ روز بروز محض طبقہ بیرن اور بڑے بڑے زمینداروں کے قائم مقامی پر منحصر ہوتی جاتی تھی۔ یہ صحیح ہے کہ ارکان دارالعوام کو روپیہ کی منظوری دینے، اس پر نگرانی رکھنے، قانون بنانے میں شرکت کرنے اور وزرا پر الزام قائم کرنے کا حق حاصل تھا، مگر فی الواقع دارالعوام جس وجہ سے اس نام سے موسوم تھا یعنی عوام کی قائم مقامی ان معنوں سے وہ حقیقتاً ہٹتا جاتا تھا۔ عام میلان رائے وہی ہیں قیدوں اور بندشوں اور امتیازات خاص کے بڑھانے کی طرف ہو رہا تھا اور اس سے قصبات کے حق رائے وہی کو نقصان پہنچ رہا تھا۔ بیشتر شہروں میں یہ رائے قصبات کی حق بہت جلد ایک مضحکہ محض بن گئی۔ اس وقت تک یہ دستور تھا کہ محدود کیا جاتا

قصبے میں جس قدر آزاد اشخاص رہتے اور موجبات ادا کرتے تھے وہ سب کے سب محض اپنی اقامت قصبہ کی وجہ سے اہل قصبہ میں شمار ہوتے تھے۔ مگر ہنری ششم کے عہد سے لفظ قصباتی کے ان عام معنوں میں تخصیص و تقیید بے قاعدہ کی جانے لگی۔ وہ تجارتی کمپنیاں جنہوں نے قدیم سوداگروں کی تعدی کے مقابلہ میں بلدی آزادی کو قائم و برقرار رکھا تھا، وہ خود ایک تنگ خیال اور محدود جماعت بنتی جاتی تھیں۔ اس وقت تک بیشتر قصبات نے بلدی حکومت حاصل کر لی تھی۔ مگر اس اقتدار میں وہ اجنبیوں کو شریک نہیں کرنا چاہتے تھے۔ اور اسی انتفاع خاص کو محفوظ رکھنے کے لئے زیادہ تر یہ ہوا کہ اس وقت کے اہل قصبہ باؤشا سے جماعت بندی کے فرامین حاصل کر کے ایک معین و محدود جماعت بن گئے اور ان تمام لوگوں کو اپنے دائرے سے خارج کر دیا جو قصبے کے اصلی باشندے نہ تھے یا اس حق کے حاصل کرنے کے لئے ایک طولانی زمانہ ملازمت کا پورا نہیں کر سکتے تھے۔ ایک طرف تو اہل قصبہ کی تعداد اس طرح محدود ہو گئی، دوسری طرف قصبات کی اندرونی حکومت بھی عوام کے ہاتھوں سے نکل گئی۔ دستور یہ تھا کہ قصباتی مجالس میں تمام اہل قصبہ جمع ہوتے اور آزادانہ رائے دیتے تھے مگر تیرھویں صدی کی اشتراکی تحریک کے ناکامیاب ہونیکے بعد سے تقریباً ہر جگہ قصبات کی اندرونی حکومت کے لئے مجالس عامہ قائم ہو گئیں جو اپنے اراکین منتخب کر لیتی تھیں یا زیادہ دولت مند اہل قصبہ ان کے اراکین کا انتخاب کر دیتے تھے، فرامین جدید کی رو سے انہیں مجلسوں کو پارلیمنٹ کے لئے قائم مقام منتخب کرنے کا حق عطا ہوتا تھا بلکہ ان میں بھی ایک

منتخب جماعت کے اندر ہی اندر حق انتخاب محدود کر دیا جاتا تھا۔ انہیں رکاوٹوں سے تنزل کا وہ سلسلہ شروع ہوا جس سے آخر کار انگلستان میں قصبات کی قائم مقامی ایک مضحکہ محض بن گئی۔ بڑے بڑے امرا، قرب و جوار کے زمیندار بلکہ خود بادشاہ تک ان قصبات کو شکار کی طرح پکڑ لیتے اور جسے چاہتے قصبہ کا قائم مقام منتخب کر دیتے تھے۔ جو کام قوت سے انجام نہ پاتا تھا وہ رشوت سے پورا کیا جاتا تھا۔ گلابون والی جنگ کے زمانہ سے پٹ کے وقت تک رعایا کی خواہشوں کے معلوم کرنیکا ذریعہ ارکان قصبات نہیں بلکہ کوئٹوں یا ضلعوں کے نائب تھے۔ لیکن خود صوبوں کی حق رائے دہی میں بھی عوائق پیدا ہو گئے تھے۔ اور یہ فعل بلا واسطہ خود پارلیمنٹ کا تھا، اقتصادی تغیرات کے باعث سے صوبوں میں تعداد رائے دہندگان روز بروز وسیع ہوتی جاتی تھی۔ معاشرت میں جس قسم کے تغیرات ہو رہے تھے اور جائدادوں کی جس طرح تقسیم در تقسیم ہوتی جاتی تھی ان کا بیان اس کے قبل ہو چکا ہے۔ یہ وہ اسباب تھے جن کی وجہ سے آزاد اراضی داروں کی تعداد بڑھتی جاتی تھی، اور ترقی آزادی کا ایک نشان یہ بھی تھا کہ شرفا اور دوسرے لوگوں میں ہنگامے اور مناقشے بھی پیدا ہوتے جاتے تھے۔ بدبین وقت اس قسم کے مناقشات و مشاجرات کو رائے دہندوں کی کثرت تعداد کی طرف منسوب کرتے تھے۔ بہت سے صوبوں میں بڑے بڑے ذی اقتدار امرا اپنے حشم و خدم کے زور سے انتخاب پر بے وعدہ قابو حاصل کر لیتے تھے۔ کمیٹی کی شورش میں اہل کمنٹ کی ایک شکایت یہ بھی تھی کہ کوئٹی یا

ضلعوں کی
حق رائے دہی
کا محدود کیا جانا

ضلع کے لوگوں کو ضلع کے نمائند کے انتخاب میں آزادانہ رائے دہی کا موقع نہیں ملتا بلکہ مختلف جاگیروں سے صوبے کے بڑے بڑے امرا کے نام خطوط آتے ہیں اور وہ اپنے متاجرین و دیگر اشخاص کو بزور مجبور کرتے ہیں کہ عام خواہش کے خلاف دوسرے لوگوں کا انتخاب کر دیں۔ اسی خرابی کے رفع کرنے کی غرض سے ۱۸۳۲ء میں بہمد ہنری ششم ایک قانون نافذ ہوا کہ حق انتخاب ضلع کے صرف اُن آزاد اراضی داروں تک محدود کر دیا جائے جن کی زمین چالیس شلنگ قیمت کی ہو۔ اس زمانے کے چالیس شلنگ کو اس وقت کے کم از کم بیس پونڈ کے برابر سمجھنا چاہئے اور منافع کے لحاظ سے نسبتاً اور بھی زیادہ۔ اس قانون کو ”سلب رائے دہی کا قانون اعظم“ کہنا بہت بجا تھا۔ کیونکہ خود اس قانون ہی کے الفاظ میں اس کا مقصد ان رائے دہندوں کے خلاف تھا جن کی ”کوئی حیثیت نہیں ہوتی تھی مگر جو چاہتے یہ تھے کہ اپنے ضلع کے رہنے والے ذی ثروت نمائند اور اسکوائر کے برابر رائے دیں۔“ ان الفاظ کا جو کچھ ظاہری مقصد تھا وہ ہی کیا کم تھا۔ عملاً اسے اور بھی مضرت رساں بنا دیا گیا۔ اس وقت تک یہ تھا کہ شریف کی عدالت میں جو شخص درخواست کرتا بلا مزاحمت ضلع کے نمائند کے انتخاب میں رائے دے سکتا تھا۔ مگر اس قانون جدید سے بہت سے اُس زمانے کے اہل رائے اور تمام لیئر ہولڈر (یا پٹہ دار) اور کاپی ہولڈر یا سند دار) حق رائے دہی سے ضمناً محروم ہو گئے۔ کچھ زمانہ بعد ایک اور قانون منظور ہوا مگر بظاہر یہ معلوم ہوتا ہے کہ اس پر عمل نہیں ہوا۔ اس قانون نے ضلع کے ہر نمائند کے لئے خاندانی شریف ہونا لازمی

قرار دیا تھا۔ اس سے امرا و اعیان کے انداز اور اُن معاشرتی تئیرات کا پتہ چلتا ہے جن کے خلاف طبقہ اعیان یہ تمام کوششیں کر رہا تھا۔

ہنری پنجم کی موت سے اس سربستہ قوت کی حقیقت عیاں ہو گئی ^{انگلستان امرا کے تحت میں} تمام شاہی اقتدار بلا مزاحمت اہل کلیسا اور طبقہ بیرن کے قائم مقام امرا عظام کی ایک مجلس کے ہاتھ میں آ گیا، اس وقت بیرنوں کا سرگروہ ہنری ہورٹ اسقف وینچسٹر تھا، یہ شخص جان گانٹ کی مدخلہ کیتھن سونفرڈ کے بطن سے تھا اور بعد میں جان کا جائز فرزند قرار پا گیا تھا۔ مذہب و کلف کے داعیوں نے اور اجتماعیت مذہب کے خیال نے کلیسا کی بڑھی ہوئی سیاسی طاقت کو باطل کر دیا تھا اب وہ محض جاگیرداروں کی سی حیثیت رکھتا تھا۔ کلیسا کا بڑا مقصد یہ تھا کہ کسی نہ کسی طرح اپنی دولت کثیر کو محفوظ رکھے۔ اس دولت کو دہرے خطرے درپیش تھے ایک طرف لمحدوں کی نفرت اور دوسری طرف امرا کی حرص و آرز۔ باوجود جور و تعدی کے و کلف کی رائے مذہبی و اخلاقی انقلاب کی روح رواں بنی ہوئی تھی، اور بادشاہ کی تخت نشینی کے نو برس بعد یہ دیکھا جاتا ہے کہ ڈیوک گلوسٹر ایک مسلح جماعت کے ساتھ انگلستان کے ایک سرے سے دوسرے سرے تک اس غرض سے گشت لگا رہا ہے کہ و کلف کے داعیوں کی شورشوں کو دبائے اور پادریوں کے خلاف اس کے سبب ۱۴۳۱ کی اشاعت کو روکے۔ جور و زیادتی اور بد نظمی کا داغ ہمیشہ سے طبقہ بیرن پر لگا ہوا تھا، اب جنگ فرانس سے اسے اور بھی شہ مل گئی تھی۔ اس کشمکش کے ختم ہونے سے بہت پہلے امراے انگلستان کے مزاج پر اس کا ملک اثر پڑ چکا تھا۔ ان کا مطمح نظر طمع زر،

آز غنیمت، بربادی زراعت، تخریب دیار و امصار، تاوان اسیران جنگ کے سوا اور کچھ نہ تھا، وصول غنائم کی حرص اس درجہ بڑھی ہوئی تھی کہ صرف تہدید قتل سے ہی سپاہی اپنی صفوں میں روکے جاسکتے تھے، اس جنگ میں انگریزوں کو فتح پر فتح حاصل ہوئی مگر فاتحین کی اس فکر و تشویش نے کہ کسی طرح وہ اپنے مال غنیمت اور اپنے قیدیوں کو بحفاظت انگلستان پہنچادیں، کل نتیجے پر پانی پھیر دیا۔ ہنری پنجم اور بڈ فرڈ کے سے زبردست سرداروں نے اپنے زور بازو سے اس فتنہ کو دبائے رکھا۔ ان کا علیحدہ ہونا تھا کہ جنگ نے محض قتل عام اور لوٹ مار کی صورت اختیار کر لی۔ ایک فرانسیسی سپہ سالار کے منہ سے بے اختیار یہ نکل گیا کہ ”اگر خدا بھی اس زمانے میں کسی فوج کا سردار ہوتا تو وہ بھی ایک سفاک قاتل ہو جاتا“ مالک غیر جس قدر امرا کی حرص و جفاکاری سے تباہ تھے اسی قدر خود ان کا وطن ان کی قانون شکنی اور بداطواری سے نالاں تھا۔ پارلیمنٹ امرا کے خشم و خرم اور ان کے ہوا داروں کی ایک مجلس بن گئی تھی۔ اور بالکل ایک مسلح لشکر گاہ کا نمونہ معلوم ہوتی تھی جہاں امراء عظام میں سے ہر ایک اپنے جلو میں ایک چھوٹی سی فوج لیکر آتا تھا جب ہتھیار کا لانا ممنوع قرار پایا تو بیرونوں کے ملازمین کندھوں پر لاٹھیاں رکھ رکھ کر آئے اور اسی وجہ سے ”سلاخ“ پارلیمنٹ ”کلب پارلیمنٹ“ (مجلس و بوس) کہی جانے لگی۔ جب لاٹھیوں کی بھی ممانعت ہو گئی تو یہ لوگ پتھر اور سیسے کی گولیاں اپنے جیبوں میں چھپا چھپا کر لانے لگے۔ وکلف کے داعیوں نے جس بداطواری کے خلاف اس

زور و شور سے اخلاقی اعتراض اٹھایا تھا اب بلا روک ٹوک ہر طرف اسی بد اطواری کی حکومت تھی۔ بیشک علمی روشنی کی ایک شعاع اس عالم ظلمت میں نمودار ہو رہی تھی مگر کس لئے؟ صرف اس لئے کہ اس نفرت انگیز اخلاقی خرابی کو ذہنی طاقت اور تقویت حاصل ہو جائے۔ ڈیوک گلوستر نے جیسا گراں بہا کتب خانہ جمع کیا تھا اس سے اس کا ذوق علمی ظاہر ہوتا تھا مگر وہی شخص اپنے وقت کا سب سے بڑا خود غرض و عیاش رئیس تھا کیکسٹن کا مربی، ارل ورسٹر تجدد علوم کے علمائے سابقین میں سے تھا مگر اپنے منظام کی وجہ سے گلابوں والی جنگ کے خون آشام سرداروں میں بھی اسے بدنامی کا امتیاز خاص حاصل ہو گیا تھا، اور اسی باعث سے اس کا لقب ”قصاب“ قرار پا گیا تھا، یہ معلوم ہوتا تھا کہ گویا مذہب و کلف کی بیخ کنی کے ساتھ ہر طرح کی روحانی زندگی کا خاتمہ ہو گیا ہے۔ انگریزی علم ادب کبھی پستی کے اس درجہ پر نہیں پہنچا تھا۔ صرف چند جفاکش اہل اخلاق کی وجہ سے شاعری کا نام قائم رہ گیا تھا۔ تاریخ نہایت ہی معمولی اور بہت ہی بیکار بیانات و واقعات میں گم ہو کر رہ گئی تھی۔ عوام تک میں کسی قسم کے مذہبی جوش کا اثر نہیں معلوم ہوتا تھا یا یہ کہئے کہ اساقفہ کی عدالتوں نے اسے نیست کر دیا تھا۔ اس زمانے میں صرف ٹوٹنے اور جادو کے ایک اعتقاد کو قبول عام حاصل تھا ڈیوک گلوستر کی بیوی اسے نر کا بہم اس بنا پر مجرم قرار دی گئی کہ اس نے بادشاہ کی جان لینے کے لئے ایک قیس کے ساتھ جادو کی مشق کی تھی۔ اسے حکم دیا گیا کہ لندن کی سڑکوں پر توبہ کرے۔

بارنٹ کے میدان جنگ پر جب کہر چھا گئی تو اسے فرائزنگے کی سحر سازیوں کی طرف منسوب کیا گیا، ایک پاک صورت جو زمانہ کی حرص و آرزو، خود غرضی و بد اعتقادی سے بالاتر نظر آتی تھی وہ جین آف آرک کی صورت تھی، مگر جن عالموں اور قییسوں نے اس پر حکم لگایا انہوں نے اسے ایک ساحرہ خیال کیا،

جین آف آرک

نژاد دارک یا جین آف آرک دون ریکی کے ایک مزدور کی لڑکی تھی، یہ مقام لورین اور شیمپین کے حدود پر نواح دوکولر میں ایک چھوٹا سا موضع تھا جس مکان میں وہ پیدا ہوئی تھی اس کے قریب ہی سے دوڑ کے جنگلات شروع ہوتے ہیں، یہیں دون ریکی کے بچے پریوں کے شاعرانہ افسانے سنتے اور آسیب زوہ کوئیں کا پانی پیتے، مقدس درختوں کے پھولوں کے ہار بناتے اور ان نیک لوگوں کو گانا سناتے جو اپنے گناہوں کی وجہ سے اس چشمے کا پانی نہیں پی سکتے تھے۔ جین کو اس جنگل سے خاص الفت تھی۔ جنگل کے چرند و پرند اس کی طفلانہ آواز پر محبت کے ساتھ اس کے پاس آجاتے تھے، مگر گھر کے اندر لوگ اسے بس اتنا سمجھتے تھے کہ وہ ایک نیک طبع سادہ مزاج اور خوش اطوار لڑکی ہے، دوسری لڑکیاں میدانوں کو چلی جاتیں مگر وہ اپنی ماں کے پاس سینے پر رونے میں مشغول رہتی، غریبوں اور بیماروں سے شفقت آمیز برتاؤ کرتی، گرجے سے شوق رکھتی اور گرجے کا گھنٹہ سننے سے اسے ایسی مسرت ہوتی گویا وہ خواب دیکھ رہی ہے، مگر اسکے اس خوش آئند زمانہ کا بہت جلد خاتمہ ہو گیا، کیونکہ جنگ کا طوفان آخر کار دون ریکی تک پہنچ گیا۔ بہتری پنجم کے مرنے کے ٹھوڑے ہی

زمانہ بعد شاہ چارلس کا بھی انتقال ہو گیا۔ تاہم حالات میں کچھ تغیر نہیں ہوا، ولیعهد نے فوراً ہی اپنے شاہ فرانس ہونے کا اعلان کر دیا اور چارلس ہفتم کا نام اختیار کیا، مگر ہنری ششم (شاہ انگلستان) اس تمام ملک کا جو فی الحقیقت چارلس کے زیر حکومت تھا بادشاہ تسلیم کیا جا چکا تھا اور وہ اپنی وصیت کے ذریعہ سے اپنے بھائی جان (ڈیوک بڈفرڈ) کو فرانس کا کارفرما مقرر کر گیا تھا۔ چارلس کے ہوا خواہوں نے یلین کے مبارڈ سپاہیوں اور ارل ڈگلز کے چار ہزار اسکاٹ کی مدد پا کر لوار کے پار نئے جوش و خروش سے حملے شروع کر دیے۔ مگر بڈفرڈ نے ان حملوں کو نہایت آسانی سے مسترد کر دیا۔ جان اپنی سیاسی قابلیت کی طرح تدابیر جنگ میں بھی کسی طرح ہنری سے کم نہ تھا اُس نے برگنڈی اور برینی کے امیروں کے ساتھ رشتہ ازدواج قائم کر لیا اور بڑی صبر آزما تدبیروں سے اُن کے ساتھ اپنے اتحادات کو زیادہ مضبوط کر کے شمالی فرانس کی فتح مکمل کر لی، میولین پر قبضہ کر کے نارمنڈی سے سلسلہ آمد و رفت محفوظ کر لیا، اوگزیر کے قریب ایک فتح حاصل کر کے یون کے راستے پر حادی ہو گیا۔ اور آخر کار ماکون کے قریب کی سرزمین پر پہنچ گیا۔ اس کی اس رفتار ترقی کے روکنے کے لئے سپہ دار بیوکن لوار کو ولیرانہ عبور کر کے عین سرحد نارمنڈی پر بمقام ورنوئیل انگریزی فوج پر حملہ آور ہوا مگر اس کی ہزیمت کسی طرح آئین کور کی ہزیمت سے کم مصیبت انگیز نہ تھی، ایک تھائی فرانسیسی سوار میدان جنگ میں کھیت رہے۔ کار فرمائے فرانس (ڈیوک بڈفرڈ) لوار کو عبور کرنے کی تیاری ہی کر رہا تھا کہ اپنے بھائی ڈیوک گلوستر کی سازشوں کی وجہ سے اُسے اپنا ڈیوک گلوستر

ڈیوک
بڈفرڈ

ڈیوک گلوستر

ارادہ ملتوی کرنا پڑا، شاہ متونی نے اپنی وصیت میں ڈیوک گلوٹر کو انگلستان کی کارفرمائی کے لئے نامزد کیا تھا، مگر مجلس شاہی نے اسے اس عمدہ سے علیحدہ کر کے اُسے "محافظ ملک" مقرر کر دیا۔ اس طرح مسلوب الاختیار رہنے سے تنگ آکر اس نے اپنی پرجوش حوصلہ مندی کے لئے ندرلینڈ میں ایک نیا موقع نکالا، ٹراکلین اپنے ذاتی حقوق کی بنیاد پر ہالینڈ اور ہنیاٹ کی کاؤنٹس تھی اور ڈیوک برابانت کے عقد میں تھی۔ برابانت نے جب اُسے طلاق دے دی تو گلوٹر نے اس سے عقد کر لیا اور ندرلینڈ میں اس کے دعووں کی تائید کرنے لگا۔ اس کی اس بلند عزت سے ڈیوک برگنڈی کا حسد بھڑک اٹھا کیونکہ وہ خود کو ڈیوک برابانت کا ولیعهد سمجھتا تھا اور اسی وجہ سے وہ بڈفرڈ کی رفاقت چھوڑ کر شمال میں اسکے بھائی گلوٹر کے مقابلہ کے لئے روانہ ہو گیا اور بڈفرڈ کی کوششیں بیکار ہو گئیں۔ گلوٹر اگرچہ خود جلد انگلستان کو واپس چلا گیا مگر اس کشمکش کی تباہی تین برس تک جاری رہی اور جب تک کہ یہ جنگ ختم نہ ہوئی اور بڈفرڈ کو پھر برگنڈی کی مدد حاصل نہ ہو گئی اُسے مجبوراً اس وقت تک حالت مدافعت پر قائم رہنا پڑا۔ ادھر خود انگلستان میں گلوٹر اور بوفرڈ کے درمیان مناقشہ برپا ہو گیا اور جنگ فرانس کے لئے جس قدر آدمی اور روپیہ کی ضرورت تھی اس میں اسکی وجہ سے رخنہ پڑ گیا اور یہ امر نہایت خطر انگیز ثابت ہوا، مگر انگلستان کے عارضی سکون اور ہالینڈ کے اس سے بڈفرڈ ایکبار پھر اس قابل ہو گیا کہ جنوب کی طرف اپنے قیوتات بڑھا سکے، لیکن اس تاخیر سے فرانس کو بھی کوئی فائدہ نہیں تھا اور چارلس کی آنکھوں کے سامنے علفا کی دس ہزار سپاہ نے آئینہ کو گھیر لیا اور وہ اسے

کسی طرح کی مدد نہ پہنچا سکا۔ جنگ اس کے بہت قبل لورین کے حدود تک پہنچ چکی تھی اور شمالی فرانس فی الحقیقت روز بروز ایک صحرا بنتا چلا جاتا تھا۔ کاشتکار پناہ کے لئے شہروں کو بھاگ رہے تھے یہاں تک کہ قحط کے خوف سے شہروں نے اپنے دروازے بند کر لئے اور دھڑے مایوس ہو کر وہ جنگوں میں جا رہے اور قزاقی و رہزنی شروع کر دی۔ ویرانگی ملک اس حد کو پہنچ گئی تھی کہ دو متخاصم فوجیں ایک وقت کے اندر تباہ شدہ بڑے بڑے شہروں کو نہ پاسکیں۔ شہروں کی حالت بھی دیہات و قصبہ سے کچھ بہتر نہ تھی۔ فلاکت و بیماری سے صرف پیرس کے اندر ایک لاکھ آدمی ہلاک ہو چکے تھے۔ یہ خانماں برباد زخمی جب ڈون ریچی سے ہرگز گزرتے تھے تو نو عمر بچے انہیں اپنے گھر میں ٹھہراتے اور انکی تیمارداری کرتے تھے۔ وہ ایک خیال میں غرق تھی اور ہر وقت یہی کہا کرتی تھی کہ ”فرانس کے خوبصورت ملک پر اُسے رحم آرہا ہے“ اس جذبے نے جب کچھ اور ترقی کی تو اُسے پرانی پیشینگوئیاں یاد آنے لگیں کہ بحرہ لورین کی ایک لڑکی ملک کو نجات دلائے گی۔ وہ انہیں باتوں کا خواب دیکھنے لگی۔ حضرت میکائیل آنکھوں کو خیرہ کر دینے والی روشنی میں اس کے خواب میں آئے اور اسے حکم دیا کہ بادشاہ کی مدد کے لئے جائے اور اس کا ملک اسے واپس دلائے۔ لڑکی نے جواب دیا کہ ”حضرت میں تو صرف ایک غریب لڑکی ہوں یہ بھی نہیں جانتی کہ گھوڑے پر کیوں کر سوار ہوتے ہیں اور میدان جنگ کو کس طرح جاتے یا فوجوں کو کس طرح لڑاتے ہیں“ فرشتہ مقرب اس کی ہمت افزائی کے لئے واپس آیا اور اس سے اس ”رحم کا ذکر

کیا جو بارگاہ خداوندی سے فرانس کے خوبصورت ملک کے لئے مقدر ہو چکا تھا۔ لڑکی رونے لگی اور اس نے یہ تمنا کی کہ کاش جو فرشتے اس پر ظاہر ہوئے تھے وہ اسے دنیا سے اٹھالے گئے ہوتے مگر اس کا کارمفوضہ بالکل صاف و واضح تھا۔ اس مقصد کو سن کر اس کے باپ نے قسم کھا کر کہا کہ میں تجھے غرق کر دوں گا قبل اس کے کہ تو سپاہیوں کے ساتھ میدان جنگ میں جاسکے مگر اس لڑکی پر اس کا کچھ بھی اثر نہ ہوا، دیہات کے پادری، ذی فہم اشخاص اور وکولیر کے پکتان نے اس کے بیان میں شک ظاہر کیا اور اُسے مدد دینے سے انکار کر دیا مگر اس کا بھی کچھ حاصل نہ ہوا۔ اس کسان کی لڑکی نے باصرار یہ کہا کہ ”خواہ میرے پاؤں گھٹنوں گھٹنوں تک گھس ہی کیوں نہ جائیں مگر میں بادشاہ کے پاس جاؤں گی اور ضرور جاؤں گی۔“ اس نے درد انگیز انداز سے اس بات پر زور دیکر کہا کہ ”میں تو یہی چاہتی تھی کہ اپنی ماں کے پاس رہتی اور چرخا کاتی مگر مجھے اب جانا اور اس کام کو انجام دینا ہے کیونکہ میرے خداوند کی یہی مرضی ہے۔“ لوگوں نے پوچھا کہ تمہارا خداوند کون ہے۔“ اس نے جواب دیا کہ ”وہ وہی ہے جو تمام عالم کا خدا ہے۔“ اس قسم کی باتوں نے آخر درشت مزاج پکتان کو نرم کر دیا اور اس نے جین کا ہاتھ پکڑ کر قسم کھائی کہ وہ خود اسے بادشاہ کے حضور میں لیجے گا۔ جب وہ مقام شینان میں پہنچی تو اس پر مشکوک و شائبہ نظریں پڑنے لگیں۔ اہل مذہب نے اپنی کتابوں سے یہ ثابت کیا کہ انہیں اس لڑکی پر اعتماد نہ کرنا چاہئے۔ مگر جین نے سادگی سے جواب دیا کہ ”خدا کی کتاب میں تمہاری کتاب

سے زیادہ باتیں ہیں۔“ آخر کار چارلس نے اُسے امیروں اور سپاہیوں کے ایک مجمع میں طلب کیا، لڑکی نے کہا کہ ”اے نیک دل و لعل! میرا نام جینِ عذرا ہے۔ آسمانی بادشاہ نے مجھے یہ کہنے کے لئے بھیجا ہے کہ مقام ریمز میں حضور کو خدا کی طرف سے بادشاہی عطا ہوگی اور تاج پہنایا جائے گا۔ اور آپ اس آسمانی بادشاہ کے جو فرانس کا حقیقی بادشاہ ہے نائب ہوں گے۔“

جین جب فرانسیسی دربار میں داخل ہوئی ہے اس وقت آرلینز کا آرلینز فادکشی سے مجبور ہو کر اطاعت کی درخواست کر چکا تھا۔ چارلس خلاص نے مدد پہنچانے کے لئے کچھ نہیں کیا تھا بلکہ خود مقام شینان میں قلعہ بند ہو کر مایوسانہ روتا رہتا تھا۔ فی الحقیقت انگریزی فتوحات کے طولانی سلسلہ نے فرانسیسی سپاہ کی ہمتوں کو ایسا پست کر دیا تھا کہ سر جان فاسٹالف کے تحت میں تیراندازوں کے ایک دستے نے ”بیٹل آف دی ہرنگز“ (جنگ ماہی) میں ایک فوج کی فوج کو بھگا دیا اور ذخیرہ خوراک کو لے کر بڑی شان کے ساتھ آرلینز کے لشکرگاہ کو روانہ ہوئے۔ (اسی ذخیرہ خوراک کی وجہ سے اس جنگ کا یہ نام مشہور ہوا) اہل برگنڈی پھر انگریزوں کا ساتھ چھوڑ کر چلے گئے تھے اور آرلینز کی خندقوں میں صرف تین ہزار انگریز رہ گئے تھے۔ شہر مسلح آدمیوں سے بھرا ہوا تھا مگر چھ مہینے کے محاصرے کے دوران میں ایک بار بھی انہیں یہ جرأت نہ ہوئی کہ نکل کر حملہ کرتے۔ تمام فرانس پر خوف کا ایک سحر چھا گیا تھا اور ان مٹھی بھر انگریز محاصرین کی کامیابی تمام تر اسی پر منحصر تھی۔ جین

کے نمودار ہوتے ہی یہ طلسم ٹوٹ گیا، اس لڑکی کی عمر اس وقت صرف اٹھارہ برس کی تھی۔ اس کا قد کشیدہ، اور اس کا جسم سڈول تھا اور کاشتکارانہ نشو و نما کے جوش و قوت سے بھری ہوئی تھی وہ صبح سے شام تک بغیر کھائے پئے گھوڑے پر سوار رہ سکتی تھی۔ جب وہ ازسرتا پیا سفید زرہ بکتر میں غرق اور سفید زرگسوٹ سے فرین ایک بڑا جھنڈا اڑاتی ہوئی گھوڑے پر سوار چلتی تھی تو اس کی صورت اور اس کی باتیں سب آسمانی معلوم ہوتی تھیں۔ دس ہزار مسلح اشخاص جو مقام بلوئے سے اس کے ساتھ چلے تھے وہ بالکل ہی لیٹے تھے اور ان کی دعا ہمیشہ لاہیر (انعام) ہوا کرتی تھی۔ انہوں نے جین کے کہنے سے اپنی قسم کھانے کی عادت اور اپنی بیہودہ طرز معیشت کو ترک کر دیا اور اپنے کوچ میں گرجے کے اندر جمع ہونے لگے، اس کی اوچھڑ دیہقانوں کی سی طبیعت نے ان وحشی سپاہیوں کو قابو میں رکھنے میں اُسے بڑی مدد دی، اس کے ہمراہی اپنے فرودگاہ میں رات کو آگ کے گرد بیٹھتے تو اُس بڑھے سپاہی پر ہنسا کرتے جو قسموں کے ترک کر دینے کے حکم سے اس قدر حیران و پریشان تھا کہ آخر جین نے اسے کسندہ بندوق کی قسم کھانے کی اجازت دے دی تھی۔ ان تمام شور انگیزوں کے باوجود خوش فہمی نے کبھی اس کا ساتھ نہیں چھوڑا راستہ میں لوگ اس کے گرد جمع ہو جاتے تھے اور اُس سے معجزات دکھائی کی خواہش کرتے تھے۔ صلیب و تسبیح اس کے پاس لاتے کہ چھوکر

✽ نوٹ۔ سفید زرگس فرانسیسی بادشاہت کے جھنڈے پر بطور نشان امتیاز کے تھے +

ان میں برکت دے دے۔ اس نے ایک بڑھی عورت مارگیرٹ سے کہا کہ ”تم خود اسے چھوؤ تمہارے چھونے سے بھی وہی فائدہ ہوگا۔“ لیکن اپنے مقصد کے متعلق اس کا اعتقاد ہمہ وقت یکساں طور پر مستحکم رہا۔ اس نے بڈفرڈ کو لکھا کہ ”یہ لڑکی آپ سے التجا کرتی ہے کہ اب ۱۷۲۹ فرانس میں زیادہ تباہی نہ پھیلے بلکہ اس کے ساتھ شریک ہو کر ”مزار مقدس“ کو ترکوں کے ہاتھ سے نکالے۔“ دیونوا جب آرلینز سے نکل کر اس کے پاس آیا تو جین نے اس سے کہا کہ میں تمہارے لئے وہ مدد لائی ہوں جس سے بڑی مدد کبھی کسی شخص کو نہیں بھیجی گئی۔ میں آسمان کے بادشاہ کی طرف سے مدد لائی ہوں۔“ جب وہ آرلینز میں داخل ہوئی ہے تو محاصرین ہیبت زدہ اس کی طرف دیکھتے رہے۔ شہر میں داخل ہو کر اُس نے گھوڑے پر سوار دیواروں پر چکر لگایا اور لوگوں کو حکم دیا کہ وہ ان محاصرہ کرنے والے ہیبت قلعوں کی طرف سے بالکل بے خوف و خطر ہو جائیں۔ اس کے جوش کو دیکھ کر مذہب سپہ سالاروں کو بھی غیرت ہوئی کہ ان مٹھی بھر محاصرین کا مقابلہ کرنا چاہئے فوجوں کی اس نمائیاں غیر مساوات کا اثر فوراً محسوس ہوا، قلعوں پر یکے بعد دیگرے قبضہ ہوا گیا یہاں تک کہ صرف ایک قلعہ جو سب میں مستحکم تھا باقی رہ گیا اور اس وقت مجلس جنگ نے حملے کے ملٹوی کر دینے کا فیصلہ کیا، مگر جین نے جواب دیا کہ ”تم اپنی مشورت کر چکے اب میں اپنی مشورت کرتی ہوں۔“ مسلح لوگوں کو اپنی سرکردگی میں لے کر اس نے شہر کے دروازے کھلوا دیے اور قلعے پر دھاوا کر دیا، انگریز اگرچہ بہت تھوڑے ہی تھے مگر انہوں نے

جنگ میں ایسی جانبازی دکھائی کہ جب جین دیوار پر چڑھنے کی کوشش میں زخمی ہو کر گری اور لوگ اس کو ایک تاکستان میں اٹھائے گئے تو دیوتوانے تقارہ بازگشت بجوا دیا، اس لڑکی نے بہت ہی اصرار کے ساتھ کہا کہ ”ابھی ذرا توقف کرو“ تم لوگ کھاؤ پیو اور اطمینان رکھو کہ جس وقت میرا علم دیوار کو چھوئے گا اسی وقت تم قلعہ میں داخل ہو جاؤ گے۔“ آخر الامر علم دیوار تک پہنچا اور حملہ آور قلعہ کے اندر داخل ہو گئے، دوسرے روز محاصرہ اٹھا لیا گیا اور محاصرین ترتیب کے ساتھ شمال کو پلٹ گئے۔ ان کامیابیوں کے باوجود جین کی حالت میں کوئی فرق نہیں آیا۔ وہ بدستور دوش کی ایک پاکباز اور رحمدل کسان لڑکی ہی رہی، ارلینر میں داخل ہونے پر وہ سب سے بڑے گرجا میں گئی اور وہاں جب وہ دعا کے لئے جھکی تو اس جوش و بخودی کے ساتھ روئی کہ ”تمام لوگ اس کے ساتھ رو دے۔“ میدان جنگ میں جب اس نے اول بار خونی منظر اور لاشوں کو ہر طرف پڑا دیکھا تو دوبارہ اس کے آنسو جاری ہو گئے۔ پہلی بار زخمی ہونے پر وہ خوف زدہ ہو گئی اور اس خوف نسوانی کا اثر صرف اس وقت زائل ہوا جب اس نے بازگشت کی آواز سنی۔ جس پاک دامن کے ساتھ اس نے ازمہ وسطی کے جنگی لشکر گاہ کے لوگوں میں وقت گزارا ہے اس سے اس کے نیک صفات اور بھی نمایاں ہو جاتے ہیں، محض اپنی عزت کے خیال سے وہ سپاہیوں کا لباس زیب تن کرتی تھی۔ انگریزوں کے مغلظہ طعن و تشنیع کا حال سن کر وہ زار و قطار رونے لگی اور عالم بخودی میں خدا کو اپنی پاکدامنی کی گواہی کے لئے پکارنے لگی جس انگریز

سپاہی نے اس کے متعلق سب سے زیادہ ہتک آمیز باتیں کہیں تھیں جب وہ زخمی ہو کر اس کے قدموں پر گرا ہے تو جین نے اس سے آواز بلند کہا کہ ”گلیٹیل“ توبہ کر تو نے مجھے فاحشہ کہا تھا مجھے تیری روح پر بہت ہی رحم معلوم ہوتا ہے۔“ مگر اپنے مقصد کے خیال میں اپنی ذات کا تمام خیال اس سے محو ہو گیا تھا فرانسیسی سپہ سالاروں نے اس امر کی بیکار کوشش کی کہ وہ دریاے لوآر پر رکے رہیں، جین اپنے کام کو پورا کرنے کا عزم مصمم کر چکی تھی، انگریز حیران و پریشان پیرس کے گرد ہی رکے رہے اور وہ مقام تریاں سے فوج لیکر براہ ڈرائیز رینز کے دروازوں پر جا پہنچی۔ راستہ میں اس کی فوج کی تعداد برابر بڑھتی گئی۔ چارلس کی تاجپوشی کے بعد اس نے یہ سمجھ لیا کہ اس کا کام ختم ہو گیا ہے۔ اس نے چارلس ہفتم کے قدموں پر گر کر جانیکی اجازت چاہی اور کہا کہ ”اے نیک بادشاہ خدا کی مرضی پوری ہوگئی۔“ جب اسقف اعظم نے اسے رکنے پر مجبور کیا تو اس نے کہا کہ ”کاش خدا کی یہ مرضی ہوتی کہ میں گھر جاتی اور پھر اپنے بھائی بہنوں کے ساتھ گلہ بانی کرتی۔ مجھے دوبارہ دیکھ کر وہ بہت ہی خوش ہوتے۔“

فرانسیسی دربار نے اپنے مفاد کے خیال سے اُسے روک لیا، جین اور اس اثنا میں شمالی فرانس کے شہروں کے دروازے یکے بعد دیگرے بادشاہ کے لئے کھلتے گئے۔ مگر بڈفرڈ کے پاس پہلے روپیہ اور آدمی نہیں رہے تھے، اب اسے بھی نئی امداد حاصل ہو گئی اور چارلس کو پیرس کی دیواروں کے سامنے پسپا ہونا پڑا۔ وہ دریاے لوآر کے عقب میں جا رہا، اور اومہر دیاٹے آواز کے شہر پھر ڈیوک برگنڈی کے مطیع ہو گئے۔

ان آخری لڑائیوں میں جین حسب معمول بہادری کے ساتھ لڑی مگر یہ مضر خیال ہمہ وقت اس کے دامگیر تھا کہ اس کا کام ختم ہو چکا ہے۔ اور کایسے ٹنی کی مدافعت کرتے ہوئے وہ میسٹرو آف واندروم کے ہاتھ میں پڑ گئی۔ اس نے ڈیوک برگنڈی کے ہاتھ اور ڈیوک نے اسے انگریزوں کے ہاتھ بیچ ڈالا، انگریزوں کی نظر میں اس کی نظریا بیاں محض قوتِ سحر کے نتیجے تھے۔ ایک برس قید رکھنے کے بعد انہوں نے جادوگری کے جرم میں اُسے ایک مذہبی عدالت کے روبرو حاضر کیا۔ اس عدالت کا صدر اسقف بوئے تھا، بہت طول طویل کارروائی اختیار کی گئی اور ہر طرح پر یہ تدبیر کی گئی کہ باتوں ہی باتوں میں اسے پھانس لیا جائے، مگر اس روستائی لڑکی کی تیز فہمی کے آگے ججوں کی کچھ پیش نہ گئی۔ انہوں نے سوال کیا کہ ”تم یقین رکھتی ہو کہ خدا کی رحمت تمہارے شامل حال ہے“ جواب ملا کہ ”اگر نہیں ہے تو خدا مجھے یہ رحمت عطا کرے۔ اور اگر ہے تو خدا اُسے قائم رکھے“ انہوں نے یہ حجت نکالی کہ اس کے گرفتار ہو جانے سے ثابت ہوتا ہے کہ خدا نے اُسے چھوڑ دیا ہے۔ اس نے نرمی کے ساتھ جواب دیا کہ ”چونکہ خدا کی مرضی اسی میں ہے کہ میں گرفتار ہو جاؤں اس لئے یہی طرح پر بہتر ہے“ آخر انہوں نے پوچھا کہ ”آیا تم مجاہدیں مذہبی کے فیصلے کو قبول کرو گی“ جین نے جواب دیا کہ ”میں خدا کے حکم اور آسمان کے ظفر مند کلیسا کی طرف سے شاہ فرانس کے پاس آئی ہوں اور اسی کلیسا کی مطیع ہوں“ اور اپنی گفتگو ان پر جوش الفاظ پر ختم کی کہ ”موت مجھے اس سے بدرجہا زیادہ پسند ہے کہ میں اس شے سے

رجوع کروں جسے میں نے خدا کے حکم سے انجام دیا ہے۔“ پادریوں نے اسے عبادت میں شریک کرنا بند کر دیا۔ اس نے رور و کر کہا کہ ”خدا تمہاری مدد کے بغیر بھی میری دعا سن سکتا ہے، ججوں نے پوچھا کہ ”کیا تمہارا سروش عیسیٰ تمہیں کلیسا اور پوپ کی اطاعت سے منع کرتے ہیں۔“ نہیں ہرگز نہیں، مگر خدا کی فرمانبرداری کو مقدم بتاتے ہیں۔“ عدالت اور مذہبی امداد کی محرومیت کے ساتھ جب مقدمہ کی کارروائی اس درجہ طول پکڑتی گئی اور سوال پر سوال ہونے لگے تو جین کے استقلال میں لغزش کا پیدا ہو جانا کوئی تعجب انگیز امر نہیں تھا۔ جادوگری اور فتنہ انگیزی کے الزام پر وہ بدستور استقلال کے ساتھ خدا کو گواہ لاتی رہی۔ جب دنیا دار ججوں نے اس کے خلاف حکم صادر کیا تو اس نے کہا کہ ”میں اپنے حاکم آسمان وزمین کے بادشاہ کی جواب دہ ہوں۔ میں نے جو کچھ کیا ہے ہمیشہ خدا ہی کو اپنا مالک سمجھ کر کیا ہے۔ شیطان نے کبھی مجھ پر قابو نہیں پایا ہے۔“ فوجی قید خانے سے مذہبی قید خانے کو منتقل ہو جانے کی غرض سے وہ اس پر راضی ہو گئی کہ حسب ظاہر جادوگری سے توبہ کرے، انگریزی سپاہیوں کے درمیان میں اُسے اپنی آبرو کا خوف تھا اور اسی لئے اس نے اول ہی سے مردوں کا لباس اختیار کر رکھا تھا، مگر کلیسا کی نظروں میں اس کا یہ لباس بھی ایک جرم تھا اور اس نے اس لباس کو ترک کر دیا، مگر جب لوگوں نے پھر جھپٹڑ چھاڑ شروع کی تو اس کے پاس کوئی چارہ بجز اس کے نہ تھا کہ دو بارہ مردانہ لباس اختیار کرے مگر اُسکا ایسا کرنا دوبارہ ارتداد اختیار کرنے کے برابر سمجھا گیا اور اس پر موت کا فتویٰ صادر

ہو گیا۔ روان کے بازار میں جہاں اب اس کا بت نصب ہے لکڑیوں کا ایک بڑا انبار لگایا گیا۔ وہ وحشی سپاہی بھی جو اس "جادوگر" کو پادریوں کے ہاتھوں سے چھین کر جلد جلد قتلگاہ کی طرف لے گئے تھے انبار ہینرم پر پہنچ کر ساکت ہو گئے۔ ایک سپاہی نے یہاں تک کیا کہ اپنی چھڑی کی ایک بھدی سی صلیب بنا کر اسے دے دیا جسے جین نے اپنے پہلو سے پیوست کر لیا اس قتلگاہ سے جب اس نے شہر کو دیکھا تو لوگوں نے اسے یہ کہتے سنا کہ "آہ روان۔ روان!! مجھے سخت اندیشہ ہے کہ تجھے میری موت کا خمیازہ نہ بھگتنا پڑے۔" جب آخر وقت آیا تو وہ دفعہ چلا اٹھی کہ "ہاں میری آواز، خدا کی آواز تھی۔ اس نے کبھی مجھے دھوکا نہیں دیا۔" شعلے بہت جلد اس کے قریب تک پہنچ گئے اور لڑکی کا سر اس کے سینہ پر جھک گیا ایک آواز آئی "یسوع" اور بس۔ جب اثر دھام منتشر ہوا ہے تو ایک انگریز سپاہی آپ ہی آپ کہ رہا تھا کہ "اب ہمارا خاتمہ ہے۔ ہم نے ایک ولی کو جلا دیا ہے۔"

انتزاع
فرانس

فی الحقیقت انگریزی صورت معاملات ناقابل تلافی حد کو پہنچ گئی تھی۔ اگرچہ پیرس میں خورد سال بادشاہ ہنری کی تاجپوشی نہایت شان و شوکت سے عمل میں آئی مگر بڈفرڈ نے اپنی دانشمندی سے یہ سمجھ لیا تھا کہ فرانس پر مستقل قبضہ قائم نہیں رہ سکتا۔ اس امید کو خیر باد کہہ کر اس نے اپنے بھائی کی ابتدائی تجویز کے موافق نارمنڈی کو محفوظ کر لینے پر اپنی کوششیں منحصر کر دی تھیں۔ روان میں ایک برس تک ہنری کا دربار قائم رہا، کان میں ایک دارالعلوم

جاری کیا گیا، دوسرے مقامات میں کیسی ہی کچھ لوٹ مار اور بدمنی
 روا رکھی گئی ہو، مگر ان مورد غنایت صوبجات میں انصاف، عمدہ
 نظم و نسق، مامون تجارت کا انتظام برابر مستحکم رہا۔ اسقف و بپتر کو
 ۱۷۲۶ء میں کارڈنل کا درجہ حاصل ہو گیا تھا اور ڈیوک گلوستر کی بیکار
 کوششوں کے باوجود وہ شاہی کونسل کی توسط سے انگلستان پر اب
 ۱۷۳۱ء پھر حکومت کرنے لگا تھا۔ اس نے انگلستان میں پوری مستعدی کے
 ساتھ بڈفڈ کا ساتھ دیا یہاں تک کہ جب وہ گلوستر کی سازشوں سے
 کونسل سے خارج بھی کر دیا گیا اس زمانے میں بھی اس کی لانتہا
 دولت خالی شدہ شاہی خزانہ میں بیدریغ داخل ہو رہی تھی تاکہ
 سلطنت کے ذمہ اس کا قرضہ پانچ لاکھ تک پہنچ گیا۔ اس نے بومیا
 کے پیروان ہس کی جنگ صلیبی کے لئے خود اپنے خرچ سے ایک
 فوج تیار کی تھی مگر جب آئرلینڈ کو فرانسیسیوں نے لے لیا تو اس نے
 بلا تامل اس فوج کو بڈفڈ کی مدد پر روانہ کر دیا۔ کارڈنل کی سیاسی
 قابلیت کا اندازہ اس سے ہو سکتا ہے کہ کئی بار اسکاتلینڈ کو عارضی
 صلح پر مجبور کر دیا اور محض اپنی ذاتی کوشش سے فرانس و برگنڈی
 میں کسی طرح صفائی نہ ہونے دی مگر ۱۷۳۵ء میں ڈیوک برگنڈی
 نے کسی نہ کسی طرح چارلس سے ایک باضابطہ معاہدہ کر لیا، اور
 اس کے بعد ہی بڈفڈ کا انتقال ہو گیا، جس سے انگریزی قوت
 کو اور بھی سخت صدمہ پہنچ گیا۔ پیرس دفعۃً انگریزی فوج کے
 خلاف ہو گیا اور شاہ چارلس کی طرفاری کا اعلان کر دیا، ہنری کی
 مملکت صرف نارمنڈی اور بیرون اقتادہ قلعجات پکارڈی اور مین تک

محدود ہو کر رہ گئی مگر باوجودیکہ مٹھی بھر انگریزی سپاہیوں کے مقابلہ میں ایک پوری مسلح فوج تھی پھر بھی انہوں نے وہی جانبازانہ جرات دکھائی جو زمانہ کامیابی میں دکھانے کے لئے ان کا سب سے زیادہ جری سردار لارڈ ٹالبٹ، کروٹوا کی خلاصی کے لئے گلے گلے تک پانی میں چل کر سوم سے پار ہوا اور پانٹوا کی خلاصی کے لئے اپنے آدمیوں کو پوری فرانسیسی فوج کے مقابلہ میں آواز کے پار اتار دیا۔ بڈفرڈ کے بعد ڈیوک یارک کا فرما مقرر ہوا۔ اس نے اپنی قابلیت سے کچھ مدت تک ناگوار صورتوں کے پیش آنے کو روکا مگر بادشاہ کے مشیر اس سے حسد کرنے لگے اور رفتار جنگ پر اس کا نہایت مہلک اثر پڑا۔ بادشاہ کے سن بلوغ کو پہنچ جانے کے بعد ارل سفک مجلس پر حادی ہو گیا تھا، اس نے صلح کے لئے ازسرنو کوشش شروع کی اور اسی وجہ سے بوفرٹ کو مجبوراً کنارہ کش ہونا پڑا اور وہ ونچسٹر چلا گیا، ارل سفک نے آئرشو کے ڈیوک رنے کی لڑکی کے ساتھ اپنے آقا کی شادی کے لئے نامہ و پیام بھی جاری کر دیا، اس عقد کے معاوضے میں نہ صرف آئرشو (جس کا اب کوئی حصہ انگلستان کے قبضہ میں نہیں رہا تھا) بلکہ نارمنڈی کا خاص قلعہ میں بھی ڈیوک رنے کو دیدیا گیا، سفک اسے صلح کی تمہید خیال کرتا تھا مگر صلح کے شرائط اور تکمیل صلح کی توقع کی وجہ سے جنگی فریق کو بسرکردگی گلوستر ازسرنو قوت حاصل ہو گئی۔ اس خطرے کا ۱۴۴۷ء انداد نہایت سختی کے ساتھ کیا گیا، گلوستر پارلیمنٹ کو جاتے ہوئے خفیہ سازش کے الزام پر گرفتار کر لیا گیا اور چند روز بعد وہ اپنی آفتاب

میں مردہ پایا گیا، مگر جو مشکلات اس نے پیدا کر دی تھیں ان سے سفک کے نامہ و پیام میں دشواریاں پیش آ گئیں۔ اور اگرچہ چارلس نے تہدید جنگ سے لہان کو لے لیا مگر صلح کے شرائط بیشتر پورے نہیں کئے گئے۔ اب کسی قسم کی جدوجہد محض بیکار تھی۔ دوبارہ جنگ جاری ہونے سے دو ماہ کے اندر اندر نارمنڈی کا نصف حصہ دیولوا کے ہاتھ میں تھا۔ روان اپنے کمزور محافظین کے خلاف اٹھ کھڑا ہوا اور اپنے دروازے چارلس کے لئے کھول دیئے اور مقام فوری نی ای میں ایک انگریزی فوج کا شکست کھا جانا صوبے کے تمام باقی حصے کے لئے بغاوت کا اشارہ ہو گیا۔ شاہکار میں شیربورگ کے مفتوح ہو جانے سے نارمنڈی کی چپ بھر زمین بھی ہنری کے پاس باقی نہیں رہی، اور دوسرے سال امارت کی این کا آخری ٹکڑا بھی جاتا رہا۔ ٹالبٹ (ارل شروسبری) کے تحت میں ایک انگریزی فوج کے آجانے سے صوبہ گیسکنی البتہ انگریزی فوج کا طرفدار ہو گیا۔ ارل کی امداد کے لئے پارلیمنٹ نے بیس ہزار آدمیوں کی منظوری دی تھی مگر قبل اس کے کہ وہ آبنائے کو عبور کر سکیں پوری فرانسیسی فوج ایک بیک شروسبری کے مقابل آپری فرانسیسی فوج کی توپوں نے ۱۴۵۲ ارل کے سپاہیوں کا تھراؤ کر دیا۔ ارل خود بھی میدان جنگ میں کام آیا، قلعہ پر قلعہ فتح ہوتا گیا اور آخر کار انگریز ہمیشہ کے لئے سرزمین فرانس سے خارج کر دیئے گئے، جنگ صد سالہ کا خاتمہ ہوا نہ اس طرح کہ صرف اڈورڈ سوم کے وقت سے لے کر اس وقت تک تمام عارضی فتوحات باسٹھائے کیلے ضائع ہو گئے بلکہ وہ بڑا جنوبی صوبہ بھی جاتا رہا

جو اس کی ڈنبرالی اے اور بہری دوم کے عقد کے زمانے سے برابر انگریزوں کے قبضے میں رہا تھا اور فرانس جنگ کے قبل جس قدر قوی تھا اختتام جنگ پر اس سے بدرجہا زیادہ قوی ہو گیا۔

”حاشیہ ناظر مذہبی“ ”جین آف آرک“ میں جو ایک نوجوان لڑکی تھی اپنی قوم کی تباہ حالت دیکھ کر ایک غیر معمولی جوش کا پیدا ہونا اور اس کا اثر ایسی فوج میں جس کی تعداد دشمن کی فوج سے زیادہ تھی ہو جانا ایسی بات نہیں تھی کہ فائنکین اس کو ولیہ اور ملکہ سمجھیں اور مفتوحین اس کو ساحرہ خیال کر لیں۔ ممکن ہے کہ اس قصہ کے بیان کرنے میں مبالغہ اور رنگ آمیزی بھی شامل ہو۔ مگر اس زمانہ میں جو خیالات اہل یورپ کے تھے وہ اس قصہ سے اچھی طرح سمجھ میں آسکتے ہیں۔“

جزو دوم

گلابوں والی لڑائی

۱۴۵۰ - ۱۴۵۱

ماخذ۔ جس آخری عہد کا اس کے قبل ذکر ہو چکا ہے۔ اس کے سوا اور کوئی عہد تاریخی اسناد کے اعتبار سے اس عہد سے جو زیر بحث ہے زیادہ ناقص نہ ہوگا۔

اس عہد کے لئے بھی ولیم (درست) فیملین اور کرو لینڈ کا تختہ وقوع کار آمد ہیں۔
 دارک اور اڈورڈ کے مناقشے کے لئے داستان آبد اڈورڈ چہارم The Arrival of
 Edward IV مرتبہ کیمڈن سوسائٹی ایک سرکاری قابل قدر بیان سمجھا جاتا ہے
 مکتوبات پیسٹن (The Paston Letters) مشہور انگریزی تاریخ میں خاندانی
 مراسلت کی پہلی مثال ہے۔ اور اس وقت کی تاریخ معاشرت پر اس سے
 بہت روشنی پڑتی ہے۔ مسٹر ڈیورنٹ نے دو مضمونوں میں کیڈ کی بغاوت کو
 مفصلاً بیان کیا ہے یہ دونوں مضمون دوبارہ چھپ گئے ہیں (صحائف پارلیمنٹ
 Rolls of Parliament بدستور سابق نہایت ہی مفید ہیں)۔

فرانس کے ساتھ اس جنگ عظیم کے مصیبت انگیز نتیجے سے بغاوت
 تام انگلستان کا غصہ اس ملعون حکومت کے خلاف بھڑک اٹھا کیڈ
 جس کی کمزوری و کج فہمی سے یہ صورت پیش آئی تھی، سنک
 پر مقدمہ قائم کیا گیا اور بحالت جلاوطنی سمندر پار جاتے ہوئے
 اُسے قتل کر دیا گیا۔ اسقف چچٹر ملاحوں کی تنخواہیں ادا کرنے کے
 لئے پورٹسمتھ بھیجا گیا تھا۔ اس نے ان کی تنخواہ سے کچھ کم دے کر ۱۴۴۹
 انہیں ٹالنا چاہا وہ سب کے سب اس پر ٹوٹ پڑے اور اُسے
 وہیں مار ڈالا، کنٹ اس زمانہ کا ایک بڑا صنعتی علاقہ تھا، اس کی آبادی
 بہت کاروباری تھی اور سنک پورٹس کی خزاہوں کے باعث خاصات
 فرانس سے اُسے خاص تعلق تھا، اس کے ہر گھر سے غنیمت جنگ کے
 کچھ نہ کچھ آثار ظاہر ہوتے تھے۔ اس صلح سے وہاں بدولی پھیلی
 اور بدولی نے کھلی بغاوت کی شکل اختیار کر لی، کنٹ سے گزر کر سرے
 اور سسکس تک شورش پھیل گئی، تینوں ضلعوں کے اراضی داروں
 کی ایک فوج ترتیب دی گئی جس میں سو سے زائد اعیان و شرفا

بھی شریک تھے۔ سسکس کے دو بڑے زمیندار یعنی بیٹل کا رئیس خاتقاہ اور لیولس کا صاحب صومۂ علانیہ ان کے طرفدار ہو گئے تھے، جان کیڈ جسے بحیثیت ایک سپاہی کے فرانسیسی لڑائیوں میں کچھ تجربہ حاصل ہو گیا تھا، مارٹیر کا معزز نام اختیار کر کے ان لوگوں کا سرگروہ بن گیا، فوج کی جمیٹ جب بیس ہزار آدمیوں تک پہنچ گئی تو یہ لوگ بلیکہیت کی جانب روانہ ہوئے۔ عوام کٹ کے جو شکایات ان لوگوں نے مجلس شاہی کے روبرو پیش کئے تھے وہ بہت قابل قدر ہیں کیونکہ ان سے اس وقت کے رعایا کی کیفیت معلوم ہوتی ہے۔ تمام مطالبات میں مذہبی اصلاح کے متعلق ایک لفظ بھی نہیں کہا گیا ہے۔ ۱۷۷۲ء کے اس شکایت نامہ میں غلامانہ و نیم غلامانہ حالت کا ذکر تک نہیں ہے۔ آخری بناوت مزارعین کے بعد اس ستر برس کے اندر اندر ترقی معاشرت کے باعث پہلے ہی اراضی کے ساتھ پابند ہونے کا غلامانہ دستور از خود اٹھ گیا تھا۔ "قوانین لباس" (جو اس وقت سے کتاب قانون پر ایک بار ہو گئے ہیں) مزدوروں اور کسانوں کے لباس کو چھوٹا کرنے پر زور دیتے ہیں، مگر اسی سے اُن طبقات کی خوشحالی و ثروت کی ترقی کا ثبوت ملتا ہے۔ اور خود ان قوانین کے الفاظ سے ظاہر ہوتا ہے کہ جس قدر مزدوری بڑھتی گئی کسان اور مزدور باوجود قوانین امتناعی کے اسی قدر اعلیٰ درجہ کی پوشاک اختیار کرتے گئے۔ اس موقع پر عوام نے جو تجاویز پیش کئے تھے ان میں صرف قانون مزدوران کے منسوخ کر دینے کی ایک

تجویز معاشرت سے تعلق رکھتی تھی، ورنہ باقی سب تجاویز امور سیاسی سے متعلق تھے۔ اس "شکایت نامہ" میں انتظامی و اقتصادی اصلاح وزارت کے تیغ شاہی آمدنی کے اخراجات کے انضباط اور زائل شدہ آزادی انتخاب کی بحالی پر زور دیا گیا تھا، مجلس شاہی نے اس شکایت نامہ کے قبول کرنے سے انکار کر دیا، مگر اس کے بعد ہی اہل کینٹ کو شاہی فوجوں پر بمقام سیون ادگز فتح حاصل ہو گئی، باغی لندن میں داخل ہو گئے۔ اور شاہی وزرا میں سب سے زیادہ نفرت زدہ وزیر لارڈ سے کو پھانسی دیدی، اس کارروائی سے دوسرے وزیروں کی ضد ٹوٹ گئی، اور انہوں نے شکایت نامہ کو قبول کر لیا شورش کے تمام شرکائے کار کو معافی دی گئی۔ اور سب لوگ اپنے اپنے گھروں کو چلے گئے۔ کیڈ نے یہ کوشش کی کہ انہیں سیکر مسلح رکھے، مگر جب اس میں اسے ناکامی ہوئی، تو اس نے جیلخانے توڑ کر ایک نئی فوج تیار کرنا چاہی، لیکن یہ لوگ آپس ہی میں لڑ پڑے۔ اور خود کیڈ سسکس کی طرف بھاگتے میں شیرف (ناظم) کینٹ کے ہاتھ سے مارا گیا۔ "شکایت نامہ" بالائے طاق رکھ دیا گیا۔ اور ان شکایات کے رفع کرنے کی کسی قسم کی کوشش نہیں کی گئی۔ اور ڈیوک سمرسٹ جو نفرت عامہ کا خاص کر کے سزاوار تھا وہی شاہی مجلس کا صدر بن گیا۔


بوفرت (ڈیوک سمرسٹ، جان (گائٹ) اور اس کی بیوی یارک اور کیتھرن سونفورڈ کی اولاد میں ہونے کے اعتبار سے خاندان لیکسٹر ارکان خاندان کی ایک چھوٹی سی شاخ کا قائم مقام تھا، ہنری چہارم نے بوفرت

جس قانون کی رو سے اس شاخ کو جائز قرار دیا تھا اسی کی ایک دفعہ کے بموجب ان کے لئے وراثت تخت کا استحقاق باطل کر دیا گیا تھا، مگر ہنری ششم کے لاولد ہونے کی وجہ سے بوفرت کے دل میں نئی امیدیں پیدا ہو گئیں تھیں۔ اس کا رقیب ڈیوک یارک خاندانائے یارک، کلیرنس اور ماریمبر کا وارث تھا اور اڈورڈ سوم کے ساتھ دہرے دہرے نسب پر اسے خاص فخر تھا، دوسرے دعووں کے علاوہ جنہیں ظاہر کرنے سے یارک بھی رکتا تھا، اسے یہ بھی دعوے تھا کہ اڈورڈ کے فرزند پنجم اڈمنسٹر (لینگلی) کے اولاد میں ہونے کے سبب سے وہ تخت کا آئندہ وارث سمجھا جائے۔ معلوم ہوتا ہے کہ عوام کا میلان بھی اسی کی طرف تھا مگر ۱۳۵۳ء میں خود بادشاہ کے یہاں لڑکا پیدا ہو گیا اور اس سے یہ یقین ہو گیا کہ اب ولیعہدی کے خرخشے مٹ جائیں گے۔ لیکن اسی زمانے میں ہنری خلل دماغ کی وجہ سے حکومت کے بالکل ناقابل ہو گیا اور یارک سلطنت کا محافظ، مقرر کر دیا گیا، اس نے اپنے رقیب ڈیوک سمرسٹ پر مقدمہ دائر کر کے اسے ٹاور (برج) میں قید کر دیا، مگر ہنری کی بحالی صحت کے بعد سمرسٹ کو پھر طاقت حاصل ہو گئی، اور ملکہ نے بذات خاص نہایت مستعدی و جسارت سے اس کی تائید شروع کر دی، یارک نے فوراً ہی ہتھیار اٹھائے اور خاندان نیول کے سرگروہ ارل سالسبری اور ارل وارک نے اس کی پشت پناہی کی، وہ تین ہزار آدمی لے کر ہنری کی فرودگاہ سنٹ آلبنز کی طرف بڑھا۔ شہر پر اس کا حملہ کامیاب رہا۔

اور سمرسٹ کے انتقال سے اس کامیابی کا اثر اور بھی زیادہ ہو گیا۔
 بادشاہ کی علالت نے پھر عود کیا اور یارک دوبارہ "محافظ ملک" مقرر ہو گیا، مگر ہنری کے صحت پانے پر خاندان بوفرٹ کو بدستور سابق غلبہ حاصل ہو گیا، اور دونوں فریق میں کچھ دنوں مصالحت رہنے کے بعد ازسرنو جنگ چھڑ گئی۔ سالیسری نے لارڈ آڈلی کو بلوریتہ میں شکست دی اور یارک نے ان دونوں ٹیسوں کی معیت میں بمقام لڈو اپنا علم بلند کیا۔ بادشاہ بھی بہ استعمال تام باغیوں کے مقابلے کے لئے روانہ ہوا، مگر کوئی نتیجہ خیز جنگ نہ ہو سکی، کیونکہ یارک کی فوج کا کچھ حصہ تو اسے چھوڑ کر بھاگ گیا اور باقی حصہ منتشر کر دیا گیا۔ ڈیوک خود آئرلینڈ کی طرف نکل بھاگا اور ارل نے کیلے کی طرف راہ فرار اختیار کی۔ ادھر ملکہ نے کونٹری میں ایک پارلیمنٹ جمع کر کے ان کے خلاف ایٹنڈ ریاء مخصوص قانون تقرر پاس کرنے پر زور دیا، اسباب کچھ بھی ہوں مگر یہ حالت محض عارضی تھی، دوسرے ہی سال وسط گریما میں دونوں ارل پھر کنٹ میں وارد ہو گئے اور صوبے میں عام بغاوت برپا ہو گئی۔ باغیوں کو لئے ہوئے وہ لندن میں داخل ہوئے اور یہاں بھی شہریوں نے جوش و خروش کے ساتھ ان کا استقبال کیا، بمقام پارلیمنٹ فریقین جنگ میں ایک سخت جنگ ہوئی اور شاہی فوج نے ہزیمت اٹھائی۔ مگر اسکاٹلینڈ کو بھاگ گئی، اور ہنری ڈیوک یارک کے ہاتھ میں قید ہو گیا۔

یارک، اوڈنڈ، (لینکلی) کی اولاد میں ہونے کے سبب سے

نظام ہرج و مرج کا وارث سمجھا جاتا تھا، مگر ہنری کے ہاں لڑکا پیدا ہو جانے سے اس کی یہ حیثیت زائل ہو گئی تھی، مارٹیمپٹن کی فتح سے وہ ملک کے سیاہ و سفید کا مالک بن گیا، اور جن فتنہ انگیز دعووں کو وہ دلیں پوشیدہ کئے ہوئے تھا، اب بلا تامل ان کا اظہار کرنے لگا، ہنری اور اس کی ملکہ کو پہلے ہی سے اس کا علم تھا اور یہی وجہ ان کے بغض و عداوت کی تھی۔ (لینکلن) کی اولاد میں ہونے کے اعتبار سے وراثت میں یارک کا درجہ خاندان لینکلن کے بعد تھا، مگر جان (گانٹ) کے بڑے بھائی لایونل کی اولاد میں ہونے کے باعث سے اس کا حق وراثت خاندان لینکلن سے قطعاً مقدم تھا، اوپر ذکر ہو چکا ہے کہ کس طرح لایونل کا استحقاق خاندان مارٹیم کی طرف منتقل ہو گیا تھا۔ این خاندان مارٹیم کی بیگم نے ڈیوک کے باپ سے عقد کر لیا تھا اور اسی عقد کے سبب سے یہ حق ڈیوک کی طرف منتقل ہوا تھا، پارلیمنٹ نے اس حق کو باطل کر دیا تھا، مگر اس کے باطل کرنے کی کوئی آئینی بنا نہیں تھی کہ کیوں بڑے بھائی کے سلسلہ کو ترک کر کے وراثت چھوٹے بھائی کے سلسلہ کی طرف منتقل کر دی جائے پارلیمنٹ کے جس قانون نے خاندان لینکلن کو تخت نشین کیا، اس نے صاف طور پر خاندان مارٹیم کے حق کو باطل کر دیا تھا، قبضہ بجائے خود اہل یارک کے ادعا کے تھا تھا، جدید خیال کے موافق ان کے دعویٰ کا بہترین جواب خود ہنری کے یہ الفاظ ہیں، کہ ”میرا باپ بادشاہ تھا، اُس کا باپ بھی بادشاہ تھا، بچپن سے اس وقت تک میں خود چالیس برس سربراہ رہا“



حکومت رہا ہوں۔ تم سب نے مجھے بادشاہ تسلیم کر کے میری وفاداری کا حلف اٹھایا ہے۔ تمہارے بزرگوں نے بھی اسی طرح میرے بزرگوں کی وفاداری کا حلف اٹھایا تھا، پس اب میرے استحقاق کے متعلق کسی قسم کی بحث و حجت کیونکر پیدا ہو سکتی ہے، مدت دراز تک بے دخل قبضہ نیر پارلیمنٹ کا آزادانہ قانون خاندان لینکیسٹر کی تائید میں تھا، مگر لولارڈون پر ظلم و تعدی، انتخابات میں مداخلت، جنگ کی بدنامی سالہا سال کی بدانتظامی، متخاصم فرقہ کی مسلسل جنگ آزمائیاں یہ تمام باتیں ایک کمزورہ ازکار رفتہ بادشاہ کے حق میں سم قابل ثابت ہو رہی تھیں، طبقہ تجار کی روش سے ظاہر تھا کہ حکومت کی خرابیاں کس قدر بڑھی ہوئی تھیں، نارٹھیمپٹن کی فتح سلطنت کے سب سے بڑے تجارتی ضلع کنٹ کی شورش ہی کی وجہ سے حاصل ہوئی تھی، اس کے بعد سے اس کشمکش کے دوران میں لندن اور تمام بڑے بڑے تجارتی شہر برابر خاندان یارک کے جانب دار رہے، اہل لینکیسٹر کی طرفدار کا جوش صرف ویلز، شمالی انگلستان اور جنوب و مغرب کے اضلاع میں پایا جاتا تھا، یہ خیال کرنا قیاس مع الفارق ہے کہ چیسائڈ کے چلاک تاجروں پر وراثت کے حق و ناحق ہونے کا اثر پڑا تھا اور اکثر اہل ویلز اس وجہ سے لینکیسٹر کے طرفدار تھے کہ وہ پارلیمنٹ کے طے کردہ سلسلہ جانشینی کی تائید کر رہے تھے۔ مگر ڈیوک یارک کے مجبور ہو کر پارلیمنٹ کی طرف رجوع کرنے اور اپنے دعوے کو درخواست استحقاق کے طور پر امرا کے روبرو پیش کرنے سے ظاہر ہوتا ہے کہ اب پارلیمنٹ نے کس قدر قوت حاصل کر لی تھی۔ ڈیوک کی دلیل یہ تھی کہ اس کا

موروثی حق نہ حلف سے باطل ہو سکتا ہے اور نہ ان کثیر التعداد قوانین سے جو خاندان لینکیسٹر میں انتقال تاج کا باعث ہوئے۔ بیرونوں نے کراہیت کے ساتھ اس درخواست کو قبول کیا اور بنیال خود اس مسئلہ کو تراضی باہمی سے طے کیا، انہوں نے بادشاہ کو تخت سے اتارنے سے انکار کر دیا، اور چونکہ انہوں نے اس کے لڑکے کی اطاعت کا حلف نہیں اٹھایا تھا، اس لئے وہ اس امر پر رضامند تھے کہ بہتری کے بعد ڈیوک کو تاج کا وارث تسلیم کریں۔ مگر یارک کے دعویٰ کے اس طرح علانیہ ظاہر ہو جانے سے شاہی خاندان کے ہوا خواہ فوراً متحد ہو گئے اور اہل شمال لارڈ کلیفرڈ کے گرد اور اہل مغرب ڈیوک سمرسٹ کے گرد جمع ہونا شروع ہو گئے۔ یہیں سے اس مہیب کشمکش کا آغاز ہوا جو گلابوں والی لڑائی کے نام سے مشہور ہے۔ اس کی وجہ تسمیہ یہ ہوئی کہ خاندان یارک کا نشان سفید گلاب اور خاندان لینکیسٹر کا نشان سرخ گلاب تھا۔ ڈیوک یارک بہت ہی تھوڑی سی فوج لیکر لارڈ کلیفرڈ کے مقابلے کے لئے بجملت تمام روانہ ہو گیا اور ویلفیلڈ میں شکست کھا کر مارا گیا۔ **جنگ ویلفیلڈ** اس خانہ جنگی کے میدان میں غضب کی آگ بھڑک اٹھی اور سالبر بھی اس کے بعد ہی بہت جلد قتل کر دیا گیا اور کہا جاتا ہے کہ ڈیوک ریچرڈ کے سربریدہ پر تمسخر سے کاغذ کا ایک تاج پہنا کر یارک کی دیوار پر رکھ دیا گیا، اس کا دوسرا بیٹا لارڈ رولینڈ رحم رحم کتا ہوا کلیفرڈ کے سامنے گھٹنوں کے بل گر پڑا، مگر اس وحشی بیرن نے یہ لکڑ اس نو عمر رئیس کے سینے میں خنجر اتار دیا کہ ”جس طرح تمہارے

باپ نے میرے باپ کو مارا ہے اسی طرح میں تمہیں مارتا ہوں“ سنٹ آلفرنس
 میں جب جنگ کا آغاز ہوا ہے، اس وقت سب سے پہلے کلیفرڈ کا
 باپ ہی کام آیا تھا، کلیفرڈ کا یہ ظالمانہ فعل بلا انتقام نہیں رہ سکتا تھا
 بہت جلد اسے اس کا عوض ملنے والا تھا، ڈیوک رچرڈ کا سب سے
 بڑا بیٹا اڈورڈ (ارل مارچ) بہت تیزی کے ساتھ مغرب کی طرف
 سے بڑھا اور مارٹیمز کراس پر اہل لینکسٹر کے ایک دستے کو شکست
 دیکر ویرانہ لندن پر آپڑا۔ ادھر ارل وارک کے تحت میں کنٹ
 والوں کی ایک فوج نے لینکسٹر کی فوج کو دارا حکومت پر بڑھنے سے
 روک دیا۔ مگر سنٹ آلفرنس پر ایک جانبازانہ جدوجہد کے بعد رات کی
 تاریکی میں طرفداران یارک کی فوج خود منتشر ہو گئی اور فتح لینکسٹر والوں
 کے ہاتھ رہی۔ فاتحین اگر فی الفور بڑھ گئے ہوتے تو جنگ کا خاتمہ
 ہو جاتا مگر ملکہ مارگریٹ اپنی فتح پر ظالمانہ خونریزی کا داغ لگانے کے
 لئے ٹھہر گئی۔ جاہل شمالی اس کی فوج کا حصہ غالب تھے وہ لوٹ مار
 میں مشغول ہو گئے۔ اڈورڈ لندن کے سامنے جا پہنچا۔ اہل شہر اس کی
 طلب پر جمع ہو گئے اور جب یہ خوبصورت نوجوان سڑکوں سے ہو کر
 گذر رہا تھا تو ہر طرف سے آوازیں آرہی تھیں کہ ”شاہ اڈورڈ کی عمر
 وراژ“ فوراً ہی یارک کے طرفدار امرا کی ایک مجلس طلب کی گئی اور اس
 یہ فیصلہ کیا کہ پارلیمنٹ کی قراردادہ مصاکحت باقی نہیں رہی اور
 خاندان لینکسٹر کا بادشاہ ہنری ہشتم مغزول کر دیا گیا، لیکن اب آخری
 فیصلہ کا انحصار پارلیمنٹ پر ہیں بلکہ تلوار پر تھا، لندن سے یاؤں
 ہو کر لینکسٹر کی فوج بہت جلد شمال کے طرف پلٹ پڑی اور

اڈورڈ بھی بڑے زوروں میں اس کے تعاقب میں چلا +
 میدان ٹیڈ کیسٹر کے قریب میدان ٹاؤٹن میں دونوں فوجوں کا مقابلہ ہوا۔
 ٹاؤٹن فوجوں کی تعداد اور مقاتلہ کی شدت کے اعتبار سے جنگ سنلیک
 کے بعد سے ایسی لڑائی انگلستان میں نہیں ہوئی تھی۔ دونوں فوجوں
 کی مجموعی تعداد ایک لاکھ بیس ہزار تک پہنچی تھی، باوجود سخت
 ۲۲- مارچ برف باری کے اہل یارک نے دن بھر ہی بڑھنا شروع کر دیا۔
 چھ گھنٹے تک جنگ کا زور رہا اور فریقین نے جانبازانہ داد
 مردانگی دی، وارک نے ایک نازک موقع پر دیکھا کہ اُس کے
 آدمیوں میں کچھ لغزش پیدا ہو گئی ہے۔ اس نے ان کے روبرو
 اپنے گھوڑے کو خنجر مار دیا اور اپنے دستہ شمشیر کی صلیب پر
 ہاتھ رکھ کر قسم کھائی کہ یا فتح حاصل کروں گا یا میدان ہی میں
 جان و بدوٹنگا۔ نارفک کے ایک تازہ دم فوج کے ساتھ آجانے
 سے جنگ کی صورت حال بدل گئی، اور آخر الامر اہل لینکیسٹر
 دب نکلے، انہوں نے پلٹنا چاہا، مگر ان کی پشت پر ایک دریا
 واقع تھا اور اس وجہ سے ان کی مراجعت نہریت سے مبدل
 ہو گئی، چونکہ جانبین میں سے کوئی کسی کو پناہ نہیں دیتا تھا۔
 اس لئے قتل و فرار تمام رات اور دوسرے دن تک جاری رہا۔
 اڈورڈ کے نقیب نے لینکیسٹر والوں کی بیس ہزار لاشیں میدان
 میں شمار کیں، خود فائیمن کا نقصان بھی اس سے کم نہیں ہوا
 تھا، مگر ان کا غلبہ ہر طرح پر کامل ہو گیا، ارل نارٹمبر لینڈ
 مارا گیا۔ ارل ڈیون شائر اور ارل ولٹ شائر گرفتار ہو کر قتل

ہوے، ڈیوک سمرسٹ ملک سے باہر بھاگ گیا، ہنری نے خود مجبور ہو کر مع ملک سرحد کے پار جا کر اسکاٹ لینڈ میں پناہ لی، خاندان لینکیٹر کے اثر کا خاتمہ ہو گیا، اور ٹاؤٹن کی فتح سے انگلستان کا تاج اڈورڈ (یارک) کے طرف منتقل ہو گیا، جو امرا و رؤسا اب تک خاندان لینکیٹر کے حامی تھے وہ بھی ضبطی جائداد کے قانون سے تباہ و برباد کر دیے گئے، مارکیٹ نے کچھ جدوجہد کی مگر اس کا نتیجہ صرف یہ ہوا کہ اس کے حمایتی نئی مصیبتوں میں مبتلا ہو گئے۔ شمال کی نئی بغاوت کو ارل وارک نے پامال کر دیا، ایک شاعرانہ افسانے سے اس زمانے کی پریشانی کا یہ حال معلوم ہوتا ہے کہ ملکہ یہاں سے فرار کر کے رہبروں کے ایک غول سے بڑی مشکلوں سے بچ کر نکلی ہی تھی کہ جنگل کے اندر ایک دوسرے گروہ نے اُسے گھیر لیا۔ مایوسی نے اس میں جرات پیدا کر دی، اور اُس نے اپنے لڑکے کو ان کے حوالہ کر کے کہا کہ ”میں تمہارے بادشاہ کے لڑکے کو تمہاری وفاداری کے اعتماد پر چھوڑتی ہوں، قزاقوں پر اس کا یہ اثر ہوا کہ انہوں نے مارکیٹ اور اس کے بچے کو سرحد پار پہنچا دیا۔ مگر ہنری ایک نئی بغاوت میں بمقام ہیگزرم شکست کھا کر ادھر ادھر بے یار و مددگار پھرتا رہا، اور آخر کار لوگوں نے دغا دے کر اُسے دشمنوں کے ہینچ میں پھنسا دیا، اس کے پاؤں رکاب سے باندھ دیے گئے اور تین بار اُسے چکر دے کر ایک قیدی کی طرح ٹاور (برج) کو روانہ کر دیا گیا۔

طبقہ پیرن کے زوال، خاندانہائے اکابر کے انقراض اور بادشاہ

بڑی بڑی جاگیروں کے ٹکڑے ہو جانے سے نظام جاگیر فی الواقع برباد ہو چکا تھا، مگر ٹاؤٹن کے بعد کے چند سال میں جو قوت اُسے حاصل ہو گئی ایسی قوت اسے کبھی پہلے نہیں حاصل ہوئی تھی، بیرونوں کے عام طور پر پریشاں ہو جانے سے ایک خاص خاندان جو ہمیشہ سے اپنے ہمسروں میں سر بلند رہتا آیا تھا، بہت عروج حاصل ہو گیا، لارڈ وارک نسباً سائبرری کا رئیس اور اس امیر کبیر کا بیٹا تھا جس کی امداد سے خاندان یارک کو تخت نصیب ہوا تھا، اس نے خاندان پیچم کی ایک رئیسہ سے عقد کر کے اپنی دولت اور اپنے اثر کو دو چند کر لیا تھا، خاندان یارک کی خدمت کے عوض میں لینیکیٹر والوں کی ضبط شدہ جائدادوں سے اسے بہت ہی فیاضانہ انعامات عطا ہوئے، اور سلطنت کے اعلیٰ ترین عہدہ پر اس کا تقرر ہو گیا۔ وہ کیلے کا کپتان آبنائے کے بیڑے کا امیر البحر اور مغربی سرحدوں کا وارڈن (محافظ) بنا دیا گیا اس کی ذاتی طاقت کو خاندان نیول کی سرگروہی سے فرید تقویت حاصل ہو گئی تھی۔ شمالی سرحد کی سپہ سالاری اس کے بھائی لارڈ مانٹینگو کے ہاتھ میں تھی جسے بطور غنیمت نارنبرگ لینڈ کی ضبط شدہ امارت اور اپنے موروثی رقیب پرسیوں کی جائدادیں مل گئی تھیں۔ اس کا چھوٹا بھائی، جارج نیول یارک کے اسقف اور لارڈ چانسلر کے عہدے پر ممتاز کر دیا گیا، اس کے چچا لارڈ فالکنبرگ لارڈ ابرگیونی اور لارڈ لیٹیم کو بھی کتر و رجبے کے انعامات ملے۔ دولت اور اعزاز کے اس طرح جمع ہو جانے سے ارل کو

بہت بڑی طاقت حاصل ہو گئی تھی اور اپنی اس طاقت سے اس نے خوب ہی کام لیا، بظاہر وارک نظام جاگیر کا پورا نمونہ معلوم ہوتا تھا وہ اپنی ہی ریاست سے اپنی طلب پر فوجیں جمع کر سکتا تھا، چھ سو مسلح خدام اس کے جلو میں پارٹ کو جاتے تھے ہزار ہا وابستگان دولت اس کے گھر کے صحن میں کھانا کھاتے تھے۔ مگر ان تمام شان و شکوہ ظاہری پر بھی اس کے دل میں نظام جاگیر کی مطلق وقعت نہ تھی وہ اگرچہ جنگ میں نہایت ہی مستعد و بے رحم تھا مگر اس کے دشمن اس کی ذاتی شجاعت کے منکر تھے جنگ میں اُسے خود لڑنا نہیں بلکہ لڑانا آتا تھا فی الحقیقت اس کی سپاہ گری اس کی سیاسی قابلیت کے ہم پلہ نہیں تھی اسے جن باتوں میں کمال تھا وہ سازش غداری، قتلہ گری تھی وہ بے تامل ایک طرف سے دوسری طرف ہو جاتا تھا جس نو عمر بادشاہ کو اس نے تخت پر بٹھایا تھا وہ ارل کے مقابلہ میں صرف ایک پختہ کار سپہ سالار ہی نہیں بلکہ ایک ایسا مدبر ثابت ہوا۔ جس کی چابکدستی و تیز فہمی کا گہرا اور دیر پا اثر معاملات ملکی پر پڑا۔ تخت نشینی کے وقت اڈورڈ کی عمر صرف انیس برس کی تھی واروک اس کا چچا زاد بھائی تھا اور اس کے تازہ خدمات اس کے سفارشی تھے۔ ان وجوہ سے ابتدا میں تین برس تک واروک سلطنت کے سیاہ و سفید کا مالک بنا رہا، مگر جنگ ہیکیزم میں جب نہری کی کامل تباہی سے اس کی طرف سے ہمیشہ کیلئے اطمینان حاصل ہو گیا، اسی وقت

۱۴۶۴ ارل اور فوجوان بادشاہ کے درمیان دل ہی دل میں کشمکش شروع ہو گئی۔ اڈورڈ نے پہلا کام یہ کیا کہ عین اس وقت جبکہ وارک، فرانس میں اس کی شادی کے لئے نامہ و پیام کر رہا تھا، اس نے بطور خود خاندان لینکولن کی ایک بیوہ (ڈیم الزبتھ گرے) سے عقد کا معاہدہ کر لیا، اس کے خاندان وڈویل کے لوگوں کو خاندان نیول کے مقابلہ میں بلند درجے عطا کئے گئے۔

الزبتھ کا باپ لارڈ ریورز خزانچی و سپہ سالار بنایا گیا پہلی شادی سے اس کا جو لڑکا تھا، اس کی نسبت ڈیوک اکرڈ کی بیٹی سے کر دی گئی، جو باپ کے منصب و جاگیر کی وارث تھی جسے وارک اپنے بھتیجے سے منسوب کرنا چاہتا تھا۔ وارک کی حکمت عملی یہ تھی کہ فرانس سے گہرا تعلق پیدا کر لیا جائے۔ اسے جب اپنی پہلی تجویز میں ناکامی ہوئی تو اس نے اس امر پر زور دیا کہ بادشاہ کی بہن مارگریٹ کا عقد فرانسیسی شاہزادے سے کر دیا جائے۔ مگر ۱۴۶۷ء میں جبکہ وارک شاہ لوئی سے معاملات طے کرنے کے لئے سمندر پار گیا ہوا تھا، اڈورڈ نے اس کی غیبت میں موقع پا کر اس کے بھائی کو اس منصب سے کہ شاہی مہر سے فرمان کو وہی مزین کرتا تھا مغزول کر دیا، اور فرانس اور وارک دونوں کے حقیقی دشمن چارلس شجاع (امیر برگنڈی) سے مارگریٹ کا عقد کر دینے کی تیاری کی، وارک نے اڈورڈ کے اس وار کا توڑ یہ کیا کہ اہل یارک اڈورڈ سے ناراض تو ہو ہی رہے تھے ان کو اس کے بھائی ڈیوک کلیرن

کے گرد جمع کرنے کی سازش شروع کر دی۔ خفیہ گفت و شنید کا انجام یہ ہوا کہ کلیرنس کے ساتھ وارک کی لڑکی کا عقد ہو گیا اور اس کے ساتھ ہی ایک بغاوت کے مشتعل ہو جانے سے اڈورڈ ارل کے قبضہ میں آ گیا۔ ارل نے بڑی جرأت سے یہ کام کیا تھا مگر بن نہ پڑا۔ یارک کے امرا نے بادشاہ کو رہا کر دینے کا مطالبہ کیا، واروک اپنی تائید کے لئے صرف لینکیسٹر والوں پر نظر ڈال سکتا تھا، مگر لینکیسٹر والے اپنی مدد کے معاوضے میں ہنری کو دوبارہ بادشاہ بنا دینے کے خواہاں تھے، یہ مطالبہ کلیرنس کو تخت نشیں کرنے کی تجویز کا مانع تھا، اور وارک کے لئے سوا اس کے کوئی چارہ کار باقی نہیں رہا کہ بادشاہ سے باضابطہ مصاکحت کر لے۔ دوسرے موسم بہار میں ایک نئی بغاوت لنکنشائر میں برپا کی گئی، مگر اس وقت بادشاہ اس کے مقابلے کے لئے تیار تھا، اڈورڈ نے اولاً بہت جلد شمال پر دھاوا کر کے باغیوں کو منتشر کر دیا، اور اس کے بعد بغاوت کے بھڑکانے والوں کی طرف متوجہ ہوا، کلیرنس اور ارل اس کے مقابلے کے لئے کوئی فوج جمع نہ کر سکے، حاسیان یارک و لینکیسٹر۔ دونوں الگ رہے، اور ان لوگوں کو مجبوراً راہ فرار اختیار کرنا پڑی۔ کیلے اگرچہ واروک کے ہاتھ میں تھا، مگر وہاں بھی ان لوگوں کو قدم رکھنے کا موقع نہ ملا، اور ارل کے بڑے کو مجبوراً فرانس میں پناہ لینا پڑی، اڈورڈ کے تعلق برگنڈی کی وجہ سے اس کے دشمنوں کو فرانس میں کوئی یازوہم کی

تائید حاصل ہو گئی، مگر ارل کی غیر محتاط طبیعت کا اندازہ اس سے ہو گیا کہ اس نے فوراً ہی خاندان لینکیسٹر کے ہوا خواہوں سے اتفاق کر لیا، ملکہ مارگریٹ کے اس وعدے سے کہ وہ اپنے بیٹے کا عقد ارل کی لڑکی این سے کر دے گی، واروک نے اس بات کا ذمہ کیا کہ وہ اس قیدی بادشاہ کو پھر تخت پر بٹھا دے گا جسے اسی نے ٹاور (برج) میں مقید کیا تھا۔ جس وقت کہ اڈورڈ شمال کی ایک بغاوت کے فرو کرنے میں مشغول تھا، اور برگنڈی کا بیڑہ جو آبنائے کی حفاظت کر رہا تھا طوفان سے منتشر ہو گیا تھا، ارل ولیرانہ ساحل انگلستان پر آپڑا۔ وہ جس قدر شمال کی طرف بڑھتا گیا اس کی فوج میں ترقی ہوتی گئی، اور اڈورڈ کا معتمد علیہ لارڈ مانیگو بھی اس سے منحرف ہو گیا، نتیجہ یہ ہوا کہ اس مرتبہ بادشاہ کو سمندر میں پناہ لینا پڑی۔ ادھر اڈورڈ اپنے جملہ رفقاء کے ہمراہ چارلس شجاع سے مدد مانگنے کے لئے بھاگا، ادھر ہنری (لینکیسٹر والا) پھر قید خانے سے نکال کر تخت پر بٹھا دیا گیا، مگر جس فریق کو وارک نے اس بے رحمی سے پامال کیا تھا وہ اپنے تنفر کی وجہ سے اس بادشاہ کے شکر گزار نہیں ہوئے۔ موسم بہار میں جب اڈورڈ پھر ریونسپر میں اترا تو ارل اور اس کے فریق کے انداز سے اس نئے اتحاد کی کمزوری ظاہر ہو گئی۔ شاید مارگریٹ کا خوف ارل کے اس عاجلانہ طرز کا باعث ہوا۔ کیونکہ ہر وقت اس کے انگلستان میں آجانے کا اندیشہ لگا ہوا تھا، اڈورڈ نے انگلستان میں اتر کر یہ اعلان کر دیا کہ تاج کی نسبت اس نے اپنے تمام دعاوی ترک کر دئے ہیں،

زوال
واروک

اور اب وہ صرف اپنی خاص موروٹی امارت کا خواہاں ہے۔ اس اعلان کے ساتھ ہی وہ شمال میں لینکیسٹر والوں کے اضلاع سے گزرتا گیا، اور اس وجہ سے مانٹیکو کی جمع کی ہوئی فوج نے بھی اس پر حملہ نہیں کیا۔ اس کوچ میں اس کا بھائی کلیرنس (جو اب تک واروک کے کسٹن پر عمل کر رہا تھا) اس سے آٹا۔ کونٹری میں خیمہ زن ہو کر خود ارل نے بھی اس قسم کی غداری کا منصوبہ باندھا مگر لینکیسٹر والے سرداروں کے آجانے سے نامہ و پیام کا خاتمہ ہو گیا۔ جب مانٹیکو اپنے بھائی سے مل گیا۔ اس وقت اڈورڈ نے لندن کی طرف کوچ کیا، اور اس کے پیچھے پیچھے واروک کی فوج تھی۔ ارل کے بھائی اسقف اعظم نیول نے دغا کر نیکی نیت سے شہر کے دروازے اس کے لئے کھول دئے تھے۔ اور نہری باروگر ٹاور (برج) میں بھیج دیا گیا۔ جنگ بارتھ جسے جنگ نہیں بلکہ کشت و خون و غر و دغا کا ہنگامہ سمجھنا چاہئے، صرف تین گھنٹے تک جاری رہی۔ اس کا انجام واروک کے زوال پر ہوا اور اس پر بزدلانہ طور پر بھاگنے کا الزام لگایا گیا، مارگیرٹ اس قدر دیر کر کے آئی کہ وہ اپنے شریک کار کو کچھ مدد نہ دے سکی، مگر اڈورڈ کی فوج کی ظفر مندی اس کی ہوشیاری و تدبیر سے حد کمال کو پہنچ گئی۔ اس نے نہایت چالاکی سے مارگیرٹ کو ٹیوگسٹیا میں جنگ کرنے پر مجبور کیا، اور اس کی فوج کو بالکل تباہ کر دیا۔ ملکہ خود قیدیوں میں شامل تھی۔ اس کا لڑکا میدان جنگ میں کام آیا۔ اور بوٹوق کہا جاتا تھا کہ اس کے رحم کی فریاد پر

اڈورڈ نے اپنا دستاں اس پر کھینچ مارا اور یارک کے امرانے
خنجروں سے اس کا کام تمام کر دیا۔ ٹاور (برج) کے اندر ہنری
کے انتقال کر جانے سے خاندان لینکسٹر کی آخری امیدوں کا
خاتمہ ہو گیا +

جزو سوم

شاہی جدید

۱۴۷۱ - ۱۵۰۹

اڈورڈ پنجم ایک تصنیف کا موضوع ہے جسے سر ٹامس مور کی
طرف منسوب کیا جاتا ہے اور یہ امر قریب قریب یقین ہے کہ اس کتاب
کا ماخذ اسقف اعظم مورن کے بیان کئے ہوئے حالات پر مبنی ہے۔ تاریخی
اعتبار سے اس کی وقعت کچھ بھی ہو مگر بلیغ زبان یہ ایک قابل قدر کتاب
ہے۔ کیونکہ علمی پایہ کی یہی پہلی تاریخی تصنیف ہے جو جدید زبان میں لکھی
گئی ہے۔ ”رچرڈ سوم اور ہنری ہفتم کے خطوط و کاغذات“ ”ہنری ہفتم کے
بعض تذکرے“ جن میں اس کی ایک سوانح عمری مصنف برنرڈ آندرے (ساکن
ٹولوز) بھی داخل ہے اور اس کے عہد کی تاریخ کے ”مواد تاریخی“ کی ایک
جلد، یہ سب سلسلہ ضحائف (Rolls Series) کی طرف سے شائع ہوئے
ہیں۔ لارڈ بیکن کے تصانیف میں ہنری کی ایک سوانح عمری بھی شامل
ہے۔ ہل کے (دقائق) ہنری چہارم کے وقت سے ہنری ہفتم کے وقت
تک کے حالات پر محتوی ہیں، مس ہالٹینڈ نے اپنی تصنیف سوانح عمری رچرڈ
سوم میں یک حد تک اس آئینی امتیاز کے عہد کا بیان شرح و بسط سے کیا ہے۔

کیکسٹن کے حالات کے لئے مسٹر بلیڈز کی مصنفہ سوانح عمری دیکھنا چاہئے] انگریز جس دل برداشتگی اور تنفر کے ساتھ گلابوں والی لڑائی کے تذکروں سے کراہیت کرتے ہیں، ایسی کراہیت وہ اپنی تاریخ کے کسی اور عہد سے نہیں کرتے، اس زمانے کی وحشیانہ بزدلانہ ظالمانہ کشت و خون، گستاخانہ غداریاں، اس وجہ سے اور بھی زیادہ عیب معلوم ہوتی ہیں، کہ جس غرض سے یہ لوگ لڑتے تھے وہ مائتہ خود غرضی پر مبنی تھی، خود جنگ میں بھی شرفیاء و سپاہیانہ جوہر بالکل مفقود تھا، اور انجام کار میں ان لڑائیوں کا کوئی اہم نتیجہ بھی نہیں نکلتا تھا مگر اس جدال و قتال کے زمانے پر جب ایک فلسفی برتال کے ساتھ نظر ڈالتا ہے، تو اُسے معلوم ہو جاتا ہے کہ اس کا سبب محض نفرت باہمی نہیں تھی، بلکہ کچھ اور اسباب بھی اس کے محرک تھے، فلب ڈی کانس کے خیال میں انگلستان ایک عجیب و غریب ملک تھا، جہاں وحشیانہ خانہ جنگی کے باوجود ”جنگ کی وجہ سے کوئی عمارت تباہ و برباد نہیں کی گئی، اور جنگ کے مصائب انہیں لوگوں تک محدود رہتے ہیں جو جنگ میں شریک ہوتے ہیں۔“ فی الحقیقت تباہی و خونریزی کا اثر بڑے بڑے امرا اور ان کے حشم و خدام ہی پر پڑا۔ البتہ دو ایک بار ٹاؤٹن کی طرح بعض دوسرے شہر بھی از خود اس کشمکش میں شریک ہو گئے، مگر زیادہ تر یہی ہوا کہ زراعت پیشہ اور اہل تجارت اس ہماہمی و کشمکش سے بالکل الگ رہے، ملک کی بیرونی تجارت اب تک اطالویوں، اتحاد ہینس، کیٹلوننا و جنوب گال کے سوداگروں کے ہاتھ میں تھی، مگر

ملک تھا جہاں بہبود عامہ کی حالت سب سے بہتر تھی اور جہاں رعایا پر اہل حکومت کی طرف سے سب سے کم زیادتی ہوتی تھی۔ یہی شرف نگاہ مبصر لکھتا ہے کہ انگلستان کا کوئی بادشاہ "بغیر اپنی پارلیمنٹ کو جمع کئے ہوئے کوئی اہم کام نہیں کر سکتا" یہ نہایت ہی دانشمندانہ اور متبرک طریقہ ہے۔ اور یہی وجہ ہے کہ انگلستان کے بادشاہ بر اعظم کے مطلق العنان بادشاہوں کی بہ نسبت زیادہ قوی اور زیادہ دولت مند ہیں، ایک جج سر جان فارٹسکیو نے اسی زمانے میں فخریہ لکھا ہے کہ "انگریزی بادشاہت مطلق العنان نہیں ہے، بلکہ وہ ایک پابند قوانین بادشاہت ہے، یہ وہ زمین نہیں ہے جہاں محض بادشاہ کی مرضی قانون کی قائم مقام ہو، بلکہ یہ وہ زمین ہے جہاں بادشاہ اپنی رعایا کی مرضی کے بغیر نہ کوئی قانون بنا سکتا ہے، اور نہ محصول لگا سکتا ہے۔" کسی زمانے میں پارلیمنٹ نے حکومت ملک میں ایسا مسلسل اور ایسا نمایاں دخل نہیں پایا تھا، جیسا اس زمانے میں ہوا، کسی زمانے میں یہ نہیں معلوم ہوتا تھا کہ عام رعایا نے آئینی آزادی کو اس خوبی سے سمجھا ہے، اور اسے ایسا عزیز رکھتی ہے جیسا اس زمانے میں تھا، اٹورڈ اول کے زمانے سے بادشاہ اور دونوں ایوان پارلیمنٹ کے درمیان کشمکش چلی آتی تھی اس طولانی کشمکش سے قومی آزادی کی محافظت کا نہایت قوی سامان ہیا ہو گیا تھا، بادشاہ کو اب محض اپنے حکم سے کسی قسم کے محصول کے عائد کرنے، کسی قانون کے نافذ

لعل، جو لکھنؤ میں

کرنے یا کسی کو قید کرنے کا اختیار باقی نہیں رہا تھا، اور اس کے ساتھ ہی یہ تسلیم کر لیا گیا تھا کہ تاج کے بڑے سے بڑے عہدہ دار پارلیمنٹ و قانون کے جوابدہ ہیں، مگر مسئلہ جانشینی کی کشمکش کے ختم ہوتے ہی یہ تمام آزادیاں بھی دفعۃً غائب ہو گئیں، ہم اب آئینی ترقی معکوس کے ایک ایسے دور میں داخل ہوتے ہیں جس میں وہ تمام کام جو زمانہ ماضی میں بتدریج انجام پا چکے تھے، بہت جلد منقلب ہو جاتے ہیں، پارلیمنٹ میں جان باقی نہ تھی، اور جو کچھ تھی وہ بھی تاج کے غالب اثر کی وجہ سے محض ایک ضابطہ کی صورت میں رہ گئی تھی۔ دونوں ایوانہاں پارلیمنٹ کے قانونی اختیارات کو شاہی مجلس نے غصب کر لیا تھا، بلا مشورہ پارلیمنٹ محصول تو نہیں عائد کئے جاتے تھے، مگر پیشکش اور جبری قرضہ کا مال کار وہی تھا، جاسوسی کا خطرناک سلسلہ جاری ہو گیا تھا، اور حکماء قیدوں کے متواتر واقعات پیش آنے لگے تھے، اس سے شخصی آزادی تقریباً معدوم ہو گئی تھی، قوانین ضبطی کا نفاذ بہت کثرت سے ہونے لگا تھا، رائل کونسل (یا شاہی مجلس) کے اختیارات بیکہ وسیع ہو گئے تھے۔ ججوں نے خوشامد کا شیوہ اختیار کر لیا تھا، جوری کو خوف دلا کر ان کی رائے پر اثر ڈالا جاتا تھا، ان تمام باتوں سے انصاف میں سخت وقت پیدا ہو گئی تھی۔ یہ تغیر ایسا وسیع اور عام تھا کہ زمانہ مابعد میں سرسری نظر سے دیکھنے والوں کو یہ معلوم ہوتا تھا کہ اڈورڈ اور ہنری کے عہد کی آئینی بادشاہت ٹیوڈر کے زمانے میں دفعۃً

ترکوں کی سی کامل مطلق العنانی سے بدل گئی تھی۔ مگر فی الحقیقت یہ خیال مبالغہ آلود و ناداجب ہے، قانون کی کیسی ہی توڑ مڑ کیوں نہ کی گئی ہو، مگر کبھی کوئی وقت ایسا نہیں گزرا ہے کہ انگلستان کے بڑے سے بڑے خود سر حکمران نے بھی قانونی پابندیوں کے قبول کرنے سے انکار کر دیا ہو، رعایا کے ادنیٰ ترین شخص کی اطاعت بھی ہمیشہ سیاسی و مذہبی حدود کے اندر رہی ہے، اور اس پر شاہ پرستی کا خیال کبھی غالب نہیں آسکا ہے، لیکن باجوہ اس کے بھی ادورڈ چہارم کے وقت سے الزبتھ کے وقت تک کی شاہی انگلستان کی تاریخ کچھ عجیب اور علیحدہ سی معلوم ہوتی ہے۔ قدیم انگریزی، نارمنی، انشروی۔ پلیمین، یجنٹی، بادشاہوں کی طرز حکمرانی کو خاندان یارک یا خاندان یوڈور کی حکمرانی کے سلسلہ میں ملانا مشکل ہے +

اگر ہم ایسے فوری و کامل انقلاب کی وجہ تلاش کریں، تو شاہی اس کی وجہ صرف یہی معلوم ہوگی کہ جس نظام معاشرت سے جدید کے انگریزی آزادی کی حفاظت ہوتی تھی، وہ اب معدوم ہو گیا تھا، اسباب آزادی بیرون کی تلوار سے حاصل ہوئی تھی، اہل کلیسا نے اس کے قیام پر رقیبانہ نظر رکھی تھی، پارلیمنٹ کے اندر دیہات کے اسکوٹ (متوسط الحال اشخاص) اور شہر کے تاجروں سے مل کر جو طبقہ ”عوام“ کا پیدا ہو گیا تھا وہ اپنی سیاسی کارروائیوں کو وسعت دیتا جاتا تھا، مگر اس جنگ کے ختم ہوتے ہی یہ تمام قدیمی رکاوٹیں تاج کے راستہ سے ہٹ گئی تھیں، طبقہ بیرن کی حالت

یوٹا فیو آ تنزل پذیر ہوتی گئی، اہل کلیسا کا کوئی معاون و مددگار نہیں رہا، اور وہ ایک اضطرابی حالت میں کسی نہ کسی طرح وقت کو ٹالتا رہا یہاں تک کہ کرامول نے اس کا خاتمہ کر دیا۔
تجارت اور چھوٹے چھوٹے زمیندار سیاسی میدان عمل میں بیکار ہو گئے، ادھر یہ حالت تھی اور اُدھر تاج (جسے صرف پچاس برس پیشتر ہر فریق نے ایک کھیل بنا رکھا تھا) سب سے علیحدہ ہو کر کمالِ رفعت پر پہنچ گیا تھا۔ ازمنہ سابق میں بادشاہی کو جاگیردارانہ طریق، طبقہ قیس کے مذہبی اذن، اور آئینی آزادی کی روز افزوں قوتوں نے محدود کر رکھا تھا، مگر اب یہ تمام قوتیں یک بیک زوال پذیر ہو گئیں، اور نئی بادشاہی میں ایک ہمہ گیر و بے قید مطلق العنانی پیدا ہو گئی۔ یہ تغیر اگرچہ انقلابی حد کو پہنچا ہوا معلوم ہوتا ہے مگر فی الحقیقت یہ بھی تدریجی منازل کو طے کرتا ہوا اس حد کو پہنچا تھا، اور جن اسباب سے ایسا ہوا ہم انہیں پہلے ہی کہ چکے ہیں، دستکاری کی ترقی، روحانی و ذہنی تعلیم کی ترویج، اور فنِ جنگ کے تغیرات کے باعث اندر ہی اندر اس نظام معاشرت کی بیج کنی ہو رہی تھی، جس سے انگریزوں کا سیاسی نظام حکومت پیدا ہوا تھا اور جس پر وہ اب تک قائم تھا۔
مگر کلیسا کی جانب لوگوں کی نئی روش، ارکان دارالعوام کی حق رائے دہی کا سلب ہو جانا اور طبقہ بیرن کے زوال کی وجہ سے اس کی تباہی روز افزوں ہو گئی تھی۔ بیرنوں کے بڑے بڑے خاندانوں میں سے بعض کا تو بالکل خاتمہ ہو گیا تھا

اور بعض کی کچھ غیر معروف شاخیں قائم رہ گئی تھیں، مگر وہ محض اپنی گزشتہ عظمت کا پرتو تھیں۔ خاندانہائے پول، اسپینلی۔ اور ہارڈو کے سوا (اور یہ بھی درحقیقت نئے خاندان تھے) قدیم طبقہ بیرن کے کسی گروہ نے شاید ہی اس وقت سے حکومت کے کام میں دخل دیا ہو وارالعوام میں اہل کلیسا، قصبات کے چھوٹے چھوٹے زمیندار اور طبقات تجارت کے لوگ ہوا کرتے تھے مگر یہ لوگ بھی ان امرا کے قائم مقام نہیں ہو سکتے تھے جن کو خانہ جنگیوں نے تباہ کر دیا تھا۔ اپنے زمانہ گزشتہ کے کارناموں، اپنی وسیع دولت، اور اپنی ملک داری کی روایات کی وجہ سے بلند مرتبہ طبقہ مذہبی ابھی تک ذی اثر معلوم ہوتا تھا مگر جوش روحانی کے فقدان، اخلاقی سستی، عوام کے گہرے مذہبی معتقدات سے مخالفت اور دنیا میں بلجیل ڈال دینے والی ذہنی تحریک سے کورانہ عناد رکھنے کے باعث اس طبقہ نے بھی اپنی قوت اثر کو زائل کر دیا تھا۔ ان کی قیدی آزادی کا کچھ شائبہ بچے درجے کے پادریوں اور خانقاہی گروہوں میں البتہ باقی رہ گیا تھا، مگر سیاسی معاملات میں کلیسا کا براہ راست اثر اس کے مقتداؤں کی وجہ سے تھا، اور ان کا انداز عام پادریوں کی بہ نسبت کچھ اور ہی تھا۔ بیرن ان کی دنیاوی اہلاک پر اور واعظین مذہب و کلف یعنی لارڈز ان کے مذہبی اقتدار پر حملے کر رہے تھے اس حالت نے انہیں مجبور کر دیا کہ تاج کی معاونت پر بھروسہ کریں، اور محض اس خیال سے کہ شاہی اہلاد سے وہ کلیسا کی دولت کو لٹنے سے بچالیں گے انہوں نے بادشاہ کی آڑ پکڑی تھی۔ مگر کسی

وسیع سیاسی مفہوم میں ان کے گروہ کا اثر بالکل ہیچ تھا، پہلی نظر میں یہ امر صاف واضح نہیں ہوتا کہ کلیسا اور امرا کی سیاسی تباہی میں ارکان دارالعوام کیوں شریک ہو گئے حالانکہ قصبات کے زمینداروں کی دولت و تعداد بہت جلد جلد بڑھ رہی تھی اور اہل شہر بھی تجارت کے نشوونما سے مالا مال ہو رہے تھے مگر رائے دہی کے حق کو محدود کر دینے اور انتخابات میں مداخلت کرنے کا یہ نتیجہ تھا اور اس کا اثر اب دارالعوام کی سیاسی بے دخلی سے صاف ظاہر ہو گیا ان کارروائیوں کی وجہ سے پارلیمنٹ میں کام کا دار و مدار عملاً طبقہ بیرن پر رہ گیا تھا اور اب کہ دارالعوام طبقہ بیرن کے زوال کے باعث اس کی امداد اور رہبری سے محروم ہو گیا تو لازماً وہ خود ہی زوال پذیر ہو گیا جب اس طرح کی حریف طاقتیں غائب ہو گئیں تو از خود تمام اختیارات بادشاہ کے ہاتھ میں آ گئے فی الحقیقت صرف اتنا ہی نہیں ہوا کہ اہل کلیسا متوسط احوال اشخاص اور اہل شہر تاج کے مقابلہ میں آزادی کو برقرار رکھنے کی طاقت نہیں رکھتے تھے بلکہ اپنے ذاتی مفاد کی طمع میں انہوں نے آزادی کو تاج پر نثار کر دیا تھا کلیسا ارتداد کی ترقی سے کانپ رہا تھا شہروں کے اجتماعی گروہوں کو اپنے امتیازات برقرار رکھنے کے لئے حفاظت کی ضرورت تھی تاجروں کے ساتھ ہی زمیندار بھی جس جنگ و بد نظمی کا شاہدہ کر چکے تھے اس کے مصائب کے خیال سے وہ ہیبت زدہ ہو رہے تھے اور دونوں کی بے انتہا خواہش تھی کہ ایسی صورت کے دوبارہ پیش

نہ آنے کے لئے جس اعانت کی ضرورت ہو وہ تاج کو دی جائے۔
 لیکن سب سے بڑی وجہ یہ تھی کہ زمیندار اور ساہوکار اس زور شور
 کے ساتھ بادشاہ کا ساتھ صرف اس غرض سے دے رہے تھے کہ
 وہی ایک طاقت تھی جو معاشرتی انقلاب سے انہیں بچا سکتی تھی۔
 اہل کنت کی شورش سے یہ ظاہر ہو گیا کہ جن وقتوں کے رفع
 کرنے کے لئے قوانین اجرت نافذ کئے گئے وہ اب تک بدستور
 قائم ہیں اور ناراضی پھیلنے کا بڑا سبب یہی ہے۔ زراعت کے
 جن وسیع تغیرات کو ہم پہلے بیان کر چکے ہیں، یعنی چھوٹے چھوٹے
 مقبوضات کا باہم ملا دینا، اراضی کاشت کا کم، اور چراگاہوں کا
 زیادہ ہو جانا، یہ وہ اسباب تھے جن کی وجہ سے ایک بڑی حد
 تک بے خانہاں مزدوروں کی تعداد اور ان کا شور و شر بہت
 بڑھ گیا تھا، رمنوں کے اور احاطوں کے مخصوص کر لینے پر شورشوں کا
 ذکر پہلے پہل ہنری ششم کے عہد میں سنا جاتا ہے، اور دور ٹیوڈر
 کی، تو وہ ایک مستقل خصوصیت ہو گئی تھی۔ ان شورشوں سے صرف
 یہی نہیں ظاہر ہوتا کہ زمینداروں اور چھوٹے درجہ کے کسانوں کے
 درمیان ہر جگہ مناقشہ برپا تھا، بلکہ ان سے اس عام معاشرتی بددلی
 کا بھی اظہار ہوتا ہے، جو شورش و انقلاب کے ذریعہ سے اپنے لئے
 کوئی منفذ پیدا کرنا چاہتی تھی۔ اور اس وقت خاص میں جنگجو امرا
 کے خاندانوں کے شکست ہو جانے اور لڑائیوں سے زخمی و بیکار
 سپاہیوں کے واپس آنے سے اس بھڑک اٹھنے والے انبار میں
 زیادتی و بدظنی کے ایک نئے جزو کا اضافہ ہو گیا تھا، حقیقت یہ

ہے کہ یہی معاشرتی خطرہ ٹیوٹر کی مطلق العنانی کی بنیاد تھا۔ صاحب الماک طبقہ کے لئے غریبوں کا زیر کرنا زندگی و موت کا سوال تھا۔ مزدوروں سے کام لینے والے اور صاحبان جائداد اس امر پر آمادہ تھے کہ وہ آزادی کو ایک ایسی طاقت کے حوالہ کر دیں جو انہیں معاشرتی آشوب سے بچا سکے۔ زمینداروں کے خود غرضانہ اضطراب ہی کا نتیجہ تھا کہ انگلستان میں قانون اجرت نافذ ہوا، اور اس کا خوفناک نتیجہ محتاجوں کی کثرت میں ظاہر ہوا۔ زمینداروں اور تاجروں ہی کے خود غرضانہ اضطراب کی وجہ سے انگلستان کو مطلق العنان شاہی سے سابقہ پڑا۔

اس شاہی جدید کا بانی اڈورڈ چہارم تھا، وہ ابھی محض لڑکا ہی تھا کہ دوران خانہ جنگی میں اس نے خود کو ایک نہایت ہی قابل اور بیرحم جنگجو ثابت کر دکھایا۔ عنفوان شباب میں وہ بڑھے بڑھے امرا کو تخت قتل پر جاتے ہوئے دیکھتا اور اس کے دل میں ذرا بھی رحم نہیں آتا تھا۔ بڑا با بعد میں حصول طاقت کی تگ و دو میں لوگوں سے بیوفائی کرنے میں اس نے وارک کو بھی پس پشت ڈال دیا مگر اپنے مقصد میں کامیاب ہوتے ہی نوجوان بادشاہ عیاشانہ کاہلی میں پڑ گیا لندن کی زناں بازار کے ساتھ سرخوشیاں اور جین شور کی سی عورتوں کے ساتھ ناز و نیاز ہونے لگے۔ وہ ایک کشیدہ قامت اور نہایت حسین شخص تھا۔ اس کے دلفریب اطوار اور مسرت آمیز بے پروائی کی وجہ سے اسے وہ ہر دلعزیزی حاصل ہو گئی تھی جو اس سے معزز تر بادشاہوں کو

اڈورڈ
چہارم

بھی میسر نہیں ہوئی تھی مگر اس کی یہ بے پروائی و اہتزاز محض نقاب تھے جن کے نیچے اس نے اپنی اعلیٰ سیاسی قابلیت کو پوشیدہ کر رکھا تھا، لوئس یازدہم اور فرڈیننڈ (والی اراگان) اس وقت کے بہت ہی ہوشیار بادشاہوں میں تھے، اور ظاہری حالت کے اعتبار سے آڈورڈ سے زیادہ کوئی ان سے مشابہت نہیں رکھتا تھا۔ و حقیقت آڈورڈ کو کام بھی وہی کرنا تھا جو ان لوگوں نے کئے، اور اس نے اپنے کام کو نہایت خوبی کے ساتھ انجام کو پہنچایا۔ بظاہر یہ معلوم ہوتا تھا کہ آڈورڈ اکابر شہر سے مذاق یا عورتوں سے دل لگی بازی کرنے اور وسٹ منسٹر کے چھا پہ خانہ کے نئے مطبوعات کے دیکھنے میں وقت گزاری کرتا ہے، مگر درپردہ وہ مطلق العنان حکومت کی بنیادیں استوار کر رہا تھا، پارلیمنٹ کا قریب قریب بالکل ہی بند ہونا بجائے خود ایک انقلاب تھا، اس وقت تک دونوں ایوانہائے پارلیمنٹ نے حکومت ملک میں جو کام انجام دئے تھے وہ یومانیو ما زیادہ نمود حاصل کرتے جاتے تھے۔ خاندان لنکیسٹر سے بعد کے دو بادشاہوں کے عہد میں پارلیمنٹ کم و بیش ہر سال طلب کی جاتی تھی وارا العوام کو نہ صرف اجراءے محمول اور وضع قانون کا حق تفویض کر دیا گیا تھا، بلکہ وہ نظم و نسق سلطنت میں بھی دخل دینے اور محاصل کے اخراجات کی ہدایت کرنے لگے تھے۔ علاوہ بریں انہوں نے کتنی بار وزراء کے شاہی پر مقدمات قائم کر کے ان سے جواب طلب کئے، ہنری ششم کے عہد میں یہ ہوتا رہا تھا کہ پارلیمنٹ کی خواہشات درخواست کی صورت میں پیش ہو کر

شاہی مجلس میں قانونی شکل اختیار کرتی تھیں۔ اب یہ طریقہ ترک کر دیا گیا اور آئینی ترقی میں ایک قدم اور آگے بڑھا یعنی خود پارلیمنٹ کی جانب سے قانون آخری صورت میں شاہی منظوری کے لئے پیش ہونے لگا اور مثل سابق کے، بادشاہ کو اس قانون کی ترمیم کرنا حق باقی نہیں رہا، مگر اڈورڈ کے عہد سے نہ صرف اس قسم کی ترقیاں رک گئیں بلکہ خود پارلیمنٹ ہی کا کام تمام ہو گیا، جان کے بعد سے یہ پہلا موقع تھا کہ آزادی کو ترقی دینے یا حکومت کی خرابیوں کو رفع کرنے پر کوئی ایک مسودہ قانون بھی پیش نہیں ہوا، حقیقت یہ ہے کہ خانہ جنگی کی وجہ سے ضبطیاں اس کثرت سے ہوئیں کہ شاہی خزانہ دولت سے بھر گیا، اور پارلیمنٹ کو طلب کرنے کی ضرورت ہی باقی نہیں رہی۔ فتح ٹاؤن کے بعد ایک قانون ضبطی کے ذریعہ سے بارہ امراء عظام اور اور سو سے زائد نائٹ اور اسکوائر کی جائیدادیں بادشاہ کے حق میں ضبط ہو گئی تھیں، کہا جاتا ہے کہ خانہ جنگی کے کسی زمانہ میں کل اراضی ملک کا قریب قریب پانچواں حصہ شاہی ملک میں آ گیا تھا۔ محصولات بحری کی آمدنی بھی زندگی بھر کے لئے بادشاہ کو عطا کر دی گئی تھی۔ اڈورڈ نے اپنی آمدنی کو اپنی وسیع تجارت کے نفع سے اور بھی بڑھا لیا تھا، شاہی جہازات ٹین، اون، اور کیڑے سے لدے ہوئے اس تاجر بادشاہ کے نام کو اطالیہ و یونان کے بندرگاہوں میں بون کرتے پھرتے تھے۔ فرانس کے مقابلہ میں جو دیرانہ کارروائیاں اس نے کرنا چاہی تھیں وہ اگرچہ چارلس برگنڈوی کے انکار شرکت کی وجہ سے خراب ہو گئیں، مگر اس سے حصول زر کا ایک نیا ذریعہ نکل آیا۔ جنگ کی

ضرورت پیش نہیں آئی اور جو رقمیں اس جنگ کے لئے دی گئی تھیں، شاہی خزانہ کی توفیر میں شامل ہو گئیں۔ اس حیلہ سے اڈورڈ نے نہ صرف اپنے اندوختہ میں اضافہ کر لیا، بلکہ اس نے عوام کی آزادی پر بھی چھری پھیر دی۔ پارلیمنٹ کی اجازت سے قرض لینے کے دستور کو بالائے طاق رکھ کر اس نے لندن کے سوداگروں کو خود اپنے روبرو طلب کیا، اور ان سے یہ خواہش کی کہ وہ بقدر ضرورت کے پیشکش یا نذر دیں، طبقہ تجار میں بادشاہ بہت ہر توڑ تھا، مگر یہ جبرستانی انہیں بھی بہت شاق گزری، لیکن اس وقت مخالفت بیکار تھی، پیشکش ”ونڈر“ کا یہ دستور بہت جلد ووتری اور چارلس اول کے زمانے میں جبری قرضہ کی صورت میں بدل گیا، اڈورڈ کے جانشینان ٹیوڈر کا وسیع نظام جاسوسی تعذیب کے لئے شکنجہ کا استعمال اور بے لاگ انصاف میں مداخلت ان سب کی ابتدا یہیں سے ہوئی تھی۔ اڈورڈ کا عہد اگر کسی معاملہ میں روشن نظر آتا ہے تو وہ صرف ذہنی ترقی ہے، اور نئی مطلق العنان حکومت کا بانی کیکسٹن کا مربی ہونے کے لحاظ سے عزت کا مستحق ہے۔

فی الحقیقت یہ معلوم ہوتا ہے کہ اس زمانے میں جس طرح آزادی چارلس کے کا خاتمہ ہو گیا تھا اسی طرح علم ادب کا بھی خاتمہ ہو گیا تھا۔ چارلس بعد کا اور اس کے بعد کے دو ایک شاعروں کی ذہانت نے (جن کی علم ادب تصانیف چارلس کے کلام میں خلط ملط ہو گئے ہیں) ایک وقت تک اپنے زمانے کی اظہار علم، تصنع، و بے مائگی، کا مقابلہ کیا، مگر اس

شاعرانہ روانی خیال کے یک بیک بند ہو جانے سے انگلستان میں صرف پست درجہ کے شاعر و مولف، غیر متناہی اخلاقیات کے جمع کرنے والے، تذکرات کو نظم کرنے والے، اور فرسودہ فرانسیسی افسانوں کے ترجمہ کرنے والے باقی رہ گئے تھے۔ گاور کے گراں سطحی خیالات میں قدیم انداز کی خونی و زندہ دلی کی ایک خفیف سی جھلک نظر آ جاتی ہے، مگر آکلیو اور لڈگیٹ کے معلمانہ و عامیہ خیالات میں اس کا بھی پتہ نہیں چلتا۔ ازمنہ وسطی کا علم ادب ازمنہ وسطی کے ساتھ ہی فنا ہوتا جاتا تھا طرز معاشرت کی طرح ان کا ذوق علمی بھی فلسفہ کے لا حاصل پیچیدگیوں میں ضایع ہو چکا تھا، سپہکری کا شریفانہ خیال لغو و مضحکہ آمیز نمائش میں بدل گیا تھا۔ ریاضت کے صوفیانہ جوش نے سخت گیری کے شروع ہوتے ہی تنگ خیال، قدامت پرستی، اور سطحی اخلاق کی صورت اختیار کر لی تھی، طبقہ قیس قدیم وقتوں میں تمام ذہنی کوششوں کا مرجع تھا، اب بحیثیت مجموعی اسے علم سے کچھ بھی مس باقی نہیں رہا تھا، خاتقا یہ تحصیل علوم کا مرکز تھیں۔ چارٹر کے انتقال کے بیس برس بعد ایک اطالوی سیاح بوجیو انگلستان آیا تھا، وہ لکھتا ہے کہ ”میں نے پادریوں میں ایسے لوگ بہ کثرت دیکھے جو شہوت پرستی میں مبتلا تھے، مگر علم کے شایق اشخاص ان میں بہت ہی کم پائے، اور جو تھے بھی وہ بھی مہمل علوم کی طرف راغب تھے۔ علم ادب کے بجائے انہیں الفاظ کے الٹ پلٹ کرنے اور سوفسطائیت کی خوب مہارت تھی“ نئے نئے کالجوں کی تعمیر شروع ہو گئی تھی، مگر دارالعلوموں کے

طلبہ کی تعداد اور علم میں جو انحطاط رونما تھا ان کے روکنے میں کامیابی نہ ہوئی۔ ایک صدی قبل آکسفورڈ کے طلبہ کی جو تعداد تھی اب اس کا صرف پانچواں حصہ رہ گئی تھی۔ ایسی کچھ بحثوں کے لئے جن میں قواعد زبان تک کا خیال نہ کیا جائے ”آکسفورڈ کی لاطینی“ کا فقرہ زبان زد عام ہو گیا تھا۔ ہر قسم کے علمی تصانیف تقریباً بند ہو گئے تھے، البتہ تاریخی تصانیف کا کچھ سلسلہ چلا جاتا تھا مگر ان کی بھی کیفیت یہ تھی کہ نام نہاد وقائع و السنکیم کی طرح کچھ تو گزشتہ مصنفین کے اقتباسات جمع کر کے تیار کی جاتی تھیں اور کچھ خاتقاہوں کے بے مغز وقائع اور کچھ بے مصرف عام خلاصے تھے۔ البتہ کیمیا، سحر، اکیسریات، سنگ پارس کے متعلق بے شمار رسالے تیار ہوئے جن سے پتہ چلتا ہے کہ اصلی ذہنی کوششیں کس طرف مصروف تھیں، اور صاف عیاں ہو جاتا ہے کہ اس زمانے میں ذہنی انحطاط کس حد کو پہنچ گیا تھا۔ لیکن اس کے ساتھ ہی تعمق نظر سے یہ بھی معلوم ہوتا ہے کہ قدیم علمی گروہ جس قدر فنا ہو جاتا تھا اسی قدر خود عوام میں علم کا شوق بڑھتا جاتا تھا، خوش قسمتی سے خاندان پیٹن کے کچھ مراسلات محفوظ رہ گئے ہیں، ان سے نہ صرف روانی و قوت اور ایسی صحت زبان کا اظہار ہوتا ہے جو چند برس قبل بے تکلف خطوط میں ناممکن تھی، بلکہ یہ بھی ظاہر ہوتا ہے کہ دیہاتوں کے متوسط احوال اشخاص کتابوں کے متعلق بحث کرتے اور کتب خانے جمع کرتے تھے، اس زمانہ کی تصانیف کے خصوصیات یہ تھے کہ علمی و تاریخی کتابوں کے خلاصے لکھے جائیں، کھیل، تماشے اور اسرار کی کتابیں تیار کی جائیں روزمرہ کی اخلاقی کیفیات کو شاعری

کا مقصود قرار دیا جائے اور واقعات عامہ کو نظم میں بیان کیا جائے۔ ان رجحانات سے اس امر کا فرید ثبوت ملتا ہے کہ علم ادب خالص علمی طبقہ سے نکل کر عوام میں شایع ہونا شروع ہو گیا تھا، گراں قیمت صاف شدہ چمڑے کے بجائے کتابوں کے لئے کاغذ کا کثرت سے استعمال ہونے لگا تھا اور اس سے علم کے شیوع عام کو بہت مدد مل گئی تھی۔ زمانہ ماضی میں کبھی کتابوں کی نقلیں اس زمانے سے زیادہ نفیس نہیں ہوئیں، اور نہ کسی زمانے میں اس کثرت سے کتابیں نقل ہوئیں، کتابوں کی اس کثرت طلب کی وجہ سے ان کے نقل کرنے اور قلمی نسخوں کے مزین کرنے کا کام اکثراً مذہبی کے زاویہ سے نکل کر بروڈر کی مجلس سنٹ جان یا برسٹلر کے "برادران اہل قلم" کی سی تجارتی مجلسوں کے ہاتھ میں آ گیا تھا۔ حقیقت یہ ہے کہ پندرہویں صدی کے وسط میں کتابوں، رسالوں، اور خاص کر قواعد زبان اور مذہبی کتب کی بھی کثرت سے طلب تھی جو مطبع کے وجود میں آنے کا باعث ہوئی، طبع کی پہلی صورت یہ تھی کہ لکڑی کے تختیوں پر حروف کھود کر اوراق چھاپتے تھے۔ ان کتابوں کو تختی سے چھپی ہوئی کتابیں کہتے ہیں۔ بعد کو اس ضرورت کے لئے علیحدہ علیحدہ حروف بنائے گئے، تاکہ وہ باہم جوڑے اور الگ کئے جاسکیں۔ اس کی ابتدا مینر کے تین مشہور اہل مطابع، گٹنبرگ، فست اور شیفر سے ہوئی۔ وہاں سے یہ نیا طریقہ جنوب کی طرف بڑھا اور اسٹراسبرگ سے ہو کر آلمینس کے دوسری جانب وینس میں پہنچا، اور وہیں سے بوسیلہ الہی تمام یورپ میں یونانی علم ادب کی اشاعت کا باعث ہوا، بعد ازاں

اطراف رائن سے ہوتا ہوا فلینڈرز کے شہروں میں داخل ہوا غالباً
بمقام بروڈر گرجاء سینٹ ڈونا کے دروازے کے چھوٹے سے کمرے کے
اندر کولرڈ مینشن کے چھاپے خانے میں کیکسٹن نے اس فن کو سیکھا
اور وہاں سے اول بار اسے انگلستان میں لایا

ولیم کیکسٹن، کنٹ میں پیدا ہوا تھا وہ لڑکپن ہی میں کیکسٹن
لندن کے ایک بزاز کے وہاں ملازم ہو گیا تھا اور انگریزی مجلس
تاجران سیاح کے صدر کی حیثیت سے تیس برس فلینڈرز میں
رہنے کے بعد اڈورڈ کی بہن ڈچ مارگریٹ (برگنڈوی) کے ہاں نقل
کتب پر متعین ہوا، مگر کولرڈ مینشن کے ذریعہ سے یہ نیا فن بروڈ میں
قائم ہو چکا تھا اس کے مقابلہ میں نقل کرنے کا زحمت طلب کام
بہت جلد ترک کر دیا گیا کیکسٹن اپنی پہلی مطبوعہ کتاب افسانہاے
ٹرائے کے دیباچہ میں لکھتا ہے کہ لکھتے لکھتے میرا قلم گہس گیا، ہاتھ
شل ہو گیا، سفید کاغذ پر نظر جمائے رکھنے سے آنکھیں خیرہ ہو گئیں اور
اس کے ساتھ ہی عمر گزرتی گئی، اور جسم کمزور ہوتا گیا، میں نے بہت سے
معززین اور اپنے بہت سے دوستوں سے حتی المقدور اس کتاب کے
جلد پیش کرنے کا وعدہ کر رکھا ہے، اس لئے میں نے بہت صرف
اور محنت سے اس فن کو سیکھا اور اس کی مشق کی تاکہ میں اس
کتاب کو اسی طرح پر چھاپ سکوں جس طرح وہ اس وقت
ہمارے پیش نظر ہے، غرض اس سے یہی تھی کہ ایک ہی وقت
میں یہ کتاب ہر شخص کے پاس پہنچ جائے، اس قصہ کی تمام کتابیں
ایک ہی دن میں چھپنا شروع ہوئیں، اور ایک ہی دن میں چھپکر

۱۴۷۶ ختم ہو گئیں۔ پینتیس برس کی غیر حاضری کے بعد یہی چھاپہ خانہ وہ بیش بہا سامان تھا جسے وہ انگلستان میں لایا تھا اس عمر کو پہنچ کر لوگ آرام و آسائش کے خواہاں ہوتے ہیں مگر ہم کیسٹن کو دیکھتے ہیں کہ پندرہ برس اور وہ خاص انہماک کے ساتھ اپنے اس نئے کام میں مشغول رہا۔ اس کے تختہ اعلان کے وسط میں ایک سرخ نشان کھینچا ہوا تھا اور اسی وجہ سے اس کی دکان ہی کا نام ”سرخ نشان“ ہو گیا تھا یہ تختہ خریداران کتب کے لئے صلائے عام تھا۔ کیسٹن کا کارخانہ دست منسٹر کے خیرات خانہ کے احاطہ میں واقع تھا یہ خیرات خانہ گرجے کی مغربی حد پر تھا اس میں ایک عبادت خانہ اور وہ خیرات خانے تھے جہاں خانقاہ کی طرف سے غریبوں کو خیرات تقسیم کی جاتی تھی کیسٹن کے اشتہار کی عبارت یہ تھی کہ ”اگر کسی دنیاوی یا مذہبی شخص کو رائج الوقت خط میں خوشنما و بالکل صحیح چھپے ہوئے سالبری کے تذکروں کے کسی دو تین ٹکڑوں کی ضرورت ہو تو اُسے دست منسٹر کے خیرات خانہ میں ”سرخ نشان“ پر آنا چاہئے اور یہاں اُسے یہ ٹکڑے نہایت سستے مل جائیں گے“ جیسا کہ اس کے اشتہار سے ظاہر ہوتا ہے وہ ایک باعمل کار وباری آدمی تھا وہ وینس کے آلدی یا رومہ کے ادب القدا کے چھاپنے والوں کا حریف نہیں تھا۔ وہ اپنی تجارت سے اپنی معاش حاصل کرنا چاہتا تھا قسیوں کو عبادت نامے اور واعظوں کو کتب مواعظ مہیا کرتا تھا عام پادریوں کے لئے ان کا ”فسانہ زرین“ تیار کرتا تھا اور ناٹ اور بیرن کو سپہگری کے ”مسرت آمیز دلفریب قصے“ بہم پہنچاتا تھا۔ لیکن

اگرچہ اسے حصول معاش کی فکر دانگیہ رہتی تھی مگر پھر بھی وہ سہل اچھو اعلیٰ علم ادب کی خدمت کے لئے بھی وقت نکال لیتا تھا، انگریزی نظمیں خواہ کسی زمانے کی ہوں، اس وقت جس قدر موجود تھیں، اس نے ان سب کو چھاپ ڈالائیاں ابدی کے مستحق قابل الاحترام جافری پچا کی توقیر جس درجہ اس کے دل میں تھی اس کا اظہار نہ صرف افسانہ نائے کینٹربری کے اول بار چھاپ دینے سے ہوا، بلکہ جب اس نظم کا ایک زیادہ صاف نسخہ ہاتھ آیا تو اس نے اسے دو بارہ طبع کر دیا۔ اس کے بعد لڈگیٹ اور سکاور کی نظمیں بھی طبع کی گئیں۔ مورخا انداز کی قابل احوال کتابوں میں اس وقت انگریزی زبان میں صرف برٹ کی وقائع اور بگڈن کی ”وقائع عام“ موجود تھیں۔ کیکسٹن نے نہ صرف انہیں طبع کیا، بلکہ موخر الذکر کو خود اپنے زمانہ تک پورا کر دیا۔ بیٹیس کے تراجم فرانسیسی سے اینڈ کا ترجمہ، سیرو کے دو ایک رسالے یہ انگلستان کے قدیم ترین چھاپہ خانہ کے متفرق و مستدم نتائج تھے۔

کیکسٹن اگرچہ طبع کے کام میں ہمہ تن مشغول تھا مگر ترجمہ کے کیکسٹن کام میں اس کا انہماک اور بھی بڑھا ہوا تھا، اس کے مطبوعات کے ترجمے میں چار ہزار سے زیادہ صفحات خود اس کے ترجمہ کئے ہوئے ہیں، ان ترجموں کی ضرورت ہی سے ظاہر ہوتا ہے کہ علم ادب نے اس زمانے میں عام پسند روش اختیار کر لی تھی، اس قسم کے ترجموں کی طلب اگرچہ بہت بڑھی ہوئی تھی، مگر کیکسٹن نے اس ضرورت کے رفع کرنے میں کسی قسم کے تصنع کو دخل نہیں دیا۔ اس کے

نادر دیباچوں میں ایک طرح کا سادہ و فطری ذوق علم (خاص کر اسلوب زبان کے متعلق) جوش زن نظر آتا ہے، وہ اپنے ترجمہ اینڈ کے دیباچہ میں لکھتا ہے کہ ”میرے پاس کوئی کام نہیں تھا“ اور میں اپنے مطالعہ کے کمرے میں بیٹھا ہوا تھا، مختلف مضامین کے رسالے و کتابیں جمع تھیں، انہی میں سے ایک چھوٹی سی فرانسیسی کتاب میں نے اٹھائی، جسے تھوڑے ہی زمانے قبل فرانس کے کسی معزز عالم نے لاطینی کتاب اینڈ سے ترجمہ کیا ہے، اصل کتاب ہمارے معزز شاعر و موقر عالم ورجل کی تصنیف ہے، اس کتاب کے صاف و صحیح فرانسیسی فقرات و الفاظ سے مجھے بہت ہی مسرت حاصل ہوئی ایسے دلپذیر و با ترتیب فقرے اور الفاظ کہیں اور میری نظر سے نہیں گزرے تھے، دل میں خیال آیا کہ روائی بیان اور تاریخی واقعات کے لحاظ سے یہ کتاب اعیان ملک کے مطالعہ کے لئے بہت ہی موزوں ہوگی۔ اس خیال پر میں نے بخوبی غور کیا اور آخر کار اس کتاب کو انگریزی میں ترجمہ کرنیکا تہیہ کر لیا، میں نے فوراً قلم اٹھایا اور صفحے دو صفحے اسی وقت لکھ ڈالے، مگر ترجمہ کے کام میں انگریزی کے خاص طرز کے اختیار کرنے کی بھی ضرورت تھی، اور اسی سے کیکسٹن کے کام کو انگریزی زبان کی تاریخ میں خاص وقار حاصل ہو گیا ہے، اس زمانے میں ترجمہ کے دو طریقے تھے، ایک میں فرانسیسی تصنع کا اور دوسرے میں انگریزی اظہار علم کو زور تھا، کیکسٹن ان دونوں طریقوں کے بین بین تھا، یہ وہ وقت تھا جب انگریزی زبان اپنے موجودہ سانچے میں ڈھل رہی تھی، جو ابھی اس وقت تھی

اس کا نقشہ خود کیسٹن ہی کے الفاظ میں دیکھنا بہت دلچسپ معلوم ہوگا وہ لکھتا ہے کہ بعض بڑے بڑے عالموں نے نیک ولی کے ساتھ مجھ سے یہ خواہش کی کہ مجھ سے جہاں تک ہو سکے نادر سے نادر فقر استعمال کروں برخلاف ازیں بعض معززین نے مجھے یہ طعنہ دیا کہ میں اپنے ترجمے میں بہت سے ایسے نامانوس فقرے استعمال کرتا ہوں جنہیں عام لوگ سمجھ نہیں سکتے، اور یہ خواہش کی کہ میں اپنے ترجمے میں پرانے اور مانوس فقرے استعمال کروں۔ یہ خوش مذاق صاحب مطبع اس پر یہ حاشیہ چڑھاتا ہے کہ ”میں بہت ہی خوش ہوتا اگر میں ہر شخص کو رضی کر سکتا۔“ اس کے استقلال طبیعت نے اسے دربار کی امیدواری اور ان فرقوں کے دامن فریب دونوں سے بچا لیا، خود اس کی ذوق طبیعت نے اسے انگریزی ترجمے کی طرف مائل کیا، مگر ایسی انگریزی کی طرف نہیں جو اس کے قدامت پسند مشیروں کو مرغوب تھی، بلکہ اس عام بول چال کی طرف جو روزمرہ استعمال میں تھی، کیسٹن خود لکھتا ہے کہ ”میں نے ایک پرانی کتاب کو لیکر پڑھا، اس کی انگریزی ایسی سخت اور اس قدر ازکار رفتہ تھی کہ میں اسے بخوبی سمجھ بھی نہ سکا۔“ پرانے انگریزی فرامین جو وسٹ منسٹر کے رئیس خانقاہ نے اپنے دفتر خانے سے نکال کر نمونے کے طور پر اسے دئے تھے، ان کی نسبت اس کا خیال تھا کہ وہ انگریزی کے بجائے ڈچ زبان میں معلوم ہوتے تھے۔ معذرا ایسے وقت میں جبکہ عام بول چال تک میں اس شدت کے ساتھ تغیرات ہو رہے تھے، مروج زبان کا اختیار کرنا کوئی آسان کام نہیں تھا، بقول کیسٹن ”اس وقت جو زبان استعمال

ہو رہی ہے، وہ اس سے بہت ہی مختلف ہے، جو میری پیدائش کے وقت مروج و مستعمل تھی۔ صرف اتنا ہی نہیں تھا، بلکہ ہر صوبے کی زبان میں اس قدر فرق تھا کہ ایک صوبے کی زبان دوسرے صوبے کے لئے تقریباً ناقابل الفہم تھی۔ ایک صوبہ کی عام انگریزی دوسرے صوبے کی انگریزی سے جس درجہ مختلف نہیں ہے اس کا اندازہ میرے وقت کے ایک واقعہ سے اچھی طرح سے ہو سکتا ہے، چند تاجر زلیٹنڈ جانیے ارادہ سے ٹیمز میں جہاز پر سوار ہوئے، مگر ہوا کی کمی کے باعث وہ فورلیٹنڈ میں جہاز کو ٹھہرا کر بغرض تفریح خشکی پر چلے گئے۔ ان میں سے شیفلڈ نامی ایک ہزار ایک گھر میں گیا اور کھانے کے لئے کچھ طلب کیا، اور بالخصوص انڈے کی فرائش کی گھر کی مالک نے جواب دیا کہ وہ فرانسیسی نہیں بول سکتی۔ سوداگر کو غصہ آیا کیونکہ وہ بھی فرانسیسی نہیں بولتا تھا، اس نے صرف انڈے مانگے تھے، مگر مالک مکان اس کی زبان کے سمجھنے سے قاصر تھی۔ آخر ایک دوسرے سوداگر نے ایک دوسرے لفظ کے ذریعہ سے اسی مطلب کو ادا کیا، اس وقت اس عورت نے کہا کہ اب اس نے اچھی طرح سمجھا پس بتاؤ اس زمانے میں کوئی کیا لکھے؟ فی الحقیقت زبان کی اس تغیر کی وجہ سے ہر شخص کا خوش کرنا نہایت مشکل ہے، خود اس کی زبان بھی ”ویڈ واقع کنٹ کی زبان تھی۔ اور اس میں شک نہیں کہ وہاں بھی ویسی ہی سخت و دور از کار انگریزی بولی جاتی ہے۔ جیسی انگلستان کے اور دوسرے جگہوں میں رائج تھی“ جب اس کے ساتھ ہی یہ بھی خیال کیا جائے کہ وہ مدت تک ملک سے باہر

فلینڈرز میں رہا تھا، تو پھر اس کے اس عذر تقصیر پر (جو اس نے اپنے پہلے ترجمہ میں پیش کیا ہے) متعجب ہونے کی کوئی وجہ باقی نہیں رہتی۔ وہ لکھتا ہے کہ جب پانچ چھ جزو لکھنے کے بعد ان تمام امور سے مجھے سابقہ پڑا تو مجھے اس کام سے ناامیدی ہو گئی، اور میں نے یہ ارادہ کیا کہ اب اس کام کو ہرگز جاری نہ رکھوں گا، ان اجزا کو میں نے الگ رکھ دیا اور دو برس تک پھر ادھر توجہ نہیں کی۔

مگر بائیں ہمہ جس وقت کیلسٹن کا انتقال ہوا ہے، وہ ترجمہ علم ادب کرنے میں مشغول تھا، فی الحقیقت اس کی محنتوں سے علم ادب اور طبقہ کے متعلق جو عام وکسپی پیدا ہو گئی تھی، اس نے تمام مشکلات کو امرا آسان کر دیا۔ جب فسانہ زرین میں طول ہو جانے کی وجہ سے اسے انجام کو پہنچانے سے گونہ مایوسی ہو گئی اور وہ اسے چھوڑ دینے پر آمادہ ہو گیا، تو ارل ارنڈل نے اس کی خوشامد کی کہ وہ اسے ہرگز ترک نہ کرے، اور اس کے مکمل ہو جانے پر ہر سال گرمی میں ایک ہرن اور جاڑے میں ایک ہرنی تذر کرنے کا وعدہ کیا، ملک کے اور بہت سے امرا اور مختلف معززین نے مجھ سے بار بار دریافت کیا کہ میں نے سان گراول San Graol کی سی نفیس تاریخ کیوں نہیں چھاپی، ہم دیکھتے ہیں کہ اس صاحب فراست اہل مطبع کے ملاقاتی اس سے آرتھر کے وجود پر تاریخی بحث کر رہے ہیں سمرٹ کی ڈچر مارگیرٹ اسے اپنی "بلاشارڈین اور اگلنٹین" Blanctor

dine & Englantine عاریت دیتی ہے کوچسٹر کا ایک آرج ڈیکن اپنی مترجمہ

کتاب "کیٹو" اسکے پاس لاتا ہے، لندن کا ایک بزاز اس پر زور دیتا ہے کہ

وہ فلپ خورو کی کتاب شاہی کا ترجمہ کرے۔ ملکہ کا بھائی ارل رپورز اپنے ترجمہ ”مقولات فلاسفہ“ کے متعلق اس سے گفتگو کرنے آتا ہے۔ بادشاہوں تک نے اس کے تالیفات کو دیکھ سمجھا اس کی کتاب ملی اڈورڈ چارم کی سرپرستی میں طبع ہوئی ”ارڈر آف شیولیری“ رچرڈ سوم کے نام پر معنون کی گئی۔ فیڈر آف آرمز ہنری ہفتم کی خواہش سے شایع ہوئی؛ اس کے وقت میں وسیع و شاندار کتب خانوں کا شوق فرانسیسی بادشاہوں سے گزر کر انگریز بادشاہوں میں بھی پیدا ہو گیا تھا۔ ہنری ششم کے پاس کتابوں کا ایک بیش قیمت مجموعہ تھا، لوور کے کتب خانہ پر گلوٹر کے ڈیوک ہنری نے قبضہ کر لیا تھا، اور اسی سے اس نفیس کتب خانہ کی بنیاد قائم ہوئی، جسے اس نے بعد ہی دارالعلوم آکسفورڈ کی نذر کر دیا۔ بڑے بڑے امرا اس علم تجدید میں عملی و ذاتی طور پر شریک تھے، کتابوں کے ساتھ جنگجو سرجان فاسٹالف کی الفت زبان زد عام تھی۔ ارل رپورز بذات خاص اس زمانے کے مصنفین میں شامل تھا۔ زیارتوں اور ملکی معاملات کی مصروفیتوں کے درمیان اسے اتنا موقع مل جاتا تھا کہ اس نے کیکسٹن کے مطبع کے لئے ”مقولات فلاسفہ“ اور دو مذہبی رسالوں کا ترجمہ کر ڈالا، لیکن کیکسٹن کو جن امرا کی دوستی حاصل ہو گئی تھی، ان میں سب سے زیادہ ذی امتیاز عالم جان پٹنات (ارل ورشر) تھا، ہنری ششم کے زمانے میں طلب علم کے شوق میں وہ مدتوں اطالیہ میں سرگرداں رہا، وہاں کے متعدد دارالعلوم میں تعلیم حاصل کر کے وہ پادشاہ میں معلم ہو گیا، جہاں اسکی لاطینی کے

لطف بیان نے عالم ترین پوپ پائس دوم (مشہور بہ ایٹس سلویس) کی آنکھوں سے آنسو جاری کر دئے۔ کیسٹن کو مناسب الفاظ نہیں ملے جس میں وہ اپنے وقت کے صلاح و دانش کے اس گل سرسب کی وقعت کا اظہار کر سکے "وہ لکھتا ہے کہ میں دنیاوی امرا میں کسی کو نہیں جانتا جو علم و اخلاق میں اس کا نظیر ہو مگر اس علمی قوت کے ساتھ ہی ساتھ نشاۃ جدیدہ کی سفاکی بھی پیمانہ میں موجود تھی۔ اور جس شخص نے اپنے مظالم کی وجہ سے خانہ گلی کے سے ہولناک زمانے میں "قصاب" کا لقب پایا ہو اس کے زوال پر سوا اس وفا شعار صاحب مطبع کے اور کسی نے اظہار افسوس نہیں کیا۔ اس کے زوال کے بہت دنوں بعد کیسٹن ایک دیباچے میں لکھتا ہے کہ "اس پاکباز و نیکدل امیر کا زوال کیسی سخت مصیبت کا باعث ہوا" میں جب اسے یاد کرتا ہوں اور اس کی زندگی، اس کے علم اور اس کی نیکو کاری کو مشہر کرتا ہوں، تو میں اسکی دولت و علم کے لحاظ سے اس کے زوال کو ایک بڑی مصیبت خیال کرتا ہوں" (خدا اس سے ناخوش نہ ہو)۔

پہرہ سوم

جن امرا نے کیسٹن کی ہمت افزائی کی تھی ان میں ہم بادشاہ کے سب سے چھوٹے بھائی رچرڈ ڈیوک گلوستر کو بھی دیکھ چکے ہیں۔ اڈورڈ کی طرح وہ بھی بیرحم و چالاک تھا اور بادشاہ کے بعد جب ایک تیرہ برس کے لڑکے کے تخت نشین ہونے سے دربار میں پھر رقابتوں کی گرم بازاری ہوئی، تو ڈیوک نے ایک بہت ہی بے باکانہ منصوبہ گانٹھ کر معاملات ملکی میں سب سے آگے قدم ۱۳۸۳

بڑھایا۔ بادشاہ کے مرتے ہی اس نے نہایت عجلت کے ساتھ اپنے بھتیجے
 اڈورڈ پنجم کو اپنے قابو میں کر لیا، ملکہ کے خاندان کی قوت کو توڑ دیا
 اور مجلس شاہی کی جانب سے ”محافظ ملک“ کا منصب اپنے لئے
 حاصل کر لیا، ایک مہینے سے زیادہ نہیں گزرا تھا کہ اس نے یکایک
 ایوان مجلس میں داخل ہو کر لارڈ ہیسٹنگز پر یہ الزام لگایا کہ وہ جادوگر
 ہے اور جادو کے زور سے اس کی جان لینا چاہتا ہے۔ لارڈ ہیسٹنگز
 شاہ سابق کا خاص مشیر اور اس کے لڑکوں کا خاص حامی تھا،
 ڈیوک نے اپنا ہاتھ میز پر پٹکا اور معاً کمرہ سپاہیوں سے بھر گیا، پھر
 اس نے خود ہیسٹنگز کی طرف مخاطب ہو کر کہا کہ ”میں اس وقت تک
 کھانا بھی نہیں کھاؤں گا جب تک کہ یہ سپاہی تمہارا سر میرے سامنے
 لا کر نہ رکھ دیں۔“ اس کہنے کے ساتھ ہی سپاہیوں نے اس زبردست
 وزیر کو بجلت تمام صحن میں لیجا کر اس کا سراڑا دیا۔ یارک کا
 اسقف اعظم اور ایلی کا اسقف دونوں قید خانے میں ڈال دئے
 گئے، اور رچرڈ کی خوشی میں جس قسم کی بھی کوئی وقت حائل
 ہوئی سب رفع کر دی گئی، اب صرف ایک قدم اٹھانا باقی
 رہ گیا تھا، اور رچرڈ نے اپنے بھائی کے مرنے کے دو مہینے کے
 بعد اظہار ناگواری کے ساتھ اس درخواست کو قبول کر لیا جو ہر
 طبقات رعایا کی طرف سے امرا اور چند دوسرے اشرافیہ کے نام
 سے پیش کی گئی تھی۔ اس درخواست میں اڈورڈ کے لڑکے اس
 بنا پر وراثت سے محروم کر دئے گئے تھے کہ وہ ناجائز عقد سے
 پیدا ہوئے تھے، اور کلیئرس کے لڑکے اس کی جائداد ضبط

ہو جانکی وجہ سے محروم قرار دئے گئے تھے، اس لئے رچرڈ سے التجا کی گئی کہ وہ شاہی منصب و خطاب کو قبول کرے۔ اس کے نو عمر بھتیجے اڈورڈ پنجم اور ڈیوک یارک ٹاور میں قید کر دئے گئے، اور کہا یہ جاتا ہے کہ وہیں اپنے چچا کے حکم سے قتل کر دئے گئے۔ ملکہ کے بھائی اور بیٹے یعنی لارڈ ریوڈر اور سر رچرڈ گرے کا بہت ہی جلد خاتمہ کر دیا گیا، 'مورٹن' (اسقف ایل) بکنگہم کی نگرانی میں ویلز میں قید تھا، اس نے ان دونوں لڑکوں کے نہ رہنے سے ایک تجویز یہ نکالی کہ بدول اہل یارک کو لینکسٹر والوں کے چند پس ماندہ اشخاص سے متحد کر کے ایک وسیع سازش قائم کی جائے۔ ہنری چارم کی اولاد میں اب کوئی باقی نہیں رہا تھا، البتہ جان (گٹ) کے سلسلہ میں کچھ لوگ موجود تھے، خاندان سمرسٹ کی آخری یادگار لیڈی مارگریٹ بوفورٹ نے اڈمنڈ ٹیوڈر (ارل رچمنڈ) سے عقد کر لیا تھا، اور ہنری ٹیوڈر اسی کا بیٹا تھا، جس قانون کی رو سے خاندان بیوفورٹ کو جائز قرار دیا گیا تھا، اس میں ہنری چارم نے خلاف انصاف ایک شرط یہ لگا دی تھی، کہ وہ تاج کے وارث نہ ہو سکیں گے۔ مگر ہنری ٹیوڈر خاندان لینکسٹر کی آخری نشانی تھا، اور اس کے طرفدار اس کے حق کو مسلم سمجھتے تھے، اور یہی باعث تھا کہ شاہان یارک اس سے حاسدانہ عناد رکھتے تھے اور اسے بھاگ کر بیرینی میں پناہ لینا پڑی تھی۔ مورٹن کی تجویز یہ تھی کہ اڈورڈ چہارم کی بیٹی اور وارث الیزبیتھ سے ہنری ٹیوڈر کا عقد کر دیا جائے، اور بکنگہم کی مدد سے ایک سخت بغاوت برپا کی جائے، مگر بغاوت

۱۴۸۳ شروع ہی میں فوراً وبا دی گئی۔ رچرڈ کی طبیعت جیسی جبری تھی ظاہر ہے، مگر تخت پر اس نے محض اپنے زور بازو کے اعتماد پر قبضہ نہیں کیا تھا۔ وہ اپنے بھائی کے عہد میں بغور دیکھتا رہا تھا کہ شاہی کے جدید طرز عمل سے عام نفرت بڑھ رہی ہے، اور عوام سے اس بنا پر اسے اپنی تائید کی توقع تھی کہ اس نے قدیم آزادی کو بحال کر دیا تھا۔ لندن کے شہریوں نے بادشاہ کو ایک درخواست دی تھی، اور اس میں لکھا تھا۔ ”ہم شاید کے برداشت کرنے اور اپنی جانوں کو موت کے خطرات میں ڈالنے کے لئے تیار ہیں، مگر غلامی و پابندی میں جس طرح زندگی بسر کرتے رہے ہیں، اس طرح زندگی آئندہ بسر نہیں کرنا چاہتے۔ خدا اور انسان کے قوانین اور اس ملک کے مسلمہ قوانین و آزادی کے خلاف (جو ہر انگریز کا خلقی حق ہے) ہم پر ظلم ہوتے رہے ہیں، اور ہم سے نئے نئے طرح کے محصولات جبراً وصول کئے جاتے ہیں۔“ ہم لکھ چکے ہیں، کہ اڈورڈ کے زمانہ میں پارلیمنٹ کے اجلاس بالکل ہی بند ہو گئے تھے، رچرڈ نے اس درخواست کے جواب میں پارلیمنٹ کو از سر نو طلب کیا، اور اصلاحات کے نہایت وسیع الاثر قوانین نافذ کرنا شروع کئے۔ اس کے مختصر دور حکومت کے ایک ہی نشست پارلیمنٹ میں ”پیشکشوں“ کے ذریعہ ۱۴۸۴ سے روپیہ حاصل کرنا ناجائز قرار دیا گیا، لوگوں کو معافی دی گئی، اور بہت سی ضبط شدہ جائدادیں واپس کی گئیں۔ ان کارروائیوں سے اڈورڈ کے طرز عمل کا وہ خوف کسی قدر رفع ہو گیا جو ملک پر طاری ہو گیا تھا اور جس سے اس نے اپنا خزانہ بھر لیا تھا، کثیر التعداد

قوانین کے نفاذ سے یہ معلوم ہونے لگا کہ پارلیمنٹ خواب سے بیدار ہو کر اجرائے قوانین کی طرف متوجہ ہو گئی ہے۔ مسلسل تجارتی قوانین کے ذریعہ سے اغراض تجارت کی ترقی و حفاظت کی کوشش کی گئی، علم ادب کی طرف بادشاہ کی توجہ اسی حکم سے ظاہر ہوئی کہ ”کسی قوم یا ملک کا کوئی دستکار یا تاجر کسی قسم کی کوئی مطبوعہ یا قلمی کتاب خریدہ فروشی یا ٹھوک فروشی کے لئے اس ملک میں لائے تو از روئے قانون اس میں کسی طرح پر روک نہ پیدا کی جائے۔ اوڈو کے زمانے میں یہ دستور تھا کہ اثبات جرم کے قبل ہی مال و اسباب ضبط کر لیا جاتا تھا رچرڈ نے اس طریقے کو منسوخ کر دیا، شاہی جاگیر میں اب تک جس قدر غیر آزاد غلام باقی رہ گئے تھے ان سب کو اس نے آزاد کر دیا، مذہبی عمارات کی تعمیر کی طرف خاص توجہ کی۔ ان تمام امور سے رچرڈ کی اس سخت تشویش کا اظہار ہوتا ہے کہ کیونکہ وہ اپنے ابتدائے عہد کی خونریزی کو عام ہر دلخیزی سے بدلنا چاہتا تھا، مگر شاہ ستونی کے بچوں کے قتل کی خبر آہستہ آہستہ پھیلتی جاتی تھی، اور بے رحم سے بے رحم شخص بھی اس کی اس انتہا کی خونخواری کو سن کر مبہوت ہو جاتا تھا، آئینی حکمرانی کا پردہ بھی جلد تر اٹھ گیا، اور نئے جاری شدہ قانون کے خلاف متواتر پیشکشوں کے وصول کرنے سے عوام کا غصہ بھڑک اٹھا، مگر بادشاہ اپنے کو محفوظ سمجھتا تھا، اس نے شاہ ستونی کی ملکہ سے الزبتھ کے ساتھ عقد کر لینے کی منظوری بھی حاصل کر لی تھی۔ اور ہنری کی طرف سے کچھ ایسا خطرہ نہیں معلوم ہوتا تھا، کیونکہ وہ تنہا جلاوطنی میں

پڑا ہوا تھا، مگر جب ہنری ملفرڈ ہیون میں اترتا اور ویلز کی طرف
 بڑھا تو فوراً ایک وسیع سازش کا اظہار ہو گیا، بوسورٹھ فیملی واقع
 لیسٹر شائر میں جب ہنری شاہی فوج کے مقابل آیا تو آن واحد
 میں غداری نے جنگ کا فیصلہ کر دیا۔ آغاز جنگ کے قبل ہی
 لارڈ رسیٹل کے تحت میں فوج کا ایک حصہ رچرڈ کو چھوڑ کر ہنری
 سے جاملتا تھا، جنگ کے شروع ہوتے ہی اہل نارٹھمبر لینڈ کی سرکردگی
 میں ایک دوسری جماعت بھی روگرداں ہو گئی، رچرڈ "غداری۔
 غداری" کا شور مچاتا ہوا عین اس مقام پر حملہ آور ہوا، جہاں
 لڑائی کا سب سے زیادہ زور تھا، مایوسانہ جوش غضب میں اس نے
 لینکسٹر کے علم کو زمین پر گرا دیا اور اپنے رقیب کے سامنے تک
 پہنچ گیا، مگر کثرت تعداد سے مغلوب ہو کر مارا گیا، اس کا تاج اختتام
 جنگ پر ایک جھاڑی میں پڑا ہوا ملا، اور اسی وقت فاتح کے
 سر پر رکھ دیا گیا۔

بوسورٹھ
فیملی

ہنری ہفتم کی تخت نشینی سے ان خونریز خانہ جنگیوں کا طویل
 سلسلہ ختم ہو گیا، اور الیزبیتھ اور ہنری کے عقد کی وجہ سے دونوں
 متخاصم خاندان متحد ہو گئے۔ ہنری کے رقیب صرف اوڈورڈ کے
 دو قریبی رشتہ دار تھے جن میں سے ایک اس کا بھانجا جان ڈی لاپول
 (ارل لنکن تھا) جسے رچرڈ سوم نے اپنا جانشین تسلیم کیا تھا، اور
 دوسرا اس کا بھتیجا یعنی ڈیوک کلیرنس کا بیٹا ارل وارک تھا، اور
 یارک کے سلسلہ کے ورثہ ذکور میں ہی سب میں مقدم تھا، مگر
 ان دونوں کا یکے بعد دیگرے انتقال ہو گیا، اور اس طرح یہ خطرہ

ہنری
ہفتم

بھی جاتا رہا۔ دو قابل الذکر فرضی شخصوں کو کچھ دنوں کے لئے سبب ۱۴۸۷
 بغاوتیں برپا کرنے میں کامیابی ہو گئی تھی، ان میں سے ایک لیمرٹ
 سٹل تھا، جو ارل وارک بن بیٹھا تھا، اور دوسرا پرکن وارک
 تھا جو ڈیوک یارک بنا ہوا تھا، (ملفوظ رہے کہ ڈیوک یارک ۱۴۹۲
 اڈورڈ پنجم کا چھوٹا بھائی تھا، اور ٹاور میں مارا جا چکا تھا)
 شکست نے پہلے شخص کو شاہی باورچیخانہ کا مشعلچی بنا دیا، اور دوسرا
 نہایت ہی حیرت انگیز ہمت کے سر کرنے اور اسکاٹلینڈ و فرانس
 کے بادشاہوں اور برگنڈی کی بیوہ ڈچر سے (جسے اس نے اپنی
 چچی بنایا تھا) اپنے حقوق تسلیم کرانے کے بعد گرفتار ہوا، اور چار
 برس بعد ٹائبرن میں پھانسی پر لٹکا دیا گیا۔ فن جنگ میں ترقی
 ہونے کی وجہ سے شاہی جدید کو جو طاقت حاصل ہو گئی تھی، ۱۵۰۱
 اس کا ثبوت ان بغاوتوں سے بہت ہی صاف طور پر مل گیا۔
 بارود کے رواج نے نظام جاگیرات کو تباہ کر دیا تھا۔ سوار و زرہ پوش
 نائٹ کی جگہ ذلیل پیادوں نے لے لی تھی۔ ازمہ وسطی کے
 حملوں کے مقابلہ میں جن قلعوں کو ناقابل التعمیر سمجھا جاتا تھا وہ
 نئے توپخانوں کے سامنے کوئی حقیقت نہیں رکھتے تھے، اگرچہ بارود
 کا استعمال جنگ کریسی کے وقت سے رائج ہو چکا تھا، مگر خاندان
 لینکیسٹر کے تحت نشینی کے قبل فوجی کاموں میں اس کا موثر
 طور سے استعمال شروع نہیں ہوا تھا۔ اس کے استعمال سے
 طریق جنگ میں فوری انقلاب ہو گیا، ہنری پنجم کی تمام لڑائیاں
 محاصرات کی لڑائیاں تھیں، وارک جسے تفتاً آخری بیرا کہتے

ہیں، وہ زیادہ تر اپنے توپخانہ ہی پر بھروسہ کرتا تھا۔ توپخانہ ہی نے بارنٹ اور ٹیوکسبری میں جنگ کا پانسہ پلٹ دیا اور اسی سے ہنری ہفتم پیش آنے والے ہییب خطرات پر فتح حاصل ہوئی، اس تغیر سے بادشاہ کو جو قوت حاصل ہو گئی تھی، اس کا مقابلہ بالکل ہی ناممکن تھا۔ ازمنہ وسطی میں ایک ذی مقتدر بیرن کا اٹھ کھڑا ہونا ایک بڑی بغاوت کے لئے کافی تھا، مگر اب وہ زمانہ گزر گیا جب عوام الناس اپنے دودکش کے کونوں سے اپنی کمائیں اتار لیتے، ٹائٹ اپنی زر ہیں پہن لیتے، اور چند دنوں کے اندر ہی اندر بادشاہ کو ایک پوری فوج کے مقابلہ کا خطرہ پیش آجاتا، توپخانے کے بغیر اس قسم کی فوج بیکار محض تھی، اور ملک میں ایک ہی توپخانہ تھا اور وہ بادشاہ کے قبضہ میں تھا۔ اپنی اسی قوت کے احساس نے نئے بادشاہ کو اس قابل بنادیا کہ وہ خاموشی کے ساتھ اڈورڈ چہارم کی حکمت عملی پر کاربند ہو جائے یہ صحیح ہے کہ سلسلہ نسب کے لحاظ سے اسے مجبور ہونا پڑا کہ اپنے حق شاہی کو پارلیمنٹ کے عطا کئے ہوئے منصب پر مبنی کرے استحقاق نسب یا فتح کا کسی قسم کا ذکر مذکور کئے بغیر دونوں ایوانوں نے پارلیمنٹ سے یہ طے کر دیا تھا کہ ”ہمارے اعلیٰ حضرت شاہ ہنری ہفتم تاج کے وارث ہیں، اور آئندہ بھی تاج کے مالک رہیں گے اور ملک معظم ہی کی جائز اولاد میں بادشاہت قائم رہے گی“ مگر ہنری نے اڈورڈ کے طرز عمل کی پوری تقلید کی اور اپنے عہد کے آخری تیرہ برس میں صرف دو بار پارلیمنٹ کو طلب کیا، فی الحقیقت

بادشاہ کا خاص مقصد یہ تھا کہ وہ ایک ایسا خزانہ جمع کر لے جس سے
 آئندہ وہ پارلیمنٹ کی مدد سے بے نیاز ہو جائے، جنگ کے لئے ایک
 خاص امداد منظور کی گئی تھی، مگر ہنری نے کسی نہ کسی طرح جنگ کو
 ٹال کر اس رقم کو جمع کر لیا اور اسی کو اپنے خزانے کی بنیاد قرار
 دیا، تاج کے ساقط العمل حقوق کی تجدید، زیادہ رفتہ لگانوں کے ادا ہونے
 پر جرمانے اور اسی قسم کی لاتعلج جبر و ظلم سے اس نے اپنے خزانے کو
 بھر لیا، اس کے مورد عنایت وزیر مورٹن نے ایک عجیب اجتماع
 ضدین کی صورت پیدا کی تھی اور یہ طریقہ اسی کے نام پر مارٹن
 کا پھندا کہلاتا تھا۔ جو لوگ ظاہری شان و شوکت کے ساتھ
 رہتے تھے، ان سے اس بنا پر خزانے کے لئے تدارک طلب کئے
 جاتے تھے کہ ان کی دولت و ثروت عیاں ہے، اور جو لوگ ساوی
 زندگی بسر کرتے تھے، ان پر یہ حجت قائم کی جاتی تھی کہ کفایت شعار
 کی وجہ سے ضرور ان کے پاس دولت جمع ہوگی۔ بادشاہ کی حکومت
 میں جن شورشوں سے رخنہ پڑا تھا، ان میں جن لوگوں کے ساتھ
 رعایت کی گئی، ان سے اور بھی زیادہ بڑی بڑی رقمیں وصول کی گئیں
 یہ کوششیں اس قدر کامیاب ثابت ہوئیں کہ ہنری اپنے نشان
 کے لئے بیس لاکھ پونڈ چھوڑ مرا۔ ملکی نظم و نسق میں بھی اسی طرح
 اوورڈ کے طرز عمل کی نقل کی گئی۔ طبقہ بیرن کی طاقت اگرچہ ٹوٹ
 گئی تھی، مگر اب بھی ایسے امرا موجود تھے، جنہیں بادشاہ رقیبانہ
 نظر سے دیکھتا تھا، ان کی طاقت کا انحصار ان متوسلین پر تھا
 جو ان کے گھروں کے گرد جمع رہتے تھے، اور شورش کے وقت امرا

انہیں سے ایک فوج بنا لیتے تھے اور حالت امن میں وہ ہر طرح کی زیادتیوں اور نقض قانون کا مرکز بنے رہتے تھے۔ اڈورڈ نے اپنے وردیوں کے قانون میں ان صاحب فوج خاندانوں کے توڑ دینے کا حکم دیا تھا اور ہنری نے نہایت ہی سختی کے ساتھ اس قانون پر عمل کیا۔ ارل آکسفورڈ، خاندان لینکیٹر کا نہایت ہی طرفدار تھا اور ہنری جب ایک بار اس سے ملنے گیا تو اس کے استقبال کے لئے وردی پہنے ہوئے خدام کی دو قطاریں کھڑی تھیں۔ رحمت کے وقت ہنری نے کہا کہ "مائی لارڈ" آپ کی اعلیٰ مہمان نوازی کا میں شکر گزار ہوں، مگر میں یہ نہیں دیکھ سکتا کہ میری نظر کے سامنے میرے قانون کی اس طرح بھرتی کی جائے۔ میرا مختار کار آپ سے گفتگو کرے گا۔" ارل خوش ہوا کہ اسے صرف دس ہزار پاؤنڈ جرمانہ دینا پڑا۔ خاص اسی خطرے کے دبانے کی نظر سے ہنری نے مجلس شاہی کے فوجداری اختیارات استعمال کئے، اس نے مجلس شاہی کی ایک کمیٹی بطور مستقل کورٹ آف عدالت کے مقرر کی یہ عدالت اپنے مقام نشست کی نام سے کورٹ اسٹارچیمبر آف اسٹارچیمبر عدالت ستارہ منترل کہلانے لگی۔ غالباً بادشاہ کا مقصد اس سے زیادہ کچھ نہیں تھا کہ وہ بڑے بڑے امرا کو خود اپنی عدالت کے روبرو طلب کر کے ملک میں امن قائم کرے مگر جب اس عدالت کے رواجی اختیارات کو پارلیمنٹ کی تصدیق بھی حاصل ہو گئی، اور اس کے اجلاس گاہ بگاہ ہونیکے بجائے مستقل طور پر ہونے لگے اور جوری (بیج) کے نہ ہونے سے ملزم کا یہ حق بھی جاتا رہا کہ اس کا فیصلہ اسکے ہمسر کریں، تو ہنری کے بیٹے کو ایک نہایت ہی کارآمد ذریعہ ظلم و ستم کا ہاتھ آگیا۔ ہنری کا

طرز عمل اگرچہ برابر مطلق العنانی کی طرف مائل رہا، مگر اس کے انداز طبیعت سے یہ مترشح ہوتا تھا کہ وہ ایک مدبر کے بجائے ایک خواب دیکھنے والے شاعر کی طرح حکمرانی کرے گا۔ اس کے نحیف جسم، زرد چہرے، تیز آنکھ، شریلی طبیعت، اور تنہائی پسندی کی رغبت کے ساتھ دلپذیر گفتگو اور پر لطف طرز کی آئینرش سے یہ ظاہر ہوتا تھا کہ وہ صفات مختلفہ کا مجموعہ اور ایک پر جوش شخص ہے۔ اسے علوم اور صنعت و حرفت سے بھی دیکھی تھی، وہ نئے چھاپے خانے کا مربی تھا، اور کتابوں اور صنعتوں سے اسے خاص رغبت تھی۔ مگر مراحل زندگی نے ہماری کوششیں خواب دیکھنے اور علوم و فنون حاصل کرنے کا موقع نہیں دیا، غیر ملکی سازشی تحاویز میں گھرے ہونے اور اندرون ملک کے خطرات کی کشمکش میں پڑے ہونے کے باعث ہماری کو اپنے عہد کے اس بڑی علمی ترقی میں خود کچھ کرنے کا بہت کم موقع ملا جو ”تجدید علوم“ کے نام سے موسوم ہے :

جزو چہارم

علوم جدیدہ

۱۵۰۹ء — ۱۵۲۰ء

اسناد۔ مسٹر ہیگم نے اس عہد کی عام علمی تاریخ بہت شرح و بسط اور صحت کے ساتھ ”ادبیات یورپ“ Literature of Europe میں بیان

کی ہے۔ "انگریزی شاعری کی تاریخ" History of English Poetry میں
 ڈارٹن نے تردید مگر دیکھپ طور پر اسی پہلو کو دکھایا ہے۔ مور کی تصنیف
 یوٹوپیا اس "دور تجدید" کا آئینہ ہے اور اس کا سب سے زیادہ رائج نسخہ
 وہی ہے جو الیزبیتھ کے عہد میں مرتب ہوا اور جسے ۱۸۶۹ء میں "طبع ثانی کتب
 انگریزی" English Reprints کے تحت میں مسٹر آربر نے شائع کیا ہے۔
 ارنیمس کے قیام انگلستان کی تاریخ خود اسی کے دلپذیر خطوط میں دیکھنا
 چاہئے۔ ان میں سے بعض کا خلاصہ جارجن کی مشہور و معروف سوانح عمری
 میں بھی ملے گا۔ کالٹ کے کارنامے اور "دور تجدید" کے مذہبی پہلو کو مسٹر
 سیبوم نے "۱۴۹۹ء کے مصلحان آکسفورڈ" The Oxford Reformers of
 1869 کے اندر نمایاں کیا ہے۔ ڈارٹن نے جو کام انجام دے اس کے
 متعلق میں نے خود اپنے ایک مضمون "لیبٹہ و اساقفہ اعظم" Lambeth
 & the Arch Bishops سلسلہ داستان اسٹڈیز "Stray Studies" سے بھی کسی قدر اقتباس کیا ہے۔

تعلیمات
جدیدہ

ہنری کی حکمت عملی کے نتائج اگرچہ بہت ہی عظیم الشان تھے
 مگر جو پرزور تحریکیں اب لوگوں کے دلوں کو ابھار رہی تھیں
 ان کے مقابلے میں وہ بالکل ہی ہیچ معلوم ہوتے تھے۔ عیسائیت
 کی فتح رومی سلطنت کے زوال کے بعد سے دنیا کو کبھی اتنے بڑے
 تغیرات سے سابقہ نہیں پڑا تھا جیسے اب پیش آرہے تھے دنیا کے حدود
 خارجی میں دفعہ وسعت پیدا ہو گئی تھی۔ کوپرنیکس کے انکشافات نے
 کائنات کے راز سے پردہ اٹھا دیا پرنگال کے ناخداؤں نے اس امید
 کا چکر لگا کر اپنے تجارتی بیڑے ہندوستان کے بندرگاہوں میں لنگر انداز
 کر دئے۔ کولمبس نے اس بحر محیط کو قطع کیا جس میں اب تک کسی کا
 گزر نہیں ہوا تھا اور پرانی دنیا میں ایک نئی دنیا کا اضافہ کر دیا۔

سینیٹین برٹل کے بندرگاہ سے روانہ ہو کر تو دہائے برف میں راستہ نکالتا ہوا لیبرٹور پہنچ گیا۔ نئی سرزمینوں، نئے مذہبوں، اور نئی نسلوں سے اس طرح یک بیک سابقہ پڑ جانے سے یورپ کی خوابیدہ قوت ذہنی میں ایک عجیب قسم کا استجاب پیدا ہو گیا، دریائی سفروں کی پہلی کتاب جس میں مغربی دنیا کا مذکور تھا، امیر البحر ویسپچی کے سفرنامے تھے۔ یہ کتاب بہت جلد ہر شخص کے ہاتھ میں پہنچ گئی۔ مور کی کتاب 'یوٹوپیا' انسانی خیال و عمل کے ہر صف پر حاوی ہے، اور اس سے یہ ظاہر ہوتا ہے کہ انسانی زندگی کے تنگ حدود کیسے کامل و قطعی طور پر ٹوٹ گئے تھے: قسطنطنیہ پر ترکوں کے قابض ہو جانے اور یونانی علما کے وہاں سے بھاگ کر سواصل اطالیہ پر چلے جانے سے قدیم علم و ادب کا مخزن از سر نو عین اس وقت کھل گیا جبکہ 'ازمنہ وسطی' کی ذہنی قوت تھک کر بیکار ہو چکی تھی۔ اطالیہ نے ان جلا وطن یونانی علما کا خیر مقدم کیا، اور فلورنس جو اب تک آزادی و صنعت کا مرکز رہا تھا، اب علمی تجدید کا مرکز بن گیا۔ ہومر کی شاعری، سوفو کلیس کا ڈراما، ارسطو و افلاطون کا فلسفہ، اس عظیم الشان گنبد کے سایہ میں پھر جاگ اٹھا، جسے برونیلشی نے حال ہی میں دربار آرنو کے قریب (فلورنس میں) تیار کیا تھا، اور جو تمام شہر کی عمارتوں کا سہرا بن گیا۔ فلورنس نے اب تک آزادی کی حمایت میں ہر طرح پر قوت صرف کی تھی، لیکن اب کہ خود اس کی آزادی چھن گئی تھی، اس نے اپنی قوت علم کی حمایت میں لگا دی۔ اس کے سوداگروں کے جہازات مشرق سے قلعی کتابیں لاتے تھے، اور ان کے تمام ذخائر میں

یہ کتابیں سب سے زیادہ قیمتی ذخیرہ سمجھی جاتی تھیں۔ اس کے امرا کے محلات میں گرلانڈایو کی بچی کاری کئے ہوئے طاقتوں کے اندر زمانہ قدیم کے مجسمات کے ٹکڑے سجائے جاتے تھے۔ سیسرو کی کوئی کتاب 'سیلسٹ' کا کوئی رسالہ کسی خانقاہ میں دبا دبا یا ملجاتا تھا تو فلورنس کے ممبر و اہل فن روچیلیائی کے بانغات میں جمع ہو کر نہایت جوش کے ساتھ اس کا خیر مقدم کرتے تھے۔ زبان یونانی اس نئے علم کی کنجی تھی، اور غیر ملکوں کے طلبہ فلورنس کے معلمین سے اس زبان کے سیکھنے کے لئے کوہستان آلیس کو قطع کر کے آتے تھے۔ انگریزوں میں شاید نیو کالج آکسفورڈ کا فیلو (رفیق) گروسن پہلا شخص تھا جس نے یونان کے ایک جلاوطن کالکونڈلاس سے تعلیم حاصل کی۔ وہاں سے آکر ۱۴۹۱ء اس نے آکسفورڈ میں یونانی زبان کے متعلق لکچر دئے اور یہیں سے انگریزی تاریخ علمی میں ایک نئے دور کا آغاز ہوا، یونان کے قدیم علما کے اس طرح دوبارہ آشکار ہو جانے سے جسمانی و ذہنی دونوں قوتیں بیدار ہو گئیں، اور انگریزی سائنس کی مسلسل ترقی کا آغاز اسی دن سے سمجھنا چاہئے، جس دن آکسفورڈ کا ایک دوسرا طالب علم لائی نیکر فلورنسی پولینین کے درس سے واپس آیا اور اس نے جالینوس کی کتاب کا ترجمہ کر کے علم طب کی قدیمی روایات کو از سر نو زندہ کر دیا۔

مگر اول ہی سے یہ ظاہر ہو رہا تھا کہ انگلستان میں یہ علمی تجدید اٹالیہ سے بالکل ہی الگ رنگ اختیار کر لے گی۔ اس میں ادبیات و بہمدی انسانی کا جزو کسی قدر کم ہوگا، مگر تمدن و

کالٹ
تجدید
اٹالیہ
آکسفورڈ

سیاست پر اثر ڈالنے میں اس کا اخلاقی 'مذہبی' اور عملی رنگ بڑھا ہوا رہا۔ انگلستان اور قوم ٹیوٹن کے دوسرے تمام مالک میں عقائد عیسائیت کی ایسی بیداری جو قرین عقل ہو جان کالٹ کے اطلاوی علوم کے مطالعہ سے شروع ہوئی، اور انگریزوں کے مذہب پر اس تحریک سے جو گہرا اثر پڑنے والا تھا، اس کا بہترین ثبوت خود کالٹ کا جوش و صدق تھا۔ وہ جب انگلستان میں واپس آیا ہے تو افلاطونی صوفیت اسے چھو تک نہیں گئی تھی، نہ اسپر اس لمحدانہ رعونت کا کچھ اثر پڑا تھا جو لارنڈو "ذیشان" کے طلبہ کی عام خصوصیت تھی۔ ان کے علمی جوش سے بھی وہ کچھ زیادہ متاثر نہیں ہوا تھا۔ زبان یونانی کے حاصل کرنے سے اس کی صرف ایک غرض معلوم ہوتی ہے یعنی واقفیت زبان یونانی ہی وہ کنجی تھی جس سے کتب مقدس کے قفل کھل سکتے تھے۔ اس کا خیال تھا کہ اس طرح ایک نیا مذہبی میدان ہاتھ آجائے گا۔ اس نے یہ عزم کر لیا تھا کہ اپنے وقت کے روایتی معتقدات کو ترک کر کے خود انجیلوں سے ایک معقول مذہب کا پتہ لگائے۔ اور یہی وہ عزم تھا جس نے "نشاة جدیدہ" کے دینیات میں خاص انداز پیدا کر دیا، اس کا اعتقاد صرف اس امر پر مبنی تھا کہ حضرت عیسیٰ کی شخصیت کو صاف طور پر سمجھ لیا جائے۔ اس رائے کی اخلاق و خیالات پر ایک نمایاں متاثرہ قدیم ننمائے انجیل کی آزادانہ تنقید اور معتقدات و مسلمات مذہبی میں سادگی کی طرف میلان یہی وہ خصوصیات تھے، جن کے ذریعے سے کالٹ نے اس مذہبی طرز خیال کی بنا ڈالی جو ازمنہ مابعد کے

”اصلاح مذہبی“ سے اسی قدر متاثر تھی، جس قدر خود کیتھولک کے خلاف تھے۔ ازمنہ وسطیٰ نے دینیات کو مسمیٰ و استعارات سے مزین کرنے اور اسے پراسرار بنانے میں جس قدر دماغی قوت صرف کی تھی، وہ سب اس ایک ضرب سے پاش پاش ہو گئی کہ کالٹ نے کتب مقدس کی اصل عبارت کے لغوی و تاریخی مفہوم کے سوا اس سے اور کسی طرح کا مطلب نکالنے سے یک قلم انکار کر دیا۔ ازمنہ وسطیٰ کے علما نے اعتقادات کی جو ایک بڑی عمارت بنا کر کھڑی کی تھی اسے وہ محض ”پرانے علما“ کے مرخرفات سمجھتا تھا۔ اسے بانی مذہب کے اقوال و افعال میں ایک سادہ و قرین عقل عیسائیت نظر آئی تھی اور اس کے نزدیک اس کا بہترین اظہار حواریین کے حالات سے ہوتا تھا۔ اس نے اسی کو اختیار کر لیا تھا اور باقی تمام امور کے لئے ”اس نے بے تامل یہ کہہ دیا کہ“ علمائے دین جس طرح جھگڑتے ہیں جھگڑتے ہیں ”مروجہ مذہب کے زیادہ عامیانه صورتوں کی نسبت اس کے خیال کا سرسری اندازہ اس امر سے ہو جاتا ہے کہ جب اس نے کینٹربری میں سنٹ ٹامس کے مشہور مزار کے جواہرات کی چمک دمک، اس کے قیمتی نقش و نگار اور اسکے نازک فلزاتی کاموں کو دیکھا تو اس نے یہ تعریض کی کہ جو ولی اپنی زندگی میں غریبوں سے اس قدر فیاضانہ سلوک کرتا تھا وہ یقیناً اس امر کو پسند کرے گا کہ اس کے مرنے کے بعد جو دولت اس کے گرد جمع ہو گئی ہے، وہ ان غریبوں ہی کو دیدیگا۔ تبرک کے لحاظ سے ٹامس کا بوسیدہ لباس اور اس کا جوتہ بوسہ

دینے کے لئے کالٹ کے روبرو پیش کیا گیا، مگر اس نے سخت تنفر کے ساتھ انہیں الگ ہٹا دیا۔ اس کے ہر قول و فعل سے جس سچائی، جوش مذہبی، بیچینی اور ازمہ گزشتہ سے عدم ہمدردی کا اظہار ہوتا ہے، وہ سب اس کی ان تقریروں سے ظاہر ہو گئیں جو پوٹوس کے خطوط کے متعلق اس نے آگسٹورڈ میں کی تھیں۔ اسکے ۱۴۹۷ء سامعین میں سخت ترین نکتہ چین کو بھی یہ معلوم ہوتا تھا کہ اس کی آواز اس کی نظر اس کا چہرہ، اس کا تمام انداز عام انسانی حالت سے بلند ہے، گویا اس پر الہامات وارد ہو رہے ہیں۔ یہ نیا معلم اپنی ظاہری طرز زندگی میں بہت ہی سخت تھا، اس کی یہ سختی اس کے سادے سیاہ چغے اور (اپنے زمانہ آخر کے اعلیٰ مناصب کے باوجود) اس کے کفایت شعارانہ دسترخوان سے ظاہر تھی، مگر گفتگو میں اس کی زندہ دلی، اس کی سادگی پسند صفائی، اس کی طرز زندگی کی پاکیزگی و شرافت سب سے زیادہ اس کے مزاج کے ناگوار اشتعالات تک نے اسے ایک جماعت علماء میں نہایت عزیز بنا دیا تھا، جن میں اریسمس اور ٹامس مور سب میں مقدم تھے۔

تاریک الوطن آرگیر و پولوس نے جب جرمن روائٹلن کا ترجمہ اریسمس ۱۴۹۷ء انگلستان میں تھو سی ڈڈیس سنا تو چلا اٹھا کہ یونان الپس کے پار آگیا ہے مگر اریسمس کے سامنے روائٹلن اور اس کے بعد کے علماء کی شان و شوکت بہت جلد ماند پڑ جانے والی تھیں، اریسمس نے محنت ہائے شاقہ برداشت کیں اور بتدریج علوم قدیمہ کا ایک بڑا

خزانہ جمع کر لیا، مگر اس معاملے میں وہ منفرد نہیں تھا، اس کے وقت کے اور لوگوں نے بھی ایسا کیا تھا، آہل عیسویں کی کتابوں کے معلومات میں، وہ لوگوں کے رتبے کو نہیں پہنچا تھا، خیالات کی جدت و وسعت میں وہ یقیناً مور سے کمتر درجے پر تھا، اس کے علم کے بجائے اس کی دینیات کا دنیا پر زیادہ اثر پڑا، مگر یہ دینیات بلا کم و کاست کالٹ کے افکار طبع سے ماخوذ تھی۔ درحقیقت جس شخص نے اسے اپنے امثال و اقران میں بلند کر دیا تھا، وہ ایک دوسری ہی چیز تھی، اس کی جامعیت اور ہمہ گیری تھی جس نے اسے اس رتبے پر پہنچا دیا۔ وسعت علم کے ساتھ باریک بینی، مشاہدات و رائے صائب کے ساتھ زندہ دلی، جودت طبع کے ساتھ کامل معاملہ فہمی، سچی پرہیزگاری، اور عقلی مذہب کے لئے کالٹ کے سے جوش کے ساتھ قدیمی معتقدات کے متعلق باوقار حق شناسی، دنیاوی علوم سے رغبت، طبیعت کی سچی آزادی، یہ وہ صفات جامع تھے جن کی وجہ سے اریسمس نے اپنی عمر میں وہ عمر جو طولانی اور عالمانہ تھی قوم ٹیوٹن کے لوگوں میں نئے علوم کا شوق پھیلا دیا تھا، اس عمر کا آغاز پیرس میں، اور غم انگیز خاتمہ بازل میں ہوا۔ کالٹ جب اطالیہ سے واپس آیا ہے اس وقت اریسمس نو عمر اور کسی قدر غیر معروف شخص تھا، اور اس زمانے میں حصول علم کے لئے پھرتا ہوا پیرس میں پہنچا تھا، وہاں سے جو خطوط اس نے بھیجے ہیں ان میں نئی تحریک کے متعلق اس کا جوش ولیری کے ساتھ ابل پڑا ہے۔ وہ لکھتا ہے

کہ ”میں نے یونانی علوم کے حاصل کرنے میں اپنی جان تک
 کھپادی ہے“ اور جس وقت بھی کچھ روپیہ میرے ہاتھ آوے گا
 میں اول یونانی کتابیں خرید کر لوں گا۔ اس کے بعد پھر کوئی کپڑا
 خریدوں گا“ یہ نوجوان طالب علم جب اٹالیہ پہنچنے سے ناامید
 ہو گیا اس وقت اس نے آکسفورڈ کا قصد کیا کیونکہ آلیس
 کے اس طرف ہی ایک مقام تھا جہاں گروسن سے وہ ۱۴۹۸
 یونانی علوم حاصل کر سکتا تھا۔ جب وہ وہاں پہنچ گیا تو
 یاس و حسرت کے تمام خیالات غائب ہو گئے۔ وہ لکھتا ہے
 کہ ”مجھے آکسفورڈ میں ایسی جلا اور تعلیم حاصل ہوئی کہ اب
 مجھے اٹالیہ جانے کی مطلقاً فکر نہیں رہی“ بجز اس کے کہ محض
 وہاں رہ آنا مقصود ہو تو جاؤں“ جب میں اپنے دوست کالٹ
 کی باتیں سنتا ہوں تو یہ معلوم ہوتا ہے گویا افلاطون سے ہمکلام
 ہوں۔ گروسن کے وسیع معلومات پر کسے تعجب نہیں ہوتا؛ لائیٹر
 کے نتائج علمی سے زیادہ کونسی شے تعجب انگیز عمیق و پاکیزہ ہو سکتی
 ہے؟ فطرت نے کبھی کی طبیعت کو نور کی طبیعت سے زیادہ نازک، محبت آگین
 اور خوش گزران بنایا ہے؟“

لیکن یہ نئی تحریک صرف آکسفورڈ کی دیواروں کے اندر محدود تجدید
 نہیں تھی، زمانے کے خاموش اثرات برابر اسے آگے بڑھا رہے تھے۔ علوم
 چھاپہ خانوں کی وجہ سے علوم سب لوگوں کی مشترک ملک
 بن گئے تھے، کہا جاتا ہے کہ پندرھویں صدی کے آخری تیس
 برس میں تمام یورپ میں کتابوں کے دس ہزار سے زائد ادیشن

شائع ہوئے جن میں سے نصف سے زائد اور بہترین حصہ تنہا اٹالیہ میں شائع ہوا۔ پندرھویں صدی کے ختم ہونے کے قبل تمام لاطینی مصنفین کی کتابیں ہر طالب علم کے دسترس کے اندر پہنچ گئی تھیں۔ اور بعد کی صدی کے اول بیس برس میں تقویاً تمام قابل قدر یونانی مصنفین کی کتابیں بھی شائع ہو گئیں ان بڑی قدیمی ادبیات کے اس طرح سے دنیا میں پھیلنے ہی عظیم الشان اثر ظاہر ہو گیا، موسیوٹین نے اپنے ان الفاظ سے اس کی تصویر کھینچ دی ہے کہ "لوگوں نے پہلی بار آنکھیں کھلیں اور دیکھا جو دیکھا"۔ جو وسیع میدان اس وقت نظروں کے سامنے تھا، اس سے طبائع انسانی میں نئی قوتیں پیدا ہو گئیں۔ علم کے ہر شعبہ پر اعتراضات ہوئے، اور سب کی صورتیں بدل گئیں، علوم بذریعہ تجربات، فلسفہ زبان، سیاسیات، عقائد مذہبی کی تنقید ان سب کی بنا اسی "نشأۃ جدیدہ" میں پڑی گویا دنیا ازسرنو پیدا ہو گئی۔ علوم نظری کی جدت و صفائی اگرچہ بہت کچھ جاتی رہی تھی مگر اس کے حدود میں وسعت اور اس کے سیلاب اور فطرت میں آزادی پیدا ہو گئی تھی، علم ادب اگرچہ یونان و روم کے پر عظمت نمونوں کی کشش سے مغلوب ہو کر کچھ دنوں کے لئے پامال ہو گیا تھا، مگر بعد میں اس کی ظاہری شان اور اس کے جذبات انسانی کی ترجمانی نے جو وسعت و جدت اختیار کی، وہ اس سے قبل کبھی حاصل نہیں ہوئی تھی۔ چند برس قبل انگلستان میں اس نئی تحریک کا اثر ایک مختصر سی جماعت میں

محدود تھا، مگر اب وہ اس محدود حلقہ سے بہت باہر نکل گیا تھا۔
 بڑے بڑے اہل کلیسا اس کے سرپرست بن گئے تھے۔ "لیننگٹن
 (اسقف وینچسٹر) بڑی خوشی سے ہر شام کو اپنے مستقر کے نو عمر طلبہ کا
 امتحان لیا کرتا تھا، اور ان میں سے جسے قابل دیکھتا، اسے تعلیم حاصل
 کرنے کے لئے اطالیہ بھیج دیتا تھا۔ کینٹربری کا اسقف اعظم تعلیم کا اور بھی
 زیادہ معاون تھا۔ اسقف اعظم وارہم اگرچہ نظم و نسق سلطنت میں
 مستغرق تھا، مگر وہ محض اسی کا بندہ نہیں تھا۔ اریس نے اس کی زندگی
 میں جس شد و مد سے اس کی مدح خوانی کی ہے، جس طرح اس کی
 ایک ایک خوبی کو سراہا ہے، جس بلند آہنگی سے اس کے علمی پایہ،
 اس کی علمی قوت، اس کے خوش آئند مذاق، اس کی حیا داری، اور
 دوستوں کے ساتھ اس کی وفا شناسی کی تعریفیں کی ہیں، ممکن ہے
 کہ انہیں زیادہ وقعت نہ دی جائے، کیونکہ زندگی میں بالعموم سب کی
 مدح سرائیاں یوں ہی ہوا کرتی ہیں، لیکن جب موت نے خوشامد کا کوئی
 موقع باقی نہیں رکھا اس وقت اس نے اسقف اعظم کی جو درختاں
 تصویر کھینچی ہے، اس کی صداقت میں کسی قسم کا شک کرنا مشکل ہے۔
 کلیسا کے اس رکن اعظم اور اس خانہ بدوش طالب علم (اریس) کے
 درمیان جو مراسلت ہوتی رہی، اسقف اعظم نے اپنے جاہ و مراتب
 کے باوجود محض اپنی ٹیک طبعی سے اس علمی دوستی میں جیسی کامل
 مساوات کو ملحوظ رکھا، اریس نے اپنے سینٹ جیروم کے دیباچے میں
 اس کی روشن خیالی، صلاح و تقویٰ کی نسبت جیسے پر وقت الفاظ
 استعمال کئے ہیں، یہ سب وارہم کی وجوہات ہیں جن سے اس کے

اسقف اعظم
وارہم

وقت کے ہر نیک دل شخص کو اتفاق ہوگا۔ اسقف اعظم جیسی سادہ زندگی بسر کرتا تھا، وہ اس وقت کے امرا کی عیاشانہ طرز زندگی کی بالکل ہی ضد تھی۔ امراء وقت تمام تر اظہار شان و شوکت، شہوات نفسانی، صید افگنی اور قمار بازی میں منہمک رہتے تھے، مگر اسقف اعظم ان خرافات کے قریب بھی نہیں جاتا تھا۔ اس کے ملکی و مذہبی مشاغل کبھی ختم ہوتے ہی نہ تھے۔ اس دور میں اگر کسی وقت کوئی وقفہ پڑ جاتا تھا تو صرف یہ کہ کچھ دیر کے لئے وہ کوئی دیکھ بھل کتاب پڑھنے لگے، یا کسی نو وارد عالم سے تنہائی میں باتیں کرنے لگے، علمی و اخلاقی مساوات کے نئے خیال کو جس کے سامنے قدیم دنیا کے تمام معاشرتی امتیازات فنا ہو جانے والے تھے، وارہم سے بہتر کسی نے نہ سمجھا ہوگا۔ اس کی نہایت پسندیدہ تفریح یہ تھی کہ رات کو اپنے ذی علم ملاقاتیوں کے ساتھ کھانا کھاٹے۔ ان کی ظرافت سے لطف اٹھاتے اور خود اپنی حاضر جوابی سے انہیں محظوظ کرے۔ مگر اسقف اعظم کی میز پر گروہ علما کو کھانے اور مذاق سے کچھ زائد ہاتھ آجاتا تھا، ان کی حاجت روائی کے لئے اس کے خزانہ کا منہ ہمیشہ کھلا رہتا تھا۔ اریسبس نے اس کے بہت بعد لکھا تھا ”اگر نوجوانی میں مجھے کوئی ایسا مربی مل گیا ہوتا تو میں اپنے کو خوش قسمتوں میں شمار کرتا“ اریسبس جب دوسری بار انگلستان آیا تو گروسن کے ساتھ دریا سے گزر کر لیمتھ پہنچا اور وارہم کی ضیافت میں شریک ہوا، اور اگرچہ یہ پہلی ملاقات کچھ امید افزا نہیں معلوم ہوتی تھی، مگر بعد میں اس میں حیرت انگیز کامیابی ہوئی، اریسبس نے

اپنے گھر پر لکھا تھا کہ ”اسقف اعظم اس سے ایسی محبت کرتا ہے
گویا وہ اس کا باپ یا بھائی ہے“ اور اس کی فیاضی اس کے
(ارلیمس کے) تمام دوستوں سے بڑھی ہوئی ہے۔ اسقف اعظم نے
ارلیمس کو بلا شرط خدمت ایک منصب مذہبی دینا چاہا تھا مگر
جب اس نے اس سے انکار کیا تو سوکراؤن سالانہ اس کا وظیفہ
مقرر کر دیا، ارلیمس جب پھرتا پھراتا پیرس پہنچ گیا تو وہاں سے محض
وارہم کی طلب پر انگلستان واپس آیا۔ جب اس کے تمام سرپرست
اس سے دست بردار ہو گئے اور نوبت اس حد کو پہنچی کہ کیمبرج
میں بیر شراب کی تلچھٹ پر اس کی اوقات بسر ہونے لگی اس وقت
وارہم ہی تھا جس نے اسے پچاس انجل (یعنی پچیس پاؤنڈ) بھیجے
اور بذلتی کے طور پر تجنیس لفظی کا یہ فقرہ لکھا کہ ”میری خواہش تو
یہ تھی کہ پچاس کے بجائے ہزاروں انجل ہوتے۔“

ہنری

ہشتم

یہ ترقی اگرچہ ایک حقیقی ترقی تھی تاہم ہنری ہشتم کے عہد
میں ”تعلیمات جدید“ کے علما کی تعداد انگلستان میں بہت ہی کم
تھی البتہ اس کے بیٹے کی تخت نشینی کے وقت سے ایک ”نیادور“
شروع ہوا یہ لوگ خود اپنے لئے فخراً بھی نام ”دور جدید“ استعمال
کرتے تھے ہنری ہشتم ابھی پورے اٹھارہ برس کا بھی نہیں ہوا
تھا کہ تخت نے اس کے قدموں کو بوسہ دیا لیکن اس عمر میں
بھی اس کی صاف دلی و فراخ طبعی اور اس کے اغراض سیاسی
کی وقت کسی طرح اس کے قوائے جسمانی اور اس کے فن
پسگری کے زور و قدرت سے کم نہ تھی۔ اس نے فوراً ہی ان

تمام جبرستانیوں کو بند کر دیا جو متروک قوانین کے بہانے سے رائج کی گئی تھیں، اور اپنے باپ کے وزراء کے خزانہ الیمین اور ڈولے پر غداری کے مقدمات قائم کر دئے، رعایا کے دلوں میں کسی کی سخت نشینی سے اس سے زیادہ بلند امیدیں نہیں پیدا ہوئی تھیں جیسی ہنری ہشتم کی سخت نشینی سے پیدا ہوئیں، پول جو اس کا سخت ترین دشمن تھا، اس نے بھی بعد میں یہ اعتراف کیا کہ بادشاہ کا مزاج اس طرح کا تھا کہ ابتدائے عہد میں اس سے ہر طرح کی اعلیٰ امیدیں قائم کی جاسکتی تھیں۔ اپنے جسم و قوت کے لحاظ سے وہ اپنے ہم عمروں میں پہلے ہی سے بادشاہ تھا۔ اس کا قد سب سے زیادہ دراز اور اس کا جسم سب سے قوی تھا۔ وہ ایک شہ زور کشتی گیر، ایک زبردست صید افکن اور ایک بہترین قدر انداز تھا، اس جسمانی شاندار کے ساتھ نوجوان بادشاہ کی طبیعت میں، وہ فراخی اور ہمہ گیری بھی موجود تھی، جو اس نئے زمانے کی خاص خصوصیت ہونے والی تھی۔ معلوم ہوتا تھا کہ "تعلیمات جدیدہ" سے اسے ہر طرح پر ہمدردی ہے، کیونکہ ہنری نہ صرف اب ایک معقول حد تک صاحب علم تھا بلکہ بچپن میں ہی اس نے اپنی ذہانت اور کمالات سے اریس کو تعجب میں ڈال دیا تھا۔ ہنری کے سخت نشیں ہونے پر یہ عالم باکمال برودئی تمام انگلستان کو واپس آیا اور اپنی تصنیف "ستائش جہالت" میں، ہنری کی تعریف کے دریا بہا دئے۔ اس کتاب میں اس نے یہ دکھایا ہے کہ جہالت و تعصب کی قدیم

دنیا حکومت جدید کی روشنی و علم کے سامنے ناپید ہو جائیگی۔ اس دھچپ چھوٹی سی کتاب کے بیان کے موافق ”فالی“ (جہالت) ٹوپی پہنے اور گھنٹیاں باندھے ہوئے منبر پر چڑھتی ہے اور اپنے گرد و پیش کی دنیا کے ناممکن العمل خیالات، راہبوں کے توہمات، نحو یوں کی علم نائیوں، علماء مدارس کی کج بختیوں، بادشاہوں کے ظلموں اور خود غرضوں پر ہجو ملیح کا ایک طوفان برپا کر دیتی ہے۔

کالٹ کی سنجیدہ کوششیں، اریس کے تفنن آمیز طریقے کی تعلیمات پشت و پناہ بن گئی۔ کالٹ، آکسفورڈ سے بلایا گیا اور سینٹ پال جدید مدرسہ کا صدر مقرر کیا گیا تھا اور چارہی برس کے اندر اندر وہ اپنے وقت کا بہت بڑا واعظ بن گیا۔ اپنے سادگی بیان، ادائے مطالب اور قوت تقریر میں وہ لیٹر کا پیشرو ثابت ہوا اس نے اصلاح تعلیم کا کام شروع کر دینے کے لئے سینٹ پال کے قریب خود اپنا ایک ابتدائی مدرسہ قائم کیا۔ بانی مدرسہ کی انداز طبیعت کا پتہ اس سے چل سکتا ہے کہ اس نے مدرس کی کرسی پر عیسیٰ کے بچپن کا ایک مجسمہ رکھ دیا۔ اور اس کے نیچے یہ کندہ کروا کہ ”تم لوگ اسی کی اطاعت کرو“۔ بظاہر اس میں خستہ معلوم ہوتی تھی، مگر فی الواقع وہ ایک نرم دل شخص تھا۔ اس نے اپنے طلبہ کو لکھا تھا کہ ”میں تمہارے لئے خدا سے دعا کرتا ہوں تم بھی میرے لئے اپنے چھوٹے چھوٹے گورے گورے ہاتھ دعا کے لئے اٹھاؤ۔“ مسلمان وقت کی تمام تعلیمی تجاویز پر اس نے مدرسہ میں عمل ہوتا تھا، درس کے پرانے طریقے ترک کر دے گئے تھے

اور ان کے بجائے قواعد کی نئی کتابیں، جاری کی گئیں تھیں، جنہیں اریسٹو اور دوسرے علما نے خاص اسی مدرسے کے لئے تصنیف کیا تھا۔ اہلی ایک طالب علم آکسفورڈ کا تھا اور اس نے مشرق میں جا کر یونانی زبان حاصل کی تھی وہ اس مدرسے کا مدرس اعلیٰ مقرر کیا گیا۔ بانی مدرسہ کی ہدایت یہ تھی کہ منطق کے کج بحث طریقے کو خارج کر کے صحیح تعلیم کے ساتھ عقلی مذہب کو منطبق کیا جائے اور یونانی دلاطینی علم ادب کی تعلیم کو مسلسل وسعت دی جائے۔ بڑے بڑے متعصب اہل کلیسا بہت جلد اس تعلیم سے خائف ہو گئے۔ مور نے اس کو لکھا تھا کہ ”تعب نہیں کہ آپ کے مدرسے سے ایک طوفان برپا ہو جائے۔ اس کی مثال اس لکڑی کے گھوڑے کی سی ہے جس میں غیر مذہب ٹرائے کو تباہ کر نیکی لے مسلح یونانی چھپے ہوئے تھے۔“ مگر اس خوف کا کچھ اثر نہ ہوا۔ یونانی زبان نہ صرف موجود الوقت مدارس میں آہستہ آہستہ داخل ہو گئی، بلکہ ایک گروہ کے گروہ نے کالٹ کے طرز تعلیم کی پیروی شروع کر دی۔ گزشتہ تین سو برس میں جتنے ابتدائی مدارس قائم ہوئے تھے، اس سے زیادہ مدرسے تنہا ہنری کے آخری دور حکومت میں قائم ہو گئے۔ ”علوم جدیدہ“ کا فوری اثر جب گزر گیا تو قیام مدارس کی تحریک سست ہونے کے بجائے اور زوردار ہو گئی، اڈورڈ ششم اور ایلزبتھ کے وقت کے ابتدائی مدارس اسی درخت کے ثمرہ تھے جسے کالٹ نے سینٹ پال میں بویا تھا، خلاصہ یہ کہ متوسط تعلیم کے جس طریقے نے صدی کے آخر ہوتے ہوئے

انگلستان کی حالت بدل دی تھی اس کی ابتدا کالت ہی سے ہوئی تھی۔ مگر مور کے ”اولوالعزم یونانی“ یہیں تک رکے نہیں رہے انہوں نے ملک کی اعلیٰ تعلیم کے اصلاح کے وسیع میدان میں بھی قدم رکھا۔ ”تعلیمات جدیدہ“ کا دارالعلوموں پر یہ اثر ہوا کہ گویا مردہ زندہ ہو گیا۔ اریستیس کسی وقت میں خود کیمبرج میں یونانی کا مدرس رہ چکا تھا وہ وہاں کی یہ تصویر کھینچتا ہے کہ ”تیس

برس پہلے وہاں پر والاجیکلیا (Porva Logicalia) تصانیف ۱۵۱۶
الگزندار ارسطو کی فرسودہ مشقوں اور اسکوٹس کے ”سوالات“ کے سوا اور کچھ سکھایا نہیں جاتا تھا جس قدر زمانہ گزرتا گیا اسی قدر بہتر علوم شامل ہوتے گئے۔ ارسطو کے نئے تصانیف اور یونانی علم ادب داخل درس ہو گئے۔ نتیجہ یہ ہے کہ دارالعلوم اب ایسی رونق پر ہے کہ وہ اس زمانے کے بہترین دارالعلوموں کا مقابلہ کر سکتا ہے۔ لیٹر اور کروک نے اٹالیہ سے واپس آکر کیمبرج میں اریستیس کے کام کو جاری رکھا اور فشر (اسقف روچسٹر) نے جو خود اس نئی تحریک کے علمائے سابقین میں سے تھا اپنی پوری قوت سے ان لوگوں کو مدد دی۔ لیکن آکسفورڈ میں اس نئی تحریک کی سخت مخالفت ہوئی۔ اس اختلاف کو لڑکوں نے اپنا کھیل بنا لیا اور ”علوم جدیدہ“ کے طرفدار و مخالف ایک دوسرے کے حریف بن کر اس میں شریک ہوتے تھے۔ بادشاہ نے خود علوم جدیدہ کے ایک سخت ترین دشمن کو وڈسٹاک میں طلب کر کے حکم دیا کہ دارالعلوم کے منبر پر سے علوم جدیدہ

کی مخالفت کے وعظ کہنا ترک کر دے۔ واعظ نے کہا کہ اس پر روح القدس کا اثر پڑ گیا تھا۔ بادشاہ نے اس کا یہ ونداں شکن جواب دیا کہ ”بیشک“ روح کا اثر تھا مگر یہ روح عقل کی روح نہیں بلکہ حماقت کی روح تھی۔“ بہر حال آکسفورڈ میں بھی مخالفت کا بہت جلد خاتمہ ہو گیا۔ فاکس اسقف ونچسٹر نے اپنے نئے کالج کارپس کرسٹی میں سب سے اول یونانی زبان کی تعلیم کا انتظام کیا اور بعد میں بادشاہ کی طرف سے یونانی کا ایک پروفیسر بھی مقرر ہو گیا۔ ایک شخص اس وقت کی چشم دید کیفیت لکھتا ہے کہ طلبہ یونانی علم ادب کی طرف دوڑے پڑتے ہیں اور اس کے حاصل کرنے کے لئے وہ راتوں کا جاگنا بھوکا رہنا اور ہر طرح کی محنت گوارا کرتے ہیں۔ آخر وہ دن آگیا کہ کارڈنل کالج کی عالیشان عمارت بلند ہوئی اور وہاں کی مدرسی کے لئے دولہری نے یورپ کے موجود الوقت علما میں سے سب سے بڑے عالم کو طلب کیا اور اس کے کتب خانہ کے لئے اس نے یہ وعدہ کیا کہ پوپ کے محسرا کی تمام کتابوں کی نقلیں منگادے گا۔

تعلیمات جدید اور مذہب کی اصلاح پر بھی زور دینا شروع کیا۔ وارنہم بدستور اس کلیسا نئی تحریک کو اپنی حمایت میں لئے ہوئے تھا اور اسی کے حکم سے کالٹ کو یہ موقع ملا کہ پادریوں کی مجلس میں وہ ایسے خیالات ظاہر کرے جن سے ”تعلیمات جدیدہ“ کا مذہبی منشا پوری شد و مد سے عیاں ہو جائے۔ اس پر جوش واعظ نے کہا کہ

۱۵۱۲ "کاش آپ لوگ ذرا اپنے نام اور اپنے کام کا پاس کرتے اور کلیسا کی اصلاح کی طرف متوجہ ہو جاتے" اس وقت سے زیادہ کبھی اصلاح کی ضرورت نہیں ہوئی تھی اور کبھی کلیسا کی حالت اس وقت سے زیادہ پر زور مساعی کی محتاج نہیں تھی۔ "آگے چل کر اس نے کہا کہ ہمیں مرتدوں سے مشکلات پیش آرہے ہیں۔ مگر ان کے مرتدانہ کارروائیوں میں کوئی کارروائی بھی ہمارے لئے اور تمام قوم کے لئے اس سے زیادہ ضرر رساں نہیں ہے جس قدر خود اہل کلیسا کے فاسقانہ اور مبتذل اطوار ہمیں نقصان پہنچا رہے ہیں۔" کالٹ کی رائے میں اور پادریوں کی اصلاح سے مقدم اساتذہ کی اصلاح ہونا چاہئے تھی، اس کے بعد ان پادریوں کی اصلاح کے اثر سے عوام میں مذہبی تجدید پیدا ہو جاتی۔ اوقاف کا جمع کرنا اور پادریوں کو تعیش و دنیا داری میں منہمک رہنا ترک کرنا چاہئے۔ مقتدیان دین کو چاہئے تھا کہ وہ توجہ کے ساتھ وعظ کہیں، دربار داری کو ترک کریں، اور اپنے اپنے حلقوں میں محنت کے ساتھ کام کریں، اچھے کام کرنیوالوں کے درجے اور تنخواہ میں ترقی ہونا چاہئے تھی۔ پادریوں کیلئے اپنے حدود کے اندر رہنا لازمی قرار پانا اور ان کے اخلاق کی پست سطح کو بلند کرنا چاہئے تھا۔ اس سے ظاہر ہے کہ تعلیمات جدیدہ کے لوگ کسی عقیدے کی اصلاح نہیں کرنا چاہتے تھے بلکہ وہ صرف طرز زندگی کی اصلاح چاہتے تھے۔ وہ کوئی ایسا انقلاب نہیں کرنا چاہتے تھے جس سے قدیم توہمات فوراً کافور

ہو جائیں، بلکہ وہ مذہب کی ایک نئی روح پیدا کرنا چاہتے تھے۔ جس سے یہ توہمات از خود ناپید ہو جاتے۔ اسقف لندن نے کالٹ پر شروع ہی میں ارتداد کا الزام لگایا، مگر دارہم نے اسے بچا لیا، اور جب ہنری سے یہ کہا گیا کہ وہ اس واعظ کو اپنی خدمت میں نہ رکھے تو اس نے کالٹ کو یہ سمجھا دیا کہ وہ جرات کے ساتھ اپنا کام کرتا رہے، اور مخالفین کے ساتھ ایک طولانی گفتگو کے بعد نوجوان بادشاہ نے کہا کہ "ہر شخص کو اپنا معلم خود تجویز کرنا چاہئے اور ہر شخص کو اپنے معلم کی رائے پر چلنا چاہئے، یہ شخص میرا معلم ہے۔"

یہ نئی اصلاح صرف اسی صورت میں بار آور ہو سکتی تھی کہ خاموشی کے ساتھ علم کی اشاعت ہو، اور آہستہ آہستہ لوگوں کے خیالات روشن ہوتے جائیں، لیکن اس مقصد کے کماحقہ کامیابی کے لئے جس شے کی سب سے زیادہ ضرورت تھی، وہ امن تھا۔ نوجوان بادشاہ سے اہل علم کو بہت کچھ توقع تھی، لیکن اس کے خیالات جنگ کی طرف مائل ہو چکے تھے۔ فرانس و انگلستان کے مابین اگرچہ مدت وراز تک صلح قائم رہ چکی تھی، مگر انگلستان نے تاج فرانس کے خیال کو فی الحقیقت ترک نہیں کیا تھا، اور ہنری کو نارمنڈی اور گی این کے متعلق انگلستان کے قدیم دعووں پر ناز تھا، اوڈورڈ چہارم اور ہنری ہفتم دونوں امن کے اصول پر قائم رہے تھے، اور اس امن میں اگر خلل پڑا تو صرف اس لا حاصل کوشش سے کہ انہوں نے بریٹنی کو

ہنری
اور
فرانس

فرانس کے حملے سے بچانا چاہا، لیکن جب لیونس یازوہم نے بڑی بڑی ریاستوں کو معدوم کر دیا، اور تمام انتظام ملک کو ایک مرکز پر جمع کر لیا، تو فرانس کی بادشاہت اتنی وسیع و قوی ہو گئی کہ یورپ کی کوئی دوسری بادشاہت اس کی ہمراہ کا دعویٰ نہیں کر سکتی تھی، فرانس کا اگر کوئی مد مقابل ہو سکتا تھا تو وہ اسپین تھا۔ کیسٹائل اور اراگان کے متحد ہو جانے سے اسپین ایک بڑی سلطنت بن گیا تھا، اور فرڈیننڈ نے اپنے وقار و تدبیر سے اس طاقت کو اور زیادہ بڑھانے کی یہ صورت نکالی کہ اپنی وارثہ تخت و تاج بیٹی کا عقد شہنشاہ میکسلین کے بیٹے آرچ ڈیوک فلپ سے کر دیا۔ ہنری ہفتم تنہا فرانس کے مقابلہ کی طاقت نہیں رکھتا تھا، اس لئے اپنے اس ”موروثی دشمن“ سے محفوظ رہنے کی اس نے یہ تدبیر کی کہ اسپین سے اتحاد پیدا کر لیا، اور اس اتحاد کو پختہ کرنے کے لئے اپنے بڑے بیٹے آرٹھر کا عقد فرڈیننڈ کی بیٹی کیتھرین سے کر دیا۔ ۱۵۰۱ء شہزادے کی موت سے یہ تعلق ٹوٹ گیا، لیکن اسپین کی کوششوں سے پوپ نے یہ اجازت دیدی کہ کیتھرین کا عقد اس کے متوفی شوہر کے بھائی سے کر دیا جائے۔ اسی اثنا میں فرانس اور اسپین میں جنگ چھڑ گئی تھی، اور ہنری یہ چاہتا تھا کہ دونوں میں توازن قائم رہے، اس لئے اس نے اس تجویز کی مخالفت کی مگر خود ہنری ہشتم نے تخت نشین ہوتے ہی کیتھرین سے شادی کر لی۔ ہنری اپنی حکومت کے شروع میں کئی برس

سیر و لشکر اور عیش و عشرت میں اس طرح منہمک رہا کہ معلوم ہوتا تھا کہ اس کی تمام قوت اسی میں صرف ہو رہی ہے، مگر فی الحقیقت وہ بہت غور سے اس وقت کی تاک میں تھا کہ فرانس کی بڑھی ہوئی اولوالعزمی سے اسے پرانی مخالفت کے تازہ کرنے کا موقع ملے، لیونس یازدہم کے جانشینوں نے اپنی کوششیں اطالیہ کے فتح کرنے کی طرف منعطف کر دی تھیں چارلس ہشتم کے آپس کے قطع کرنے اور ایک ہی ضرب میں اٹلی پر حاوی ہو جانے سے، فرانس اس عظمت و رفعت پر پہنچ گیا کہ قرب و جوار کی کوئی سلطنت اس کی طرف نظر اٹھا کر بھی نہیں دیکھ سکتی تھی، چارلس کا جانشین، لیونس دوازدہم نیپلز سے دوبار پسپا ہونے کے باوجود بھی، ملان اور شمالی اطالیہ کے بیشتر حصہ پر قابض رہا، اور اتحاد کیمرے میں وینس کے برباد ہو جانے سے وہ آخری اطالوی سلطنت بھی خاک میں مل گئی جس سے یہ توقع ہو سکتی تھی کہ تمام جزیرہ نما پر فرانس کو اپنا تسلط قائم کر لینے سے روک سکے گی، فرانس کو ملان سے نکالنے کے لئے فرڈیننڈ کی کوششوں سے ایک اتحاد قائم کیا گیا۔ پوپ کی سرپرستی کی وجہ سے اس اتحاد کا نام ”اتحاد مقدس“ رکھا گیا۔ اس کوشش میں شہنشاہ سے قرابت داری کے باعث بھی فرڈیننڈ کو مدد ملی اور وینس اور جولیس ثانی اور جنگجو ہنری نے بھی اس کی تائید کی، اور بقول جولیس ”وحشیوں کو آپس کے پار بھگا دیا گیا، مگر فرڈیننڈ

نے ناعاقبت اندیشی یہ کی کہ اس جنگ میں اسی انگریزی فوج سے کام لیا جو کی این پر حملہ کرنے کی غرض سے مقام فونٹارابیہ میں اتر چکی تھی اور خود اپنی فوج کو توار کی فتح کرنے میں لگا دیا، انگریزی فوجیں روگرداں ہو کر وطن کو چلی گئیں۔ اور لوگوں نے یہ طعنہ دینا شروع کیا، کہ انگریزوں میں جنگ کی قابلیت نہیں ہے، مگر وقت آنے پر ہنری کی ہمت بلند ہو گئی اور وہ خود بذات خاص شمال فرانس میں اتر آئے اور گین گیٹ کے قریب اچانک ایک فرانسیسی رسالے کو تباہ کر کے قلعہائے پیروان اور ٹورنے پر قابض ہو گیا، چونکہ ۱۵۱۴ اس یورش میں خونریزی بہت ہی کم ہوئی تھی اس وجہ سے اس کا نام ”جنگ بہینر“ پڑ گیا، یہ نوجوان فاتح اپنے ”موروثی حصہ فرانس“ کے واپس لینے کے لئے نہایت اشتیاق کے ساتھ بڑھتا جا رہا تھا، کہ یکایک فرڈیننڈ نے اس کا ساتھ چھوڑ دیا۔ اتحاد ٹوٹ گیا اور وہ بالکل تنہا رہ گیا۔ لیکن ہنری نے اس اثنا میں بہت کچھ نفع حاصل کر لیا تھا۔ فرانس کا زور ٹوٹ گیا تھا، پوپ آزاد ہو گیا تھا اور انگلستان کا شمار دو بارہ یورپ کی بڑی طاقتوں میں ہونے لگا تھا، مگر اس کے باپ کا اندوختہ ختم ہو چکا تھا، رعایا روپیہ دیتے دیتے تنگ آ گئی تھی اس لئے باوجودیکہ ہنری اپنے غیر ملکی رفیق کی غداری سے نہایت درجہ طیش میں تھا، مگر مجبور ہو کر اسے صلح کر لینا پڑی۔

آتش جنگ کا اس طرح یکایک بھڑک اٹھنا اور جس

بادشاہ سے ایک ”سلسلہ جدید“ کے وقوع پذیر ہوجانے کی توقع تھی، اس کا اس طرح فتوحات کے ورپے ہوجانا ”تعلیمات جدیدہ“ کی امیدوں کے لئے سخت مضر ثابت ہوا، سینٹ پال کے منبر پر سے کالت کی آواز گرج کی طرح گونج گئی کہ ”جنگ کیسی ہی واجبہ و روا کیوں نہ ہو، مگر تا واجبہ صلح اس سے ہر حال میں بہتر ہے۔ لوگ جب بغض و حرص کی وجہ سے لڑتے اور ایک دوسرے کو تباہ کرتے ہیں تو وہ عیسیٰ کے جھنڈے کے نیچے نہیں، بلکہ شیطان کے جھنڈے کے نیچے لڑتے ہیں۔“ اریکس، کیمبرج کو چھوڑ کر چلا گیا اور ایک سخت طنز آمیز تحریر میں اپنے گرد و پیش کے حالات کو ”دیوانگی“ سے تعبیر کیا۔ اس کے ان الفاظ نے اس زمانے کے لوگوں کو چونکا دیا ہوگا، کہ ”رعایا شہروں کو آباد کرتی اور بادشاہ اپنی دیوانگی میں انہیں ویران کرتے ہیں۔“ اس کے نزدیک اس زمانے کے بادشاہ شکاری پرندوں کے مانند اپنے مضبوط چوخی اور بیخوں سے بنی نوع انسان کی محنت کی کمائی اور اس کے علم و ہنر کو غارت کر رہے تھے۔ اس نے بادشاہوں کی نہایت سخت جج کی ہے، ایک جگہ کہتا ہے کہ ”بادشاہوں کو خدائی صفات سے متصف کیا جاتا ہے۔ حالانکہ ان میں انسانی صفات تک کا پتہ نہیں ہے انہیں اُل سچھا جاتا ہے مگر وہ ہر میدان جنگ سے بھاگتے رہتے ہیں۔ انہیں صاحب حلم و سکون کہا جاتا ہے، اور حالت یہ ہے کہ اپنے طوفان جنگ سے وہ دنیا کو تروبالا کروا لیتے ہیں۔ انکی چمک و یک کا شہرہ اوڑھ تمام شریفانہ خصال سے معراظمت میں پڑے ہوتے ہیں۔ مذہبی جتے ہیں

اور دنیا کی تمام چیزوں کی پیروی کرتے ہیں اور نہیں پیروی کرتے ہیں تو عیسیٰ کی عقلمند اگر بادشاہ کا منونہ دیکھنا چاہے تو تمام چڑیوں کو چھوڑ کر عقاب کو دیکھے، یہ چڑیا نہ خوبصورت ہے نہ خوش آواز ہے اور نہ کھانے کی مصرف کی ہے، ہاں خوشخوار، حریص، قابل نفرت اور ایک بلائے بے درماں ہے نقصان رسانی کی اس میں ایسی طاقت ہے کہ اگر وہ خود اپنے کو نہ روکے تو کوئی دوسری شے اسے روکنے والی نہیں ہے۔ "ازمنہ جدیدہ کی تاریخ میں، یہ پہلا موقع تھا کہ مذہب نے خود کو بادشاہوں کی حرص و آز اور جنگ کے مصائب سے باضابطہ طور پر علیحدہ کر لیا اور تنقید کے نئے جوش میں ان سیاسی مسلمات پر جن میں کسی طرح کے شک و شبہ کی گنجائش نہیں سمجھی جاتی تھی نہ صرف اعتراض کیا بلکہ ان سے انکار کر دیا آگے چل کر ہم دیکھیں گے کہ ایک اور بڑے فلسفی نے ان نئے خیالات کو کس حد تک پہنچایا مگر سردست یک بیک صلح کے ہو جانے سے تعلیمات جدید کا غیظ و غضب فرو ہو گیا اور اس کی قوت عملی اغراض کی طرف پھر گئی۔ ہنری نے تعلیمات جدیدہ کی امیدوں پر کیسا ہی پانی کیوں نہ پھیر دیا ہو پھر بھی وہ اس کا طرفدار ہی تھا اسکی زندگی میں ہر طرح کے ہولناک تغیرات ہوتے رہے، مگر اس کا گھر ہمیشہ اہل علم کا مسکن بنا رہا۔ اس کا لڑکا اڈورڈ ششم یونانی و لاطینی دونوں میں کافی دستگاہ رکھتا تھا۔ اس کی لڑکی میری لاطینی میں اچھی طرح خط و کتابت کر سکتی تھی، ایلزبتھ کا ہر روز

پہلا کام یہ ہوتا تھا کہ وہ ایک گھنٹہ بھر یونانی انجیل، سوفو کلیس کے قصے ڈاسٹہینس کی تقریریں پڑھا کرتی تھی، دربار کی بیگمات نے بھی شاہی روش کی تقلید کی اور وہ بھی اکثر افلاطون کے تصانیف کی ورق گردانی کیا کرتی تھیں۔ ہنری کے وزرا اپنے عادات و خصائل میں اگرچہ ایک دوسرے سے نہایت مختلف تھے، مگر اپنے وقت کے علم کی سرپرستی اور خود اس میں شرکت کرنے میں سب یکساں تھے، اس لئے گروہ علماء کا اضطراب بہت جلد رفع ہو گیا، لائینکر کے ہم سبق اور اریس کے دوست لیو دہم کے پوپ منتخب ہو جانے سے معلوم ہوتا تھا کہ تمام ممالک عیسوی تعلیمات جدیدہ کے زیر اثر آجائیں گے، فتنہ پرداز و حریص جولیس کا دور ختم سمجھا جانے لگا۔ نئے پوپ نے عام صلح کا اعلان کر دیا۔ اس کے دربار کے ایک انگریزی نگماشتہ نے لکھا تھا کہ ”لیو علوم و فنون کی سرپرستی اور عمارت کے بنانے میں کوشش کریگا۔ اور جب تک وہ واقعی مجبور نہ ہو جائے۔ کسی جنگ میں شریک نہیں ہوگا“ تاریخ ماہی میں ان الفاظ کے عجیب و غریب معنی پیدا کئے گئے۔

دولت کی نئی وزارت میں انگلستان نے معاملات براعظم میں ہر طرح کی علی مداخلت ترک کر دی، اور بقائے امن کے لئے ویسا ہی آمادہ ہو گیا، جیسا خود پوپ لیو تھا۔ کالٹ اپنی تعلیمی کوششوں میں سرگرم تھا، اریس برابر وہ تمام کتابیں انگلستان بھیج رہا تھا، جو انگریزوں کی فیاضی سے

وہ مالک غیر میں مہیا کر سکتا تھا، دارہم نے جیسی کشادہ دلی سے کالٹ کی حمایت کی ویسی ہی فیاضی سے وہ اریس کی بھی مدد کرتا تھا، یہ زبردست عالم جس زمانے میں کیمبرج میں قیام پذیر تھا، دارہم ہی کی ہمت افزائی سے اس نے سینٹ جروم کے تصانیف کو مرتب کرنا شروع کیا تھا۔ شاہجہان نے پر

یہ کتاب اسقف اعظم ہی کے نام مہنون کی گئی۔ دارہم کے نام کی آڑ میں اریس کا بے خوف و خطر ایک ایسی کتاب کا شاہجہان کرنا جو تمام مالک عیسوی کو اناجیل کی صحیح تنقید کی طرف بلاتی ہو اور اپنے دیباچے میں دارہم کو نہایت صافگوئی کے ساتھ مخاطب کرنا، صاف یہ ظاہر کر رہا تھا کہ اس مقتداے اعظم کو ”تعلیمات جدیدہ“ کی اعلیٰ ترین کوششوں سے کیسی کامل ہمدردی تھی۔ منقولات کے مقابل اس استحکام کے ساتھ تحقیقات کا جوش کسی دوسری جگہ نہیں پایا جاتا۔ اریس نے لکھا تھا کہ ”اگر حق محض منقولات پر مبنی ہے تو صورت دوسری ہے۔ ورنہ معمولی مجالس مذہبی اور ان کے احکام بلکہ خاص مجالس بھی غلطیوں کے دبانے میں کامیاب نہیں ہو سکتیں اور معتقدات جس قدر تعداد میں زیادہ ہوتے جائیں گے، اسی قدر ارتداد کے لئے زیادہ زرخیز زمین مہیا ہوتی جائے گی۔ مذہب عیسوی کبھی اس سے زیادہ صاف و بے غل و غش نہیں تھا، جبکہ دنیا ایک طریقے پر قانع تھی، اور موجودہ زمانہ کے تمام طریقوں میں وہ طریقہ سب سے زیادہ مختصر تھا“

تصانیف
سینٹ جروم
مرتبہ
اریس

بہت جلد وہ زمانہ آنے والا تھا جب مالک عیسوی میں
 "اعترافات اڈکسبرگ" "عقائد پوپ پی اس" "مکالمات و سٹنٹز"
 اور سی و نہ دفعات مذہب کی سی کتابوں سے معتقدات کا ایک
 سیلاب رواں ہو جائے۔ اس حالت کے پیش آنے کے
 قبل ہی اریس نے اس کے خلاف جس قسم کے عقلی و عملی
 استدلال کئے ہیں انہیں پڑھ کر اس وقت تک دل پر ایک
 خاص اثر پڑتا ہے۔ تصانیف جروم کے دیباچے میں اریس
 نے جن اصول پر زور دیا تھا انہیں یونانی کتاب مقدس
 کے اڈیشن میں اس نے اور بھی زیادہ شرح و بسط سے
 بیان کیا۔ یونانی کتاب مقدس کے اڈیشن کی ترتیب کیمبرج
 میں اس کے سپرد ہوئی تھی اور اس کی تیاری تمام انگریزی
 علما کی ہمت افزائی و امداد پر منحصر تھی، بجائے خود بھی یہ کتاب
 اہل کلیسا کی روایات کی علانیہ مخالف تھی، اس سے جروم
 کا لاطینی ترجمہ بیکار ہو گیا، جسے کلیسا میں قبولیت عامہ
 حاصل ہو چکی تھی۔ اریس کا ترجمہ مسلمہ عقائد پر نہیں بلکہ
 اصل عبارت کے واقعی معنی پر مبنی تھا۔ اس کا مقصود
 وہی تھا جس کے لئے کالٹ نے اپنے لکچروں کے ذریعہ
 سے آکسفورڈ میں کوشش کی تھی۔ اریس کی خواہش یہ تھی
 کہ کلیسا کے بجائے خود حضرت عیسیٰ کا نمونہ لوگوں کے سامنے
 پیش کرے اور عیسوی صاحبان شریعت کی تعلیمات کے بجائے
 خود بانی عیسائیت کی تعلیمات کی طرف لوگوں کو متوجہ کرے۔

انجیل
 اریس

اس کے نزدیک اناجیل کی بڑی خوبی یہ تھی کہ پڑھنے والوں کو صاف یہ معلوم ہو کہ وہ ہو یہو عیسیٰ کی شخصیت کو معاینہ کر رہے ہیں۔ ”اگر ہم خود اپنی ان آنکھوں سے مسیح کو دیکھتے تو بھی ہمیں آپ کا اس قدر صحیح علم نہ ہوتا جس قدر ان انجیلوں کے مطالعہ سے ہوتا ہے۔ ہم آپ کو اس طرح باتیں کرتے، مریضوں کو شفا دیتے، رحلت فرماتے اور پھر زندہ ہوتے ہوئے دیکھتے ہیں کہ گویا یہ تمام واقعات ہماری نظروں کے سامنے پیش آرہے ہیں۔“ حضرت عیسیٰ کی شخصی پرستش کے سامنے ازمنہ وسطیٰ کی تمام توہماتی پرستش ناپید ہو گئی۔ ”اگر کسی جگہ کی نسبت ہم سے یہ کہا جاتا ہے کہ یہاں حضرت عیسیٰ کے قدم پڑے ہیں، تو ہم جھک جاتے اور اس کی تعظیم و تکریم کرتے ہیں، پھر کیا وجہ ہے کہ ان کتابوں میں ہم آپ کی جیتی جاگتی تصویر دیکھتے ہیں اور اس کی عزت و توقیر نہیں کرتے؟ حضرت عیسیٰ کی محبت کی وجہ سے ہم آپ کی لکڑی اور پتھر کی مورتوں کو زرد جواہر سے آراستہ کرتے ہیں۔ مگر بائیں ہمہ ان تصاویر سے صرف آپ کی جسمانی شبابہت ظاہر ہوتی ہے۔ برخلاف انہیں یہ کتابیں آپ کے روحانی تقدس کی زندہ تصاویر ہمارے سامنے پیش کرتی ہیں۔“ اس طرح ہر حضرت عیسیٰ کی حقیقی تعلیم کی اشاعت سے کلیسا کی قدیم پر اسرار تعلیمات کو پست کر دیا گیا تھا۔ اریس جوش میں بھرا ہوا کتاب ہے

اور ترک، بھی انہیں پڑھ سکتے، لیکن اس مقصد کے حاصل کرنیکا پہلا قدم یہ ہونا چاہئے کہ ان کتابوں کو اس قابل بنایا جائے کہ پڑھنے والا انہیں سمجھ سکے۔ مجھے اس دن کی آرزو ہے جب ہل چلائے وقت کسان انجیل کے فقرے آپ ہی آپ گاتا جائے جب جولاء اپنے کرگے پر انجیل ہی کے الفاظ گنگناتا رہے جبکہ مسافر اپنی تھکان سفر کو رفع کرنے کے لئے انجیل ہی کے قصے کہے یا سنے "ارسمیں کے "عہد نامہ جدید" کا تذکرہ اس وقت ہر شخص کی زبان پر تھا، دربار میں، دارالعلوموں میں اور ہر گھر میں، جہاں "تعلیمات جدیدہ" کا اثر پہنچا تھا یہی انجیل پڑھی جاتی تھی، اور اسی کا چرچا رہتا تھا، مگر باوجود اس جرأت و بے باکی کے وارنہم نے نہ صرف اس کتاب پر اپنی پسندیدگی کا اظہار کیا، بلکہ اس نے مصنف کو لکھا کہ وہ اس کتاب کو دوسرے اساتذہ کو بھی دیتا رہتا ہے۔ اس کے مددگاروں میں سب سے زیادہ بااثر شخص فاکس اسقف وینچسٹر تھا اس کا قول تھا کہ "محض یہ ترجمہ دس تفسیروں کے برابر ہے" اور انہیں میں سے ایک بہت ہی بڑے ذی علم شخص فشر اسقف روچسٹر نے ارسیمیں کو اپنے گھر مان رکھا۔

ٹامس مور

"تعلیمات جدیدہ کی یہ کوششیں تعلیمی و مذہبی اصلاح کے متعلق جیسی کچھ آزاوانہ اور امید افزا معلوم ہوتی ہیں وہ ظاہر ہے مگر سیاسی و معاشرتی تخیلات میں ٹامس مور کی کتاب "یوٹوپیا" نے بہت ہی وسیع اثر ڈالا، مور کا زمانہ طفولیت کارڈنل مارٹن کے

کہ یہ نازک خیالیاں، جنہیں شاید ہی چند علمائے مذہب سمجھ سکتے ہوں، اس طرح پیش کی جاتی ہیں گویا وہ حضرت عیسیٰ نے تعلیم کی ہیں۔ اگر ایسا نہیں ہے تو معلوم ہوتا ہے کہ عیسوی مذہب کی قوت کا دار و مدار اس پر ہے کہ لوگ اس کے سمجھنے سے قاصر رہیں، آگے چل کر وہ اپنی خاص ہجو بلیغ کے انداز میں لکھتا ہے کہ ”بادشاہوں کے اسرار سلطنت کا چھپانا ایک مامون و مصنون طریقہ کہا جاسکتا ہے، مگر حضرت مسیح کی مرضی تو یہ تھی کہ آپ کے اسرار تاحد امکان علانیہ طور پر ہر طرف شایع کئے جائیں۔“ وہ اسی ضرورت پر زور دیتا تھا کہ حضرت عیسیٰ کی تعلیمات کی عام واقفیت اور ان کی عام اشاعت سے ایک شایستہ عیسائیت کی بنیاد قائم کرنا چاہئے۔ جس کلیسا نے وکلف کے وقت سے عام زبان میں کتاب مقدس کے ترجمہ کرنے اور اس کے پڑھنے کو ارتداد اور اس جرم کی سزا زندہ جلا دینا قرار دے رکھا تھا، اسی کلیسا کے مقتدائے اعظم کی درپردہ تائید سے اریسمس کی یہ جرأت ہوئی کہ اس نے کتاب مقدس کی عام اشاعت اور اسے عام فہم بنانے کی خواہش ظاہر کی ”میری تمنا یہ ہے کہ ایک کمزور ترین عورت بھی کتب مقدس اور سنٹ پال کے مکتوبات کو پڑھ سکے۔ میری خواہش تو یہ تھی کہ تمام زبانوں میں ان کا ترجمہ ہو جاتا، کہ ان کا مطالعہ صرف اہل اسکاتلینڈ اور آئرلینڈ تک محدود نہ رہتا، بلکہ عرب

خاندان میں بسر ہوا تھا، اور وہیں اس کی ہونہار قابلیتوں سے نہایت ہی اعلیٰ امیدیں پیدا ہو گئی تھیں۔ یہ بڑھا مدبر اکثر کہا کرتا تھا کہ ”جو شخص زندہ رہے گا، وہ دیکھ لے گا کہ یہ خدمت گزار لڑکا کسی وقت ایک عجیب و غریب شخص ہو جائے گا۔ ہم دیکھ چکے ہیں، کہ آکسفورڈ میں اس کے تعجب انگیز معلومات اور لطائف طبع نے کالٹ و ارسیمس پر کیا اثر ڈالا تھا۔ دارالعلوم سے جب وہ نکلا ہے تو بالکل ہی نوجوان تھا، مگر پھر بھی تمام یورپ میں اس نئی تحریک کے نہایت ممتاز لوگوں میں اس کا شمار ہونے لگا تھا۔ اس کی ایک تصویر ہالباٹن کی کھینچی ہوئی موجود ہے۔ اس سے اس کا حلیہ یہ معلوم ہوتا کہ اس کا چہرہ ناتراشیدہ سا تھا، مگر اس سے تیری ٹپکتی تھی، آنکھوں کا رنگ زردی مائل تھا اور ان سے بیچینی ظاہر ہوتی تھی۔ ہونٹھ باریک اور لمبے ہوئے تھے، بال بھورے اور ٹکے ہوئے تھے۔ اندازہ لباس سے بے پروائی ظاہر ہوتی تھی، اس تصویر سے اس شخص کی باطنی کیفیت کا بھی اندازہ ہو سکتا ہے، کہ اس میں کیسی لطاعی، کیسی بیچینی، کیسی ہمہ گیر ذہانت، کیسی تیز و بے باک ذکاوت موجود تھی، اس کے پر لطف اور کسی قدر غم افزا مذاق سے کبھی ہنسی آتی تھی، اور کبھی آنسو نکل پڑتے تھے۔ یہ صفات اس کے پاک و عین باطن پر درحقیقت ایک طرح کا پردہ تھے۔ انگلستان میں ”تعلیمات جدیدہ“ کی مذہبی تحریک میں مور کا درجہ کالٹ سے بڑھا ہوا ہے، کیونکہ مور کی تحریر نسبتاً زیادہ شیریں اور محبت آمیز

ہوتی تھی۔ قانون کا یہ نوجوان طالب علم جو اپنے وقت کے راہبوں کی دہم پرستی اور مشقت زاہدانہ پر ہنسا کرتا تھا خود اپنے خالی جسم میں کسل کی قمیص پہنتا اور برداشت شائد کی عادت ڈالتا تھا، تاکہ فرقہ کار تھیوزین کے مساکن میں اسے جگہ ملجائے اس امر کو اس شخص کے مخصوصات میں سمجھنا چاہئے کہ اہل آلہ کی ”نشاة جدیدہ“ کے تمام خوش فکر اور عیاش مزاج علماء دین میں اس نے سادہ و نرولا کے شاگرد پیکودی مراندولا کو سب سے زیادہ پسند کیا، اہل تعصب اس کے دلیرانہ خیالات کو نہ کر اسے آزاد خیال قرار دیتے تھے۔ مگر جب وہ اپنے دوستوں سے بہشت اور حیات مابعد کا ذکر کرتا تھا تو اس کی آنکھیں چمکنے لگتی تھیں، اور اس کی زبان لڑکھڑا جاتی تھی، شاہی ملازمت کے قبول کرتے وقت اس نے صاف طور پر یہ شرط کر دی تھی، کہ ”وہ اول خدا کے حکم کو دیکھے گا، بعدہ بادشاہ کے حکم کو“ مگر اس کے ظاہری انداز میں رہبانیت یا گوشہ نشینی کا کوئی اثر نہیں معلوم ہوتا تھا۔ اس نوجوان عالم کی خوش گفتاری، اس کے دلفریب اطوار، اس کے لا ابالیانہ اشعار، موسیقی کے ساتھ اس کے وجدانی شوق اس کے اچھی بری کتابوں کے مطالعے، اس کے متضاد خیالات، راہبوں پر آوازے کسنے اور مدرسہ کے لڑکوں کے سے جوش آزادی سے یہ معلوم ہوتا تھا، کہ ”تعلیمات جدیدہ“ کی تمام شگفتگی و آزادی مجسم ہو کر ظاہر ہو گئی ہے، مگر وہ واقعات بہت جلد پیش آئیے، تو اسے تھے جن سے یہ ثابت ہو گیا، کہ اس شگفتہ مزاجی کے نیچے

ایک مستقل غم مخفی ہے، فلورنس کے جن علما نے خود سر بادشاہوں کے خلاف لعنت ملامت کا طوفان بپا کر دیا تھا، ان ہی نے خاندان میدچی کے ظلم و خود سری پر خوشامد و چالوسی کے پردے ڈالے تھے مگر مور کی کیفیت یہ تھی کہ پارلیمنٹ میں داخل ہوتے ہی اس نے اپنے پر زور دلائل اور پاس انصاف کی قوت سے ایک گراں امداد کے شاہی مطالبے کو نامنتظر کرادیا۔ مور کی عمر اس وقت صرف چھبیس برس کی تھی اہل دربار کہتے تھے کہ ”ایک بے ریش و بروت لڑکے نے بادشاہ کو زک دیدی“ اور اس نوجوان قانون پیشہ کو یہی مناسب معلوم ہوا کہ مہتری ہفتم کے بقیہ عہد حکومت میں معاملات عامہ میں دخل دینے سے کنارہ کش رہے۔ مگر اس کنارہ کشی سے اس کی چلبلی طبیعت پر بہت کم اثر پڑا۔ طبقہ وکلا میں اسے فوراً ہی نمود حاصل ہو گئی۔ اس نے اس اثنا میں ”اڈورڈ پنجم کی سوانح عمری“ لکھ ڈالی۔ جدید انگریزی نثر کی یہ پہلی کتاب ہے جس کی صفائی زبان اور روانی بیان پرانے انداز تحریر اور قدما کی علمی تصنیفات سے پاک ہے۔ پہلے وہ زاہدانہ زندگی بسر کرنے کے خواب دیکھا کرتا تھا، مگر گھر کی محبت نے ان خیالات کی جگہ لے لی۔ ہم جب اسے اس کے مکان واقع چلسی کے اندر دیکھتے ہیں، اس وقت ہماری سمجھ میں آتا ہے کہ اریس کیوں اس کی محبت آمیز ثنا و صفت میں اس درجہ رطب اللسان رہتا تھا۔ اس نوجوان شخص کی تمنا یہ تھی کہ جس عورت کو اس نے اپنی بیوی

بنایا تھا اُسے اپنے مذاق کے موافق علم و موسیقی کا ماہر کر دئے،
 عمر کی وجہ سے جو خودداری والدین کے برتاؤ میں پیدا ہو جاتی
 ہے، مور اپنے بچوں کے معاملہ میں اس کی مطلق پروا نہیں
 کرتا تھا، وہ خود انہیں تعلیم دیتا تھا اور مشکل علوم پر متوجہ
 کرنے کی لئے وہ انہیں روپیہ سے اور اپنے ذخیرہ عجائبات
 سے ترغیب دلاتا تھا، لڑکوں کے پالو جانوروں اور کھیلوں
 کا وہ اسی قدر شائق تھا جس قدر لڑکے خود ان چیزوں کے شائق
 تھے، بڑے بڑے باوقار علماء اور مدبرین کو وہ باغ میں
 لیجا کر اپنی لڑکیوں کے خرگوش کے پنجرے اور بندر کے کھیل
 دکھلایا کرتا تھا۔ جب وہ گھر سے بہت دور سیاسی کاموں میں
 مشغول تھا، تو اس نے اپنے بچوں کو دلچسپ اشعار میں لکھا
 تھا کہ ”میں نے تمہیں پیار بہت کیا مگر مارا کبھی نہیں“ ہنری ہشتم
 کی تخت نشینی نے اسے پھر گرداب سیاسیات میں بہنسا پڑا۔
 اریس نے اسی کے مکان پر پریرز آف فالی (تعریف حماقت)
 لکھی تھی، اور ایک دوسری کتاب بھی لکھی تھی جس کا لاطینی
 نام مورئے ان کو میٹم (Moriae Encomium) تھا، اس میں اس
 نے مزاح ہی مزاح میں یہ دکھایا تھا کہ مور کی حد سے بڑی
 ہوئی دلگی کا وہ کس قدر شیدا تھا۔ اس کے خلاف میں ایک
 شخص نے لکھا ہے کہ ”اکثر لوگ دربار میں پہنچنے کی جس قدر سخت
 کوشش کرتے ہیں، مور اس قدر یہ کوشش کرتا تھا کہ وہ دربار
 سے علیحدہ رہے“ نوجوان بادشاہ کو اس کی دلچسپ گفتگو میں

اس قدر لطف آتا تھا کہ ”ا سے مہینے میں ایک بار بھی اتنی فرصت نہیں ملتی تھی کہ گھر جا کر اپنے بیوی بچوں میں وقت گزار سکے حالانکہ گھر میں رہنے کا وہ بے انتہا شائق تھا۔ اس لئے اس نے اپنی اصلی طبیعت کو پوشیدہ کرنا شروع کیا اور اس طرح آہستہ آہستہ کر کے اس کی سابقہ خوش مذاقی بالکل بدل گئی۔“ ہنری کی طبیعت میں یک بیک جنگ کے خیالات پیدا ہو جانے سے جس طرح مور کے اور دوستوں کو ناامیدی ہوئی تھی اسی طرح وہ خود بھی ناامید ہو گیا تھا، مگر صلح ہو جانے پر وہ پھر ہنری کا جانب دار بن گیا، اور بہت جلد اس نے ایک مشیر و مدبر کی حیثیت سے بادشاہ کا اعتماد حاصل کر لیا۔

مور کا بیان ہے کہ سلطنت ”لامقام“ کی اطلاع اسے اپنے ایک سفارتی وفد میں حاصل ہوئی تھی، ”ایک روز ایسا اتفاق ہوا کہ شہر اینسورپ میں حضرت مریم کے گرجا میں نماز ادا کر کے میں اپنے قیامگاہ کو جانیکا قصد کر رہا تھا کہ میری نظر اپنے دوست پیٹر جانز پر پڑ گئی۔ وہ کسی اجنبی سے گفتگو کر رہا تھا، جو ایک عمر رسیدہ اور گرم و سرد زمانہ چشیدہ شخص معلوم ہوتا تھا، اس کی ڈاڑھی بہت لمبی تھی، اور ایک کہلا ہوا چغہ اس کے کندھے پر پڑا تھا، اس کے انداز و لباس سے میں نے یہ قیاس کیا کہ ضرور یہ شخص ملاح ہے۔ جس گرجا کا یہ واقعہ ہے وہ فہر میں سب سے خوبصورت سب سے زیادہ شاندار اور سب سے زیادہ عجیب و غریب گرجا ہے اور لوگ بھی عبادت کے لئے سب سے زیادہ یہیں آتے ہیں۔ اس لئے ہر قسم کے آدمیوں کا یہاں ہونا کوئی تعجب خیز امر نہیں تھا۔“ یہ ملاح امیر البحر دسچی کی ہمراہی میں ”نئی دنیا“ کے سفروں میں جا چکا تھا،

یوٹوپیا

۱۵۱۶

ان سفروں کی کیفیت اب چہیکر ہر شخص کے ہاتھ میں پہنچ جائے گی۔“
 مور کے کہنے سے یہ شخص اس کے ساتھ ہو لیا، اور مکاں پر پہنچ کر یہ دونوں
 شخص باغ کی ایک بیچ پر بیٹھ گئے، جس پر سبز گھاس پڑی ہوئی تھی، اور
 باہم باتیں کرنے لگے۔ اس شخص نے اپنے عجیب و غریب اتفاقات کا ذکر کیا
 کہ کیونکر ویسچی نے اسے امریکہ میں چھوڑ دیا اور کیونکر وہ خط استوا کے برابر
 برابر ملک میں آگے بڑھتا چلا گیا، اور آخر کار سلطنت ”لامقام“ میں جا پہنچا۔
 اسی ”لامقام“ یا یوٹوپیا کا قصہ تھا جسے مور نے اپنی حیرت انگیز کتاب میں
 درج کیا ہے، اور جس سے ”تعلیمات جدیدہ“ کی اصلی و باطنی کیفیت کا
 پتہ چلتا ہے۔ اس وقت تک یہ تحریک علما اور اہل مذہب کے اندر محدود
 تھی اور اس کے شجادیز اصلاح خالصتہ ذہنی و مذہبی تھے، مگر مور نے
 جن خیالات کے اثر سے تعلیم و مذہب کے قدیم صورتوں کو بیکار قرار دیا
 تھا، انہیں خیالات کی وجہ سے اس نے معاشرت و سیاسیات کے قدیم دستور
 پر بھی اعتراضات کئے۔ پندرہ سو برس کی عیسوی تعلیم نے جس دنیا میں
 معاشرتی نا انصافی، مذہبی تعصب اور سیاسی ظلم و جور پیدا کر دیا تھا،
 اس دنیا کو ترک کر کے یہ بامذاق فلسفی ”لامقام“ کی طرف متوجہ ہوتا ہے
 جہاں محض انسان کی طبعی نیک خوئی کی کوششوں سے امن، مساوات،
 اخوت، اور آزادی کے وہ مقاصد حاصل ہو گئے تھے جو قیام و نظام
 معاشرت کے اغراض اصلی ہیں۔ اس خواب نا سیر میں مور، اجرت،
 جرائم، آزادی رائے، اور حکومت کے ان مسائل پر بحث کرتا ہے
 جو ازمنہ جدیدہ میں بہت تیزی کے ساتھ پیش آرہے تھے، اگر وہ
 اتنا ہی کرتا کہ ان مسائل کو پیش کر کے ان پر بحث کر دیتا تو بھی

اس کی رسائی ذہن کا کافی ثبوت ملتا، مگر اس نے ساتھ ہی ساتھ ان مسائل کے حل کرنے کے تدبیر بھی بیان کر دئے ہیں، اور اسی سے اس کی دور بینی اور جدت طبع کا پوری طرح اظہار ہو جاتا ہے، اس کتاب میں جو زیادہ پرواز خیال کا نتیجہ یا اگلے خیالی لوگوں کے خواب و خیال کا مجموعہ معلوم ہوتی ہے بہت سی وہ باتیں نظر آ جاتی ہیں، جنہیں ازمنہ مابعد کی سیاسی تحقیقات سمجھا جاتا ہے مگر فی الحقیقت مور کی بلند پرواز فکارت پہلے ہی وہاں تک پہنچ چکی تھی۔ بعض مسائل میں تو وہ اس زمانے کے خیالات سے بھی آگے بڑھا ہوا ہے۔ مسئلہ اجرت کی بحث اس دعویٰ کی شاہد ہے۔ اس کے خیال میں تمام نظام معاشرت ”اس سے زیادہ کچھ نہیں ہے کہ امیروں نے غریبوں کے خلاف ایک سازش قائم کر رکھی ہے“ اقتصادی قوانین جس قدر نافذ ہوتے ہیں، ان کی غرض صرف اتنی ہوتی ہے کہ اس سازش کو قانون کا جامہ پہنا دیا جائے۔ ”دولتمند ہمیشہ اسی فکر میں لگے رہتے ہیں کہ خاص و غایا عام قانون کے ذریعہ سے غریبوں کی روزانہ مزدوری میں سے کچھ اور کم کر لیں، اور جو ظلم ہو رہا ہے اسے قانون سلطنت کی مدد سے اور بڑھاویں کیونکہ اگر یہ ظلم نہیں تو کیا ہے، کہ جن لوگوں سے سلطنت کو سب سے زیادہ فائدہ پہنچتا ہو، وہی سب سے کم نفع میں رہیں، دولتمندوں کی پہلی فکر تو یہ ہوتی ہے کہ کسی نہ کسی طرح اپنے ظلم سے حاصل کی ہوئی دولت کو محفوظ رکھیں، اور دوسری فکر یہ ہوتی ہے کہ غریبوں کے کام اور ان کی محنت کو کم سے کم قیمت پر اپنے مصرف میں لائیں، اور

اس سے نفع اٹھائیں، جس وقت اہل دولت یہ فیصلہ کرتے ہیں کہ ان حیلوں کو عوام کے نام سے شایع کریں تو معاً وہ قانون کی صورت اختیار کر لیتے ہیں۔ نتیجہ یہ تھا کہ اجرت پیشہ لوگ ایسی اہل زندگی بسر کرنے پر مجبور ہو گئے تھے کہ اس کے مقابلہ میں جانوروں کی زندگی بھی قابل رشک معلوم ہوتی تھی۔ ”پیرز قلیہ راں کے وقت سے غربا کے لئے رحم کی ایسی آواز اور زرعی و صنعتی طریق کے ظالمانہ قوانین کے خلاف ایسا اعتراض کبھی سنتے میں نہیں آیا تھا، ان بیانات کے بعد مور مسکراتا ہوا مالک عیسوی سے ”لامقام“ کی طرف متوجہ ہوتا ہے۔

”لامقام“ میں قانون کی غرض یہ ہوتی ہے کہ عامۃ الناس کو معاشرتی، صنعتی، ذہنی، اور مذہبی بہبود حاصل ہو اور خاصکر طبقہ اجیر کے قواعد پر نظر رکھی جائے۔ کیونکہ یہی طبقہ ایک منتظم دولت عامہ کی اصلی بنیاد ہوتا ہے، وہاں کے قوانین اجرت کی غرض محض یہ ہوتی ہے کہ مزدوروں کو فائدہ پہنچے۔ مال و اسباب سب کی مشترک ملکیت تھی، مگر کام بھی سب کو لازماً کرنا پڑتا تھا۔ نئے اہل حرفہ کی درخواست پر کام کا وقت نو گھنٹے تک گھٹا دیا گیا تھا تا کہ کام کرنے والوں کو دماغی ترقی کا بھی موقع مل سکے۔ بہبود عامہ کے نظم و نسق میں یہ غرض خاص طور پر مد نظر و ملحوظ ہوتی ہے، کہ دولت عامہ کے ضروری مشاغل و معاملات سے جو وقت بچ سکے، اس میں باشندگان ملک جسمانی کاموں کو ترک کر کے دماغ کی آزادانہ ترقی و نشوونما میں مصروف ہو جائیں، کیونکہ اس طرح پر انہیں زندگی کے مراحل کا طے کرنا آسان ہو جاتا ہے، سلطنت کی جانب سے

تعلیم کے ایک خاص طریقے کی وجہ سے ”اہل یوٹوپیا“ کو اپنی فرصت کا وقت تعلیم میں صرف کرنے کا موقع مل جاتا تھا، انگلستان میں نصف آبادی انگریزی کے پڑھنے تک سے معذور تھی مگر ”لامکان“ کا ایک ایک بچہ پوری طرح پڑھا لکھا ہوتا تھا۔ اہل ملک کی جسمانی ضروریات پر بھی ویسی ہی توجہ کی جاتی تھی، جیسی ان کے اخلاقی ضروریات پر ہوتی تھی۔ ”یوٹوپیا“ کے مکانات پہلے زمانہ میں بہت ہی پست ہوتے تھے اور ان کی ہیئت غریب گڈریوں کے جھونپڑوں کی سی ہوتی تھی اور ساخت کی کیفیت یہ تھی کہ جس قسم کی اچھی بری لکڑی ہاتھ آ جاتی تھی اسی کو نصب کر کے مٹی کی دیواریں اٹھا دیتے اور چھت کو پاٹ کر اس پر کھربچھا دیتے تھے۔ یہ ہو بہو وہی نقشہ ہے جو مور کے زمانے میں انگلستان کے مکانوں کا تھا، گویا وہ مصیبت و مرض کے مسکن تھے۔ لیکن ”یوٹوپیا“ میں لوگ رفتہ رفتہ یہ سمجھنے لگے کہ روشنی، ہوا، آسائش اور صفائی کا اثر صحت پر پڑتا ہے، اور صحت و اخلاق کے درمیان گہرا تعلق ہے۔ اس لئے اب سڑکیں بیس فٹ چوڑی ہوتی ہیں، مکان کی پشت پر وسیع باغات ہوتے ہیں، خود مکانات بھی نہایت ہی بلند و شاندار ہوتے ہیں، اور نیچے اوپر کئی منزلیں ہوتی ہیں دیوار کا بیرونی حصہ یا تو سخت چٹماق کا ہوتا ہے یا ان پر استرکاری کر دی جاتی ہے، یا یہ بھی نہ ہو تو اینٹ لگادی جاتی ہے، اور اندرونی حصے شہتیروں کے ذریعہ سے خوب مضبوط کر دئے جاتے ہیں

چھت صاف و ہموار اور ایسی پختہ ہوتی ہے کہ آگ سے بھی خراب نہیں ہو سکتی اور موسم کا مقابلہ کرنے میں جست کی چھت سے ہر طرح پر بہتر ہوتی ہے۔ شیشوں کا استعمال بافراط ہوتا ہے، ہوا کے روکنے کے لئے کھڑکیوں میں شیشے لگائے جاتے ہیں۔ یا روغن و عنبر میں بھیگا ہوا باریک کپڑا لٹکا دیا جاتا ہے، اس سے دو فائدے ہوتے ہیں اولاً تو روشنی زیادہ آتی ہے دوسرے تند ہوائیں رک جاتی ہیں۔

مسئلہ اجرت اور صحت عامہ کے متعلق مور نے جس دور اندیشی سے بحث کی ہے، جرائم کی بحث میں اس سے بھی زیادہ وسیع النظری کا اظہار کیا ہے۔ وہ پہلا شخص تھا جس نے یہ خیال ظاہر کیا کہ ارتکاب جرم کی صورت میں سزا دینا اسد جرم کے لئے اس درجہ موثر نہیں ہے جتنا پہلے ہی سے وقوع جرم کا روکنا موثر ہے۔ ”اہل ملک کو خراب تعلیم دیکھائے ان کے اخلاق بچپن ہی سے تباہ کئے جائیں اور جب وہ بڑے ہو جائیں تو انہیں جرموں کے لئے سزا بائیں جو بچپن سے سکھائے گئے ہیں۔ یہ تو بالکل ایسا ہی ہے کہ پہلے لوگوں کو چور بناؤ اور پھر انہیں سزا دو، وہ پہلا شخص تھا جس نے اپنے وقت کی بیرحمانہ سزائوں کی حماقت ظاہر کی اور اس امر پر زور دیا کہ جرم و سزا کے درمیان ایک توازن ہونا چاہئے۔ ”معمولی چوری ایسا جرم نہیں ہے کہ اس کی سزا موت ہو“ اس کا استدلال یہ ہے کہ اگر

”ایک چور اور ایک قاتل دونوں کو یہ یقین ہو کہ انہیں ایک ہی سزا دی جائیگی تو اس کا نتیجہ صرف یہ ہوتا ہے کہ چور کو رغبت یہ ہوتی ہے کہ“ وہ چوری کے ساتھ قتل کا بھی مرتکب ہو۔

بظاہر ہم چوروں کو عبرت دلاتے ہیں مگر باطن ہم انہیں آمادہ کر دیتے ہیں کہ وہ نیک لوگوں کو قتل کریں“ اس کا یہ دعویٰ ہے کہ تمام ”سزائوں کی غرض اصلاح ہونا چاہئے“ صرف خرابیوں کا دور کرنا اور انسان کا بچانا مد نظر ہونا چاہئے“ اس کی صلاح ہے کہ ”ججرین کے ساتھ ایسا برتاؤ اور ایسا معاملہ کرنا چاہئے کہ ان کو کوئی مضر سوا اس کے باقی نہ رہے کہ وہ خود نیک بن جائیں، اور اپنی بقیہ زندگی میں اپنے سابقہ نقصان رسانیوں کی خود تلافی کریں“ سب سے بڑھکر وہ اس امر پر زور دیتا ہے، کہ اصلاحی سزا محنت و امید کی بنا پر ہونا چاہئے، ورنہ کوئی شخص اس امر سے ناامید و مایوس نہ ہو کہ اگر وہ آئندہ اچھے چال و چلن اور نیک روش اختیار کرنے کا ثبوت دے گا تو اس کی سابقہ آزادی پھر بحال ہو جائے گی“ یہ کہنا کچھ بیجا نہ ہوگا کہ گزشتہ سو برس میں انسداد جرائم کے متعلق جس قدر ترقیاں ہوئی ہیں، وہ سب ان اصولوں میں شامل تھیں، جنہیں مور نے اتنے زمانہ پیشتر بیان کیا تھا۔ مذہبی معاملات کی بحث میں وہ اپنے اہل زمانہ سے نسبتاً اور بھی زیادہ آگے بڑھا ہوا تھا، انگلستان کے بڑے بڑے کمروں میں ہر کھانے کے بعد ٹہیاں پیال بچھے ہوئے فرش پر

پھیک دی جاتی تھیں اور وہیں پٹری لٹا کرتی تھیں، دھواں
چھت کے نیچے چکر لگاتا رہتا تھا، اور بے شیشے کی کھڑکیوں سے
ہوا کے سائے آتے رہتے تھے، مگر ”یوٹوپیا“ کے مکانات کی
حالت اس سے بالکل مختلف تھی، اسی طرح انگلستان میں ہر طرح
پھانسیاں بلند رہتی تھیں، مگر ”یوٹوپیا“ کے قانون جرائم کو اس
سے کوئی مناسبت نہ تھی، یہ عجیب و غریب تفادیت تو صرف
معاشرت کے معاملات میں تھا، مذہب کے معاملہ میں ”لامقام“
اور مالک عیسوی کے درمیان اس سے بھی زائد تباہی تھا،
لامقام کے مذہب کی بنیاد محض فطرت اور عقل پر تھی۔ اس کا
دعویٰ یہ تھا کہ خدا کا مقصود انسان کی خوشی و خرمی ہے، اور
بنیر کسی نفع عام کی غرض کے راہبانہ طور پر حفظ انسانی کا
ترک کر دینا واجب عطا یا کی ناسپاسی ہے۔ عیسائیت بھی اس
وقت تک ”یوٹوپیا“ میں پہنچ چکی تھی، مگر پادری وہاں بہت ہی
کم تھے۔ مذہب کا مرکز جماعت علما کے بجائے خاندان ہوتا
تھا، اور ہر خاندان کے ارکان اپنے قصوروں کا اعتراف اپنے
بزرگ خاندان کے سامنے کرتے تھے۔ اس سے زیادہ عجیب خصوصیت
یہ تھی کہ عیسائیت اور قدیم مذاہب ایک دوسرے کے پہلو پہلو
صلح و آشتی کے ساتھ بسر کرتے تھے، ولیم (آرچ) سے ایک صدی
سے بھی قبل مور نے مذہبی رواداری کے اصول کو سمجھا اور
اسے بالاعلان ظاہر کیا۔ ”لامقام“ میں ہر شخص آزاد تھا کہ جس
مذہب کی چاہے پیروی کرے۔ جو لوگ خدا اور بقائے روح تک

قائل نہ تھے، ان سے بھی کسی قسم کا تعرض نہیں کیا جاتا تھا۔ بجز اس کے کہ وہ سرکاری خدمات میں داخل نہیں کئے جاتے تھے۔ یہ اخراج اگرچہ ”یوٹوپیا“ کی کامل مذہبی آزادی کے خلاف تھا، مگر فی الحقیقت اس اخراج کی وجہ اعتقاد نہیں تھا، بلکہ اس قسم کا خیال نوع انسان کے لئے باعث ذلت سمجھا جاتا تھا، اور لامحالہ اس خیال کے لوگ حکمرانی کے اعلیٰ فرایض کے اہل متصور نہیں ہو سکتے تھے۔ لیکن ان لوگوں کو بھی کسی قسم کی سزا نہیں دی جاتی تھی۔ کیونکہ اہل ”یوٹوپیا“ کا خیال یہ تھا کہ ”انسان اس امر پر قادر نہیں ہے کہ وہ جس بات کو چاہے اس کا یقین اپنے دل میں پیدا کرے“ ہر شخص دلائل کے ذریعے سے اپنے مذہب کی اشاعت کر سکتا تھا، مگر کوئی شخص اس معاملہ میں کسی قسم کی زیادتی یا دوسرے مذاہب کی ہتک نہیں کر سکتا تھا، ہر فرقہ اپنے اپنے رسومات خانگی طور پر انجام دیتا تھا مگر اس کے ساتھ ہی تمام لوگ عبادت عامہ کے لئے ایک وسیع معبد میں جمع ہوتے تھے۔ یہ سب لوگ سفید کپڑے پہنے ہوتے تھے۔ اور ایک مذہبی پیشوا کے گرد (جس کا لباس نہایت ہی عجیب و غریب طور پر چڑیوں کے پروں کا ہوتا تھا) حلقہ باندھ کر کھڑے ہوتے تھے، ان کے بھجن اور نغمے ایسے ہوتے تھے جو سب کو گوارا ہوں۔ یہ عبادت عامہ یہ ظاہر کرنے کے لئے تھی کہ آزادی رائے اور اتحاد مذہب ایک ساتھ جمع ہو سکتے ہیں *

جزو پنجم

دولتِ بری

۱۵۱۵ — ۱۵۳۱

اسنادِ ہال نے ایک وقائعِ ادورڈ ششم کے وقت میں لکھا تھا، گریفٹن نے ہنری ہشتم کے عہد کے لئے اسی کے طرزِ تحریر کی نقل کی ہے اور اس کے بعد بالمشغلہ اسکی پیروی کی ہے، لیکن دولتِ بری کے انتظامات سے صحیح واقفیت حاصل کرنے کے لئے ہمیں پروفیسر بروور کے ان بیش بہا دیباچوں کی طرف توجہ کرنا چاہئے جو انہوں نے اس عہد کے ”کاغذاتِ سلطنت کی جنٹری“ میں شامل کئے ہیں، اور خود ان کاغذات کو بھی دیکھنا چاہئے۔

دولتِ عامہ میں بہت سی باتیں ایسی ہیں جن کی نسبت اگرچہ مجھے امید نہیں ہے مگر تمنا ہے کہ خود ہمارے وہاں بھی ان کا رواج ہو جائے۔ یہ وہ طنزیہ الفاظ ہیں جن پر مور نے تعلیماتِ جدیدہ کے تخیلات کی جامع اور اپنے طرز کی اس پہلی کتاب کو ختم کیا ہے۔ اس کتاب کے معاشرتی، مذہبی، اور سیاسی، اصلاحات کے تجاویز اگرچہ اس زمانہ میں صدابِ صحرا سے زیادہ نہیں ثابت ہوئے مگر ازمنہ مابعد میں آہستہ آہستہ وہ سب پورے ہو کر رہے جس زمانے میں مور امیر و غریب کے ساتھ یکساں انصاف کرنے پر زور دے رہا تھا، اسی زمانے میں غضب و تعدی کی وجہ سے اربابِ معاشرت کے جرگوں میں بددلی کی آگ اور بھڑکتی جا رہی تھی۔ ایک طرف وہ اس زور و شور سے شاہ پرستی کی ہجو کر رہا تھا،

تعلیمات
جدیدہ
اور اصلاح
مذہب

اور دوسری طرف مطلق العنانی کو ایک مرتب ہیئت میں منتظم کرنے کی کوششیں ہو رہی تھیں جس سال اس نے مذہبی رواداری اور عیسوی دست نظر کے دو اصول پیش کئے ہیں اسی سال گروہ مصلحین اور پوپ کے درمیان مناقشے کی ابتدا ہوئی ہے۔

۱۵۱۷ء کیو دہم نے جب یہ سنا کہ ایک جرمن پروفیسر نے کلیسا کے ڈیبرگ کے دروازے پر اس مطلب کے چند مسائل کیل سے جڑوئے ہیں کہ ”مراعات“ کا عطا کرنا اور پوپ کو گناہوں کے معاف کر دینے کا اختیار ہونا بالکل لغو و محل عقیدہ ہے، تو اس نے ہنس کر کہا کہ ”لو تھر کی ذہانت بہت بڑھی ہوئی ہے“ یہ اختلاف جو روم میں بہ نظر حقارت ”فرائرز کی مکرار“ کہا جانے لگا، بہت ہی جلد پھیل گیا آغاز اختلاف میں لو تھر اقتدار پوپ کے سامنے سر یہ سجود ہو گیا اور پوپ کی آواز کو عیسیٰ کی آواز تسلیم کیا مگر کیو کا عقیدہ ”مراعات“ کی باضابطہ تصدیق کرنا ہی تھا کہ اس نے کلیسا کی ایک دوسری مجلس کے انعقاد کا مطالبہ پیش کر دیا۔ دو برس بعد تفرقہ مکمل ہو گیا۔ پوپ کے ایک فرمان نے مصلح کی غلطیوں کو باضابطہ باطل قرار دیا۔ لو تھر نے اس حکم بطلان کی مطلق پروا نہ کی اور علی الاعلان اسے آگ میں ڈال دیا۔ ایک دوسرے فرمان کے رو سے وہ کلیسا سے خارج کر دیا گیا۔ اور پوپ کے حکم کے بعد ہی ”شہنشاہ“ نے بھی اس کے خلاف حکم جاری کر دیا۔ نوجوان شہنشاہ چارلس پنجم نے جب دفتر کی مجلس اعلیٰ میں اس پر اپنے عقیدے سے باز آنے کے لئے زور دیا تو لو تھر نے یہ جواب دیا کہ ”میں اس سے زیادہ کچھ نہیں

کر سکتا کہ میں یہاں موجود ہوں، "سیکسی کے اکثر نے اسے توڑنگیا کے جنگل میں پناہ دی تھی، اس پوشیدہ مقام سے اس نے نہ صرف طریقہ پوپ کی خرابیوں پر بلکہ خود پوپ کے وجود پر اعتراضات کئے۔ گویا وکلف کے مردانہ خیالات پھر زندہ ہو گئے، لوہتر نے پوپ کی معصومیت و اقتدار، اس کے معتقدات کی صداقت، اس کی پرورش کی صحت، ان تمام امور سے انکار اور ان کا تمسخر کیا اور اپنی جائے پناہ سے ان مباحث کے متعلق نہایت ہی پر زور رسالے شائع کرتا رہا۔ نئے چھاپے خانے انہیں تمام دنیا میں پھیلا دیتے تھے۔ روم کی زیادتیوں کے خلاف جرمنی میں مدت سے سخت تنفر موجود تھا، جن لوگوں کے دلوں میں واقعی مذہب کا پاس تھا وہ کلیسا کی دنیا پرستی اور بدکاریوں کے باعث اخلاقی فرض سمجھ کر اس سے منحرف ہو چکے تھے، پوپ نے توہمات کی باضابطہ حمایت کر کے "تعلیمات جدیدہ" کے حامیوں کو بھی متنفر کر دیا تھا۔ ان تمام امور کا نتیجہ یہ ہوا، کہ لوہتر کو نہایت ہی وسیع ہردلعزیزی حاصل ہو گئی اور شہنشاہی کے مالک شمالی کے شہزادوں نے اسے اپنی حفاظت میں لے لیا، لیکن انگلستان میں اس وقت تک ان خیالات کو قبولیت نہیں حاصل ہوئی تھی۔ محل و موقع کے سیاسی مشکلات کے باعث انگلستان اور روم میں ایک گہرا اتحاد پیدا ہو گیا تھا نوجوان شاہ انگلستان کو اپنی دینی تعلیم پر ناز تھا، وہ بذات خاص لوہتر کے مخالفین میں شامل ہو گیا اور ایک کتاب "اثبات ہفت عقائد" کے نام سے لکھی جس کے صلے میں کیونے اسے "حامی دین"

کا خطاب دیا۔ اس کے جواب میں ”مصلح“ کی گستاخانہ بد زبانی سے مور و فشر کو میدان میں آنا پڑا۔ لوہتر کی بے لگام زبان نے اگرچہ ”تعلیمات جدیدہ“ کو ایک حد تک خائف کر دیا تھا، مگر اس جدوجہد میں وہ برابر لوہتر کا ساتھ دے رہی تھی۔ اریس نے اس کے لئے شہنشاہ سے گفتگو کی۔ الرخ فان ہوٹن نے فرائرز (وروشون) کو ویسی ہی بھو و ملاست کا نشانہ بنایا جیسا خود لوہتر نے کیا تھا، مگر ”نشاة جدیدہ“ کا انداز و میلان جس قدر روم کے خلاف تھا اس سے بدرجہ زیادہ خود لوہتر کی افتاد طبیعت کے مخالف واقع ہوا تھا۔ ”نشاة جدیدہ“ یہ دل خوش کن خواب دیکھ رہی تھی کہ محض علم و عقل کی ترقی اور فضائل انسانی کے نشو و نما سے امن و امان کے ساتھ ایک نیا زمانہ پیدا ہو جائے گا مگر وینبرگ کے ”مصلح“ کو اس خیال ہی سے سخت وحشت ہوتی تھی۔ نئی تعلیمات سے اسے کوئی ہمدردی نہ تھی اور تھی بھی تو محض برائے نام۔ ”استدلال“ کا وہ اسی قدر دلی مخالف تھا جس قدر پوپ کے کسی پیرو کا ہونا ممکن تھا۔ اسے رواداری اور آزادہ روی کے خیال تک سے نفرت تھی۔ اخلاق و شعور نے اسے مجبور کر دیا تھا جو رومن طریق مذہب کے خلاف اسے اظہار خیال کرنا پڑا مگر اس کا ایسا کرنا صرف اس غرض سے تھا کہ وہ ان عقائد کے بجائے ایک دوسرا طریقہ جاری کرے جو اسی قدر پچیدہ اور غلطی سے پاک ہونے کا ویسا ہی دعویٰ دے ہو۔ فطرت انسانی کو اس طرح مجبور کرنا درحقیقت ”تعلیمات جدیدہ“ کی بنیاد کو متزلزل

کر دینا تھا مگر جوں ہی اریس نے ”تعلیمات جدیدہ“ کی تائید میں قدم بڑھایا معاً لوہتر نے یہ اعلان کر دیا کہ انسان اپنے ازلی گناہ کا محکوم ہے اور اس کے لئے یہ ناممکن ہے کہ وہ اپنی ذاتی کوشش سے صداقت کو حاصل کر سکے یا کوئی نیک کام انجام دے سکے۔ اس قسم کا عقیدہ نہ صرف ازمنہ قدیمہ کی اس نیکوکاری و دانائی کا فنا کر دینے والا تھا جس سے ”تعلیمات جدیدہ“ نے زندگی انسانی اور معاملات دنیا کے متعلق وسعت نظر حاصل کی تھی، بلکہ اس نے خود اس طریق استدلال ہی کو خاک میں ملا دیا تھا، جس سے سور اور اریس کو یہ توقع تھی کہ علم و مذہب دونوں میں از سر نو جان آجائے گی۔ سور اس کے آئندہ اثرات کو خصوصیت کے ساتھ محسوس کر رہا اور نفرت کے ساتھ دیکھ رہا تھا کہ کیونکر اس فوری مذہبی و اعتقادی جوش نے ممالک عیسوی کو متخاصم گروہوں میں تقسیم کر دیا جس سے اتحاد و رواداری کی تمام امیدیں اور بھی خاک میں مل گئیں۔ اس وقت تک وہ نہایت ہی محبت آگین، نرم دل اور خوش و خرم معلوم ہوتا تھا مگر یکایک اس کے مزاج میں تغیر پیدا ہو گیا، اور بادشاہ کے متعلق لوہتر کے اعتراضات کا اس نے بھی ترکی بہ ترکی جواب دیا۔ فشر نے زیادہ سنجیدہ اور مدلل طریقہ اختیار کیا، مگر ”تعلیمات جدیدہ“ اور ”اصلاح“ کے درمیان کامل تفرقہ پڑ گیا۔

فرانس کے ساتھ ہنری کی ابتدائی جنگ کے ختم ہونے کے دولتری

بعد جس وزیر کو فوری دوست حاصل ہو گئی اس کے ہاتھ سے بھی ”یوٹوپیا“ کی سیاسی توقعات کا پورا ہونا مقدر میں نہیں تھا۔ ٹامس دولزی، شہر ایسویچ کے ایک دولتمند شخص کا لڑکا تھا، اس کی قابلیت کی وجہ سے عہد سابق کے اختتام کے قریب اس پر نظریں پڑنے لگی تھیں، اور اسقف فاکس نے اسے اپنے ساتھ لے جا کر بادشاہ کی ملازمت میں داخل کرا دیا تھا، اس نے بہت جلد نوجوان بادشاہ کی توجہ اپنی طرف مائل کر لی، اس کے دشمن اسے یہ طعنہ دیتے تھے کہ ناچ رنگ اور شراب و کباب کے جلسوں نے اسے اس حالت پر پہنچا دیا ہے، مگر یہ غلط تھا۔ اس کی غیر معمولی طاقت کے لئے ان ترغیبات کی ضرورت نہ تھی۔ مصاحبت سے وہ بہت جلد وزارت کے درجہ پر پہنچ گیا۔ فرونیٹڈ کی دغا بازی سے بہری کے دل میں کینہ پیدا ہو گیا تھا، اور اس سے دولزی کو موقع ملا کہ وہ اپنے سابقین کے طرز عمل کو بدل کر ایک نئی طرز عمل اختیار کرے گزشتہ جنگ نے انگلستان کو فرانس کے دباؤ سے آزاد کر دیا تھا مگر دولزی کا عزم یہ تھا کہ فرونیٹڈ کے حکم سے بھی اسے ایسی ہی آزادی حاصل ہو جائے۔ اور انگلستان کی آزادی کے لئے اسے بہترین ضمانت اس میں نظر آئی کہ فرانس سے اتحاد پیدا کر لے چنانچہ ۱۷۵۸ء میں لیونس سے ایک معاہدہ مکمل ہو گیا اور اس کے جانشین فرانسس اول سے بھی دوستی کا سلسلہ جاری رہا فرانس نے جب لمبارڈی کے دوبارہ فتح کرنے کے لئے آپس کے

پارکوج کیا تو ہنری اور دولزی نے اس کے لئے ہر طرح کی سہولتیں مہیا کیں، انہیں امید یہ تھی کہ جب تک یہ جنگ جاری رہے گی، انگلستان ہر قسم کے حملے سے مامون رہے گا اور انجام کار میں فرانس خود تباہ ہو جائے گا، لیکن مقام مارینیا نو میں فرانس کو فتح عظیم حاصل ہو جانے سے یہ تمام خیالات ہوا ہو گئے، مگر عین فتح کے وقت فرانس کو معلوم ہوا کہ اسے ایک نئے رقبہ سے مقابلہ پیش آنے والا ہے، اسپین کا نیا بادشاہ چارلس پنجم کیسٹیل، آراگون، نیپلز، اور سیرلینڈ کا مالک تھا، اس نے شاہ فرانس کے راستے میں ایسی رکاوٹیں ڈال دیں کہ ہنری اور دولزی کی حکمت عملی سے ایسا ہونا ممکن نہ تھا۔ انگلستان کی رفاقت ۱۴۱۶ کے لئے دونوں فریق بیتاب تھے، مگر باوجود مسلسل سفارتی گفت و شنود کے دولزی نے ایسی روش اختیار کی کہ سات برس تک انگلستان کو جنگ میں پڑنے سے بچائے گیا۔ ہم اوپر دیکھ چکے ہیں کہ امن کے قائم ہو جانے سے ”تعلیمات جدیدہ“ کی امیدوں میں نئی جان پڑ گئی تھی۔ کالٹ کو موقع ملا کہ وہ طریقہ تعلیم کی اصلاح کر سکے، اریسٹس کلیسا میں نئی روح پھونکنے کا کام انجام دے سکے، مور سیاسیات کا ایک نیا علم قائم کر دے۔ مگر دولزی نے اس امن سے جو کام لیا وہ انگریزی آزادی کے لئے مہلک ثابت ہوا۔ ”یوٹوپیا“ میں جابجا ایسے سیاسی اشارات ملتے ہیں، جن سے معلوم ہوتا ہے کہ مور نے اس نئی مطلق العنانی کی ترقی کی سخت ہجو کی ہے۔ صرف

”لائق نام“ ہی میں یہ ہو سکتا تھا کہ کسی بادشاہ پر اگر یہ شک ہو کہ وہ اپنی رعایا کو غلام بنانا چاہتا ہے تو وہ سلطنت سے معزول کر دیا جائے۔ اس مقنن اعظم نے کنایہ یہ دکھایا ہے کہ انگلستان میں قانون کی پردے میں رعایا کو غلام بنانے کا کام کس خاموشی کے ساتھ انجام پا رہا ہے۔ بادشاہ کی جانب داری میں کسی نہ کسی حیلے کے ملجانے میں کبھی کوئی دقت نہیں ہوتی، کہیں قانون کے لفظ کی حجت پیش کی جاتی ہے، کہیں قانون میں زبردستی کی تاویل کی جاتی ہے، اور یہ بھی ہو تو تقاضائے انصاف کی بنا پر اس کے حق میں فیصلہ کر دیا جاتا ہے، جب یہ سب حیلے بیکار ہو جاتے ہیں تو اختیار شاہی کا واسطہ درمیان میں آجاتا ہے، اور ایماندار سے ایماندار جج کو بھی اپنی رائے کو، اس کے سامنے مغلوب کر دینا پڑتا ہے۔ ”ظلم و ستم کے بڑھانے میں عدالتوں سے جس طرح کام لیا جاتا تھا ”مقدمہ محصول جہاز“ کے فیصلے میں اسکی انتہا ہو گئی، ہمیں یہ دیکھ کر تعجب ہوتا ہے کہ مور نے ان حالات کا کیسا صحیح نقشہ کھینچا ہے۔ ان عدالتی تدبیروں کے پس پشت مطلق العنانی کا اصول کام کر رہا تھا، کچھ تو ممالک غیر کے بادشاہوں کی تقلید میں، کچھ معاشرتی و سیاسی بے اطمینانی کے باعث اور سب سے زیادہ بادشاہ کے عام اثرات سے منقطع ہو جانیکے سبب سے آہستہ آہستہ عام رائے اس اصول کے قبول کرنے کی طرف مائل ہوتی جاتی تھی۔ مور نے آگے چل کر نہایت دلیری سے لکھا ہے کہ ”اس کلیہ سے ان خیالات کو تقویت پہنچائی جاتی ہے کہ بادشاہ

کتنا ہی چاہے مگر وہ خلاف قانون کوئی کام نہیں کر سکتا، رعایا کا نہ صرف مال و متاع بلکہ ان کی ذات تک بادشاہ کی ملک ہے، اور کسی شخص کو اس سے زیادہ چیزوں کی ملکیت کا حق نہیں ہے، جس قدر بادشاہ اپنی مہربانی سے اس کے پاس رہنے دے، "وولنزی کے ہاتھ میں پڑ کر ان کلیات نے اصول سلطنت کی شکل اختیار کر لی مجلس شاہی میں بڑے بڑے مقتدایان دین اور امرا کے موجود ہونے سے بادشاہ کے افعال میں جو روک پیدا ہوتی تھی وہ عملاً برطرف ہو گئی تھی۔ تمام اختیارات ایک وزیر کے ہاتھ میں جمع ہو گئے تھے، ہنری نے وولنزی کو ان خدمات کے صلے میں بیش بہا انعامات سے گرانبار کر دیا تھا، وہ اولاً لنکن کا اسقف مقرر ہوا، اور اس کے بعد ہی اسے یارک کے منصب اسقف اعظم پر ترقی دیدی گئی۔ ہنری نے کوشش کر کے اسے کارڈنل کا منصب دلایا اور خود چانسلر کے درجے پر اسے ممتاز کر دیا، دو اسقف ممالک غیر کے رہنے والے تھے، ان کی جاگیروں ۱۵۱۵ کی آمدنی بھی وولنزی کے تحت تصرف میں آگئی۔ ونچسٹر کی اسقفی اور خانقاہ سینٹ آلفینر کی ریاست اس کے قبضے میں تھی۔ فرانس اور اسپین سے اسے وظیفے ملتے تھے، اور اس کے عہدوں کی تنخواہیں بھی بہت زیادہ تھیں، اس کی شان و شوکت بالکل بادشاہوں کی سی معلوم ہوتی تھی۔ وہ جہاں کہیں جاتا مقتدایان دین اور امرا کا ایک گروہ کا گروہ اس کے ساتھ رہتا تھا اس کے ملازمان خانگی میں امیر گھرانوں کے پانسو افراد داخل تھے، اور خاص خاص جگہوں پر نائٹ اور بیرن مقرر تھے۔ وہ اپنی بے شمار دولت کو شاہانہ فیاضی کے ساتھ

وولنزی کا
نظم و نسق

صرف کرتا تھا۔ قطع نظر اور عمارتوں کے اس کے صرف دو مکان ہیمپٹن کورٹ اور یارک ہاؤس، اتنے فراخ اور آراستہ تھے کہ اس کے زوال کے بعد وہ شاہی محل کے کام آئے، یارک ہاؤس وہی مکان ہے جو اب ڈیٹھ ہال کہلاتا ہے۔ ایسویج میں اس نے ایک مدرسہ قائم کیا تھا مگر جب آکسفورڈ میں اس نے کارڈنل کالج کی شاندار عمارت تیار کی تو یہ مدرسہ اس کے سامنے پست ہو گیا۔ بعد میں اسی کارڈنل کالج کا نام بدل کر اسٹریچ رکھا گیا۔ یہ شان و شوکت محض نمائشی نہیں تھی۔ سلطنت کے تمام اندرونی و بیرونی معاملات کا تنہا دولتری کی ذات پر دار و مدار تھا، چانسلر کی حیثیت سے وہ عدالت کا اعلیٰ ترین عہدہ دار تھا۔ پوپ کے وکیل ہوجانے سے کلیسا میں بھی وہ سب پر فوقیت رکھتا تھا۔ اس نے جو کام اپنے ذمہ لے لئے تھے ان کی کوئی حدود و غایت نہیں تھی، مگر پھر بھی تمام کام نہایت خوبی کے ساتھ انجام پاتے تھے، شاہی خزانے کے انتظام میں کفایت شعاری برتتا تھا، ہر مراسلت پر خود کافی توجہ کرتا تھا اور اس کے ساتھ ہی جب ان مراسلات کی تعداد کا خیال کیا جاتا ہے تو نہایت ہی تعجب معلوم ہوتا ہے۔ مور اس کا کھلا دشمن تھا مگر وہ بھی اس امر کا معترف تھا کہ بحیثیت چانسلر کے اس سے جس قدر اسیدیں ہو سکتی تھیں اس نے اس سے زیادہ کر دکھایا۔ حقیقت یہ ہے کہ اس کے انضباط و انتظام سے عدالت و خزانہ پر کام کا اتنا بار پڑ گیا کہ اس کی تحقیق کے لئے ماتحت عدالتیں قائم کی گئیں۔ تمام دینی و دنیاوی اختیارات کے اس طرح ایک شخص واحد کے ہاتھ میں جمع ہو جانے سے اہل انگلستان اس شخصی حکومت کے عادی ہو گئے جو ہنری ہشتم کی ذات سے شروع

ہوئی تھی، اور اس سے زیادہ یہ ہوا کہ دولتری ایک مدت تک ملک کے اندر پوپ کے تمام اختیارات استعمال کرتا رہا اس باعث سے مراعات کا رونا کو بھیجنا بند ہو گیا تھا اور اس کا اثر یہ ہوا کہ جب بہتری نے اپنے عہد کے آخر زمانے میں مذہبی سیادت کا دعویٰ کیا تو لوگ اس پر رضامند ہو گئے۔ دولتری کا انداز اگرچہ نہایت مغرورانہ تھا اور اس کی فطری قابلیتیں بھی نہایت اعلیٰ درجے کی تھیں مگر انگلستان میں لوگ یہی سمجھتے تھے کہ وہ جو کچھ بھی ہے بادشاہ کا بنایا ہوا ہے عظمت و دولت، اختیار و اقتدار جو کچھ بھی تھا بادشاہ کی خوشنودی مزاج تک تھا، اور وہ خود بھی اس کا مقرر تھا۔ اپنے اس کم اصل ندیم کو کلیسا و سلطنت دونوں کا اعلیٰ عہدہ دار بنا کر بہتری نے الحقیقت تمام شکی و مذہبی اختیارات کو خود اپنے قابو میں لانے کی فکر کر رہا تھا۔ جو قوم دولتری سے کانپتی تھی وہ اس بادشاہ سے بدرجہ اولیٰ کانپنے لگی جو ایک اشارے میں دولتری کو تباہ کر سکتا تھا۔

چارلس، شاہ آسٹریا کی ترقی سے دولتری کی حکمت عملی میں ایک دولتری نیا دور شروع ہو گیا، نیدرلینڈ فرانسس کوٹے، اور اسپین پر وہ پہلے ہی اور سے قابض تھا، اب اس کے دادا میکسیلیں کے انتقال سے خاندان آسٹریا پارلیمنٹ کے مقبوضات سوہیا، اور مالک ڈینیوب بھی ورثہ سے مل گئے، اور ۱۵۱۹ اس کے شہنشاہ منتخب ہونے کا راستہ کھل گیا۔ فرانس نے دیکھ لیا کہ اسے ہر جانب سے ایک نہ ایک قوی تر دشمن گھیرے ہوئے ہے، اور دولتری اور اس کے مالک کے لئے وقت آگیا کہ وہ ایک دلیرانہ چال چلیں، بہتری کو امید تھی کہ میکسیلیں کے

انتقال پر وہ شہنشاہی کے لئے منتخب ہو جائیگا، جب اس امید میں اسے مایوسی ہوئی تو وہ پھر اپنے فرانس کے موروثی صوبہات کے واپس لینے کا خواب دیکھنے لگا، اور حقیقت یہ ہے کہ اس نے اس خیال کو کسی وقت بھی ترک نہیں کیا تھا۔ اس کا بھانجا چارلس بھی بہت ہوشیاری کے ساتھ اس کے اس خیال کو تقویت دیتا رہتا تھا۔ دولزی کو بھی اس نے فراموش نہیں کیا تھا، جس طرح فرانس پر ہنری کا دانت تھا اسی طرح پوپ کی مسند پر دولزی کی نظر لگی ہوئی تھی، اور نوجوان شہنشاہ آئندہ انتخاب میں اس کی تائید کرنے کی بیحد امیدیں دلا رہا تھا، ان فریب کاریوں کا نتیجہ بہت جلد ظاہر ہو گیا، مئی ۱۵۲۰ء میں چارلس، ہنری سے ملنے کے لئے ڈور میں اتر ا اور شاہ و شہنشاہ سوار ہو کر تنہا کینٹربری کو گئے۔ فرانس نے بھی ہنری سے بمقام گین ملاقات کر کے یہ کوشش کی کہ اس سے دوستی قائم رکھے مگر اسے اس کوشش میں کامیابی نہیں ہوئی، اس ملاقات کے موقع پر دونوں بادشاہوں نے اس قدر بے دریغ خرچ کیا کہ اس مقام کا تمام "دشت پارچہ ۱۵۲۰ء زرین" ہو گیا۔ فرانس سے ملنے کے بعد ہنری نے چارلس سے پھر ملاقات کی، دونوں بادشاہوں میں ایک خفیہ معاہدہ ہو گیا، اور شہنشاہ نے وعدہ کیا کہ وہ ہنری کی اکلوتی بیٹی میری ٹیوڈر سے عقد کرے گا۔ ایک قانون کے ذریعہ سے یہی لڑکی تخت انگلستان کی وارث قرار دی گئی۔ اس سے ظاہر

ہوتا ہے کہ طبقہ پرن کس حد تک بادشاہ کی مرضی کا تابع ہو گیا تھا۔ ڈیوک بلنگھم سلسلہ نسب اور نیز اپنے اقتدار کی وجہ سے انگلستان کے امرا میں سب سے مقدم تھا، وہ اڈورڈ سوم کے سب سے چھوٹے لڑکے کی اولاد میں تھا اور اگر میری کی جانشینی سے انکار کر دیا جاتا تو وہی تخت کا وارث ہوتا۔ پیشینگوئی کرنے والوں اور منجموں کے اقوال نے اسکی امیدوں کو اور قوی کر دیا تھا اور بخودی میں جو الفاظ اس کی زبان سے نکلے ان سے معلوم ہوتا تھا کہ ہنری کے انتقال کے بعد ہر ایک مخالف کے مقابلہ میں وہ بزور تاج پر قبضہ کرنے کے لئے تیار تھا۔ بادشاہ دو برس تک اس کے اقوال و افعال پر خاموش رہا مگر ۱۵۲۱ء میں وہ گرفتار کر لیا گیا اور اس کے ہمسر امرا نے اسے غدار قرار دیا اور ٹاور ہل پر وہ قتل کر دیا گیا۔ فرانسیسی اتحاد کا خاتمہ ہو گیا اور اسپین و فرانس میں جنگ چھڑتے ہی بمقام کیلے، پوپ، شہنشاہ اور ہنری کے درمیان ایک خفیہ اتحاد ہو گیا۔ اس نئی جنگی حکمت عملی کا نتیجہ ملک میں فوراً ہی ظاہر ہو گیا، دو لڑی کی کفایت شعاری سے اس سے زیادہ کچھ نہ ہوسکا تھا کہ گزشتہ امن کے زمانے میں وہ تاج کو مالی مشکلات میں پڑنے سے بچا لے گیا تھا۔ ہنری نے یہ وعدہ کیا تھا کہ وہ آئندہ مہم کے لئے چالیس ہزار آدمی مہیا کرے گا مگر معمولی حالت میں شاہی خزانہ اس خرچ کا کسی طرح

مستعمل نہیں ہو سکتا تھا۔ دو لکڑی میں مطلق العنانی کا اثر سترہ
 کر چکا تھا وہ اس غرض کے لئے پارلیمنٹ کے طلب کرنے
 کے قدیم رواج پر کاربند ہونے سے جھجکتا تھا۔ بہتری کو جب
 اولاً فرانس سے جنگ کا سابقہ پڑا تھا تو اس نے اخراجات کی
 ضرورت سے تین پارلیمنٹ طلب کی تھی مگر دو لکڑی نے سات
 برس کے زمانے میں ایک بار بھی پارلیمنٹ کا اجلاس منعقد
 نہیں کیا، مگر اب جنگ کی وجہ سے پارلیمنٹ کا طلب کرنا
 ناگزیر ہو گیا تھا، اس پر بھی کارڈنل نے کچھ مدت تک یہ کوشش
 کی کہ اڈورڈ چہارم کی طرح 'جبری قرضہ' یا 'پیشکش' وسیع پیمانے
 پر اس شرط سے وصول کرے کہ آئندہ پارلیمنٹ سے جو پہلی مدد
 ملے گی وہ اسی قرضے کے ادا کرنے میں صرف کی جائیگی۔ ہر ایک
 صوبے کے لئے بہت بڑی بڑی رقمیں معین کی گئیں۔ لندن سے
 بیس ہزار پاؤنڈ وصول کئے گئے اور اس کے زیادہ مرفہ الحال
 باشندوں کو خود کارڈنل کے روبرو طلب کر کے ان سے اپنی اپنی جائدادوں
 کے تخمینے پیش کرنیکے لئے کہا گیا۔ ہر ضلع میں تشخیص کے لئے محصل
 روانہ کئے گئے اور ان کی اطلاع کے موافق احکام جاری کئے گئے،
 کہیں سے شاہی خدمت کے لئے سپاہی مانگے گئے، کہیں سے
 ہر شخص کی آمدنی کا دسواں حصہ طلب کیا گیا۔ لیکن اس کا
 نتیجہ اس قدر کم نکلا کہ دوسرے سال دو لکڑی کو مجبور ہو کر پارلیمنٹ
 طلب کرنا پڑی مگر اس نے جیسا گران مطالبہ پارلیمنٹ کے
 سامنے پیش کیا اس کی کوئی نظر سابق میں نہیں ملتی تھی وہ چاہتا تھا

کہ ہر شخص کی آمدنی پر میں فی صدی محصول لگایا جائے۔ کارڈنل نے بذات خاص اس مطالبے کو پیش کیا لیکن ارکان دارالعوام نے سواچپ رہنے کے اس کا کچھ جواب نہ دیا۔ وولزلی نے یکے بعد دیگرے اراکین سے جواب دینے کے لئے کھا مگر یہر بھی سب کے سب خاموش رہے۔ مور اس پارلیمنٹ کا صدر نشین تھا وولزلی نے اس سے جواب کی درخواست کی مگر اس نے گھٹنوں کے بل کھڑے ہو کر کہا کہ ”جب تک خود دارالعوام اسے ہدایت نہ کرے وہ کسی طرح کا جواب دینے سے قاصر ہے“ دارالعوام کو مرعوب کرنے کی کوشش میں کامیابی نہیں ہوئی اور وولزلی کے جاتے ہی زور شور کے ساتھ مباحثہ جاری ہو گیا۔ وہ پہرا اعتراضات کے جواب دینے کے لئے واپس آیا مگر اراکین نے اس کے روبرو کسی قسم کی بحث کرنے سے انکار کر دیا اور اس طرح مباحثات پر اثر ڈالنے میں اسے دوبارہ ناکام رکھا۔ یہ کشمکش دو ہفتے تک جاری رہی اور اگرچہ امداد کے حاصل کرنے میں کامیابی ہو گئی مگر درباری فریق کو وولزلی کے مطالبے کے نصف سے کم پر قناعت کرنا پڑی۔ مذہبی مجلس نے بھی ایسی ہی آزادانہ روش کا اظہار کیا۔ اور دو برس بعد جب پھر روپے کی ضرورت ہوئی تو کارڈنل کو پھر وہی ”پیشکش“ کا طریقہ اختیار کرنا پڑا۔ شاہی کمشنروں (مصلوں) نے ہر صوبے میں عام لوگوں سے ان کی آمدنی کا دسواں حصہ اور پادریوں سے چوتھا حصہ طلب کیا۔ دارہم نے

در بار کو لکھا کہ ”لوگ نہایت ہی شاکہ و نالاں ہیں“ کنت
 کے اسکوائرزوں کا یہ قول تھا کہ ”لوگ اگر محصول کو اپنا مال و
 متاع دینے لگیں تو یہ فرانس کے محصولات سے بھی بدتر
 ہوگا اور انگلستان آزاد نہیں رہے گا بلکہ غلام بن جائے گا۔“
 اہل ملک نے ہمیشہ کی طرح اس وقت بھی یہ سمجھ لیا تھا
 کہ آزادی کا قائم رہنا صرف اسی پر منحصر ہے کہ اجراء
 محصول کا اختیار خود قوم کے اختیار میں ہو۔ اس مقاومت
 میں پادری سب پر سبقت لے گئے۔ اور ہر منبر پر یہی
 وعظ ہوئے گا کہ یہ طریقہ تحصیل وصول آزادی کے خلاف ہے اور بغیر
 قانونی کارروائی کے بادشاہ کو کسی کے مال کے لینے کا حق
 نہیں ہے۔ ملک میں اس قدر ہیجان پیدا ہو گیا کہ دو لکڑی
 کو آخر اس طوفان عام کے سامنے دینا پڑا اور اس نے
 یہ ظاہر کر دیا کہ لوگ جو کچھ چاہیں اپنی خوشی سے قرض دیں
 وہ اس سے زائد کا خواستگار نہیں ہے۔ لوگوں نے
 رچرڈ سوم کا قانون نکالا کہ ہر قسم کا ”پیشکش“ خلاف ضابطہ
 ہے۔ لندن اس مطالبے سے پہلو سچا لے گیا۔ کنت
 سے محصل خارج کر دئے گئے۔ سفک میں شورش برپا
 ہو گئی، کیمرج اور نارویچ کے لوگوں نے بھی بغاوت کی
 دھمکی دی، اور کام کرنے والوں میں فی الواقع عام
 ہڑتال ہو گئی۔ کیٹر بنانے والوں نے کاریگروں کو موقوف
 کر دیا۔ کسافوں نے نوکروں کو ہر طرف کر دیا۔ وہ یہ کہتے

تھے کہ بادشاہ کا مطالبہ اس قدر سخت ہے کہ جس طرح سے وہ کام چلا رہے تھے اب اس طرح سے کام نہیں چل سکتا۔ اگر شاہی مطالبہ غیر مشروط طور پر رک نہ گیا ہوتا تو انگلستان میں بھی کسانوں نے ویسی ہی شورش کردی ہوتی جیسی جرمنی میں ہو رہی تھی۔

دولت کی شکست نے اس وقت انگلستان کی آزادی کو زرعی بچا لیا۔ مگر وہ جس خطرے سے ہراساں تھا وہ محض احساس اطمینانی آزادی کی مخالفت نہیں تھی، کنٹ کے اسکوائر (متوسط الحال طبقہ) کے شکایات نے عام بدولی کو اور بڑھا دیا تھا، مسئلہ اراضی کی صورت معاملات سے اگرچہ آخر میں بادشاہ کو یہ قوت حاصل ہو گئی کہ وہ اراضی ہی کو آئین عام کی ضمانت قرار دے کر اس کے ساتھ ہی بادشاہ اور زمینداروں میں جب کوئی مخالفت ہوتی تو زمین ہی اس میں سب سے زیادہ پریشان کن اور مہر کہ کا نازک سبب بن جاتی۔ ڈیڑھ سو برس سے زائد سے یہ ہو رہا تھا کہ چھوٹی چھوٹی اراضیوں کو ملا کر بڑے بڑے قطععات بنائے جائیں اور بجائے زراعت کے نہایت وسیع بیابان پر بہیریں پالی جائیں، چونکہ اون کی قیمت برابر بڑھتی جا رہی تھی اس وجہ سے لوگ اس طرف اور بھی زیادہ رغب ہو گئے تھے، اس تغیر میں سوداگروں کی فو حصول دولت سے بھی بہت مدد ملی۔ اہل تجارت نہایت کثرت سے اپنی دولت زمین کے کاروبار میں لگانے لگے، لیٹیر نے نہایت

ہی نفرت سے ان لوگوں کو کا شکار و شرفا اور محرومی کرنے
 والے رؤسا، لکھا ہے۔ رواج اور دستور کا ان لوگوں پر
 مطلق اثر نہیں پڑتا تھا وہ بلا تامل چھوٹے چھوٹے کسانوں
 کو بیدخل کرتے جاتے تھے۔ اس میں شک نہیں کہ سابق زمین
 کا لگان بہت ہی کم مقرر ہوا تھا۔ اور جب زمین کی
 قیمت بڑھ گئی تو اس مروجہ لگان کے بڑھانے کی خواہش
 کا روکنا غیر ممکن ہو گیا۔ لیٹیمیر ہی کا بیان ہے کہ جو زمین
 پہلے بیس یا چالیس پاؤنڈ سالانہ پر ملتی تھی اب وہ زمین
 بیچاس یا سو پاؤنڈ پر ملتی ہے، مگر یہی کمی لگان نیچے طبقے
 کے آزاد اشخاص کی خوش حالی کا باعث تھی۔ لیٹیمیر
 لکھتا ہے کہ میرا باپ نیچے طبقے کا ایک آزاد شخص
 تھا اور اس کے پاس اپنی کوئی ذاتی زمین نہیں تھی
 ایک کہیت زیادہ سے زیادہ تین یا چار پاؤنڈ سالانہ کا
 تھا، اور اسی پر وہ اس قدر زراعت کرتا تھا کہ نصف
 درجن آدمیوں کا گزر ہوتا تھا۔ اس کے پاس سو بیس
 تھیں اور میری ماں تیس گایوں کو دوہتی تھی۔ وہ جب
 پادشاہ کی ملازمت میں آیا ہے تو اس نے خود اپنے
 لئے ساز و براق ہیا کیا۔ مجھے وہ وقت یاد ہے جب وہ
 میدان بلیکٹہ کو جانے والا تھا۔ اور میں نے اس کے گھوڑے
 پر سارکسا تھا۔ اس نے مجھے مدرسہ میں تعلیم دلانی، میری ہر بہن کی
 شادی پر پانچ پاؤنڈ صرف کئے اور اس نے ان کی پرورش اس طرح

کی تھی کہ ان میں نکو کاری اور خدا کا خوف پیدا ہو گیا تھا۔ وہ اپنے غریب ہمسایوں کے ساتھ مہمان نوازی کا ہر تاؤ کرتا تھا اور غریبوں کو کچھ خیرات بھی دیتا تھا اور یہ سب کچھ وہ اسی کہیت کی آمدنی سے کرتا تھا۔ اب یہ حال ہے کہ اس کہیت کے لئے اسے سولہ پاؤنڈ یا کچھ اس سے زائد دینا پڑتا ہے۔ اور اب وہ اس قابل نہیں رہا ہے کہ اپنے بادشاہ کے لئے یا خود اپنے لئے یا اپنے لڑکوں کیلئے کچھ کر سکے، یا کسی غریب کو کھلا پلا سکے۔ لگان کی زیادتی کا نتیجہ یہ ہوا کہ اس قسم کے متاجرن نے اپنی اراضیات چھوڑ دیں مگر کاشتکاروں کے خارج کرنے میں اکثر جس قسم کی ذلیل نا انصافی سے کام لیا گیا اس سے اخراج کی مصیبت بہت بڑھ گئی۔ مورے ۱۵۱۵ء میں جو کچھ کہا ہے اگر ہم اس پر یقین کریں تو معلوم ہوتا ہے کہ کسان فریب دہی اور زبردستی سے اپنی زمینوں سے سکائے جاتے تھے اور جب یہ نہیں ہو سکتا تھا تو ان کے ساتھ اس قدر زیادتیاں کی جاتی تھیں کہ وہ مجبور ہو کر اپنی جائداد کو چھوڑ دیتے تھے اس طرح یہ فلاکت زدہ گروہ جن میں مرد، عورتیں، یتیم بچے، بوڑھیں، چھوٹے چھوٹے بچوں کے ماں باپ، سب ہی قسم کے لوگ ہوتے تھے۔ اپنے وطن کے کہیتوں کو چھوڑ چھوڑ کر روانہ ہو جاتے تھے اور یہ نہیں جانتے تھے کہ کہاں جائیں۔ ان لوگوں کے گھروالوں کی تعداد ان کے روپیے کی تعداد سے زیادہ ہوتی تھی کیونکہ کاشتکاری کے لئے آدمیوں کی زیادہ ضرورت ہے برخلاف ازیں ایک گڈریا یا گوالا ایک چراگاہ کے لئے کافی ہے، اپنے مختصر سے اساس البیت کے فروخت ہو جانے

سے یہ لوگ بے خانماں ادھر اُدھر مارے پھرتے۔ کبھی آوارہ گردوں کے زمرے میں قید خانے کے اندر پڑے رہتے کبھی ہیک مانگتے، اور کبھی چوری کرتے تھے۔ لیکن اس حالت میں بھی ہم دیکھتے ہیں کہ مزدوری کی قلت کی وہی قدیم شکایت بدستور قائم ہے اور اس کا وہی قدیم قانونی چارہ کار ہے کہ مزدوری کی شرح معین کر دی جاوے۔ فی الحقیقت اس معاشرتی اتہری نے انگریزی مدبرین کی عقلوں کو چکر میں ڈال دیا تھا اور انہیں اس کا علاج اس سے بہتر اور کچھ نظر نہ آیا کہ بھیڑ کے چراگاہوں کی آئندہ توسیع کو قانوناً روک دیں اور جراثیم کے لئے کثرت کے ساتھ لوگوں کو پہانسی دینا شروع کریں، مگر یہ دونوں کی دونوں تدبیریں بیکار ثابت ہوئیں۔ چراگاہوں کا بننا اور کاشتکاروں کا خارج ہونا جس طرح جاری تھا جاری رہا۔ مور کا یہ کہنا اگرچہ تلخ معلوم ہوتا تھا مگر تھا بہت صحیح کہ اگر تم ان خرابیوں کی اصلاح نہ کرو جن کی وجہ سے چوریاں وقوع میں آتی ہیں تو چوروں کو سخت سزائیں دینے سے کچھ حاصل نہ ہوگا، مگر مور نے اس کا جو علاج سوچا تھا اس کے کارآمد ہونے کے لئے ابھی ایک صدی کی ضرورت تھی۔ ”ان کو کام میں لانے کی صنعت جاری ہونا چاہئے تاکہ جو لوگ ضرورت سے مجبور ہو کر چوری کرنے لگے ہیں یا آئندہ ایسا کرنے لگیں گے انہیں ایمان داری کے ساتھ اپنے قوت بازو سے روٹی کمانے کا موقع

ملجائے " عام طور پر معاشرتی بد نظمی برابر بڑھتی جا رہی تھی۔
 اس کے ساتھ ہی بڑے بڑے فوجی امرا کے خاندانوں کے
 شکست ہو جانے سے (جس کا سلسلہ ابھی تک جاری تھا)
 اور لڑائیوں سے زخمی و بے کار سپاہیوں کے واپس
 آنے سے زیادتی و جرم میں خطرناک اضافہ ہو گیا تھا
 خزانے کے خالی ہو جانے اور عام بددلی کے پھیلنے معاملہ
 جانے کی وجہ سے جنگ کے مصیبت ناک نتیجے کی طلاق
 سختی اور بڑھ گئی تھی، فرانس کو تو اس جنگ و جدل
 نے بالکل ہی تباہ کر دیا کیونکہ ملان کے نکل جانے
 اور ہزیمت یادیا میں فرانسس اول کے قید ہو جانے ۱۵۲۵
 سے تمام فرانس شہنشاہ کے قدموں کے نیچے آ گیا تھا۔
 مگر چارلس نے جن وعدوں سے انگلستان کو اس جنگ
 کی ترغیب دی تھی ان کے پورا کرنے کا وہ مطلق
 ارادہ نہیں رکھتا تھا۔ دولتری نے دیکھ لیا کہ شہنشاہ
 کے دو جانبدار کیے بعد دیگرے پوپ کی کرسی کو
 رونق دے چکے ہیں، اور میراث فرانس، کے ارسرنو
 حاصل کرنے کی تدبیر قطعاً ناکامیاب ہو چکی ہے، انگلستان کو مثل سابق
 کے ان دونوں بیکار لڑائیوں سے کچھ حاصل نہوا
 اور صاف ظاہر ہو گیا کہ چارلس کا منشا بھی یہی تھا
 کہ انگلستان کو کچھ فائدہ نہ پہنچے۔ اس نے اپنے
 قیدی (شاہ فرانس) سے عارضی صلح کر لی، متحدہ حملے

کے تمام تجویزوں کو معطل کر دیا۔ میری ٹیوڈر سے عقد کے وعدے کو فراموش کر کے ایک پرتگالی شہزادی سے شادی کر لی۔ اس نے فرانس پر ایسی صلح کے لئے زور دیا جس سے برگنڈی اس کے قبضے میں آ جائے۔ اب ہنری اور اس کے وزیر کے لئے وقت تھا کہ وہ اپنی روش بدلیں۔ انہوں نے یہ عزم کر لیا کہ ان دونوں سلطنتوں کی علانیہ مخالفت نہ کریں۔ فرانس سے ایک خفیہ معاہدہ بھی مکمل ہو گیا، مگر ہنری نے شہنشاہ سے مراسم قائم رکھے اور شاہ فرانس نے جن شرائط سے رہائی حاصل کی تھی جب اس نے ان کے پورا کرنے سے انکار کر دیا اور دوبارہ جنگ جاری ہو گئی تو ہنری نے اس میں (شہنشاہ کے خلاف) کسی قسم کی شرکت نہیں کی۔ بہت سے اہم و نتیجہ خیز واقعات پیش آئے، مگر بادشاہ کو غیر ملکی معاملات میں دخل دینے کی رغبت نہ ہوئی، وہ ہمہ تن سیر و لشکار میں منہمک ہو گیا اس کے دربار میں آئن بولین ایک نہایت حسین اور بڑی ہی زندہ دل عورت تھی، اس کی طرحداری و طراری نے بہت جلد ہنری کی توجہ اپنی طرف مائل کر لی اور اس کے باپ کو جو اعوان عطا ہوئے اس سے اس کا اثر ظاہر ہو گیا ۱۵۲۲ء میں بادشاہ نے یہ ارادہ کیا کہ ملکہ سے قطع تعلق کر لے۔

اس سے اس گھرے تعلقات پر ایک نیا رنگ چڑھایا گیا۔ ایک مہتری کے سوا بادشاہ کے تمام بچے مر گئے تھے اور اس سے لوگوں کے دلوں میں اس نفرت زدہ عقد کے جواز کے نسبت متذبذب پیدا ہو گیا تھا۔ اور کسی مرد وارث کے نہونے سے یہ خیال اور گھرا ہو گیا ہو گا۔ اسباب جو کچھ بھی ہوں مگر مہتری نے اس وقت سے پوپ پر یہ زور دینا شروع کیا کہ وہ طلاق کی منظوری دیدے۔ لیکن کلیمنٹ کے لئے اس منظوری کے معنی یہ تھے کہ وہ کیتھرین کے بھانجے شہنشاہ چارلس سے بگڑ کر لے انگلستان کا ایچی مسئلہ طلاق کی بحث ہی کر رہا تھا کہ یکا یک شہنشاہ کی جانب سے ایک فوج رومپر آڑی اور کلیمنٹ کو اپنی بے بسی کا پورا پورا احساس ہو گیا۔ دوسرے سال روم کی تسخیر و تباہی کے بعد پوپ فی الحقیقت شہنشاہ کے ہاتھ میں ایک قیدی ہو گیا تھا۔ اس اثنا میں پوپ کے وکیل کی حیثیت سے دولتری کے سامنے خفیہ طور پر ایک درخواست پیش کی گئی تھی مگر اسے دفعتاً خارج کر دیا گیا۔ کیونکہ مہتری نے جن واقعات کو بنا قرار دیا تھا کیتھرین ان سے منکر تھی۔ اور اگر وہ پوپ کے دربار میں مراجعہ پیش کرتی تو کسی طرح یہ توقع نہیں ہو سکتی تھی کہ کلیمنٹ، مہتری کے حق میں فیصلہ کرتا، اس صورت میں طلاق کے مشکلات بہت عیاں تھے۔ اساقف انگلستان کے ایک نہایت ہی عالم رکن فشر (اسقف رومپیٹر) نے علانیہ اس کے خلاف رائے دی۔ جن انگریزی علمائے دین سے یہ دریافت کیا گیا تھا کہ پوپ

نے اولاً ہنری کے عقد کی جو اجازت دیدی تھی وہ جاری تھی یا نہیں انہوں نے اس کا یہ جواب دیا کہ بادشاہ کو یہ معاملہ خود پوپ ہی کے سامنے پیش کرنا چاہئے۔ طبقہ تجار اس معاملہ سے اس وجہ سے گہرا متا تھا کہ طلاق کی صورت میں شہنشاہ سے تعلقات ٹوٹ جائیں گے، اور اس کی تلافی کا ہونا ممکن نہیں کیونکہ فلینڈرز ان تاجروں کی بڑی منڈی تھی اور شہنشاہ اس کا مالک تھا۔ سب بڑھکر یہ کہ اس نامنصفانہ تجویز نے عموماً طبائع کو بھڑکا دیا تھا مگر بادشاہ کی خود غرضی اور خواہش نفسانی کے سامنے شرم و اندیشہ کسی کی پیش نہ گئی آئن کی تائید میں ایک بہت بڑا فریق بھی مجتمع ہو گیا تھا، اس کے چچا ڈیوک نارفک اور اس کے باپ لارڈ راشفروڈ (جو بعد میں ارل و لٹنٹن ہو گیا) نے طلاق کی کارروائی کو بہت زور کے ساتھ آگے بڑھایا۔ شوقین مزاج نوجوان درباریوں نے جن میں آئن کا بھائی بھی شامل تھا، اس کی کامیابی کو اپنی ترقی کا زینہ سمجھا۔ ڈیوک سفک اور بشیر حصہ امرا کو یہ امید تھی کہ آئن کے وسیلے سے وہ اس مدبر کو اکھاڑ دیں گے جس سے وہ سب کا بچتے تھے۔ کارڈنل کے لئے یہ ضروری تھا کہ کسی نہ کسی تدبیر سے وہ بادشاہ کی مرضی کو پورا کرے مگر دربار پوپ کے مشکلات کے سامنے اس کی تمام تجاویز یکے بعد دیگرے ٹوٹی گئیں۔ کلیمنٹ درحقیقت سخت شش و پنج میں پڑ گیا تھا۔ وہ ہنری کی خواہش کو بھی پورا کرنا چاہتا تھا اور مجوزہ کارروائی کی بابت خود اپنے دل میں شک و شبہ بھی پاتا تھا، شہنشاہ کا خوف ہی دامن کر تھا کیونکہ وہ اب اٹالیہ پر پوری طرح حاوی

ہو گیا تھا۔ اس اضطراب میں اس نے دولتری پر یہ الزام تک لگا دیا کہ اس نے اس معاملہ کو خود اپنی سلطنت کے اندر طے کر لینے اور اپنی عدالتوں کے فیصلے کے موافق عقد کر لینے سے بادشاہ کو کیوں روکا۔ ہنری اس بات پر جا ہوا تھا کہ اس طلاق کے متعلق پوپ کی صریحی منظوری حاصل کرے۔ اور کلیمنٹ برابر اس سے پہلو بچا رہا تھا۔ لیکن آخر میں وہ اس امر پر راضی ہو گیا کہ پوپ کے نائب کی حیثیت سے ایک کمیشن اس معاملے پر خود انگلستان میں غور کرے۔ اس کمیشن میں، کارڈنل کوم پیٹیو، دولتری کے ساتھ شریک کیا گیا تھا، مہینوں بیکار مراسلت میں گزر گئے۔ اور ۱۵۲۸ء دونوں کارڈنل کیتھرین کو یہ سمجھاتے رہے کہ وہ کسی مذہبی خانقاہ میں داخل ہو جائے، ہنری یہ زور دے رہا تھا کہ اس جواز مناکحت کو باطل قرار دیکر باضابطہ طے کر دیا جائے۔ آخر کار ۱۵۲۹ء میں پوپ کے دونوں وکیلوں نے بلیک فرائرز کے وسیع ہاں میں اجلاس شروع کیا۔ ہنری نے مختصر طور پر اپنا یہ ارادہ ظاہر کر دیا کہ وہ اب اس حالت گناہ میں رہنا نہیں چاہتا بلکہ نے پوپ کے پاس معاملہ پیش کرنا چاہا، اور جب وکلاء نے اسے منظور کرنے سے انکار کر دیا تو وہ ہنری کے قدموں پر گر پڑی۔ اور کہنے لگی کہ اے میرے آقا! میں آپسے رحم کی خواستگار ہوں، میں ایک عورت ذات اور اس ملک میں بالکل اجنبی ہوں، نہ میرا کوئی سچا دوست اور نہ کوئی میرا اچھا برا صلاح کار ہے۔ میں خدا کو گواہ کرتی ہوں کہ میں نے ہمیشہ آپ کے

عدالت
وکلاء
پوپ

ساتھ سچائی و وفاداری کا معاملہ کیا، آپ کے خوش رکھنے کو ہمیشہ اپنا فرض سمجھا جس سے آپ نے محبت کی میں نے بھی اس سے محبت کی بلا اس خیال کے کہ اس کی کوئی وجہ ہو یا نہ ہو یا وہ شخص میرا دوست ہے یا دشمن۔ میں برسوں آپ کی زوجیت میں رہی، اور آپ سے میرے کئی بچے ہوئے، خدا اس بات کو جانتا ہے کہ جب میں آپ کی زوجیت میں آئی ہوں تو میں کنواری تھی، اور اس کا فیصلہ آپ ہی کے اوپر ہے، اگر میرے خلاف کوئی الزام ہو تو میں اس پر راضی ہوں کہ میں بدنامی کے ساتھ آپ سے علیحدہ ہو جاؤں، لیکن اگر کوئی الزام نہیں ہے تو میں آپ سے ملتی ہوں کہ آپ ہی میرا انصاف کیجئے، مگر اس درد آمیز التجا نے بادشاہ پر کچھ اثر نہ کیا وہ پہلے ہی سے اپنے خاص محل میں شاہانہ تنزک و احتشام سے این بولین کی مہانداری کر رہا تھا۔ کارروائی جاری رہی اور عدالت فیصلہ سنانے کے لئے جمع ہوئی۔ ہنری کی امیدیں اپنی انتہائی بلندی پر پہنچ چکی تھیں کہ یکایک زمین پر گر کر پاش پاش ہو گئی۔ کارروائی کے شروع ہوتے ہی کوم بھیجیو نے یہ اعلان کر دیا کہ عدالت ملتوی ہو گئی۔ یہ التوا محض ایک حیلہ تھا۔ حامیان شہنشاہ کے دباؤ سے مجبور ہو کر کلیمنٹ نے اس مقدمے کو خود اپنی عدالت روم میں طلب کر لیا تھا اور وکلا کے اختیار کو منسوخ کر دیا تھا۔

دولہری کا ڈیوک سفک نے اپنا ہاتھ میز پر ٹیک کر کھا کہ ”اب مجھے زوال معلوم ہو گیا کہ یہ پرانی کہاوت بالکل سچ ہے کہ کسی وکیل پوپ

یا کارڈنل سے کبھی انگلستان کو کوئی فائدہ نہیں پہنچا ہے،، دولتری نے دلیرانہ جواب دیا کہ "اے میرے لارڈ وائیوک ! دنیا کے تمام لوگوں میں کارڈنلوں کی شکایت کا آپ کو سب سے کم حق ہے، اگر یہ غریب کارڈنل نہ ہوتا تو آج آپ کے جسم پر یہ سر بھی نہ ہوتا، اور نہ آپ ہم لوگوں کے خلاف اس طرح شکایت کرتے،، لیکن کارڈنل اور اس کے دشمن دونوں یہ جانتے تھے کہ وزیر کی قسمت کا فیصلہ ہو چکا ہے۔ اپنی بیس برس کی حکومت میں ہنری کو کبھی اپنی مرضی کے خلاف کوئی امر پیش نہیں آیا تھا اس کی تھکن طبیعت اس صبر آزما مراسلت اور پوپ کی ریشہ دوانیوں اور عیاریوں سے بیزار تھی۔ دولتری اس کے غصے کا شکار ہوا کہ اسی نے اول اول اسے اس امر سے باز رکھا تھا، کہ وہ آزادانہ کارڈنل کرے اور اپنی ہی عدالت میں اس معاملے کو پیش کر کے اس کے فیصلے کے موافق کاربند ہو۔ اسی نے یہ صلاح دی تھی کہ روم سے طلاق کی اجازت حاصل کرے اور اس معاملے میں اسے کامیابی کی اُمید دلائی تھی۔ وکلاء پوپ کی عدالت کی بند ہونے کے بعد اس نے دولتری سے ملنا ترک کر دیا۔ دولتری کا کچھ دنوں اور وزارت پر قائم رکھنا صرف اس وجہ سے تھا کہ مالک غیر کے پیچیدہ مراسلت کا سلسلہ یک بیک ٹوٹ نہ جائے لیکن یہاں بھی ناگہانی اس کی تاک میں تھی۔ فرانس اور شہنشاہ نے بمقام کیمبرج ایک نیا معاہدہ کر لیا اور اسے مغالطہ میں رکھ کر بے وقوف بنایا۔ نہ صرف یہ کہ فرانس کے متعلق اس کی حکمت عملی پر کاربند ہونا اب ممکن

نہیں رہا تھا، بلکہ چارلس کا راضی کرنا بھی قطعاً ضروری ہو گیا تھا، اور اس کی رضا مندی دولتری کے زوال کے بغیر حاصل نہیں ہو سکتی تھی۔ پس دولتری پر فوراً ہی یہ مقدمہ قائم کیا گیا کہ اس نے قانون پری میونی ری کے خلاف روم سے فرامین حاصل کئے تھے۔ چند روز بعد وہ اپنے عہدوں سے معزول کیا گیا۔ اس صدمے سے دولتری بالکل نیم جان ہو گیا۔ اس نے کہا کہ اگر بادشاہ اس سے خفگی ترک کر دے تو جو کچھ اس کے پاس ہے وہ سب حوالے کر دے گا۔ فرینسی سفیر نے لکھا تھا کہ "اس کا منہ سو کہہ کر آدھا رہ گیا ہے۔ فی الحقیقت اس کی مصیبت ایسی ہے کہ اس کے دشمن بھی (اگرچہ وہ انگریز ہیں) اس پر رحم کئے بغیر نہیں رہ سکتے۔" اس نے مایوس ہو کر اپنا عہدہ اور اپنی دولت سب ہنری کے قدموں پر ڈال دی، اور بعض وقت تو یہ معلوم ہوتا تھا کہ ہنری نے اس کی ذلت کو کافی سمجھ لیا ہے۔ اہل لندن کی ایک ہزار کشتیاں دریائے ٹیمز میں یہ دیکھنے کو موجود نہیں کہ کارڈنل کی کشتی ٹاور کو روانہ ہو۔ مگر اسے بہت ایشر چلے جانیکی اجازت دیدی گئی۔ اپنی وسیع املاک کے حوالہ کر دینے سے اسے معافی مل گئی اور یہ اجازت ہو گئی کہ وہ اپنی یارک کے مستقر استقفی کو چلا جائے۔ یہی ایک عہدہ اس کے پاس اب باقی رہ گیا تھا، مگر ایک برس بھی نہیں گزرنے پایا تھا کہ بادشاہ کے اظہار انوس سے دولتری کے سیاسی دشمنوں کا حسد بھڑک اٹھا اور جس شب میں اس کی سند نشینی کی دعوت ہونے والی تھی اسی شام کو وہ بناوت کے الزام پر گرفتار کر لیا گیا۔ اور ٹاور کا محافظ اسے لندن

لے گیا۔ وہ اپنی بے انتہا محنت، اندرونی بیماری، اور اپنے
 زوال کے باعث شکستہ خاطر ہو چکا تھا، اس نے اس
 گرفتاری کو قتل کا حکم سمجھ لیا اور پیش کی شکایت سے مجبور ہو کر اسے
 خانقاہ لیسٹر میں ٹھہرنا پڑا اور جب وہ اس کے دروازے
 پر پہنچا تو اس نے برادران خانقاہ سے بہت بے آواز میں
 یہ کہا کہ "میں اپنی ہڈیاں تمہیں سپرد کرنے کے لئے آیا
 ہوں" بستر مرگ پر بھی اس کا خیال اسی بادشاہ کی طرف
 لگا ہوا تھا، جس کی خدمت میں اس نے اپنی عمر گزار دی
 تھی۔ اس نے ٹاور کے لفٹ سے کہا کہ وہ نہایت ہی
 شانہ ہمت کا بادشاہ ہے۔ وہ اپنی نصف سلطنت کو خطرہ
 میں ڈال دے گا، مگر اپنی مرضی کے خلاف ایک کام بھی
 نہیں کرے گا۔ یقین جانو کہ میں تین تین گھنٹے تک اس
 کے سامنے گھٹنوں کے بل کھڑا رہا ہوں کہ اسے اس کی
 خواہش سے پیہر دوں، مگر اس پر کچھ اثر نہیں ہوا ہے
 ماسٹر ناٹن جس توجہ سے میں نے بادشاہ کی خدمت
 کی ہے اگر اس توجہ سے خدا کی طاعت کرتا تو وہ اس بڑے
 میں مجھے اس طرح رائگاں نہ چھوڑتا، مگر درحقیقت میری محنت
 و مشقت کا یہی انجام ہونا چاہیے تھا کیونکہ میں نے خدا کی طاعت کی
 پروا نہ کر کے محض بادشاہ کی خدمت کو اپنا فرض سمجھ لیا
 تھا، جس جدید مطلق العنانی کے مستحکم کرنے میں دولتری
 نے اپنے تمام پیشروں کے مقابلہ میں سب سے زیادہ سعی

دولتری کا
 انتقال
 ۱۵۳۰

کی تھی، اس کی صحیح تصویر دولتری کے ان درد انگیز الفاظ سے بہتر نہیں کہنی جاسکتی۔ انگلستان اس کی آزادی اور اس کے تنظیمات کے متعلق صداقت شعاری کے تمام خیالات دل سے محو ہو گئے تھے۔ کارکنان سلطنت کا صرف ایک فرض تھا کہ وہ بادشاہ کو خوش رکھیں، اور خود بادشاہ کی کیفیت یہ تھی کہ اس کی مرضی و خواہش سلطنت کے اعلیٰ سے اعلیٰ اغراض پر غالب تھی، بہترین مشوروں کو وہ پامال کر دیتا اور ملان شاہی میں جو شخص ذرا بھی اس کی مخالفت کرتا اسے غارت و شکر گزاری کے ساتھ آنکھ بند کر کے تباہ کر دیتا۔ دولتری اگر چہ اس بلائے بے درماں کے نمودار ہونے پر اس سے خائف ہو گیا تھا۔ مگر یہ اس کے بھی وہم و گمان میں نہیں تھا، کہ اس کے آقا کی شانہ بہت بلکہ شانہ ہوس آئندہ کس حد تک تباہی برپا کرنے والی ہے۔

جزو ششم

ٹامس کرامول

۱۵۴۰

۱۵۴۰

اسناد کرامول کے ابتدائی حالات جس طرح فاکس نے بیان کئے ہیں وہ فرضی قصوں کا ایک مجموعہ ہے، اس بارے میں ہم

واقعی جو کچھ جانتے ہیں وہ اصل میں اسی قدر ہے جس قدر دین ہک نے سوانح اسقف اعظم کرنیفر *Life of Archbishop Cranmer* کے ضمن میں بیان کیا ہے۔ اس کے عہد کار فرمائی کے صحیح اسناد صرف اس عہد کے سرکاری کاغذات ہیں جنہیں اب ماسٹر آف رولز کے لئے مرتب کیا جا رہا ہے سٹامس مور کی ایک پر تاثیر سوانح عمری اس کے ولاد روپر نے لکھی ہے۔ اس زمانے کی مذہبی تاریخ کے لئے زیادہ اہم تحریرات برٹش کی تاریخ اصلاح *History of the Reformation* کے جدید ایڈیشن مرتبہ مسٹر پوکاک میں ملیں گے۔ خانقاہوں کے تعطل کے متعلق تحریرات کیمڈن سوسائٹی کے ان خطوط کے مجموعہ میں ملیں گے جو اسی بحث پر شائع ہوا ہے اس قسم کے حالات سترہویں ائیس کے اصل خطوط میں بھی دستیاب ہوں گے۔

اسٹراپ نے اس زمانے کے ادائل سے ایک مجموعہ جمع کیا ہے، اس مجموعہ میں اس قسم کا مواد کثرت سے موجود ہے۔ مگر قدر و قیمت کے اعتبار سے یہ مجموعہ مختلف نوعیت کا ہے۔ مسٹر فرارڈ کی داستان [تاریخ انگلستان جلد اول، دوم، سوم *History of England*] اگرچہ ادبی حیثیت سے بہت ہی اعلیٰ کتاب ہے مگر تضاد بیان، غلطی ابطال پرستی، اور ظلم و جور کی بے باکانہ حمایت نے اسے خراب کر دیا ہے۔ اس دور کے لئے اس کا موثر خانہ اعتبار اس قدر کم ہے کہ مثل منونے کے ہے [

دولت کے زوال کے بعد کے دس برس کا زمانہ تاریخ انگلستان میں نہایت ہی نازک زمانہ شمار کیا جاتا ہے۔ شاہی جدید کی قوت آخر الامر ظاہر ہوئی اور دولتی نے جس کام کے لئے راستہ صاف کیا تھا وہ نہایت ہی خطرناک طریقے سے عمل میں آیا۔ صرف ایک ہی ذی اثر جماعت ایسی باقی رہ گئی تھی جو شاہی مرضی کی کچھ مقاومت کر سکتی تھی، لیکن اب اسے بھی خار راہ کی طرح الگ کر دیا گیا۔ کلیسا مرکزی مطلق العنانی کا محض ایک آلہ ہو کر رہ گیا بغاوتوں کے آسانی سے فرو کر دئے جانے اور ظالمانہ سختی

کے ساتھ ان کا انتقام لئے جانے سے لوگوں کو معلوم ہو گیا کہ وہ کس قدر بے بس ہیں۔ خوب سمجھ بوجھ کر ایک ظالمانہ دور ”تخوف“ قائم کر دیا گیا تھا، جس سے انگلستان حالت اضطراب میں مہتری کے قدموں کے نیچے پامال ہو رہا تھا۔ مغز ترین لوگوں کے سر قتل گاہ میں لٹکھکتے پھرتے تھے۔ علم و نکو کاری ٹامسوں سے شخص کو نہ بچا سکی، شاہی نسل میں ہونے کے باوجود بھی لیڈی سائبرئی کو کچھ نفع نہ پہنچا۔ ایک ملک کے علیحدہ کر دینے اور دوسرے کے قتل کر دینے سے انگلستان کو یہ تجربہ ہو گیا کہ کوئی شے اس قدر بلند نہیں ہے جہاں مہتری کی ”ہمت“ کی رسائی نہ ہو سکے اور کوئی شے ایسی مقدس و متبرک نہیں ہے جو اس کی خواہش نفسانی سے بچ سکے، پارلیمنٹ صرف اسلئے جمع ہوتی تھی کہ بے خوف و خطر مظالم کے لئے قانونی منظوری عطا کرے یا اس مطلق العنان حکومت کی سرِفِ ملک عمارت کے اور بلند کرنے کے لئے قوانین نافذ کرے انگریزی نظام حکومت کی تمام احتیاطیں پاور ہوا ہو گئی تھیں بے قاعدہ اجرائے محصول بے قاعدہ نفاذ قانون بے قاعدہ قید و اختیار تھے جو بلا بحث و محنت اور بے روک ٹوک محض بادشاہ کی ذاتی مرضی سے عمل میں آتے تھے۔

اسے ایک عظیم الشان انقلاب سے کم نہیں سمجھنا چاہئے اور اس انقلاب کی تاریخ ایک شخص واحد کی تاریخ ہے۔ مدبران انگلستان کے تمام سلسلے میں کوئی مدبر ایسا نہیں ہے جسکے حالات

ٹامس
کرامول

معلوم کرنے کا ہمیں ٹامس کرامول کے حالات سے زیادہ اشتیاق ہو
 اور جس کے حالات واقعہ ہم اس قدر کم جانتے ہوں۔ ہنری کی ملازمت
 میں جب ہم ٹامس کرامول کو دیکھتے ہیں۔ اس وقت وہ زمانہ کہولت سے
 گزر چکا تھا اور اسکے اوائل عمر کے حالات کے بارے میں ہم اس سے
 زیادہ کچھ نہیں کر سکتے کہ قصوں کے ایک انبار سے چند چیدہ چیدہ
 صحیح حالات کا پتہ چلا لیں نوجوانی میں وہ گردش ایام کے ساتھ چکر
 کھاتا رہا۔ یہ شخص نہیں ہے کہ وہ پٹنی کے کسی غریب لہار کا لڑکا تھا
 یا نہیں مگر اس میں شک نہیں کہ جب وہ مارشس ڈارٹ کی ملازمت میں
 داخل ہوا ہے تو وہ محض لڑکا تھا اور جنگھائے اٹالیہ میں ایک عام
 سپاہی کی حیثیت سے جب وہ شریک ہوا ہے اس وقت بھی وہ
 نوجوان تھا اور جب اس نے کرنیمر سے زمانہ مابعد میں اپنی اس
 زمانہ کی حالات کا ذکر کیا تو یہی کہا کہ اس درگاہ جنگ میں بھی جو کہ
 دنیا کے تمام درگاہوں سے سخت تھکی مچھکو "شریر" ہی سمجھا جاتا تھا۔
 لیکن اسی درگاہ میں اسے وہ خطرناک سبق ملے جو کسی لشکرگاہ میں
 نہیں مل سکتے ہیں وہ نہ صرف اٹالوی زبان پر حاوی ہو گیا بلکہ
 اپنے گرد و پیش کے بے یون اور میدیچین کے زمانے کے
 اٹالوی انداز و اطوار میں بھی ہمتن غرق ہو گیا جب وہ لشکرگاہ سے
 دفتر حساب میں آیا ہے تو اس میں اٹالوی تلون کا پوری طرح اثر
 آچکا تھا وہ وینس کے کسی سوداگر کا تجارتی گماشتہ مقرر ہو گیا تھا
 یہ کہا جاتا ہے کہ وہ انیٹورپ میں محرر ہو گیا تھا۔ اور آخر کار ۱۵۱۲ء میں
 صحیح مورخانہ طور پر یہ معلوم ہوتا ہے کہ وہ ڈل برگ واقع زلیٹنڈ میں انکا ایک مزرعہ

مہاجر تھا۔ انگلستان میں واپس آکر وہ ساہوکاری کے ذریعے سے اپنی کثیر دولت کو اور بڑھاتا گیا۔ وہ ایک طرح پر ساہوکار اور مختار کار دونوں تھا اور علاوہ اور کاموں کے بالخصوص غز شرفا کو قرض دیا کرتا تھا۔ جب فرانس سے دوسری بار جنگ شروع ہوئی ہے اس وقت وہ دارالعلوم کا ایک مستعد اور بااثر رکن تھا۔ پانچ برس بعد وہ وولزی کی ملازمت میں داخل ہو گیا اور اس سے یہ ظاہر ہو گیا کہ اس کا اصل مقصد و حوصلہ کیا ہے۔ کارڈنل چاہتا تھا کہ اسے ایسا کوئی کارکن ملے جو اسکی چند جاری کردہ خانقاہوں کو بند کر کے ان کی آمدنیاں اسکے بنا کئے ہوئے مدراس آکسفورڈ اور ایپوچ میں منتقل کر دے۔ یہ ایک ناپسندیدہ کام تھا۔ اس کام میں لوگوں کے احساس کی مطلق پروا نہیں کی گئی، اور کرامول سے بھی لوگوں کو وہی نفرت پیدا ہو گئی جو اس کے بالک کے ساتھ پیدا ہو رہی تھی مگر دنیا کو اس کی حیرت انگیز خود اعتمادی اور احساس قوت کا علم وولزی کے زوال کے بعد ہوا، دوران حکمرانی میں سیکڑوں خدام کارڈنل کے اشارہ چشم و ابرو کے منتظر رہتے تھے، مگر اس کے زوال کے بعد جس شخص نے آخر تک اسکا وفادارانہ ساتھ دیا وہ کرامول تھا۔ اپنے زوال کے بعد قیام ایتر کے زمانے میں تنہائی کے اوقات میں وولزی، کرامول سے اپنے ورو دل کا اظہار کرتا تھا اور کرامول جہان تک ہو سکتا تھا اسے تسلی دیتا تھا، اور یہ چاہتا تھا کہ وہ اسے لندن جانے کی

اجازت دیدے تاکہ ”وہ بن جائے یا بگڑ جائے“ ایک تجویز سے اس کی پختہ کاری و ہوشیاری کا ثبوت ملتا ہے۔ اس نے دولہائی کو اس امر پر آمادہ کر دیا کہ اس کے جو محاصل امرا کے درمیان تقسیم کر دے گئے ہیں وہ انہیں منظور کر لے اور اس طرح ان کی دشمنی کو رفع کر دے۔ ان معاملات میں درمیانی کی حیثیت سے اس نے دوسری طرف بھی عزت حاصل کر لی تھی۔ گرامول ہی کی کوششوں سے پارلیمنٹ میں یہ تجویز نامنتظر ہو گئی کہ آئندہ دولہائی کو ہر قسم کی خدمت کے ناقابل قرار دیا جائے اور اسی کے توسط سے نامہ و پیام ہو کر اس معزول وزیر کو اجازت مل گئی کہ وہ یارک کو چلا جائے۔ ایک تباہ شدہ مرنے کے ساتھ اس قسم کی عدیم المثال وفا شعاری سے گرامول کی ایک عام وقعت دلوں میں پیدا ہو گئی تھی ”اپنے آقا کے معاملے میں اس ایمانداری کے طرز عمل سے وہ نہایت ہی وفادار خادم سمجھا جانے لگا تھا اور سب لوگوں میں اسکی وقعت ہو گئی تھی“ مگر ہنری کی حمایت کے کچھ اور ہی اسباب تھے، لندن کی آمد و رفت میں وہ ایک بار خاص طور پر باوشاہ سے ملا اور اس نے دلیری کے ساتھ اسے یہ صلاح دی کہ وہ کلیسا پر خود اپنی فوقیت کے نور سے طلاق کے عقدہ مشکل کو دا کر دے۔ یہ صلاح آئندہ کی ان تمام کارروائیوں کی کنجی تھی جن کے ذریعے سے اس بے باک مشیر نے کلیسا اور سلطنت کی تمام صورت ہی بدل دی، مگر نئے وزرا نے جو امیدیں اسے دلائی تھیں ہنری نے ابھی تک

دامن نہیں چھوڑا تھا اور شاید اس وقت تک وہ اس درجے کی بیباکانہ مطلق العنانی سے جھپکتا بھی تھا جس کی صلاح کرامول دے رہا تھا۔ لیکن بہر نوع یہ صلاح پوشیدہ رکھی گئی تھی اور اگرچہ بادشاہ کی نظر میں اس کا مرتبہ بلند تھا مگر اس کا نیا خام واقعات کی رفتار کو صبر کے ساتھ دیکھ رہا تھا۔

نارفک
اور

دولتری کے زوال کے بعد ڈیوک نارفک کو تقدم حاصل ہو گیا تھا، وہ اجرائے طلاق کی کامیابی کے لئے نہ صرف شہنشاہ کے اتحاد و امداد پر اعتماد کرتا تھا بلکہ اسے یہ بھی توقع تھی کہ پارلیمنٹ بھی اس تجویز کی تائید کریگی۔ بعد مدت دونوں ایوانوں پارلیمنٹ کے جمع ہونے سے ظاہر ہوا کہ دولتری کے طریق عمل کا دور ختم ہو گیا ہے۔ بادشاہ کو اب اتنی قوت حاصل ہوئی تھی کہ پارلیمنٹ کو ایک خطرناک شے سمجھنے کے بجائے وہ اسے اپنی کار براری کا ایک آلہ بنالے اور ہنری کو بجا طور پر یہ توقع تھی کہ روم کے ساتھ مناقشے میں پارلیمنٹ گرجوشتی سے اس کی تائید کرے گی۔ ”تعلیمات جدیدہ“ کے اصحاب کا طرز عمل بھی اس سے کچھ کم اہم نہیں تھا۔ کارٹنل کے زوال سے جس طرح اس کے سیاسی دشمنوں کے لئے برتری کا راستہ کھل گیا، اسی طرح ان لوگوں کو بھی عروج کا موقع حاصل ہو گیا، مور کے مختصر زمانہ وزارت کے کاموں کی بنا پر اگر رائے قائم کی جائے تو یہ معلوم ہوتا ہے کہ اس نے چانسلر کا عہدہ اسی امید سے قبول کیا تھا کہ وہ اس ذریعے سے کالٹ اور

اریمس کے مطلوبہ مذہبی اصلاحات کو جاری کر سکے گا، اور اتحاد کلیسا کے خلاف میلان انحراف کو روک سکے گا، پروٹسٹنٹ کے خلاف میں اس کی سختیوں کو مخالفین نے عداوت کے باعث بہت مبالغے سے ظاہر کیا ہے، لیکن اس کی نیکنامی پر اگر کوئی دھبہ ہے تو صرف یہی ایک دھبہ ہے۔ مور کا خیال یہ تھا کہ کاؤنسل (مجلس شاہی) نے جو تجاویز پارلیمنٹ کے سامنے پیش کئے ہیں ان کی کامیابی کے لئے یہ ضروری ہے کہ اصلاح کے کام کو انقلابی کیفیت سے بالکل ممیز رکھا جائے اور پروٹسٹنٹ کی کارروائیاں مور کے نزدیک انقلابی نوعیت کی تھیں۔ دارالعوام کی درخواست کالٹ کے مشہور خطبہ مجلس مذہبی کی آواز بازگشت معلوم ہوتی تھی۔ اس نے انگریزی زبان میں کیتھولک و عیسوی عقائد کے خلاف جن فتنہ انگیز کتابوں کی اشاعت ہوا کرتی تھی انہیں اسنے مختلف فرقوں کی حد سے گزری ہوئی اور ناپارسیانہ طرز زندگی کی طرف منسوب کیا تھا، بادشاہ یا رعایا کی منظوری کے بغیر پادریوں کی مجلس کی قانون سازی، کلیسائی عدالتوں کی تکلیف دہ کارروائی، کلیسا کی سرپرستی کی خرابیوں اور مذہبی تعطیلات کے لائق ہونے پر اسی درخواست میں اعتراضات کئے گئے تھے۔ ہنری نے اس درخواست کو اساقفہ کے پاس بھیج دیا مگر وہ ان خرابیوں کے رفع کرنے کی کوئی تدبیر نہ نکال سکے، اور وزارت نے اس امر پر زور دیا کہ اصلاح کلیسا کا مسودہ قانون ایوانہائے پارلیمنٹ میں پیش کیا جائے۔ مجلس مذہبی اور عدالتہائے اساقفہ

کے سوالات مزید غور کے لئے ملتوی کر دیے گئے مگر ان عدالتوں کی فیس کم کر دی گئی۔ پادریوں کا کاروبار دنیاوی میں پڑنا ممنوع قرار دیا گیا، ایک ہی شخص کا متعدد کلیسائی جائیدادوں پر قابض ہونا روک دیا گیا، اور اپنے حلقے کے اندر رہنا ہر پادری پر لازم کیا گیا۔ اساتذہ کی سخت مخالفت کے باوجود ان مسودات کو دارالامرا کی منظوری حاصل ہو گئی۔ اس سے عام لوگوں کو بہت خوشی حاصل ہوئی اور مذہبی طبقہ حد درجہ ناراض ہوا۔ ان نئی کارروائیوں کی اصل اہمیت محض پارلیمنٹ کا فعل تھا۔ اس سے عموماً اس بات کا اعلان ہو گیا تھا کہ آئندہ کلیسا کی اصلاح پادریوں کے ذریعے سے نہیں بلکہ عام قوم کے ذریعے سے عمل میں آئے گی۔ اس کے ساتھ ہی یہ بھی عیاں ہو گیا کہ اس اصلاح میں کلیسا کی مخالفت نہیں بلکہ اس کی عین بھی خواہی مد نظر ہوگی۔ اسقف فشر نے کچھ الفاظ ایسے استعمال کئے تھے جن سے ارکان دارالعوام کے خوش عقیدہ ہونے میں شک آتا تھا مگر دارالعوام نے اسے ان الفاظ کے لئے معافی مانگنے پر مجبور کیا۔ ہنری نے ٹیڈیل کے ترجمہ کتاب مقدس کی اشاعت کی ممانعت کر دی کیونکہ وہ پروٹسٹنٹ انداز میں لکھا گیا تھا اور یہ وعدہ کیا کہ اس کے بجائے ایک زیادہ صحیح ترجمہ تیار کیا جائیگا مگر معاملہ طلاق کے نامہ و پیام میں وزارت کی ناکامی سے ۱۵۳۰ء "تعلیمات جدیدہ" کے خانگی اغراض فوت ہو گئے۔ اتحاد فرانس کے شکست کر دینے اور اس فریق کے بر سر کار آجانے کے باوجود

جو شہنشاہ کے ساتھ اتحاد کا حامی تھا، چارلس نے اپنی خالہ کی جانب داری کو ترک نہیں کیا۔ وزرائے کیمبرج کے ایک عالم ٹامس کرینیر کا یہ مشورہ پسند کیا کہ یورپ کے دارالعلوموں سے اس معاملے میں رائے طلب کرتا چاہیے مگر ممالک عیسوی کی جماعت علماء کے سامنے اس معاملے کے پیش کرنے کا انجام قطعی خلاف مقصد ہوا۔ انگریزی گماشتوں نے دارالعلوم پیرس کو بیدریغ رشوتیں دیں، مگر اس پر بھی اگر خود فرانسس نے مداخلت نہ کی ہوتی تو نتیجہ خلاف رہتا آکسفورڈ اور کیمبرج کی منظوری حاصل کرنے میں ہنری نے اپنے اقتدار سے ایسا ہی شرمناک کام لیا۔ جرمنی میں پروٹسٹنٹ تک نے اپنے تجدید اخلاقی کے جوش کے باوجود بادشاہ کی ایک نہ سنی کرینیر نے جہان تک جانچا یہ معلوم ہو گیا کہ ممالک عیسوی کا ہر عالم بجز اس کے کہ وہ رشوت یا خوف سے مغلوب ہو جائے، ہنری کی خواہش کو ناجائز قرار دے گا۔ جب ٹارفک اور اس کے دوسرے شریک کار وزرا

اپنی تمام تدبیریں ختم کر چکے تو کراہول پھر صف اول میں نمودار کراہول ہوا، دولزی کے زوال پر ہنری جس دلیانہ تجویز کے اختیار اور کرنے سے گھبراتا تھا، دوسرے ذرائع سے ناامید ہو کر اب وہ کلیسا اس کے اختیار کرنے پر مائل ہوتا جاتا تھا، کراہول نے پھر وہی تجویز پیش کی کہ بادشاہ کو چاہئے کہ پوپ کے اقتدار کو برطرف کر کے خود اپنے ملک کے کلیسا کا ستاج

بن جائے۔ اور اپنے ہی کلیسائی عدالت سے طلاق کی اجازت حاصل کرے۔ لیکن اس تجویز سے کرامول کا مقصود صرف طلاق کی اجازت ہی حاصل کرنا نہیں تھا بلکہ وہ نہایت وسیع تغیرات کے عمل میں لانے پر تلاء ہوا تھا۔ اس نئے وزیر کے گونا گون حالات کے دوران میں ایک نہایت گہرا رنگ ہمیشہ برقرار رہا ہے اور وہ اطالیہ کا اثر تھا کرامول کے ساتھ نہ صرف اطالوی فن سیاست کی عاجلانہ و ظالمانہ تدبیریں بلکہ اطالیہ ہی کی سی وسعت نظر، وضوح اغراض اور قابل تفریق اجتماع قوت کے صفات بھی انگریزی سیاسیات میں داخل ہو گئے تھے، درحقیقت وہی پہلا وزیر ہے جس کی تمام زمانہ حکمرانی میں ایک عظیم و مخصوص غرض کے لئے مسلسل کوشش کا پتہ چلتا ہے۔ اس کی غرض یہ تھی کہ بادشاہ کو ایسا علی الاطلاق اقتدار حاصل ہو جائے کہ ملک کی تمام دوسری طاقتیں اس کے سامنے صفحہ ہستی سے مٹ جائیں۔ یہ صحیح نہیں ہے کہ کرامول محض مطلق العنانی پر فدا تھا، ہم اس قصے کا یقین کریں یا نہ کریں کہ وہ اپنے عنفوان شباب میں فلورنس میں گیا تھا مگر اس میں شک نہیں ہے کہ اسکی تدبیر ملکی فلورنس کے اسی صاحب فکر کے خیالات کے سانچے میں ڈھلی ہوئی تھی جس کی کتاب ہمیشہ اس کے ہاتھ میں رہتی تھی۔ جب وہ دولتری کی ملازمت میں تھا اس وقت بھی اس نے ریچینڈ پول کو (جو آگے جا کر کارڈنل ہو گیا) یہ کہہ

چونکہ وہ مکیا ویلی کی کتاب "پرنس" کو سیاسیات میں اپنا دستور العمل بنائے کیا ویلی کو توقع تھی کہ سنیر بورجیا یا زمانہ مابعد میں لارنڈو وی میڈیسی، کے مانند کوئی ایسا مطلق العنان ملجائے گا جو تمام دوسرے خود مختاروں کو پامال کر کے اطالیہ کو متحد اور از سر نو زندہ کر دے گا۔ اسی طرح کرامول کی طرز عمل سے بھی یہ معلوم ہوتا ہے کہ وہ تمام اختیارات کو بادشاہ کی ذات میں مجتمع کر کے انگلستان میں روشن خیالی اور انتظام پیدا کرنا چاہتا تھا۔ وارن آف دی روزز (پھولوں والی لڑائی) کے بعد شاہی مطلق العنانی میں صرف ایک روک باقی رہ گئی تھی اور وہ کلیسا تھا۔ کلیسا اپنی دولت، اپنی آزادان مجالس کے اختیارات اور اپنے مذہبی دعاوی کی وجہ سے ایک طرح پر بادشاہ کا مد مقابل تھا۔ اب کلیسا کی اس عظیم الشان جماعت کو محض سلطنت کا ایک محکمہ بنا دینا جس کے تمام اختیارات کا منہج صرف بادشاہ کی ذات ہو اور اسی کی مرضی قانون اور اسی کا فیصلہ صداقت کا معیار ہو، ایک ایسا تغیر تھا کہ بلا سخت کشمکش کے اس کا عمل میں آنا ممکن نہیں تھا اور کرامول صاف دیکھ رہا تھا کہ طلاق کے معاملے میں اسے اس جد و جہد کا موقع ہاتھ آجائے گا۔ اس کے پہلے ہی وار سے نظام ہو گیا کہ کس شد و مد سے یہ محاسمت شروع ہونے والی ہے قانون پریوینیری کے خلاف ورزی کے جرم میں دوازی کو سزا ہوئے، ایک برس گزر چکا تھا،

اب ججوں نے اس میں یہ موٹگانی کی کہ اس کے احکام کے قبول کرنے سے حسب قاعدہ تمام قوم اس جرم کی مرتکب ہو چلی ہے۔ اس ناممکن العمل قانونی کارروائی کا تذکرہ یہ کیا گیا کہ تمام لوگوں کو عام معافی دیدی گئی لیکن پادریوں کا طبقہ اس معافی عام سے خارج رکھا گیا۔ ان سے یہ کہا گیا کہ اگر وہ معافی چاہتے ہیں تو اس کی صرف یہی صورت ہے کہ وہ (اس زمانے کے اندازے کے موافق) دس لاکھ پونڈ کا تادان دیں اور بادشاہ کو "انگلستان کے کلیسا اور پادریوں کا" حامی خاص و سرپرست اعلیٰ تسلیم کریں۔۔۔ پہلے مطالبے پر تو وہ فوراً راضی ہو گئے البتہ دوسرے مطالبے کے خلاف انہوں نے سخت جدوجہد کی مگر مہتری اور کراموں نے ان کی تمام التجاؤں کا جواب یہی دیا کہ انہیں فوراً اطاعت کرنا چاہئے آخر ایک شرطیہ جملہ اضافہ کر کے باہم مصالحت ہو گئی کہ جہانگ علیی کا قانون اجازت دے "اس اضافہ کے ساتھ اسے دارہم نے پھر مجلس مذہبی کے روبرو پیش کیا۔ سب لوگ خاموش رہے کسی نے کچھ جواب نہ دیا۔ اسقف اعظم نے کہا کہ "چپ رہنے والے کی نسبت یہ سمجھا جائے گا کہ وہ رضا مند ہے" اس پر اس مجمع میں ایک آواز یہ آئی کہ "تو پھر ہم چپ رہیں گے"۔

اس اطاعت سے مہتری یہ چاہتا تھا کہ وہ کلیسا کا سرگروہ تسلیم کر لیا جائے مگر یہ خیال کرنے کی کوئی وجہ نہیں تھی

کلیسا کی سرگروہی

کہ اس سے پادریوں کو ان کی روش پر متبذ کر دینے سے زیادہ کچھ اور منظور تھا۔ اس وقت تک اس کے وہ معنی پیدا نہیں ہوئے تھے جو بعد کو پیدا کئے گئے۔ اس قدر یقینی تھا کہ اس کے روم سے آزاد ہو جانے کا مفہوم نہیں پیدا ہوتا تھا مگر اس سے پوپ کو صاف طور پر یہ بتا دینا مقصود تھا کہ اختلاف کی صورت میں انگلستان کے پادریوں کا گروہ باو شاہ کے اثر میں ہو گا۔ امر اور بعض ارکان دارالعوام کی جانب سے اس معاملے کے طے کر دینے کے لئے کلیمنٹ کے روبرو جو درخواست پیش ہوئی تھی اس سے اس شبہ کو تقویت ہوتی تھی۔ امر کی جانب سے یہ کہا گیا تھا کہ بادشاہ کا معاملہ ہم میں سے ہر ایک کا معاملہ ہے۔ طلاق کے حق میں دارالعلوم کے فیصلے سے اگر کلیمنٹ اتفاق نہ کرے گا تو ہماری حالت بالکل ناقابل علاج نہیں ہو جائے گی۔ آخری چارہ کار ہمیشہ سخت ہوا کرتا ہے۔ مگر بیمار سے جس طور سے بھی ہو سکے گا وہ اپنی علالت کو دفع کرے گا۔ کیتھرن کے شاہی محل سے خارج کر دئے جانے سے اس مطالبے میں اور زیادہ زور پیدا ہو گیا۔ پوپ کے ۱۵۳۲ء پاس ایک اور سفارت بھیجی گئی تھی اور جب اسے بھی اس مقصد میں کامیابی نہیں ہوئی تو کرامول کو آئندہ کارروائی کے لئے بالکل آزادی حاصل ہو گئی۔ جب کرامول کے اثر کو زیادہ ترقی ہوئی تو مور چانسلر کے عہدے سے

ہٹ گیا مگر جس انقلاب سے وہ جھپکتا تھا اس کا ہونا
لا بد تھا۔ اڈورڈ کے وقت سے لوگ اسی خیال میں تھے کہ
ملک کے مذہبی اور دنیاوی، تعلقات میں ہم آہنگی پیدا کریں۔
بیرون ملک میں پوپ کے اقتدار اور اندرون ملک میں
پارلیمنٹ کے جداگانہ اختیار دونوں کے لئے پارلیمنٹ اول ہی
سے قومی رقابت کا آلہ بن گئی تھی۔ یہ تحریک ایک مدت
تک مذہبی رجعت پسندی اور خانہ جنگی کی وجہ سے رکی رہی
مگر اب قومی عظمت اور قومی اتحاد کے نئے احساس کے
باعث پھر اس میں دوبارہ ترقی شروع ہی ہوئی تھی کہ طلاق
کے معاملہ اور انگلستان کے اغراض کے ایک غیر ملکی عدالت
میں پیش ہونے کے باعث اس میں یک بیک زور پیدا
ہو گیا اور اس کی رفتار بہت ہی تیز ہو گئی۔ اب وقت
آگیا تھا کہ انگلستان اپنے حدود کے اندر اپنے لئے مذہبی
و ملکی دونوں اختیارات کے تمام و کمال عمل میں لانے کا
دعویٰ کرے اور چونکہ اس وقت کے سیاسی خیال کے مطابق
بادشاہ تمام اختیارات کا مرکز و مرجع تھا۔ اس لئے ان اختیارات
کا بادشاہ کے لئے چاہنا گویا قوم کے لئے چاہنا تھا۔ ۱۵۳۲ء میں
مذہبی مجلس کے روبرو جو تجاویز پیش ہوئے ان میں کی ایک
تجویز سے صاف طور پر معلوم ہو جاتا ہے کہ سرکردگی مذہب
(کلیسا) کا مفہوم کیا تھا۔ اس قابل یادگار دفعہ کے الفاظ
یہ تھے کہ "بادشاہ جس طرح اپنی رعایا کے جموں کا نگہبان ہے

اسی طرح ان کی روحوں کا بھی نگہبان ہے اور بموجب حکم خدا وہ اپنی پارلیمنٹ کے توسط سے جس طرح جسمانی امور کے لئے قانون بنا سکتا ہے اسی طرح روحانی امور کے لئے بھی قانون وضع کر سکتا ہے۔ اس مجلس پر سخت زور ڈالا گیا اور اسے مجبور ہو کر یہ درخواست کی کہ کلیسا سے آزادانہ قانون بنانے کا اختیار سلب کر لیا جائے۔ روم بھی اس زور سے بچ نہ سکا پارلیمنٹ نے پوپ کی عدالت میں مرافعات کے بھیجنے کی قانوناً مخالفت کر دی اور پادریوں کی ایک مجلس کی درخواست پر دونوں ایوانہائے پارلیمنٹ نے بادشاہ کو یہ اختیار دے دیا کہ اسقف اپنے انتخاب پر پہلے سال کی جو آمدنی پوپ کی نذر کرتا ہے بادشاہ اگر چاہے تو اسے بند کر دے۔ ان دونوں کارروائیوں کے ذریعہ سے دربار پوپ سے ہر طرح کے عدالتی و مالی تعلقات منقطع کر دئے گئے۔ کرامول اب ددلی کی حکمت عملی کی طرف پلٹا۔ چارلس سے امداد کی تمام امید ترک کر دی گئی اور فرانس سے ایک نیا اتحاد کر کے اس نے دربار پوپ پر دباؤ ڈالنا چاہا۔ مگر یہ دباؤ بھی مثل سابق کے ناکامیاب رہا۔ کلیمنٹ نے بادشاہ کو یہ دھکی دی کہ اگر وہ تحقیق و تصفیہ مقدمہ تک کیتھرین کو بدستور ملکہ کی حیثیت سے واپس نہیں بلا لیگا اور این بولن سے ہر طرح کے تعلقات ترک نہ کر دے گا تو وہ ملت سے خارج کر دیا جائے گا۔ نہری نے اپنے ملک سے باہر کی کسی عدالت کے فیصلے کو تسلیم کرنے سے انکار کر دیا

قانون
مرافعات

اور پوپ کو یہ جرأت نہیں ہوتی تھی کہ وہ ملک کے اندر اس مقدمہ کی تحقیقات کرے۔ ہنری نے بالآخر این بولن سے خفیہ عقد کر کے اس طویل بحث و مباحثہ کا خاتمہ کر دیا وارسہم کا انتقال ہو چکا تھا اور طلاق کا سرگرم جانب دار کرنیگیٹر بری کا اسقف اعظم بنا دیا گیا تھا۔ اس کے اجلاس میں فوراً کارروائی شروع کر دی گئی۔ نئے مقتدائے اعظم نے یہ مقام ڈنٹیل کیتھرن کے طلاق عقد کو باضابطہ ناجائز قرار دے دیا اور ایک ہفتہ بعد کرنیگیٹر نے آئن بولن کے سر پر وہ تاج رکھا جس کی وہ اتنے دنوں سے متنا کر رہی تھی۔

قانون اس وقت تک کراہوں کی مذہبی حکمت عملی طلاق کے سرگروہی معاملے میں پوشیدہ تھی اور اگرچہ روم و انگلستان کے درمیان کلیسا باضابطہ مراسلات ہوتے رہے یہاں تک کہ کلینٹ نے آخر الامر کیتھرن کے حق میں اپنا فیصلہ صادر کر دیا مگر اب ان مراسلات کا کوئی اثر ان کارروائیوں پر باقی نہیں رہا تھا جو کلیسائے انگلستان میں پیہم جلد جلد تغیر پیدا کر رہی تھیں۔ پادریوں کو بہت جلد معلوم ہو گیا کہ ہنری کو کلیسا کے ”محافظ اور سرگروہ“ تسلیم کر لینے کا مطلب الفاظ ظاہری کے سوا کچھ اور بھی ہے۔ یہ اس حکمت عملی کا پہلا قدم تھا جس کے ذریعے سے کلیسا کو بادشاہ کے قدموں کے نیچے ڈال دینا مقصود تھا روم کے مناقشے میں پارلیمنٹ نے بادشاہ کی مرضی سے ہر طرح پر اتفاق کر لیا تھا۔ اسی طرح قدم بقدم اس قانون عظیم کے لئے

است صاف کیا گیا۔ جس سے کلیسا کی نئی حریت قائم کی گئی تھی۔ قانون "سرگروہی کلیسا" کے ذریعے سے یہ قرار پایا کہ "روئے زمین پر صرف بادشاہ ہی کلیسائے انگلستان کا سرگروہ اعلیٰ ہے اور اس کی یہ حیثیت ہر طرح پر مسلم و مومن ہوگی اور وہ علاوہ اپنے شاہی اعزاز و انقباب کے کلیسا کے سرگروہ کی حیثیت سے کلیسا کے تمام اعزاز، اختیار، اقتدار، معافیات، منافع اور املاک پر متصرف ہوگا، اور اسے کامل اختیار ہوگا کہ مذہبی اقتدار و اختیار کے بموجب ہر قسم کی غلطی، ارتداد، تخریب و استخفاف مذہب کو روکے اور ان کی اصلاح کرے" اس طرح تمام مذہبی و ملکی معاملات کے اختیارات بادشاہ کی ذات میں مجتمع کروئے گئے تھے۔ "مذہبی عدالتیں" اسی طرح کی شاہی عدالتیں ہو گئیں جیسی وسٹ منسٹر کی عدالتیں تھیں۔ بلکہ اس قانون سرگروہی کلیسا کا پورا زور دوسرے سال ظاہر ہوا جب ہنری نے "سرگروہ اعلیٰ کلیسائے انگلستان پر روئے زمین" کا لقب اختیار کیا اور چند ماہ بعد کرامول بادشاہ کی جانب سے مذہبی معاملات کا وکرجنرل (قائم مقام اعلیٰ) مقرر کیا گیا۔ اس کے عہد کے مانند اس کا خطاب بھی وولزی کے طریقے کو یاد دلاتا تھا مگر شاہی طرز عمل کے لئے اختیار کا اظہار اس امر سے ہوتا ہے کہ اب یہ تمام طاقتیں کسی مذہبی شخص کے ہاتھ میں نہیں بلکہ ایک عام شخص کے ہاتھ میں جمع ہو گئی تھیں۔ اور کرامول کو اپنے منصب کے لحاظ سے یہ موقع حاصل ہو گیا تھا کہ وہ

۱۵۳۴

۱۵۳۵

اس حکمت عملی کو کمال سختی کے ساتھ عمل میں لائے۔ اس معاملے میں عملی طور پر پہلی عظیم الشان کارروائی تو یہ ہو چکی تھی کہ از روئے قانون پارلیمنٹ، پادریوں کی مذہبی مجالس کو قانون بنانے کے اختیارات سے محروم کر دیا گیا تھا۔ اس کے بعد ایک دوسرا قانون نافذ ہوا جس کی رو سے اساقفہ کے آزادانہ انتخاب کے بحال کرنے کے پردے میں ہر ایک مذہبی مقتدی کو بادشاہ اساقفہ کی کامزد شدہ بنا دیا گیا تھا۔ مدت سے خانقاہی گرجوں کے ماتحتی منتظمین کے ہاتھ میں اساقفہ کا انتخاب صرف ایک ضابطہ پیمانی ۱۵۳۶ کی صورت میں رہ گیا تھا۔ ور اصل اوڈرو کے وقت سے ان اساقفہ کا تقرر بادشاہ کی نامزدگی پر پوپ کی جانب سے عمل میں آتا تھا۔ اب آزادانہ انتخاب کا حق پھر ان لوگوں کو عطا کیا گیا مگر یہ محض ایک مذاق و مضحکہ تھا۔ و حقیقت قانون پریسبیری کے خوف سے وہ مجبور تھے کہ اسی امیدوار کو منتخب کریں جس کی بادشاہ سفارش کرے۔ یہ عجیب و غریب طریقہ اس وقت تک برقرار ہے مگر آئینی قواعد کی ترقی سے اس کی ہیئت بالکل بدل گئی ہے۔ جارجون کی تخت نشینی کے وقت سے اساقفہ کا تقرر بادشاہ کی ذات سے سنبھل کر اس وزیر کے ہاتھ میں آگیا ہے جو قوم کی مرضی کا نمائندہ ہوتا ہے

۱۵۳۹ء کا منشا یہ تھا کہ اگر کوئی شخص پوپ کا کوئی حکم بلا منظوری بادشاہ کے انگلستان میں لایگا تو مستوجب سزا ہوگا۔

اس لئے اب عملاً دنیا کے تمام مقتدایان دین میں انگلستان ہی کے مقتدایان دین اپنے اسقفی منصب پر اس قسم کے عام انتخاب کے ذریعہ سے فائز ہوتے ہیں جس طرح ایبیروس ملان کی اسقفی پر فائز ہوا تھا۔ لیکن جس وقت کا یہ ذکر ہے اس وقت کرامول کی کارروائی نے انگلستان کے اساقف کو بالکل ہی تاج کا تابع بنا دیا تھا۔ اگر اس کی حکمت عملی پر پورا پورا عمل ہوتا اور تقرر کی طرح اساقف کی موقوفی پر بھی بادشاہ کا اختیار ہمارے عمل میں آنے لگتا تو بادشاہ ان کے سیاہ و سفید کا بالکل ہی مالک ہو جاتا۔ لیکن حالت اس حد تک پہنچ گئی تھی کہ مہنری نے ڈبلن کے اسقف اعظم کو ان الفاظ میں متنبہ کیا تھا کہ ”اگر تم اپنی مغرورانہ بیوقوفی پر مصر رہو گے تو ہمیں یہ قوت حاصل ہے کہ تمہیں علیحدہ کر کے تمہاری جگہ تم سے زیادہ دیندار اور ایماندار شخص کو مقرر کر دیں“ ایبیز بیٹھ تاک نے ایک مرتبہ بد مزاجی کی حالت میں اسقف ایلی کو یہ دھمکی دی تھی کہ وہ ”اس کی عبا اُتروائے گی“ اصلاح کے زیادہ پُر جوش حامی اساقف کے اس طرح تاج کے تابع ہو جانے کو اچھی طرح سمجھتے تھے مہنری ہشتم کے انتقال پر کرنیر نے اپنے منصب پر قائم رہنے کے لئے اوٹورڈ سے ایک جدید فرمان حاصل کیا تھا۔ لیٹرنے جب دیکھا کہ اس کے اعتقاد اور شاہی حکمت عملی میں تصادم ہو گیا ہے تو خود کو اسقفی ورسٹر سے کنارہ کشی پر مجبور سمجھا۔ زمانہ مابعد میں ہر طرفی کا یہ اختیار خاموشی کے ساتھ ترک ہو گیا مگر

اس کی وجہ یہ نہیں تھی کہ قوم کے مذہبی حسیات کا پاس و لحاظ کیا گیا تھا بلکہ صرف اس وجہ سے کہ اساتذہ کا انقیاد اس حد کو پہنچ گیا تھا کہ اس کے عمل میں لانے کی ضرورت ہی نہیں باقی رہی تھی۔

ہنری مجالس مذہبی پر حاوی ہو چکا تھا، اساتذہ بالکل اسکے دست قدرت میں تھے، اب "قانون سرگروہی کلیسا" کی رو سے خانقاہوں کے معائنہ و نگرانی کا اختیار پوپ کے ہاتھ سے نکل کر ہنری کے ہاتھ میں آ گیا تھا اور اس طرح خانقاہوں پر بھی اس کا تسلط قائم ہو گیا تھا۔ تعلیمات جدیدہ اور بادشاہ دونوں کے لئے ان ممکنہ مذہبی سے نفرت کے اسباب خود انھیں کی طرف سے بہت جلد مہیا ہو گئے تھے۔ نشاۃ علوم کے ابتدائی زمانے میں تعلیم و تربیت کی اشاعت اور مذہبی اصلاح کی امیدوں کے خیر مقدم کرنے میں پوپ و اساتذہ بادشاہوں اور عالموں کے دوش بدوش تھے۔ لیکن خانقاہوں کا حال بالکل برعکس تھا۔ اگرچہ کہیں کہیں راہب یا ٹرس خانقاہ اس تحریک کی تائید میں شامل ہو گئے تھے۔ مگر یہ حیثیت مجموعی خانقاہوں نے نہایت غیر مستزلزل سختی کے ساتھ اس تحریک کی مخالفت کی۔ جس قدر وقت گزرتا گیا یہ مناقشہ زیادہ سخت ہوتا گیا "تاریکی اور حجروں کو پسند کرنے والوں" پر اٹھنے نے طعن و تشنیع اور مہینے نے مضحکہ کی خوب ہی بھراہ کی۔ انگلستان میں کالٹ اور مور نے اپنے دوستوں کے مضحکہ اور بدکلامی

کی پیروی کی مگر ذرا ضابطہ اور متین طریقے سے۔ درحقیقت جوش
 ندہی کا منبع ہونے کے لحاظ سے خانقاہیں عملاً مردہ ہو چکی تھیں
 فراروں کے جوش اتقا اور ذہنی قوت کا زمانہ بھی گزر گیا تھا۔
 اور اب وہ محض گداگر ہو گئے تھے راہب بالکل زمیندار بن گئے
 تھے۔ اکثر اکنڈ ندہی کی کوشش صرف یہ رہ گئی تھی کہ اپنی آمدنی
 کو بڑھائیں اور اس کے شرکا کی تعداد کو گھٹائیں۔ جس طرح وہ
 تمام اجتماعی تنظیمات جو اپنے مقصد کے پورے ہو جانے کے بعد
 خرابیوں میں مبتلا ہو جاتی ہیں وہی حال ان خانقاہوں کا ہوا،
 جن روحانی مقاصد کا ان پر اعتماد کیا گیا تھا ان کی طرف
 سے ان میں عام بے پروائی اور جالدادوں کے انتظام میں
 اتبری و فضول خرچی پیدا ہو گئی، کاہلی اور عیش پرستی راہبوں کے
 خمیر میں داخل ہو گئی۔ عام طور پر خانقاہوں کا یہی حال تھا مگر
 وہ اس سے زیادہ ناکارہ نہیں تھیں جیسی اسی قسم کے اجتماعی
 تنظیمات بالعموم ہوا کرتی ہیں۔ ان خانقاہوں کے مٹا دینے کے لئے
 فرقہ لوارڈ کا شور و غل فغا ہو چکا تھا۔ شمال میں جہاں بعض
 بہت ہی بڑی خانقاہیں واقع تھیں، وہاں راہبوں کے تعلقات
 شرفائے قصبہات سے اچھے تھے، خانقاہیں ان شرفا
 کے بچوں کے لئے مدرسہ کا کام دیتی تھیں، اس کا
 کچھ ثبوت نہیں کہ دوسرے مقامات کے خیالات اس کے
 خلاف رہے ہوں مگر کراسول کے نظام عمل میں خانقاہی
 طریقے کے محاسن و معائب، کاہلی و وہم پرستی یا شاہی نگرانی سے

آزادی، کسی کی بھی گنجائش نہیں تھی۔ اس لئے شاہی کمشنر (متصرف) مقرر کئے گئے کہ وہ گشت کر کے تمام خانقاہوں کا معائنہ کریں۔ ان کی رپورٹوں (معرضات) سے ایک بلیک بک (کالی کتاب) تیار ہو گیا اور ان کی واپسی پر اسے پارلیمنٹ کے روبرو پیش کیا گیا۔ اس امر کا اعتراف کیا گیا تھا کہ ایک ثلث کے قریب خانقاہیں جن میں زیادہ تر بڑی خانقاہیں شامل تھیں عمدگی و خوش اسلوبی سے چل رہی ہیں، باقی خانقاہوں پر شراب خوری، عہدوں کے فروخت کرنے، ناپاک ترین اور بدترین جرائم میں مبتلا ہونے کے الزامات عائد کئے گئے تھے۔ اس پر ایک طول طویل مباحثہ ہوا اور اس مباحثہ کی نوعیت سے اس امر میں کوئی شک باقی نہیں رہا کہ ان الزامات میں بہت بڑی طرح مبالغہ کیا گیا تھا۔ لیکن اس وجہ سے کہ خانقاہیں پوپ کی نگرانی کے سوا اور ہر طرح کی نگرانی سے مستثنیٰ تھیں ان پر کسی قسم کا ایسا دباؤ باقی نہیں رہا تھا جو موثر ہو سکتا اور عدم انضباط کے باعث ان کے اخلاق پر نہایت بُرا اثر پڑا تھا یہاں تک کہ سنٹ آلبنز کی سی خانقاہیں بھی اس سے محفوظ نہ رہ سکیں۔ وارنم کے اعتراف اور نیز ان خانقاہوں کے بند کرنے کے لئے وولزی کی جزوی کارروائی سے کافی طور پر یہ ثابت ہوتا ہے کہ چھوٹی چھوٹی خانقاہوں میں بے پردائی جرم کی حد تک پہنچ گئی تھی۔ یہ رپورٹ جب دارالعوام میں پڑھی گئی تو ہر طرف سے

یہ شور بلند ہوا کہ خاتقاہوں کو بند کرو۔ مگر باوجود اس کے ملک ابھی اس خواہش سے بہت دور تھا کہ خاتقاہی طریقہ کلیتہً ناپید ہو جائے۔ ایک طول و تلخ مباحثے کا انجام اس مصالحت پر ہوا کہ دو سو پاونڈ سالانہ سے کم آمدنی کی خاتقاہیں بند کر دی جائیں اور ان کی آمدنی بادشاہ کو دیدی جائے مگر بڑی بڑی خاتقاہیں ابھی بدستور اپنی حالت پر قائم رہیں۔

پادریوں میں صرف وہی لوگ رہ گئے تھے جن میں دنیاوی پادریوں کو تھی، اور وکر جنرل کے متواتر احکامات امتناعی نے ریکٹر (Rector) غلامانہ حالت اور وکر (Vicar) کے ذہن نشین کر دیا تھا کہ وہ خود کو محض میں کروینا شاہی غرض کی بجا آوری کا آلہ سمجھیں۔ کرامول نے اپنی تیز فہمی سے یہ محسوس کر لیا تھا کہ آنے والی مذہبی و سیاسی کشمکش میں منبروں کے وعظ کا کیا اثر پڑنے والا ہے کیونکہ اس زمانے میں عوام کو مخاطب کرنے کا یہی ایک ذریعہ تھا، اور اس لئے اس نے یہ عزم کر لیا تھا کہ اس ذریعے کو بادشاہ کے حصول مقصد کی طرف پھیر دے، وعظ کہنے کا حق صرف ان پادریوں تک محدود ہو گیا تھا جنہیں بادشاہ کی طرف سے اجازت حاصل ہوتی تھی اور اس طرح مخالفت کی تمام آوازیں بند ہو گئی تھیں جن لوگوں کو اس قسم کی اجازت حاصل ہوتی تھی انہیں بھی مذہب کے اختلافی مباحث میں پڑنا ممنوع تھا۔ اس پر بھی قناعت نکر کے دست تطاول اس حد تک دراز ہوا کہ وعظ کے لئے خاص مضامین اور خاص بیانات معین کئے جانے لگے اور اسوجہ

سے نازک موقع پر واعظین محض شاہی مرضی کے اظہار کا ذریعہ بن گئے۔ اس کارروائی کا پہلا قدم یہ تھا کہ ہر ایک اسقف راہب اور دیہاتی پادری کو یہ حکم دیا گیا کہ وہ پوپ کے غاصب ہونے کا وعظ کہیں اور بادشاہ کو روئے زمین پر کلیسا (انگلستان) کا اعلیٰ سرپرست ظاہر کریں۔ وعظ کے مباحث تک نہایت احتیاط کے ساتھ معین کئے جاتے تھے۔ اساقف اس امر کے ذمہ دار قرار دئے گئے تھے کہ سب پادری ان احکام کی تعمیل کریں اور شریف (ناظمان صوبہ) کا یہ فرض تھا کہ دیکھیں کہ اساقف اس کی پابندی کرتے ہیں یا نہیں۔ جب اس طرح مقاومت کا امکان تک باقی نہیں رہا۔ کلیسا کی آواز بند ہو گئی، منبروں کے وعظ صرف مہتری کی مرضی کی آواز بازگشت ہو گئے، اس وقت کرامول نے اپنی تجویز کی انتہائی حد کے عمل میں لانے کی جرأت کی اور یہ دعویٰ کیا کہ بادشاہ کو یہ حق حاصل ہے کہ مذہب و معتقدات کی جو صورت وہ مناسب سمجھے اسے تمام ملک میں رائج اور شائع کئے جانے کا حکم دے۔ الریمس اور کالٹ جس قسم کے خالص کیتھولک مذہب کا خواب دیکھتے تھے، اب وہ تمام انگلستان کا مذہب ہونے والا تھا، لیکن ”تعلیمات جدیدہ“ کا یہ خواب تعلیم و پرہیزگاری کی ترقی سے نہیں بلکہ شاہی جبروت سے پورا ہونے والا تھا۔ ”معاقد مذہب“ جنھیں مجلس مذہبی نے بنفیری قسم کے اعتراض کے قبول و منظور کر لیا تھا بذات خاص مہتری کے ترتیب دادہ تھیں کتاب مقدس

اور "تینوں عقائد" مذہب کی بنیاد قرار دئے گئے تھے۔ اصطباغ کے سات رسوم گھٹا کر صرف تین پر محدود کر دئے گئے تھے مگر کفارہ، اصطباغ اور عشائے ربانی کو برابر درجے میں قائم رکھا گیا تھا۔ عشائے ربانی کی روٹی اور شراب کا حضرت عیسیٰ کے گوشت اور خون سے مبدل ہو جانے کا عقیدہ اور اعتراف گناہ کا دستور اسی طرح قائم رہا جس طرح لوہتر کے کلیسا میں عقائد برقرار رکھے گئے تھے خیالات مذکورہ ذیل میں ارمیس کی تعلیم کا اثر صاف نمایاں ہے مثلاً یہ عقیدہ تسلیم کر لیا گیا کہ ہر شخص کی نجات کا انحصار خود اس کے عقیدہ پر ہے جس کے تسلیم کئے جانے کے لئے تعلیمات جدیدہ کے موید پول اور کوتار نے خود روم میں کوشش کر رہے تھے، اس کے ساتھ مسند بنخ ناقابل قبول قرار دیا گیا اعلیٰ عہدہ داران کلیسا کا گناہوں سے معافیاں دینا ناجائز قرار دیا گیا، مردوں کے لئے نمازوں کا پڑھنا بھی بے سود سمجھا گیا البتہ مردوں کے لئے دعا کرنا جائز رکھا گیا اور کلیسا کے رسومات بلا اہم تغیرات کے بحال خود برقرار رہے۔ اگرچہ اس طرح پر عقائد میں نہایت سخت انقلاب پیدا ہو گیا مگر مجلس مذہبی میں اس کی منظوری کے وقت ایک شخص کی زبان سے بھی حرف شکایت نہیں نکلا اور وکر جنرل نے ان عقائد کو ہر صوبے میں بھیجنا شروع کر دیا تاکہ لوگ ان کی پیروی کریں اور بصورت خلاف وزری انھیں سزا دی جائے۔ اس کے بعد متواتر شاہی احکامات کے۔